



ශ්‍රී ලංකා
ප්‍රජාතාන්ත්‍රික සමාජවාදී ජනරජයේ
පාර්ලිමේන්තුව

2023 අංක 9 දරන දූෂණ විරෝධී පනත

[සහතිකය සටහන් කළේ 2023 අගෝස්තු මස 08 වන දින]

ආණ්ඩුවේ නියමය පරිදි මුද්‍රණය කරන ලදී

2023 අගෝස්තු මස 11 වන දින ශ්‍රී ලංකා ප්‍රජාතාන්ත්‍රික සමාජවාදී ජනරජයේ
ගැසට් පත්‍රයේ II වන කොටසේ අතිරේකයක් වශයෙන් පළ කරන ලදී

ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කොළඹ 5, රජයේ ප්‍රකාශන කාර්යාංශයෙන් මිලදී ලබාගත හැකි ය.

මිල : රු. 264.00

තැපැල් ගාස්තුව : රු. 150.00

මෙම පනත www.documents.gov.lk වෙබ් අඩවියෙන් බාගත කළ හැක.



2023 අංක 9 දරන දූෂණ විරෝධී පනත

එල්.ඩී.-ඕ. 61/2018

[සහතිකය සටහන් කළේ 2023 අගෝස්තු මස 08 වන දින]

දූෂණයට එරෙහි එක්සත් ජාතීන්ගේ සම්මුතියේ ඇතැම් විධිවිධාන සහ වෙනත් ජාත්‍යන්තර වශයෙන් පිළිගත් සම්මතයන්, ප්‍රමිති සහ ප්‍රශස්ත පරිචයන් බලාත්මක කිරීම සඳහා ද; වත්කම් සහ බැරකම් ප්‍රකාශවලට අදාළ වැරදි සහ අල්ලස්, දූෂණ පිළිබඳ චෝදනා සහ ආශ්‍රිත වැරදි අනාවරණය සහ විමර්ශනය කිරීමට සහ වත්කම් සහ බැරකම් ප්‍රකාශවලට අදාළ වැරදි, අල්ලස්, දූෂණ වැරදි සහ ආශ්‍රිත වැරදි සඳහා නඩු පැවරීමට විධාන කිරීමට සහ නඩු පැවරීමට ස්වාධීන කොමිෂන් සභාවක් පිහිටුවීම සඳහා විධිවිධාන සැලැස්වීම පිණිස ද; දූෂණ ක්‍රියා වැළැක්වීම ප්‍රවර්ධනය ඉහළ නැංවීම සඳහා ද; දූෂණයට එරෙහිව සටන් කිරීම සඳහා මහජනතාව දැනුවත් කිරීම සහ මහජනතාව අතර දැනුවත් බව ඉහළ නැංවීම සඳහා ද; (26 වන අධිකාරය වූ) අල්ලස් පනත, 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත සහ ජාතික රාජ්‍ය සභාවේ 1975 අංක 1 දරන වත්කම් සහ බැරකම් ප්‍රකාශ කිරීමේ පනත පරිච්ඡේදය කිරීමට සහ ඒ හා සම්බන්ධ හෝ එයට ආනුෂංගික කාරණා සඳහා විධිවිධාන සැලැස්වීම පිණිස ද වූ පනතකි.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:-

1. (1) මේ පනත 2023 අංක 9 දරන දූෂණ විරෝධී පනත යනුවෙන් හඳුන්වනු ලැබේ.

ලුහුඬු නාමය සහ
ක්‍රියාත්මක වන
දිනය

(2) මේ වගන්තිය හැර මේ පනතේ සෙසු විධිවිධාන, අමාත්‍යවරයා විසින් ගැසට් පත්‍රයේ පළ කරනු ලබන නියමයන් මගින් නම් කරනු ලැබිය හැකි දිනයක සිට ක්‍රියාත්මකභාවයට පත් විය යුතු ය:

කෙසේ වුව ද, මේ පනතේ සියලු විධිවිධාන, මේ වගන්තිය ක්‍රියාත්මක වන දිනයේ සිට මාස දහඅටකට නොවැඩි කාලයක දී ක්‍රියාත්මක විය යුතු ය.

(3) ආණ්ඩුක්‍රම ව්‍යවස්ථාවේ 79 වන ව්‍යවස්ථාව ප්‍රකාර මේ පනතට අදාළව කථානායකවරයාගේ සහතිකය සටහන් කරන ලද දිනයේ සිට මේ වගන්තියේ විධිවිධාන ක්‍රියාත්මක විය යුතු ය.

මේ පනතේ
පරමාර්ථ

2. (1) මේ පනතේ පරමාර්ථ වනුයේ:-

- (අ) ප්‍රජාතන්ත්‍රවාදී සමාජයක පොදු සුබසාධනයේ සාධාරණ අවශ්‍යතා සපුරාලීම පිණිස අල්ලස් හා දූෂණ වැළැක්වීම සහ තුරන් කිරීම;
- (ආ) පාලනයේ විනිවිදභාවය වර්ධනය කිරීම;
- (ඇ) පාලනයේ අවංකභාවය ශක්තිමත් කිරීම සහ වගකිව යුතු බව වැඩි කිරීම;
- (ඈ) ආණ්ඩුව පිළිබඳ මහජන විශ්වාසය වර්ධනය කිරීම සහ දූෂණය තුරන් කිරීම සඳහා වන මහජන සහභාගීත්වය ශක්තිමත් කිරීම;
- (ඉ) මේ පනත යටතේ බලතල සහ කාර්ය ක්‍රියාත්මක කිරීමට හා ඉටු කිරීමට සහ මේ පනත යටතේ එය මත පනවා ඇති වගකීම් ඉටු කිරීම සඳහා ස්වාධීන කොමිෂන් සභාවක් පිහිටුවීම;
- (ඊ) අල්ලස්, දූෂණ, වත්කම් සහ බැරකම් ප්‍රකාශවලට අදාළ වැරදි සහ ආශ්‍රිත වැරදි පිළිබඳ මූලික පරීක්ෂණ සහ විමර්ශන කටයුතු සිදු කිරීමට සහ ඒවාට එරෙහිව නඩු පැවරීමට ඉහත කී කොමිෂන් සභාවට බලය පැවරීම;
- (උ) අල්ලස් හා දූෂණ වැළැක්වීම පිළිබඳ අධ්‍යාපනික ක්‍රියාකාරකම් පැවැත්වීම සහ සම්බන්ධීකරණය කිරීම;
- (ඌ) රාජ්‍ය නිලධාරීන් අයථා ආකාරයට ධනවත් වීම වැළැක්වීම පිණිස වත්කම් සහ බැරකම් ප්‍රකාශ කිරීම සඳහා සඵලදායී කාර්ය ක්‍රමයක් හඳුන්වා දීම;
- (එ) අල්ලස් හා දූෂණ වැළැක්වීමේ අන්තර්-නියෝජිත සහයෝගීතාව සහ ජාත්‍යන්තර සහයෝගීතාව ප්‍රවර්ධනය කිරීම; සහ

(ඒ) දූෂණයට එරෙහි එක්සත් ජාතීන්ගේ සම්මුතිය සහ ශ්‍රී ලංකාව පාර්ශ්වකරුවකු වන, දූෂණය වැළැක්වීමට අදාළ වෙනත් යම් ජාත්‍යන්තර සම්මුතියක් යටතේ වගකීම් බලාත්මක කිරීම සහ ශ්‍රී ලංකාව තුළ අවංකභාවයෙන් යුත් සංස්කෘතියක් ස්ථාපිත කිරීම පිණිස ජාත්‍යන්තර ප්‍රමිති සහ යහපත්ම වූ පරිවෘත්තීය හඳුනාගැනීම.

(2) මේ වගන්තියේ කාර්ය සඳහා, “පාලනය” යන්නට, වගකිව යුතු බව, විනිවිදභාවය, ප්‍රතිචාරශීලීත්වය, නීතියේ ආධිපත්‍ය සහ ස්ථාවරත්වය සහතික කිරීම සඳහා නිර්මිත පද්ධති සහ ක්‍රියාමාර්ග ඇතුළත් වේ.

I වන කොටස

I වන පරිච්ඡේදය

කොමිෂන් සභාව පිහිටුවීම

3. (1) මේ පනතේ කාර්ය සඳහා (මෙහි මින් මතු “කොමිෂන් සභාව” යනුවෙන් සඳහන් කරනු ලබන) අල්ලස් හෝ දූෂණ චෝදනා විමර්ශන කොමිෂන් සභාව යනුවෙන් කියනු ලබන සහ හඳුන්වනු ලබන කොමිෂන් සභාවක් පිහිටුවිය යුතු ය.

අල්ලස් හෝ දූෂණ චෝදනා විමර්ශනය කිරීමේ කොමිෂන් සභාව පිහිටුවීම

(2) කොමිෂන් සභාව, (1) වන උපවගන්තිය මගින් ඒ වෙත පවරා තිබෙන නමින් සංස්ථාපිත මණ්ඩලයක් විය යුතු අතර, අවිච්ඡින්න පැවැත්මක් සහ පොදු මුද්‍රාවක් තිබිය යුතු අතර, එකී නාමයෙන් එය විසින් ද, එයට එරෙහිව ද නඩු පැවරීමට හා පවරනු ලැබීමට හැකියාව ඇත්තේ ය.

(3) මේ පනතේ පරමාර්ථ ඉටු කරගැනීම සඳහා සහ බලතල ක්‍රියාත්මක කිරීම ද කාර්යයන් කිරීම ද, මේ පනත යටතේ ඒ වෙත පවරා ඇති වගකීම් ඉටු කිරීම ද සඳහා මේ පනත යටතේ නිශ්චිතව දක්වා ඇති බලතල කොමිෂන් සභාව වෙත තිබිය යුතු ය.

(4) කොමිෂන් සභාව විසින්, ස්වකීය බලතල හෝ කර්තව්‍ය ක්‍රියාත්මක කිරීමේ දී හෝ කිරීමේ දී කොමිෂන් සභාව සම්බන්ධයෙන් විධාන කිරීම හෝ අධීක්ෂණය කිරීම සඳහා නීතිය යටතේ හිමිකම් ලැබූ අධිකරණයක් හෝ විනිශ්චයාධිකාරයක් හැර වෙනත් යම් තැනැත්තකු විසින් කරනු ලබන යම් විධානයකට හෝ වෙනත් මැදිහත්වීමකට යටත් වීමෙන් තොරව ස්වකීය බලතල සහ කර්තව්‍ය ක්‍රියාත්මක කිරීම සහ කිරීම කරනු ලැබිය යුතු ය.

(5) නෛතික අධිකාරී බලයකින් තොරව, මේ වගන්තියේ (4) වන උපවගන්තියේ සඳහන් පරිදි වූ කොමිෂන් සභාවේ බලතල හෝ කර්තව්‍ය ක්‍රියාත්මක කිරීමට හෝ කිරීමට මැදිහත් වන හෝ මැදිහත්වීමට තැත් කරන සෑම තැනැත්තකු ම ජූරි සභාවක් නොමැතිව පවත්වනු ලබන නඩු විභාගයකින් පසු මහාධිකරණය විසින් වරදකරු කරනු ලැබූ විට එක් අවුරුද්දක් දක්වා දීර්ඝ විය හැකි කාලසීමාවක් සඳහා දෙයාකාරයෙන් එක් ආකාරයක බන්ධනාගාරගත කිරීමකින් හෝ දඩයකින් හෝ ඒ බන්ධනාගාරගත කිරීම සහ දඩය යන දඬුවම් දෙකෙන් ම දඬුවම් කළ හැකි වරදකට වරදකරු විය යුතු අතර, ඊට අමතරව-

(අ) එකී වරදකරු කරනු ලැබීමේ දින සිට අවුරුදු හතක් නොඉක්මවන කාලසීමාවක් සඳහා-

(i) ජනමත විචාරණයක දී;

(ii) ජනරජයේ ජනාධිපතිවරයා තෝරාපත් කර ගැනීමේ ඡන්ද විමසීමක දී; හෝ

(iii) පාර්ලිමේන්තු මන්ත්‍රීවරයකු, පළාත් සභා මන්ත්‍රීවරයකු හෝ පළාත් පාලන ආයතනයක සභිකයකු තෝරා පත් කර ගැනීමේ ඡන්ද විමසීමක දී,

ඡන්දගිණියකු විමට සහ ඡන්දය දීමට, හෝ

(ආ) රජයේ ධුරයක් දරීමට හෝ රජයේ නිලධරයකු ලෙස සේවයේ නියුක්ත වීමට,

නුසුදුස්සකු විය යුතු ය.

කොමිෂන් සභාවේ සංයුතිය

4. (1) කොමිෂන් සභාව, ව්‍යවස්ථාදායක සභාවේ නිර්දේශය මත පහත දැක්වෙන තැනැත්තන් අතුරින් ජනාධිපතිවරයා විසින් පත් කරනු ලබන සාමාජිකයන් තිදෙනෙකුගෙන් සමන්විත විය යුතු ය:-

(අ) ප්‍රවීණ, විශිෂ්ටත්වයට පත් සහ නීතිය පිළිබඳ අවම වශයෙන් වසර විස්සක පළපුරුද්දක් සහිත තැනැත්තකු; සහ

(ආ) පහත සඳහන් ක්ෂේත්‍රයන් එකක් හෝ කිහිපයක්, පිළිබඳ ප්‍රවීණ, විශිෂ්ටත්වයට පත් සහ අවම වශයෙන් අවුරුදු විස්සක පළපුරුද්දක් සහිත තැනැත්තන් දෙදෙනෙකු:-

(i) අපරාධ විමර්ශනය කිරීම සහ නීතිය ක්‍රියාත්මක කිරීම;

(ii) වෞහාරික විගණනය;

- (iii) චෝභාරික ගිණුම්කරණය;
- (iv) ඉංජිනේරු විද්‍යාව;
- (v) ජාත්‍යන්තර සම්බන්ධතා සහ රාජ්‍යතාන්ත්‍රික සේවා;
- (vi) මහජන කටයුතු කළමනාකරණය; හෝ
- (vii) රාජ්‍ය පරිපාලනය.

(2) කොමිෂන් සභාවේ සෑම සාමාජිකයකු ම:-

- (අ) ශ්‍රී ලංකාවේ පුරවැසියකු විය යුතු ය;
- (ආ) කොමිෂන් සභාවට පත් කරනු ලබන දිනය වන විට වයස අවුරුදු හැට දෙකකට වඩා නොවැඩි විය යුතු ය;
- (ඇ) ශාරීරික සහ මානසික යෝග්‍යතාවයෙන් යුක්ත විය යුතු ය;
- (ඈ) දක්ෂ, අවංක, ඉහළ ආධ්‍යාත්මික ගුණයක් සහ කීර්ති නාමයක් සහිත විය යුතු ය;
- (ඉ) කොමිෂන් සභාවේ සාමාජිකයකු ලෙස පත් කරනු ලැබීමට පෙර වෙනත් සියලු පාරිශ්‍රමික ලබන ධුරයන් අත්හරිනු ලැබ තිබිය යුතු ය:

කෙසේ වුව ද, යම් පාරිශ්‍රමිකයක් ලබන ධුරයක් දරන තැනැත්තකු, කොමිෂන් සභාවේ සාමාජිකයකු වශයෙන් ධුරය භාරගැනීමට පෙරාතුව එකී තැනැත්තා විසින් පාරිශ්‍රමික ලබන සියලු ධුර අත්හරිනු ලබන්නේ නම්, එවැනි තැනැත්තකු කොමිෂන් සභාවේ සාමාජිකයකු වශයෙන් පත් කිරීම සඳහා සලකා බලනු ලැබිය හැකි ය.
- (ඊ) කොමිෂන් සභාවේ සාමාජිකයකුට සිටින අතරතුර දී යම් ව්‍යාපාර කටයුත්තක නිරත වීම හෝ යම් වෘත්තීයක නියැලීම සිදු නොකළ යුතු ය; සහ
- (උ) එවැනි සාමාජිකයකු වශයෙන් ධුරය භාර ගැනීමට පෙරාතුව පවත්නා ලිඛිත නීතියට අනුව ස්වකීය වත්කම් හා බැරකම් ප්‍රකාශය ව්‍යවස්ථාදායක මණ්ඩලය වෙත ඉදිරිපත් කරනු ලැබිය යුතු ය.

(3) ජනාධිපතිවරයා විසින්, ව්‍යවස්ථාදායක සභාවේ නිර්දේශය මත කොමිෂන් සභාවේ සාමාජිකයන්ගෙන් එක් අයෙකු කොමිෂන් සභාවේ සභාපතිවරයා ලෙස පත්කරනු ලැබිය යුතු ය.

කොමිෂන් සභාවේ
සාමාජිකයකු විම
සඳහා වූ
නුසුදුසුකම්

5. යම් තැනැත්තකු-

- (අ) දඩ මුදලකින් පමණක් දඬුවම් ලබන වරදකට හැර වෙනත් යම් අපරාධ වරදකට වරදකරු වී ඇත්නම්;
- (ආ) නිසි අධිකරණ බලය සහිත අධිකරණයක් විසින් බුන්වත් තැනැත්තකු බවට තීන්දු කර ඇත්නම්;
- (ඇ) මානසික වශයෙන් දුබල නම් හෝ එසේ මානසික වශයෙන් දුබල බවට පත් වේ නම් හෝ මේ පනත යටතේ වූ ස්වකීය කාර්ය ඉටු කිරීමට නොහැකිව සිටී නම්;
- (ඈ) එකී තැනැත්තාගේ රාජකාරීන්ට අදාළ ව බරපතළ විෂමාචාරයකට වරදකරුවකු ව ඇත්නම්;
- (ඉ) මේ පනතේ විධිවිධාන යටතේ ස්වකීය වගකීම්වලට අනුකූලව ක්‍රියාකිරීමට අසමත් වන්නේ නම්;
- (ඊ) යම් දේශපාලන ධුරයක් දරන නියෝජිතයකු හෝ ඒ සඳහා තෝරාගත් නියෝජිතයකු වේ නම්; හෝ
- (උ) අදාළ තත්කාලීන නීති යටතේ පවත්වනු ලබන ජනාධිපතිවරයා තෝරා පත් කර ගැනීමේ මැතිවරණ, පාර්ලිමේන්තු මහමැතිවරණ, පළාත් සභා ඡන්ද විමසීම් හෝ පළාත් පාලන ආයතන ඡන්ද විමසීම්වල කාර්ය සඳහා පිළිගනු ලැබ ඇති යම් දේශපාලන පක්ෂයක යම් තනතුරක් හෝ සාමාජිකත්වයක් දරන හෝ දරනු ලැබ ඇත්නම්,

එවැනි තැනැත්තකු කොමිෂන් සභාවේ සාමාජිකයකු වශයෙන් පත් කිරීම සඳහා හෝ එසේ සාමාජිකයකු ලෙස අඛණ්ඩව ක්‍රියා කිරීම සඳහා නුසුදුසු විය යුතු ය.

කොමිෂන් සභාවේ
සාමාජිකයකු ඉවත්
කිරීම

6. (1) ඔප්පු කළ විෂමාචාරය හෝ ස්ථීර ස්වභාවයේ ශාරීරික, මානසික හෝ වෙනත් නොහැකියාවක් හෝ මේ පනතේ 5 වන වගන්තිය යටතේ වන නුසුදුසුකමක් යන හේතු පිළිබඳව පාර්ලිමේන්තුව වෙත යොමු කිරීමෙන් පසුව (නොපැමිණි මන්ත්‍රීන් ද ඇතුළුව) පාර්ලිමේන්තුවේ සමස්ත මන්ත්‍රීවරුන්ගෙන් බහුතරයක් විසින් සභාය දක්වන ලද යෝජනා සම්මතයක් මත පාර්ලිමේන්තුව අමතා

ජනාධිපතිවරයා විසින් කරනු ලබන නියෝගයක් මගින් හැර, කොමිෂන් සභාවේ යම් සාමාජිකයකු ධුරයෙන් ඉවත් කරනු නොලැබිය යුතු ය:

එසේ වුව ද, එවැනි යෝජනා සම්මතයක් පිළිබඳ නිවේදනය පාර්ලිමේන්තුවේ සමස්ත මන්ත්‍රීවරුන් සංඛ්‍යාවෙන් තුනෙන් එකකට නොඅඩු සංඛ්‍යාවක් විසින් අත්සන් කර ඇත්නම් මිස සහ චෝදිත විෂමාවාරය හෝ අභියාචනාවය පිළිබඳ සම්පූර්ණ විස්තරය එහි නිශ්චිතව දක්වා ඇත්නම් මිස, එවැනි ඇමතිමක් ඉදිරිපත් කිරීම සඳහා වන යෝජනා සම්මතයක් කථානායකවරයා විසින් භාරගැනීම හෝ පාර්ලිමේන්තුවේ න්‍යාය පත්‍රයට යොමු කිරීම කරනු නොලැබිය යුතු ය.

(2) ආණ්ඩුක්‍රම ව්‍යවස්ථාවේ 107 වන ව්‍යවස්ථාවේ (3) වන ඡේදයේ නිශ්චිතව දක්වා ඇති, ශ්‍රේෂ්ඨාධිකරණයේ හෝ අභියාචනාධිකරණයේ විනිසුරුවරයකු ඉවත් කිරීම සඳහා පාර්ලිමේන්තුව වෙත ඉල්ලීමක් ඉදිරිපත් කිරීම සහ සම්මත කර ගැනීම සඳහා වන කාර්ය පටිපාටිය අවශ්‍ය වෙනස් කිරීම් සහිතව කොමිෂන් සභාවේ සාමාජිකයකු ඉවත් කිරීම සඳහා පාර්ලිමේන්තුව වෙත ඉල්ලීමක් ඉදිරිපත් කිරීම සහ සම්මත කර ගැනීම සඳහා සියලු ආකාරයෙන් අදාළ කරගත යුතු ය.

7. (1) තත්කාර්ය සඳහා ජනාධිපතිවරයා වෙත යොමු කරන ලද ලිපියක් මගින් කොමිෂන් සභාවේ යම් සාමාජිකයකුට ඕනෑම අවස්ථාවක දී, ස්වකීය ධුරයෙන් ඉල්ලා අස්විය හැකි අතර, එම ඉල්ලා අස්වීම ජනාධිපතිවරයා විසින් ලිඛිතව පිළිගැනීමෙන් පසුව බලාත්මක විය යුතු ය.

කොමිෂන් සභාවේ
සාමාජිකයකු
ධුරයෙන් ඉල්ලා
අස්වීම

(2) එවැනි සාමාජිකයකුගේ ඉල්ලා අස්වීමෙන් සති දෙකක කාලසීමාවක් ඇතුළත එසේ ඉල්ලා අස් වූ සාමාජිකයා වෙනුවට ව්‍යවස්ථාදායක මණ්ඩලයේ නිර්දේශය මත ජනාධිපතිවරයා විසින් අලුත් සාමාජිකයකු පත් කරනු ලැබිය යුතු ය.

8. (1) කොමිෂන් සභාවේ සෑම සාමාජිකයකු ම, මිය යෑම, ඉල්ලා අස්වීම හෝ ඉවත් කිරීම හේතුවෙන් කලින් ධුරය අත්හරින්නේ නම් මිස, වසර තුනක කාලසීමාවක් සඳහා ධුරය දැරිය යුතු අතර, නැවත පත් කරනු ලැබීම සඳහා යෝග්‍ය නොවිය යුතු ය:

කොමිෂන් සභාවේ
සාමාජිකයන්ගේ
ධුර කාලය

කෙසේ වුව ද, මේ පනතේ විධිවිධාන යටතේ පළමු කොමිෂන් සභාවට පත් කරනු ලබන සාමාජිකයන් පත්වීම ලද දිනයේ සිට පහත ආකාරයට ධුර දරනු ලැබිය යුතු ය:-

(අ) සභාපතිවරයා විසින් වසර පහක කාලසීමාවක් සඳහා ධුරය දරනු ලැබිය යුතු ය;

(ආ) සභාපතිවරයා හැර වෙනත් එක් කොමසාරිස්වරයකු වසර හතරක කාලසීමාවක් සඳහා ධුරය දැරිය යුතු ය; සහ

(ඇ) ඉතිරි කොමසාරිස්වරයා වසර තුනක කාලසීමාවක් සඳහා ධුරය දැරිය යුතු ය.

(2) කොමිෂන් සභාවේ යම් සාමාජිකයකුගේ ධුරයේ පුරප්පාඩුවක් එකී සාමාජිකයාගේ ධුර කාලය අවසන් වීම හේතුවෙන් ඇති වූ විට ව්‍යවස්ථාදායක සභාවේ නිර්දේශය මත ජනාධිපතිවරයා විසින් මාස තුනක කාලයක් ඇතුළත නව සාමාජිකයකු පත් කරනු ලබන තෙක් එකී සාමාජිකයා සිය ධුරයේ කටයුතු කරනු ලැබිය යුතු ය.

කොමිෂන් සභාවේ සාමාජිකයන්ගේ පාරිශ්‍රමික

9. කොමිෂන් සභාවේ සාමාජිකයන්ගේ පාරිශ්‍රමික-

(අ) පාර්ලිමේන්තුව විසින් නිශ්චය කරනු ලැබිය යුතු ය; සහ

(ආ) ඒකාබද්ධ අරමුදලින් ගෙවනු ලැබිය යුතු අතර සාමාජිකයන්ගේ ධුර කාලය තුළ දී අඩු කරනු නොලැබිය යුතු ය.

කොමිෂන් සභාවේ සාමාජිකයන් විසින් යම් සම්බන්ධතා හෙළිදරව් කළ යුතු බව

10. (1) කොමිෂන් සභාවේ සාමාජිකයකු විසින්, එලෙස සාමාජිකයකු වශයෙන් ධුරය භාරගැනීමට පෙරාතුව එකී පත්වීම් දිනය වන විට ස්වකීය සම්බන්ධතා පිළිබඳව පොදු හෙළිදරව් කිරීමක් ව්‍යවස්ථාදායක මණ්ඩලය වෙත ඉදිරිපත් කළ යුතු ය.

(2) කොමිෂන් සභාව ඉදිරියේ විභාග කිරීමට ගෙන ඇති යම් කාරණාවක් සමඟ සෘජුව හෝ වක්‍රව යම් සම්බන්ධතාවක් දක්වනු ලබන කොමිෂන් සභාවේ යම් සාමාජිකයකු විසින් එම සම්බන්ධතාවයේ ස්වභාවය පිළිබඳ කොමිෂන් සභාව වෙත හෙළිදරව් කරනු ලැබිය යුතු අතර එකී කාරණාව සම්බන්ධයෙන් කොමිෂන් සභාවේ විචාරය හෝ තීරණය ලබාදීමේ දී එකී සාමාජිකයා එයට සහභාගී නොවිය යුතු ය.

පුරප්පාඩුවක් ඇති වීම හේතුවෙන් කිසිදු ක්‍රියාවක් බලරහිත නොවිය යුතු බව

11. සාමාජිකයන් අතර යම් පුරප්පාඩුවක් පැවතීම හේතුවෙන් හෝ එහි සාමාජිකයකු පත් කිරීමේ යම් දෝෂයක් තිබීම හේතුවෙන් පමණක් කොමිෂන් සභාවේ කිසිදු ක්‍රියාවක්, තීරණයක් හෝ නඩු කටයුත්තක් බලරහිත නොවිය යුතු ය.

12. (1) කොමිෂන් සභාවේ මුද්‍රාව කොමිෂන් සභාවේ සභාපතිවරයාගේ භාරයේ තිබිය යුතු ය. කොමිෂන් සභාවේ මුද්‍රාව

(2) කොමිෂන් සභාවේ මුද්‍රාව කොමිෂන් සභාව විසින් නිශ්චය කරනු ලැබිය හැකි පරිදි වෙනස් කරනු ලැබිය හැකි ය.

(3) කොමිෂන් සභාවේ යම් සාමාජිකයකු සහ කොමිෂන් සභාවේ අධ්‍යක්ෂ ජනරාල්වරයා ඉදිරිපිට දී හෝ අධ්‍යක්ෂ ජනරාල්වරයා පැමිණ නොසිටීමේ දී, කොමිෂන් සභාවේ යම් සාමාජිකයන් දෙදෙනකු ඉදිරිපිට දී මිස කිසිදු සාධන පත්‍රයකට හෝ ලේඛනයකට කොමිෂන් සභාවේ මුද්‍රාව නොතැබිය යුතු අතර ඔවුන් තමන් පැමිණ සිටින බවට සාධකයක් වශයෙන් එම සාධන පත්‍රය අත්සන් කරනු ලැබිය යුතු ය.

13. කොමිෂන් සභාව විසින්, මේ පනතේ විධිවිධාන යටතේ ස්වකීය කර්තව්‍ය ඉටු කිරීම සඳහා පාර්ලිමේන්තුව වෙත වගකිව යුතු සහ පිළිතුරු ලබා දීමට බැඳී සිටිය යුතු අතර, මේ පනතේ 159 වන වගන්තියේ විධිවිධානවලට අනුකූලව, එක් එක් ලීන් වර්ෂයේ ස්වකීය කටයුතුවලට අදාළ වාර්තා එකී වර්ෂය තුළ දී පාර්ලිමේන්තුව වෙත ඉදිරිපත් කරනු ලැබිය යුතු ය. කොමිෂන් සභාව පාර්ලිමේන්තුව වෙත පිළිතුරු ලබා දීමට බැඳී සිටිය යුතු බව

14. (1) 41 වන වගන්තිය සහ 65 වන වගන්තියේ (1) වන උපවගන්තිය යටතේ කොමිෂන් සභාවේ බලතල ක්‍රියාත්මක කිරීමට සහ ස්වකීය කර්තව්‍ය ඉටු කිරීමට අවශ්‍ය ගණපූරණය සාමාජිකයන් දෙදෙනකු විය යුතු ය. කොමිෂන් සභාවේ ගණපූරණය

(2) 41 වන වගන්තිය සහ 65 වන වගන්තියේ (1) වන උපවගන්තිය යටතේ නිශ්චිතව දක්වා ඇති බලතල සහ කර්තව්‍ය හැර, මේ පනත යටතේ යම් බලතලයක් ක්‍රියාත්මක කිරීමට හෝ යම් කර්තව්‍යයක් ඉටු කිරීමට කොමිෂන් සභාවට අවශ්‍ය ගණපූරණය සාමාජිකයන් තිදෙනෙකු විය යුතු අතර නොඑකඟතාවක් ඇති වූ විට, බහුතර තීරණය බල පවත්වනු ලැබිය යුතු ය.

15. (1) කොමිෂන් සභාවේ සාමාජිකයන්, අධ්‍යක්ෂ ජනරාල්වරයා සහ කොමිෂන් සභාවේ කාර්ය මණ්ඩලය කොමිෂන් සභාවේ වර්යා සංග්‍රහයට යටත් විය යුතු ය. වර්යා සංග්‍රහය නියෝග මගින් නියම කරනු ලබන පරිදි විය යුතු ය. වර්යා සංග්‍රහය

(2) එකී සංග්‍රහයේ යම් විධිවිධානයක් හෝ විධිවිධාන කඩකරනු ලැබ ඇති බවට අනාවරණය වූ, කොමිෂන් සභාවේ යම් නිලධරයකු හෝ සේව්‍යානියකු හෝ 27 වන වගන්තිය යටතේ සේවා නියුක්තව සිටින වෙනත් යම් තැනැත්තකු මේ පනත යටතේ කොමිෂන් සභාව විසින් සාදනු ලබන රීති මගින් නිශ්චිතව දක්වනු ලබන කාර්ය පටිපාටියට යටත් විය යුතු ය.

කොමිෂන් සභාවේ
වගකීම්

16. (1) රීති අවධාරණය කරමින් සහ ඒ සම්බන්ධයෙන් උචිත අධ්‍යාපනයක් හෝ පුහුණුව ලබාදීම මගින් කොමිෂන් සභාවේ කාර්ය මණ්ඩලයේ ධුරයන්ට අදාළව එම කාර්ය මණ්ඩලය විසින් දූෂණ ක්‍රියා සිදු කිරීම වැළැක්වීම සඳහා කොමිෂන් සභාව විසින් සාධාරණ පියවර ගනු ලැබිය යුතු ය.

(2) යම් තැනැත්තකු විසින් අනිසි පරිපාලන කටයුතුවලට මැදිහත් වීමට හෝ වර්ෂා සංග්‍රහයට අන්‍යාකාරයකින් අනනුකූල වන නීති විරෝධී, අයෝග්‍ය හෝ සඳාචාර විරෝධී ආකාරයට ක්‍රියා කිරීමට සෘජුව හෝ වක්‍රව බලපෑම් කරනු ලබන කොමිෂන් සභාවේ යම් සාමාජිකයකු, අධ්‍යක්ෂ ජනරාල්වරයා හෝ සේවකයකු හෝ පනතේ 27 වන වගන්තිය යටතේ සේවා නියුක්තව සිටින වෙනත් යම් තැනැත්තකු විසින් කොමිෂන් සභාව විසින් නිශ්චිතව දක්වා ඇති කාර්ය පටිපාටියට අනුව ඒ සම්බන්ධයෙන් පැමිණිල්ලක් ඉදිරිපත් කළ යුතු ය.

(3) (2) වන උපවගන්තිය යටතේ පැමිණිල්ලක් ඉදිරිපත් කරනු ලබන කිසිදු තැනැත්තකු වෙත කිසිදු අගතියක් සිදු නොවන බවට කොමිෂන් සභාව විසින් සහතික විය යුතු ය.

II වන පරිච්ඡේදය

කොමිෂන් සභාවේ අධ්‍යක්ෂ ජනරාල්වරයා සහ කාර්ය මණ්ඩලය

අධ්‍යක්ෂ
ජනරාල්වරයා පත්
කිරීම

17. (1) ජනාධිපතිවරයා විසින්, ව්‍යවස්ථාදායක මණ්ඩලයේ නිර්දේශය මත, සහ කොමිෂන් සභාවේ සාමාජිකයන් විමසීමෙන් පසු මේ පනත යටතේ පවරා ඇති බලතල ක්‍රියාත්මක කිරීම, කාර්ය ඉටු කිරීම සහ කර්තව්‍ය කිරීම සඳහා කොමිෂන් සභාව වෙත (මේ පනතේ මින් මතු "අධ්‍යක්ෂ ජනරාල්වරයා" යනුවෙන් සඳහන් කරනු ලබන) අධ්‍යක්ෂ ජනරාල්වරයකු පත් කරනු ලැබිය යුතු ය.

(2) අධ්‍යක්ෂ ජනරාල්වරයා විසින්, එකී පත්විම් දිනය වන විට ස්වකීය සම්බන්ධතා පිළිබඳ පොදු හෙළිදරව් කිරීමක්, අධ්‍යක්ෂ ජනරාල්වරයා වශයෙන් ධුරය භාරගැනීමට පෙරාතුව, එකී පත්විම් දිනය වන විට ව්‍යවස්ථාපිත මණ්ඩලය වෙත ඉදිරිපත් කරනු ලැබිය යුතු ය.

(3) කොමිෂන් සභාව ඉදිරියේ ගනු ලැබීම සඳහා වන යම් කාරණයක් සම්බන්ධයෙන් අධ්‍යක්ෂ ජනරාල්වරයාට යම් සෘජු හෝ වක්‍ර සම්බන්ධතාවක් ඇති විටෙක, ඔහු විසින් එකී සම්බන්ධතාවයේ ස්වභාවය කොමිෂන් සභාවට හෙළිදරව් කරනු ලැබිය යුතු අතර කොමිෂන් සභාව විසින් අන්‍යාකාරයෙන් තීරණය කරනු ලබන්නේ නම් මිස, ඒ කාරණය සම්බන්ධයෙන් කොමිෂන් සභාව විසින් ගනු ලබන විධාරණයකට හෝ තීරණයකට ඔහු සහභාගී නොවිය යුතු ය:

එසේ වුව ද, කොමිෂන් සභාවේ සාමාජිකයන්ගේ විධානය මත අධිචෝදනා පත්‍ර අත්සන් කිරීම සඳහා වූ අධ්‍යක්ෂ ජනරාල්වරයාගේ වගකීම සඳහා මෙය බාධාවක් නොවිය යුතු ය.

18. අධ්‍යක්ෂ ජනරාල්වරයා-

අධ්‍යක්ෂ
ජනරාල්වරයාගේ
බලතල සහ කාර්ය

(අ) කොමිෂන් සභාවේ විධානය මත අධිචෝදනා පත්‍රයක් හෝ චෝදනා පත්‍රයක් මත අපරාධ නඩු කටයුතු පැවරිය යුතු ය;

(ආ) කොමිෂන් සභාවේ ප්‍රධාන විධායක නිලධරයා වන්නේ ය;

(ඇ) කොමිෂන් සභාවේ ප්‍රධාන ගිණුම් නිලධරයා වන්නේ ය; සහ

(ඈ) මේ පනතේ සඳහන් පරමාර්ථ සාක්ෂාත් කර ගැනීම සඳහා අවශ්‍ය වෙනත් සියලු කාර්ය සහ කර්තව්‍ය කිරීම සහ ඉටුකිරීම කරනු ලැබිය යුතු ය.

19. (1) අධ්‍යක්ෂ ජනරාල්වරයා වශයෙන් පත් කරනු ලබන යම් තැනැත්තකු:-

අධ්‍යක්ෂ
ජනරාල්වරයා
වශයෙන් පත්
කරනු ලැබීම
සඳහා වන
සුදුසුකම් සහ
නුසුදුසුකම්

(අ) ශ්‍රී ලංකාවේ පුරවැසියකු විය යුතු ය;

- (ආ) ශාරීරික වශයෙන් සහ මානසික වශයෙන් යෝග්‍ය තැනැත්තකු විය යුතු ය;
- (ඇ) අපරාධ නඩු කටයුතු පිළිබඳ අවම වශයෙන් වසර පහළොවක පළපුරුද්දක් සහ මනා දැනුමක් සහිත නීතිඥවරයකු විය යුතු ය;
- (ඈ) පත්වීමේ දිනය වන විට වයස අවුරුදු පහස් පහකට වැඩි නොවිය යුතු ය;
- (ඉ) දක්ෂ, ඉහළ අධ්‍යාත්මික තත්ත්වයක් ඇති කීර්තිමත් තැනැත්තකු විය යුතු ය;
- (ඊ) අධ්‍යක්ෂ ජනරාල්වරයා වශයෙන් ධුරය භාරගැනීමට පෙරාතුව පාරිශ්‍රමික ලබන වෙනත් සියලු ධුරවලින් ඉවත් විය යුතු ය;

කෙසේ වුව ද, පාරිශ්‍රමික ලබන ධුරයක් දරන යම් තැනැත්තකු අධ්‍යක්ෂ ජනරාල්වරයා වශයෙන් ධුරය භාරගැනීමට පෙරාතුව පාරිශ්‍රමික ලබන සියලු ධුරවලින් ඉවත් වන්නේ නම්, එවැනි තැනැත්තකු අධ්‍යක්ෂ ජනරාල්වරයා වශයෙන් පත් කරනු ලැබීම සඳහා සලකා බලනු ලැබිය හැකි ය; සහ

- (උ) අධ්‍යක්ෂ ජනරාල්වරයා වශයෙන් පත් කරනු ලැබීමට පෙරාතුව තත්කාලයේ බලපවත්නා නීතිය යටතේ ස්වකීය වත්කම් හා බැරකම් පිළිබඳ ප්‍රකාශ කරනු ලැබ තිබිය යුතු ය:

කෙසේ වුව ද, (ඊ) ඡේදයේ සඳහන් විධිවිධාන මගින්, ද්විතීයිකය මත රාජ්‍ය සේවයේ නියුතු යම් රාජ්‍ය සේවකයකු අධ්‍යක්ෂ ජනරාල්වරයා වශයෙන් පත් කරනු ලැබීම වළක්වනු නොලැබිය යුතු ය.

(2) යම් තැනැත්තකු-

- (අ) දඩ මුදලකින් පමණක් දඬුවම් ලබන වරදක් හැර, යම් අපරාධ වරදක් සඳහා වරදකරු වී ඇත්නම්;

- (ආ) නිසි අධිකරණ බලය සහිත අධිකරණයක් විසින් බුන්වත් තැනැත්තකු වශයෙන් තීන්දු කරනු ලැබ ඇත්නම්;
- (ඇ) මානසික වශයෙන් දුබල නම් හෝ එසේ මානසික වශයෙන් දුබල බවට පත් වේ නම් හෝ මේ පනත යටතේ වූ ස්වකීය කාර්ය ඉටු කිරීමට නොහැකිව සිටියි නම්;
- (ඈ) එම තැනැත්තාගේ කාර්ය සම්බන්ධයෙන් බරපතළ විෂමාවාරය සඳහා වරදකරුවකු වේ නම්;
- (ඉ) මේ පනතේ විධිවිධාන යටතේ වූ ස්වකීය බැඳීම් සමඟ අනුකූලව ක්‍රියා කිරීම පැහැර හරි නම්;
- (ඊ) යම් දේශපාලන ධුරයක් දරන නියෝජිතයකු හෝ ඒ සඳහා තෝරාගත් නියෝජිතයකු වේ නම්; හෝ
- (උ) ඒ සඳහා අදාළ වන්නා වූ නීතිවල විධිවිධාන යටතේ පවත්වනු ලබන ජනාධිපතිවරයා තෝරා පත් කර ගැනීමේ මැතිවරණ, පාර්ලිමේන්තු මහමැතිවරණ, පළාත් සභා ඡන්ද විමසීම් හෝ පළාත් පාලන ආයතන ඡන්ද විමසීම්වල කාර්ය සඳහා පිළිගත් දේශපාලන පක්ෂයක යම් තනතුරක් හෝ සාමාජිකත්වයක් දරන හෝ දරනු ලැබ ඇත්නම්,

එවැනි යම් තැනැත්තකු අධ්‍යක්ෂ ජනරාල්වරයා වශයෙන් පත් කරනු ලැබීම සඳහා හෝ එසේ අඛණ්ඩව ක්‍රියා කිරීම සඳහා නුසුදුස්සකු විය යුතු ය.

20. තත්කාර්ය සඳහා ජනාධිපතිවරයා අමතන ලිපියක් මගින් අධ්‍යක්ෂ ජනරාල්වරයා ස්වකීය ධුරයෙන් ඉල්ලා අස්වනු ලැබිය හැකි ය.

අධ්‍යක්ෂ
ජනරාල්වරයා
ධුරයෙන් ඉල්ලා
අස්වීම

21. අධ්‍යක්ෂ ජනරාල්වරයා වෙත කරුණු ඉදිරිපත් කිරීම සඳහා අවස්ථාවක් ලබාදීමෙන් පසුව හෝ නියෝජිතයකු මගින් තමා වෙනුවෙන් කරුණු ඉදිරිපත් කිරීමට අවස්ථාවක් ලබාදීමෙන් පසුව, ජනාධිපතිවරයා විසින් කොමිෂන් සභාව විමසමින් මේ පනතේ 19 වන වගන්තියේ (2) වන උපවගන්තියේ දක්වා ඇති නුසුදුසුකම්වලින් හේතු එකක් හෝ කිහිපයක් මත හෝ අධ්‍යක්ෂ ජනරාල්වරයාගේ හැසිරීම කොමිෂන් සභාවේ බලතල සහ කර්තව්‍ය ඉටුකිරීම සම්බන්ධයෙන් නිශේධනාත්මකව බලපාන විට සහ ව්‍යවස්ථාදායක මණ්ඩලයේ අනුමතය සහිතව අධ්‍යක්ෂ ජනරාල්වරයා ධුරයෙන් ඉවත් කරනු ලැබිය හැකි ය.

අධ්‍යක්ෂ
ජනරාල්වරයා
ඉවත් කිරීම

අධ්‍යක්ෂ
ජනරාල්වරයා මිය
යෑම, ධුරයෙන්
ඉවත් වීම හෝ
ධුරයෙන් ඉවත්
කිරීම

22. අවස්ථාවෝචිත පරිදි, අධ්‍යක්ෂ ජනරාල්වරයා මිය යෑම, ධුරයෙන් ඉවත් වීම හෝ ධුරයෙන් ඉවත් කිරීම හේතුවෙන් අධ්‍යක්ෂ ජනරාල් ධුරය පුරප්පාඩු වන අවස්ථාවක දී, පනතේ 17 වන වගන්තියේ සඳහන් විධිවිධාන පිළිබඳ සැලකිල්ලට ගෙන, එලෙස පුරප්පාඩු වී මාස තුනක කාලසීමාවක් ඇතුළත ජනාධිපතිවරයා විසින් අලුත් අධ්‍යක්ෂ ජනරාල්වරයකු පත් කරනු ලැබිය යුතු ය.

අධ්‍යක්ෂ
ජනරාල්වරයාගේ
ධුර කාලය

23. (1) අධ්‍යක්ෂ ජනරාල්වරයා මිය යෑම, ධුරයෙන් ඉල්ලා අස්වීම හෝ ඉවත් කිරීම හේතුවෙන් කලින් ස්වකීය ධුරය අත්හැරිනු ලබන්නේ නම් මිස, අවුරුදු පහක කාලසීමාවක් සඳහා ධුර දරනු ලැබිය යුතු අතර නැවත පත් කරනු ලැබීම සඳහා යෝග්‍ය නොවන්නේ ය.

(2) අධ්‍යක්ෂ ජනරාල්වරයාගේ ධුර කාලය අවසන් වීමෙන් පසුව ධුරය අත්හැරීමේ දී, අලුත් අධ්‍යක්ෂ ජනරාල්වරයකු පත් කරනු ලබන තෙක් අධ්‍යක්ෂ ජනරාල්වරයා වශයෙන් ස්වකීය තත්ත්වයෙන් අඛණ්ඩව ක්‍රියා කරනු ලැබිය යුතු ය.

(3) ජනාධිපතිවරයා විසින් ව්‍යවස්ථාදායක සභාවේ නිර්දේශ මත එම ධුර කාලය අවසන් වීමේ සිට මාස තුනක් ඇතුළත නව අධ්‍යක්ෂ ජනරාල්වරයකු පත් කරනු ලැබිය යුතු ය.

අධ්‍යක්ෂ
ජනරාල්වරයාගේ
පාරිශ්‍රමික

24. අධ්‍යක්ෂ ජනරාල්වරයාගේ පාරිශ්‍රමිකය පාර්ලිමේන්තුව විසින් නිශ්චය කරනු ලැබ ඒකාබද්ධ අරමුදලින් ගෙවනු ලැබිය යුතු අතර කොමිෂන් සභාව වෙත පවතින ඔහුගේ සේවා කාලය තුළ දී එම පාරිශ්‍රමික අඩු කරනු නොලැබිය යුතු ය.

අධ්‍යක්ෂ
ජනරාල්වරයා
විසින් බලතල
පවරා දෙනු ලැබිය
හැකි බව

25. (1) මේ වගන්තිය මගින් අධ්‍යක්ෂ ජනරාල්වරයා වෙත පවරන ලද පැවරීමේ බලතලය සහ 18 වන වගන්තියේ (අ) සහ (ඇ) ඡේද යටතේ වන බලතල සහ කාර්ය හැර අධ්‍යක්ෂ ජනරාල්වරයාගේ යම් බලතලයක්, කාර්යයක් හෝ කාර්තව්‍යයක් මේ පනතේ විධිවිධාන යටතේ කොමිෂන් සභාවට සහාය වීම පිණිස පත් කරන ලද වෙනත් යම් නිසි බලධරයකු වෙත අධ්‍යක්ෂ ජනරාල්වරයා විසින් පවරනු ලැබිය හැකි අතර, අධ්‍යක්ෂ ජනරාල්වරයාගේ පාලනය සහ අධීක්ෂණයට යටත්ව, එවැනි යම් නිලධරයකු විසින් එම බලතල ක්‍රියාත්මක කිරීම හෝ එවැනි කාර්ය සහ කාර්තව්‍ය ඉටු කිරීම කරනු ලැබිය හැකි ය.

(2) මිය යෑම, ධුරයෙන් ඉල්ලා අස්වීම, ධුරයෙන් ඉවත් කිරීම හෝ ධුරයෙන් පහ කිරීම හේතුවෙන් අධ්‍යක්ෂ ජනරාල්වරයාගේ ධුරයේ යම් පුරප්පාඩුවක් ඇති වන අවස්ථාවක දී, පනතේ 22 වන වගන්තිය යටතේ එම පුරප්පාඩුව ඇති වී මාස තුනක කාලයක් ඇතුළත අලුත් පත් කිරීමක් සිදු කරනු ලබන තෙක් කොමිෂන්

සභාව විමසා ජනාධිපතිවරයා විසින් කොමිෂන් සභාවට සහාය දැක්වීම පිණිස පත් කරනු ලබන වෙනත් යම් නිසි නිලධාරියකු වෙත අධ්‍යක්ෂ ජනරාල්වරයාගේ බලතල, කාර්ය හෝ කර්තව්‍ය පවරා දෙනු ලැබිය යුතු ය.

26. (1) කොමිෂන් සභාවේ කර්තව්‍ය කාර්යක්ෂම ලෙස ඉටු කිරීම සඳහා කොමිෂන් සභාව විසින් අවශ්‍ය බවට සලකන යම් නිලධාරීන් සහ සේවානියුක්තයන් මේ පනත යටතේ සාදන ලද රීතින්ට යටත් ව, කොමිෂන් සභාව විසින් පත් කරනු ලැබිය හැකි ය.

කොමිෂන් සභාවේ
නිලධාරීන් සහ
සේවානියුක්තයන්

(2) මුදල් විෂයය පවරා ඇත්තා වූ අමාත්‍යවරයා විමසා පාර්ලිමේන්තුව විසින් අනුමත කරනු ලබන යම් ආකාරයට සහ යම් අනුප්‍රමාණ යටතේ, (1) වන උපවගන්තිය යටතේ පත් කරන ලද නිලධාරීන් සහ සේවානියුක්තයන් සඳහා පාරිශ්‍රමික ගෙවනු ලැබිය යුතු මෙන්ම ඔවුන් එසේ අනුමත කරනු ලබන යම් සේවා කොන්දේසිවලට යටත් විය යුතු අතර එම පාරිශ්‍රමික ඒකාබද්ධ අරමුදලින් අයකර ගනු ලැබිය යුතු ය.

(3) 27 වන වගන්තිය යටතේ සේවා නියුක්තව සිටින තැනැත්තන් සඳහා කොමිෂන් සභාව විසින් නිශ්චය කරනු ලැබිය හැකි පරිදි එවැනි ආකාරයට, එවැනි අනුප්‍රමාණ යටතේ සහ එවැනි සේවා කොන්දේසිවලට යටත්ව පාරිශ්‍රමික ගෙවනු ලැබිය යුතු අතර, පාරිශ්‍රමිකය කොමිෂන් සභාවේ අරමුදලින් අයකර ගත යුතු ය.

(4) කොමිෂන් සභාවේ ඉල්ලීම පරිදි, ජාතික රාජ්‍ය සභාවේ 1974 අංක 16 දරන පළාත් පාලන සේවා පනත යටතේ සංස්ථාපනය කරන ලද පළාත් පාලන සේවයේ යම් සාමාජිකයකු හෝ යම් පළාත් පාලන ආයතනයක වෙනත් නිලධාරියකු හෝ එම සාමාජිකයාගේ හෝ නිලධාරියාගේ සහ අවස්ථාවෝචිත පරිදි, ජාතික රාජ්‍ය සභාවේ 1974 අංක 16 දරන පළාත් පාලන සේවා පනතේ 3 වන වගන්තිය මගින් පිහිටුවන ලද පළාත් පාලන සේවා කොමිෂන් සභාවේ හෝ පළාත් පාලන ආයතනයේ, එකඟත්වය ඇතිව සහ කොමිෂන් සභාවේ එවැනිම එකඟත්වය ඇතිව කොමිෂන් සභාව විසින් නිශ්චය කරනු ලබන යම් කාලසීමාවක් සඳහා කොමිෂන් සභාවේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත් අවස්ථාවෝචිත පරිදි, කොමිෂන් සභාව විසින් සහ

පළාත් පාලන සේවා කොමිෂන් සභාව හෝ එම පළාත් පාලන ආයතනය විසින් එකඟ විය හැකි විශ්‍රාම වැටුප් හෝ අර්ථසාධක අරමුදල් අයිතිවාසිකම් ඇතුළු යම් නියම හා කොන්දේසි මත කොමිෂන් සභාවේ කාර්ය මණ්ඩලයට ස්ථිරව පත් කරනු ලැබිය හැකි ය.

(5) කොමිෂන් සභාවේ ඉල්ලීම පරිදි, රාජ්‍ය සේවයේ යම් නිලධරයකු විසින් එම නිලධරයාගේ සහ රාජ්‍ය සේවා කොමිෂන් සභාවේ මෙන්ම එවැනි නිලධරයකු පත් කිරීමේ අධිකාරියේ එකඟත්වය ඇතිව සහ කොමිෂන් සභාවේ එවැනිම එකඟත්වය ඇතිව කොමිෂන් සභාව විසින් නිශ්චය කරනු ලැබිය හැකි යම් කාලසීමාවක් සඳහා කොමිෂන් සභාවට තාවකාලිකව පත් කරනු ලැබිය හැකි ය; නැතහොත් එම කාර්ය මණ්ඩලයට ස්ථිරව පත් කරනු ලැබිය හැකි ය.

(6) රාජ්‍ය සේවයේ යම් නිලධරයකු, කොමිෂන් සභාවේ කාර්ය මණ්ඩලයට තාවකාලිකව පත් කරනු ලබන අවස්ථාවක දී, එම නිලධරයා සඳහා සහ ඔහු සම්බන්ධයෙන් 1991 අංක 37 දරන ජාතික ගමනාගමන කොමිෂන් සභාව පනතේ 14 වන වගන්තියේ (2) වන උපවගන්තියේ සඳහන් විධිවිධාන අවශ්‍ය වෙනස්කම් සහිතව අදාළ කර ගනු ලැබිය යුතු ය.

(7) රාජ්‍ය සේවයේ යම් නිලධරයකු, කොමිෂන් සභාවේ කාර්ය මණ්ඩලයට ස්ථිරව පත් කරනු ලබන අවස්ථාවක දී, එම නිලධරයා සඳහා සහ ඔහු සම්බන්ධයෙන් 1991 අංක 37 දරන ජාතික ගමනාගමන කොමිෂන් සභාව පනතේ 14 වන වගන්තියේ (3) වන උපවගන්තියේ සඳහන් විධිවිධාන අවශ්‍ය වෙනස්කම් සහිතව අදාළ කරගනු ලැබිය යුතු ය.

(8) කොමිෂන් සභාවේ ඉල්ලීම පරිදි, රාජ්‍ය සංස්ථාවක යම් නිලධරයකු හෝ සේවානියුක්තයකු එම නිලධරයාගේ හෝ සේවානියුක්තයාගේ මෙන්ම එම සංස්ථාවේ පාලන මණ්ඩලයේ එකඟත්වය ඇතිව සහ කොමිෂන් සභාවේ එවැනිම එකඟත්වය ඇතිව කොමිෂන් සභාව විසින් නිශ්චය කරනු ලබන යම් කාලසීමාවක් සඳහා කොමිෂන් සභාවේ කාර්ය මණ්ඩලයට තාවකාලිකව පත් කරනු ලැබිය හැකි ය; නැතහොත් කොමිෂන් සභාව විසින් සහ එම සංස්ථාවේ පාලන මණ්ඩලය විසින් එකඟ

විය හැකි විශ්‍රාම වැටුප් හෝ අර්ථසාධක අරමුදල් අයිතිවාසිකම් ඇතුළු යම් නියම හා කොන්දේසි මත කොමිෂන් සභාවේ කාර්ය මණ්ඩලයට ස්ථිරව පත් කරනු ලැබිය හැකි ය.

(9) කොමිෂන් සභාවේ ඉල්ලීම පරිදි, 2018 අංක 19 දරන ජාතික විගණන පනතේ 30 වන වගන්තිය යටතේ පිහිටුවන ලද ශ්‍රී ලංකා රාජ්‍ය විගණන සේවයේ යම් සාමාජිකයකු එම සාමාජිකයාගේ සහ විගණන සේවා කොමිෂන් සභාවේ එකඟත්වය ඇතිව සහ කොමිෂන් සභාවේ එවැනිම කැමැත්ත ඇතිව කොමිෂන් සභාව විසින් නිශ්චය කරනු ලබන යම් කාලසීමාවක් සඳහා කොමිෂන් සභාවට තාවකාලිකව පත් කරනු ලැබිය හැකි ය; නැතහොත් කොමිෂන් සභාව විසින් සහ විගණන සේවා කොමිෂන් සභාව විසින් එකඟ විය හැකි විශ්‍රාම වැටුප් හෝ අර්ථසාධක අරමුදල් අයිතිවාසිකම්වලට අදාළ නියම හා කොන්දේසි ඇතුළු යම් නියම හා කොන්දේසි මත කොමිෂන් සභාවේ කාර්ය මණ්ඩලයට ස්ථිරව පත් කරනු ලැබිය හැකි ය.

27. කොමිෂන් සභාව විසින්, එහි බලතල සහ කර්තව්‍ය නිසි හා කාර්යක්ෂම ලෙස කාර්යසාධනය කිරීම සඳහා අවශ්‍ය යැයි සැලකෙන අවස්ථාවල දී ස්ථාවර කාලීන ගිවිසුම් මත එවැනි නිලධාරීන්ගේ සහ සේවනියුක්තයන්ගේ සේවාව ලබා ගනු ලැබිය හැකි ය.

කොමිෂන් සභාව වෙත වෙනත් තැනැත්තන්ගේ සේවය ලබාගත හැකි බව

28. (1) කොමිෂන් සභාවේ යම් සාමාජිකයකු, අධ්‍යක්ෂ ජනරාල්වරයා හෝ යම් සේවනියුක්තයකු හෝ 27 වන වගන්තිය යටතේ සේවා ලබා ගනු ලැබ සිටින වෙනත් යම් තැනැත්තකු විසින්, මේ පනතේ විධිවිධාන බලාත්මක කිරීමේ කාර්ය සඳහා හෝ තොරතුරු හුවමාරු කර ගැනීම සඳහා මේ පනත යටතේ යම් විධිවිධානයක් සාදනු ලැබ ඇති අවස්ථාවක දී මිස, මේ පනත යටතේ වූ ස්වකීය බලතල සහ කර්තව්‍ය ක්‍රියාත්මක කිරීමේ දී සහ ඉටු කිරීමේ දී තමාට ලැබුණු හෝ තමා විසින් දැනුවත් වූ යම් තොරතුරු හෙළිදරව් කරනු නොලැබිය යුතු ය.

කාර්යසාධනය සඳහා ඇතුළත් වීමට පෙරාතුව ප්‍රකාශයක් අත්සන් කරනු ලැබිය යුතු බව

(2) කොමිෂන් සභාවේ සෑම සාමාජිකයකු ම, අධ්‍යක්ෂ ජනරාල්වරයා සහ සෑම නිලධාරියකු හෝ සේවනියුක්තයකු ම හෝ 27 වන වගන්තිය යටතේ සේවා ලබා ගනු ලැබ සිටින වෙනත් යම්

තැනැත්තකු ම, තමා ස්වකීය ධුරයේ කාර්ය සඳහා ඇතුළත් වීමට පෙරාතුව, මේ පනතේ විධිවිධාන ක්‍රියාත්මක කිරීමේ කාර්ය සඳහා හැර, මේ පනත යටතේ වූ ස්වකීය බලතල ක්‍රියාත්මක කිරීමේ දී සහ කර්තව්‍ය ඉටු කිරීමේ දී තමා වෙත ලැබුණු හෝ තමා විසින් දැනුවත් වූ කිසිදු තොරතුරක් හෙළිදරව් නොකරන බවට ප්‍රකාශයක් අත්සන් කරනු ලැබිය යුතු ය.

(3) (1) වන උපවගන්තියේ විධිවිධානවල කුමක් සඳහන් වුව ද, අධ්‍යක්ෂ ජනරාල්වරයා විසින්, 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනතේ 5 වන වගන්තියේ (1) වන උපවගන්තියේ විධිවිධානවලට යටත් ව සහ කොමිෂන් සභාවේ අවසරය ඇතිව, පොදු මහජන යහපත වෙනුවෙන් අවශ්‍ය බවට කොමිෂන් සභාව විසින් සලකන යම් තොරතුරු, මහජනතාව කෙරෙහි වූ කොමිෂන් සභාවේ වූ විනිවිදභාවය සහ වගකීම පිළිබඳ කාර්ය සඳහා මූලික මාධ්‍යයේ, ජනමාධ්‍යයේ හෝ සමාජ මාධ්‍යයේ පළ කිරීමේ කාර්ය සඳහා හෙළිදරව් කරනු ලැබිය හැකි ය.

කොමිෂන් සභාවේ සාමාජිකයන් ඇදීන් රාජ්‍ය නිලධාරීන් ලෙස සලකනු ලැබිය යුතු බව

29. (1) කොමිෂන් සභාවේ සාමාජිකයන්, අධ්‍යක්ෂ ජනරාල්වරයා, නිලධාරීන් සහ සේවානියුක්තයන් සහ 27 වන වගන්තිය යටතේ සේවා ලබා ගනු ලැබ සිටින වෙනත් යම් තැනැත්තකු (19 වන අධිකාරය වූ) දණ්ඩ නීති සංග්‍රහයේ අර්ථානුකූලව රජයේ සේවකයකු ලෙස සලකනු ලැබිය යුතු අතර මේ පනත යටතේ පවත්වනු ලබන සෑම විමර්ශනයක් ම (19 වන අධිකාරය වූ) දණ්ඩ නීති සංග්‍රහය පනතේ අර්ථානුකූලව අධිකරණ කටයුත්තක් ලෙස සලකනු ලැබිය යුතු ය.

(2) කොමිෂන් සභාවේ අධ්‍යක්ෂ ජනරාල්වරයා සහ සෑම නිලධාරියකු ම 1979 අංක 15 දරන අපරාධ නඩු විධාන සංග්‍රහය පනතේ අර්ථානුකූලව සාම නිලධාරීන් ලෙස සලකනු ලැබිය යුතු ය.

නඩු කටයුතුවලින් ආරක්ෂාව

30. (1) කොමිෂන් සභාවේ සාමාජිකයකු, අධ්‍යක්ෂ ජනරාල්වරයා, යම් නිලධාරියකු හෝ සේවානියුක්තයකු හෝ 27 වන වගන්තිය යටතේ සේවා ලබා ගනු ලැබ සිටින වෙනත් යම් තැනැත්තකු හෝ යම් ආකාරයකින් කොමිෂන් සභාවට සහාය දක්වන වෙනත් යම් තැනැත්තකු තම කාර්ය ඉටු කිරීමේ දී සඳහා වශයෙන් සිදු කරන ලද හෝ සිදු නොකරන ලද යම් ක්‍රියාවක් සම්බන්ධයෙන් අපහාසයක්

හැර, කොමිෂන් සභාවේ යම් සාමාජිකයකුට, අධ්‍යක්ෂ ජනරාල්වරයාට හෝ වෙනත් යම් නිලධාරියකුට හෝ සේව්‍යානුකූලයකුට හෝ 27 වන වගන්තිය යටතේ සේවා ලබා ගනු ලබ සිටින වෙනත් යම් තැනැත්තකු හෝ යම් ආකාරයකින් කොමිෂන් සභාවට සහාය දක්වන වෙනත් යම් තැනැත්තකුට එරෙහිව කිසිදු සිවිල් හෝ අපරාධ නඩුවක් පවරනු නොලැබිය යුතු ය.

(2) අපහාස කිරීම හෝ මේ පනත යටතේ වූ යම් වරදක් හෝ (19 වන අධිකාරය වූ) දණ්ඩ නීති සංග්‍රහයේ XI වන පරිච්ඡේදය යටතේ වූ යම් වරදක් පිළිබඳ යම් අධිකරණයක් ඉදිරියේ පවතින නඩු කටයුතුවල කාර්ය සඳහා අවශ්‍ය වන ආකාරයට හැර, මේ පනත යටතේ කොමිෂන් සභාව විසින් පවත්වන ලද යම් විමර්ශනයක් පැවැත්වීමේ දී කොමිෂන් සභාව වෙත ලැබුණු යම් ලේඛනයක් අධිකරණයක දී ඉදිරිපත් කරන ලෙස හෝ එසේ කොමිෂන් සභාව වෙත නිවේදනය වූ යම් කාරණයක් හෝ දෙයක් යම් අධිකරණයක් වෙත හෙළිදරව් කරන ලෙස කොමිෂන් සභාවේ යම් සාමාජිකයකු, අධ්‍යක්ෂ ජනරාල්වරයා හෝ වෙනත් යම් නිලධාරියකු හෝ සේව්‍යානුකූලයකු වෙත හෝ 27 වන වගන්තිය යටතේ සේවා නියුක්තව සිටින වෙනත් යම් තැනැත්තකු වෙත නියම කරනු නොලැබිය යුතු ය.

(3) මේ පනත යටතේ කොමිෂන් සභාව විසින් නිකුත් කරන ලද යම් වාර්තාවක් සම්බන්ධයෙන් කොමිෂන් සභාවේ යම් සාමාජිකයකුට එරෙහිව හෝ එම වාර්තාවේ සාරානුකූල සත්‍ය කරුණු පිළිබඳ යම් තැනැත්තකු විසින් සිදු කළ යම් පළ කිරීමක් සම්බන්ධයෙන් වෙනත් යම් තැනැත්තකුට එරෙහිව කිසිම අධිකරණයක කිසිම සිවිල් හෝ අපරාධ නඩුවක් පවරනු නොලැබිය යුතු ය.

III වන පරිච්ඡේදය

මුදල්

31. (1) (අ) මුදල් විෂයය පවරනු ලබ ඇත්තා වූ අමාත්‍යවරයා විසින්, නිශ්චිතව දක්වනු ලබන යම් කාලසීමාවක් ඇතුළත කොමිෂන් සභාව විසින් කොමිෂන් සභාවේ වාර්ෂික අයවැය ඇස්තමේන්තු සකස් කරනු ලැබිය යුතු ය.

(ආ) එකී මුදල් විෂයය පවරනු ලබ ඇත්තා වූ අමාත්‍යවරයා සහ කොමිෂන් සභාව විමසා එකී ඇස්තමේන්තු, කථානායකවරයා විසින් තීරණය කරනු ලැබිය හැකි යම් දිනයක කථානායකවරයා

ජාතික අයවැයෙහි ඇතුළත් කිරීම සඳහා කොමිෂන් සභාව විසින් වාර්ෂික අයවැය ඇස්තමේන්තු ඉදිරිපත් කරනු ලැබිය යුතු බව

වෙත ඉදිරිපත් කරනු ලැබිය යුතු ය. මුදල් විෂයය පවරනු ලැබ ඇත්තා වූ අමාත්‍යවරයාගේ නිරීක්ෂණ සමඟ සමාලෝචනය සඳහා කථානායකවරයා විසින් එම ඇස්තමේන්තු පාර්ලිමේන්තුව වෙත ඉදිරිපත් කරනු ලැබිය යුතු අතර කථානායකවරයාගෙන් එම වාර්ෂික අයවැය ඇස්තමේන්තු ලැබීමේ දින සිට වැඩ කරන දින දහයක් ඇතුළත එකී අමාත්‍යවරයා විසින් කථානායකවරයා වෙත ස්වකීය නිරීක්ෂණ ඉදිරිපත් කරනු ලැබිය යුතු ය. කොමිෂන් සභාවේ වාර්ෂික අයවැය ඇස්තමේන්තු සමාලෝචනය කිරීමෙන් පසුව, පාර්ලිමේන්තුව විසින් යෝග්‍ය බවට තීරණය කරන යම් වෙනස් කිරීම් ඇත්නම් එම වෙනස් කිරීම් ද සමඟ ජාතික අයවැය ලේඛනයේ අන්තර්ගත කිරීම සඳහා එම ඇස්තමේන්තු මුදල් විෂයය පවරා ඇත්තා වූ අමාත්‍යවරයා වෙත ඉදිරිපත් කරනු ලැබිය යුතු ය.

(2) ආණ්ඩුක්‍රම ව්‍යවස්ථාවේ විධිවිධානවලට යටත් ව සහ (1) වන උපවගන්තියේ විධිවිධානවල කුමක් සඳහන් වුව ද, යම් වරදක් සම්බන්ධයෙන් කොමිෂන් සභාව විසින් පවත්වන ලද පරීක්ෂණ, විමර්ශන සහ අපරාධ නඩු කටයුතු සඳහා වන සියලු වියදම් ඒකාබද්ධ අරමුදලට වැය බරක් විය යුතු ය.

(3) කොමිෂන් සභාවට එහිම අරමුදලක් තිබිය යුත්තේ ය.

(4) පහත සඳහන් මුදල් අරමුදල වෙත ගෙවනු ලැබිය යුතු ය:-

(අ) කොමිෂන් සභාවේ භාවිතය සඳහා පාර්ලිමේන්තුව විසින් කලින් කල සම්මත කරනු ලැබිය හැකි සියලු මුදල් ප්‍රමාණ;

(ආ) මුදල් විෂයය පවරා ඇත්තා වූ අමාත්‍යවරයාගේ අනුමතයට යටත්ව, ශ්‍රී ලංකාව තුළ හෝ ශ්‍රී ලංකාවෙන් පිටත පිහිටි යම් මූල්‍යාශ්‍රයකින් පරිත්‍යාග, ත්‍යාග, රික්තවරණ හෝ ප්‍රදාන වශයෙන් කොමිෂන් සභාව වෙත ලැබෙන සියලු මුදල් ප්‍රමාණ;

(ඇ) මේ පනතේ 90 වන වගන්තිය යටතේ පරිපාලනමය දඩ මුදල් වශයෙන් ගෙවිය යුතු බවට නියම කරනු ලැබිය හැකි සියලු මුදල් ප්‍රමාණ;

(ඈ) මේ පනතේ 131 වන වගන්තියේ විධිවිධාන යටතේ අරමුදල වෙත වන්දි වශයෙන් ගෙවිය යුතු බවට නියම කරනු ලැබිය හැකි සියලු මුදල් ප්‍රමාණ; සහ

(ඉ) මේ පනත ප්‍රකාරව කොමිෂන් සභාව වෙත ලැබෙන හෝ කොමිෂන් සභාව විසින් සතු කරගනු ලබන දේපළ විකිණීම් මගින් ලැබෙන සියලු මුදල් ප්‍රමාණ.

(5) කොමිෂන් සභාවේ බලතල සහ කර්තව්‍ය ක්‍රියාත්මක කිරීමේ දී, ඉටු කිරීමේ දී සහ කිරීමේ දී කොමිෂන් සභාවට උපවිත වන්නා වූ වියදම් පියවා ගැනීමට අවශ්‍ය වන සියලු මුදල් අරමුදලින් ගෙවනු ලැබිය යුතු ය.

(6) (4) වන උපවගන්තියේ (ආ) ඡේදය යටතේ යම් මුදල්, පරිත්‍යාග, ත්‍යාග, රික්තවරණ හෝ ප්‍රදාන වශයෙන් ලැබුණු විට එම පරිත්‍යාගය, ත්‍යාගය, රික්තවරණය හෝ ප්‍රදානය ලබා දුන් මූලාශ්‍රය සහ අරමුණු එම ලැබීමේ දින සිට මසක් ඇතුළත ජනතාවට දැනගැනීමට සැලැස්විය යුතු ය.

IV වන පරිච්ඡේදය

කොමිෂන් සභාවේ බලතල සහ කර්තව්‍ය

32. (1) කොමිෂන් සභාවේ නිලධාරීන්ගේ සහ සේවානියුක්තයන්ගේ පත්වීම්, උසස් වීම් සහ ඔවුන් විෂයෙහි විනය පාලනය සහ සේවයෙන් පහකිරීම කොමිෂන් සභාව සතු විය යුතු මෙන්ම තත්කාර්ය සඳහා සාදනු ලබන රීති මගින්, කොමිෂන් සභාව විසින් නිශ්චිතව දක්වනු ලබන ආකාරයට කරනු ලැබිය යුතු ය.

කොමිෂන් සභාවේ නිලධාරීන් ආදීන්ගේ පත්වීම්, උසස්වීම් ආදිය

(2) කොමිෂන් සභාව විසින්, කොමිෂන් සභාවේ නිලධාරීන් සහ වෙනත් සේවානියුක්තයන් සම්බන්ධයෙන්, ඔවුන්ගේ පත්වීම්, උසස් වීම්, පාරිශ්‍රමික, විනය පාලනය, සේවයෙන් පහකිරීම, වර්ගාව සහ නිවාඩු ප්‍රදානය කිරීම ඇතුළුව ඔවුන් සම්බන්ධයෙන් රීති සාදනු ලැබිය යුතු ය.

33. මේ පනතේ II වන කොටස යටතේ වූ වත්කම් හා බැරකම් ප්‍රකාශ පිළිබඳ මධ්‍යම අධිකාරිය වශයෙන් කොමිෂන් සභාව ක්‍රියා කරනු ලැබිය යුතු අතර එම කාර්ය සඳහා කොමිෂන් සභාව විසින් මේ පනත යටතේ මධ්‍යම අධිකාරිය වශයෙන් බලතල ක්‍රියාත්මක කිරීම, කාර්ය ඉටු කිරීම, සහ කර්තව්‍ය කිරීම සිදු කරනු ලැබිය යුතු ය.

වත්කම් හා බැරකම් ප්‍රකාශ පිළිබඳ මධ්‍යම අධිකාරිය

ජාත්‍යන්තර
සම්මුති, ගිවිසුම්,
බැඳීම් ආදිය
ක්‍රියාත්මක කිරීම

34. (1) ශ්‍රී ලංකාව විසින් දූෂණය වැළැක්වීම සඳහා භාරගනු ලැබ ඇත්තා වූ දූෂණයට එරෙහි එක්සත් ජාතීන්ගේ සම්මුතිය සහ වෙනත් ජාත්‍යන්තර බැඳීම් බලාත්මක කිරීම සඳහා කොමිෂන් සභාව විසින් අවශ්‍ය සියලු පියවර ගනු ලැබිය යුතු ය.

(2) අධ්‍යක්ෂ ජනරාල්වරයා, දූෂණයට එරෙහි එක්සත් ජාතීන්ගේ සම්මුතිය සහ ශ්‍රී ලංකාව පාර්ශ්වකරුවකු වන දූෂණය වැළැක්වීම සම්බන්ධ වෙනත් යම් ජාත්‍යන්තර සම්මුතියක් බලාත්මක කිරීමේ කාර්යය සඳහා ශ්‍රී ලංකාවේ නිසි බලධරයා විය යුතු ය.

කොමිෂන් සභාව
විසින් දූෂිත වරයා
පිළිබඳ මහජන
දැනුවත්භාවය
ඉහළ නැංවිය යුතු
බව

35. කොමිෂන් සභාව විසින් දූෂිත වරයාවල අහිතකර බලපෑම් පිළිබඳ මහජනතාව දැනුවත් කර එම තොරතුරු මහජනතාව වෙත ප්‍රචාරණය කර එවැනි දූෂිත වරයාවලට එරෙහිව සටන් කිරීමේ දී මහජන සහාය ලබා ගැනීම සහ පිළිගැනීම සඳහා අවශ්‍ය සියලු පියවර ගනු ලැබිය යුතු ය.

දූෂණ විරෝධී
ප්‍රතිපත්ති
ක්‍රියාත්මක කිරීම
නියාමනය කිරීම

36. කොමිෂන් සභාව වෙත ආණ්ඩුවේ ඵලදායී, දූෂණ විරෝධී ප්‍රතිපත්ති සහ පරිවෘත්ත ක්‍රියාත්මක වීම පිළිබඳව නියාමනය සහ සම්බන්ධීකරණය කිරීම සඳහා බලතල හිමිවිය යුතු ය.

දූෂණ ක්‍රියා
අනාවරණය කර
ගැනීම සඳහා නීති
ආදිය පරීක්ෂා
කිරීම

37. කොමිෂන් සභාව විසින් ස්වකීය අදහස අනුව දූෂණයට ආනුෂංගික විය හැකි යම් දූෂණ ක්‍රියා සහ ක්‍රමවේද හෝ කාර්ය පටිපාටි අනාවරණය කර ගැනීමේ අරමුණින් යුතුව යම් රාජ්‍ය ආයතනයක නීති, පරිවෘත්ත සහ කාර්ය පටිපාටි පරීක්ෂා කර බැලීමට කොමිෂන් සභාවට බලය තිබිය යුතු ය.

රාජ්‍ය ආයතන
වෙත උපදෙස්
ලබා දීම සහ
සහාය ලබා දීම

38. කොමිෂන් සභාවට දූෂණ ක්‍රියා මුලිනුපුටා දැමීම සිදු කරනු ලැබිය හැකි ක්‍රම සහ ආකාර පිළිබඳව මෙන්ම රාජ්‍ය පරිපාලනයේ ඉහළ තත්ත්වය සහ කීර්ති නාමය ප්‍රවර්ධනය කරනු ලැබිය හැකි ආකාරය පිළිබඳව යම් රාජ්‍ය ආයතනයක් වෙත උපදෙස් ලබා දීම සහ සහාය දැක්වීම සඳහා බලය තිබිය යුතු ය.

දූෂණය ආදී ක්‍රියා
අවම කිරීම සඳහා
නීති
ප්‍රතිශෝධනය
කිරීමට රජය
වෙත නිර්දේශ
ඉදිරිපත් කිරීම

39. (1) කොමිෂන් සභාව විසින් දූෂණය අවම කිරීම සඳහා අවශ්‍ය බවට එය විසින් සලකනු ලබන අනාගත නීති ප්‍රතිසංස්කරණ පිළිබඳව සහ ජාත්‍යන්තර දූෂණ විරෝධී සාධන පත්‍ර අනුගමනය කිරීම සහ ඒවා පිළිගැනීම ද සඳහා රජය වෙත නිර්දේශ ඉදිරිපත් කරනු ලැබිය හැකි ය.

(2) කොමිෂන් සභාව විසින්, දූෂණය වැළැක්වීමේ දී සහ දූෂණයට එරෙහිව සටන් කිරීමේ දී දූෂණයේ පැවැත්ම, ඊට හේතු සහ එහි බැරෑරුම් බව සහ දූෂණය මගින් එල්ල වන තර්ජන සම්බන්ධයෙන් වන මහජන දැනුවත්භාවය ඉහළ නැංවීමට සිවිල් සමාජය, රාජ්‍ය නොවන සහ ප්‍රජා පාදක සංවිධානවල ක්‍රියාකාරී සහභාගීත්වය ප්‍රවර්ධනය කළ යුතු ය.

40. කොමිෂන් සභාව විසින් මේ පනතේ පරමාර්ථ සාක්ෂාත් කර ගැනීම සඳහා-

දූෂණය
වැළැක්වීමේ
පියවර සහ එහි
කර්තව්‍ය විධිමත්
ලෙස සිදු කිරීම
ආදිය

(අ) නීතියේ ආධිපත්‍ය පිළිබඳ මූලිකාංග, රාජ්‍ය කටයුතු සහ පොදු දේපළ නිසි ලෙස කළමනාකරණය කිරීම, අවංකභාවය, විනිවිදභාවය සහ වගකීම පිළිබඳ මූලිකාංග ප්‍රවර්ධනය කිරීමට පහසුකම් සැලැස්වීම සඳහා යම් රාජ්‍ය අධිකාරීන් සමඟ සහයෝගීව ක්‍රියා කිරීම;

(ආ) තාර්කික සහ සම්බන්ධීකාරක දූෂණ විරෝධී ක්‍රමෝපායන් ක්‍රියාත්මක කිරීම පිණිස අදාළ ආයතනික, නෛතික සහ පටිපාටිය විධිවිධාන අධීක්ෂණය කිරීම සඳහා රජය සමඟ සහයෝගීව ක්‍රියා කිරීම;

(ඇ) දූෂණ ක්‍රියා සිදුවීමේ ප්‍රවනතාවය අඩුකිරීම සඳහා කොමිෂන් සභාව විසින් අවශ්‍ය බවට සලකන යම් දෙපාර්තමේන්තු හෝ රාජ්‍ය ආයතනවල කාර්ය ඵලදායී ලෙස ඉටුකිරීම සමඟ අනුරූප වන පරිවයන් හෝ කාර්ය පටිපාටි වෙනස් කිරීමෙහි ලා රජයේ දෙපාර්තමේන්තු හෝ රාජ්‍ය ආයතන ප්‍රධානීන්ට උපදෙස් ලබා දීම;

(ඈ) රාජ්‍ය ආයතන විසින් එවැනි දූෂණ විරෝධී පියවර ක්‍රියාත්මක කිරීම නියාමනය කිරීම සහ එවැනි රාජ්‍ය ආයතන විසින් එකී පියවර ක්‍රියාත්මක කිරීමේ තත්ත්වය එයට වාර්තා කරන ලෙස ඉල්ලා සිටිනු ලැබීම;

(ඉ) දූෂණය මූලිකවම දැමීම සඳහා, වැළැක්වීමේ ක්‍රමෝපාය හෝ පියවර පිළිබඳ රාජ්‍ය හෝ පෞද්ගලික ආයතන වෙත උපදෙස්, මාර්ගෝපදේශ සහ අදහස් ලබා දීම;

(ඊ) යම් තැනැත්තකු විසින් දූෂණය තුරන් කරනු ලැබිය හැකි මාර්ග පිළිබඳ එවැනි යම් තැනැත්තකු වෙත උපදෙස් ලබා දීම, අදහස් ලබා දීම සහ සහාය ලබා දීම;

- (උ) අල්ලස් සහ දූෂණය වැළැක්වීම සහ තුරන් කිරීම සඳහා යහපත් වාණිජ පරිචයන් ප්‍රවර්ධනය කිරීම පිණිස යහපත් ව්‍යාපාරික හැසිරීම් පැවැත්වීම සඳහා පෞද්ගලික අංශය විසින් දැඩිව අනුගමනය කළ යුතු වර්ග සංග්‍රහයන් හඳුන්වා දීම;
- (උආ) රාජ්‍ය අංශයේ අල්ලස් සහ දූෂණය වැළැක්වීම සහ තුරන් කිරීම සඳහා රාජ්‍ය පරිපාලනයේ දී දැඩිව අනුගමනය කළ යුතු වර්ග සංග්‍රහයන් හඳුන්වා දීම;
- (උභ) රජයේ සහ පෞද්ගලික ආස්ථිත්‍යයන් අතර ගිවිසුම් සබඳතාවල දී දූෂණය වැළැක්වීමට පියවර ගැනීම;
- (උච) දූෂණයට එරෙහිව මහජනතාවගේ සහාය ලබා ගැනීම සහ වර්ධනය කර ගැනීම සඳහා පියවර ගැනීම; සහ
- (උඳ) කොමිෂන් සභාවේ බලතල, කාර්ය සහ කර්තව්‍ය කාර්යක්ෂම ලෙස ඉටු කිරීම සඳහා කොමිෂන් සභාව විසින් අවශ්‍ය යයි සලකනු ලැබිය හැකි අභ්‍යසලාහිත් සහ පුහුණුවන්නන් කොමිෂන් සභාව විසින් තීරණය කරනු ලැබිය හැකි සේවා කොන්දේසිවලට අනුව බඳවා ගැනීම,

කරනු ලැබිය හැකි ය.

විමර්ශන

41. කොමිෂන් සභාව විසින්, මේ පනතේ විධිවිධාන යටතේ එයට දෙන ලද යම් තොරතුරක් හෝ පැමිණිල්ලක ඇතුළත් යම් චෝදනාවක් හෝ 42 වන වගන්තිය යටතේ එයට ලැබුණු යම් දෙයක් සම්බන්ධයෙන්, එකී චෝදනාව හෝ දෙය පහත සඳහන් කිසිවක් සිදු කිරීම, එනම්-

- (අ) මේ පනතේ 'අ' උපලේඛනයේ නිශ්චිතව දක්වා ඇති යම් වරදක් හැර, මේ පනතේ II වන කොටස සහ III වන කොටසේ I වන පරිච්ඡේදය සහ II වන පරිච්ඡේදය යටතේ වූ යම් වරදක්;
- (ආ) මේ පනතේ විධිවිධාන යටතේ වූ වරදක් සමඟින් 2006 අංක 5 දරන මුදල් විශුද්ධීකරණ පනතේ අර්ථානුකූලව ඒ තුළට ගැනෙන නීති විරෝධී ක්‍රියාවක් එම ගනුදෙනුවේදී ම සිදුවන අවස්ථාවක දී, එම පනත යටතේ වූ යම් වරදක්;
- (ඇ) මේ පනතේ 'අ' උපලේඛනයේ නිශ්චිතව සඳහන් යම් වරදක් මේ පනත ප්‍රකාර වරදක් සංයුක්ත වන්නා වූ ක්‍රියාවක් සමඟ එකම ගනුදෙනුවක දී සිදු කොට ඇති විටෙක, එවැනි යම් වරදක්; හෝ

(ඇ) එම වරද මේ පනත ප්‍රකාරව වූ වරදක් සම්බන්ධයෙන් සිදු කර ඇති අවස්ථාවක දී, මේ පනතේ 'ආ' උපලේඛනයේ නිශ්චිතව දක්වා ඇති යම් වරදක්,

අනාවරණය වන විට කොමිෂන් සභාව විසින්, මේ පනතේ විධිවිධානවලට යටත්ව, එකී යම් තොරතුර හෝ කොමිෂන් සභාව වෙත ඉදිරිපත් වූ යම් පැමිණිල්ලක හෝ ලිපිලේඛනවල අන්තර්ගත වෝදනා සම්බන්ධයෙන් අවස්ථාවෝචිත පරිදි, මූලික විමර්ශනයක් හෝ විමර්ශනයක් පවත්වා උචිත අධිකරණයේ එම වරද සම්බන්ධයෙන් එම තැනැත්තාට එරෙහිව නීති කෘත්‍ය පැනවීම සඳහා විධාන කරනු ලැබිය යුතු ය.

42. (1) කොමිෂන් සභාව විසින්, 41 වන වගන්තිය යටතේ වූ වරදක් සිදු කිරීම අනාවරණය කර ගනු ලැබිය හැකි යම් ක්‍රියාවක් සිදු කිරීම සම්බන්ධයෙන්-

මූලික පරීක්ෂණය, විමර්ශනය සහ වෙනත් පියවර

(අ) යම් තොරතුරක් ලැබීමෙන් පසුව;

(ආ) පැමිණිල්ලක් ලැබීමෙන් පසුව;

(ඇ) කොමිෂන් සභාවේ ම අවශ්‍යතාවය අනුව; හෝ

(ඈ) කොමිෂන් සභාව වෙත ලැබෙන වෙනත් යම් වැදගත් දෙයක් මත පදනම් ව,

මූලික පරීක්ෂණයක් පැවැත්වීම ආරම්භ කරනු ලැබිය හැකි ය.

(2) මේ පනතේ විධිවිධාන යටතේ යම් වරදක් සිදු කොට ඇත්තේ ද යන්න විශ්වාස කිරීම සඳහා සාධාරණ හේතු පවතී ද යන්න නිශ්චය කිරීම, මූලික පරීක්ෂණයක් පැවැත්වීමේ අදහස වන්නේ ය.

(3) මූලික පරීක්ෂණයක් සිදු කිරීමෙන් පසුව, 41 වන වගන්තිය යටතේ සඳහන් වරදක් සිදු කොට ඇති බවට කොමිෂන් සභාව සැහිට පත්වන්නේ නම්, විමර්ශනයක් පවත්වන ලෙස කොමිෂන් සභාව විසින් අධ්‍යක්ෂ ජනරාල්වරයාට විධාන කරනු ලැබිය යුතු ය:

එසේ වුව ද, 41 වන වගන්තියේ සඳහන් වරදක් සිදු කර ඇති බව ඇති බව විශ්වාස කිරීමට සාධාරණ හේතු පවතින බවට කොමිෂන් සභාව සැහීමට පත් වේ නම්, මූලික පරීක්ෂණයක් පැවැත්වීමෙන් තොරව විමර්ශනයක් පවත්වන ලෙස කොමිෂන් සභාව විසින් බලය පවරනු ලැබිය හැකි ය.

(4) (3) වන උපවගන්තිය යටතේ කොමිෂන් සභාව විසින් පවත්වනු ලබන විමර්ශනයේ අරමුණ වනුයේ-

(අ) 41 වන වගන්තියේ සඳහන් යම් වරදක් සිදු කර ඇද්ද යන්න නිශ්චය කිරීම;

(ආ) (අ) ඡේදයේ සඳහන් යම් වරදක් සිදු කිරීම සම්බන්ධයෙන් සාක්ෂිකරුවන් සහ වෙනත් යම් අදාළ කරුණු හඳුනාගැනීම සහ සොයා ගැනීම;

(ඇ) 41 වන වගන්තියේ සඳහන් යම් වරදක් සිදු කිරීමට අදාළ කරුණු සහ අවස්ථානුගත සිදුවීම් සම්බන්ධව දැනුමක් ඇති තැනැත්තන් සෙවීම, සම්මුඛව පරීක්ෂා කිරීම සහ ඔවුන්ගේ ප්‍රකාශ වාර්තාගත කිරීම;

(ඈ) අපරාධ නඩු කටයුතුවල දී සාක්ෂි බවට පරිවර්තනය කරනු ලැබීමේ හැකියාවක් ඇත්තා වූ ලේඛන සහ දේ රැස් කිරීම;

(ඉ) 41 වන වගන්තියේ සඳහන් යම් වරදක් සිදු කර ඇත්තා වූ තැනැත්තන්ගේ අනන්‍යතාවය නිශ්චය කිරීම;

(ඊ) 41 වන වගන්තියේ සඳහන් යම් වරදක් සිදු කර ඇත්තා වූ යම් තැනැත්තකු සොයා ගැනීම, අත්අඩංගුවට ගැනීම සහ ඔවුන්ගේ ප්‍රකාශ වාර්තාගත කිරීම;

(උ) 41 වන වගන්තියේ සඳහන් යම් වරදක් සම්බන්ධයෙන් තැනැත්තකුට එරෙහිව නීති කෘත්‍ය පැවරීම හෝ වෙනත් නීත්‍යානුකූල පියවරක් ගනු ලැබිය යුතු ද යන්න නිශ්චය කිරීම; හෝ

(උෟ) මේ පනතේ විධිවිධාන මගින් සලස්වා ඇති වෙනත් යම් උචිත පියවර ගැනීම,

යන්න වේ.

(5) කොමිෂන් සභාව වෙත යම් තොරතුරක් හෝ පැමිණිල්ලක් ලැබීමේ දී හෝ කොමිෂන් සභාව විසින් ස්වකීය මෙහෙයවීම යටතේ ම හෝ කොමිෂන් සභාවට ලැබුණු වෙනත් යම් දෙයක් මත තීරණය කරනු ලැබූ අවස්ථාවක දී, 41 වන වගන්තියේ සඳහන් යම් වරදක් සිදු කිරීමේ ප්‍රවනතාවක් ඇති බවට කොමිෂන් සභාව සැහීමට පත්වේ නම්, එම වරද සිදුවීම අනාවරණය කරගෙන ඒ පිළිබඳ විමර්ශන පැවැත්වීම සඳහා කොමිෂන් සභාව විසින් අවශ්‍ය බවට සලකනු ලබන යම් පියවර කොමිෂන් සභාව විසින් ගනු ලැබිය හැකි ය.

(6) මේ පනතේ හෝ වෙනත් යම් ලිඛිත නීතියක පටහැනිව කුමක් සඳහන් වුව ද, (393 වන අධිකාරය වූ) පරීක්ෂණ කොමිෂන් සභා පනත යටතේ පත් කරන ලද යම් කොමිෂන් සභාවක් විසින් හෝ ජාතික රාජ්‍ය සභාවේ 1978 අංක 7 දරන විශේෂ ජනාධිපති පරීක්ෂණ කොමිෂන් සභා පනත යටතේ පත් කරන ලද යම් කොමිෂන් සභාවක් විසින් පවත්වනු ලබන අවස්ථාවෝචිත පරිදි, යම් පරීක්ෂණයක දී හෝ විමර්ශනයක දී හෝ එම පරීක්ෂණය සහ විමර්ශනය යන දෙකෙහිදී ම හෝ රැස්කරගනු ලබන වැදගත් දේ සලකා බැලීම අනුව 41 වන වගන්තිය යටතේ සඳහන් වූ යම් වරදක් සිදුවී ඇති බවට කොමිෂන් සභාව සැහීමට පත් වන අවස්ථාවක දී, මේ පනත ප්‍රකාරව එකී වරද සිදු කරනු ලැබුවා යැයි කියනු ලබන තැනැත්තාට හෝ තැනැත්තන්ට එරෙහිව අපරාධ නීති කෘත්‍ය පවරන ලෙස කොමිෂන් සභාව විසින් අධ්‍යක්ෂ ජනරාල්වරයා වෙත විධාන කරනු ලැබිය හැකි ය.

(7) කොමිෂන් සභාව විසින්, (6) වන උපවගන්තිය යටතේ නීති කෘත්‍ය පැවරීමට පෙරාතුව-

(අ) එවැනි යම් වරදක් සිදු කිරීම පිළිබඳ තවදුරටත් වූ විමර්ශන පවත්වන ලෙස;

(ආ) (6) වන උපවගන්තියේ සඳහන් යම් දේ ලැබීමට පෙරාතුව කොමිෂන් සභාව විසින් පවත්වනු ලබන විමර්ශනයක් අතරතුර දී රැස්කොට තිබිය හැකි යම් වැදගත් දේ පිළිබඳ සලකා බලන ලෙස; සහ

(ඇ) වෙනත් යම් නීතිය බලාත්මක කිරීමේ අධිකාරියකින් කොමිෂන් සභාවට ලැබී ඇති වෙනත් දේ පිළිබඳ සලකා බලන ලෙස,

විධාන කරනු ලැබිය හැකි ය.

(8) මේ පනතේ හෝ වෙනත් යම් ලිඛිත නීතියක පටහැනිව කුමක් සඳහන් වුව ද, කොමිෂන් සභාව විසින් යෝග්‍ය බවට සලකනු ලබන්නේ නම්, (1), (3), (5), (6), සහ (7) වන උපවගන්ති යටතේ රැස්කරගනු ලැබූ සහ ලැබුණ දේ වෙනත් යම් ලිඛිත නීතියක් යටතේ උචිත පියවර ගැනීම පිණිස නීතිපතිවරයා වෙත හෝ වෙනත් යම් අධිකාරියක් වෙත ඉදිරිපත් කරනු ලැබිය හැකි ය.

(9) කොමිෂන් සභාව විසින් උචිත බවට සලකනු ලබන්නේ නම් මිස, විමර්ශන කොමිෂන් සභාවක් වෙත හෝ විශේෂ ජනාධිපති පරීක්ෂණ කොමිෂන් සභාවක් වෙත ප්‍රකාශයක් ලබා දී ඇති හෝ එවැනි කොමිෂන් සභාවක් ඉදිරියේ සාක්ෂි ලබා දී ඇති යම් තැනැත්තකුගේ ප්‍රකාශයක්, වාර්තාගත කිරීම අවශ්‍ය නොවන්නේ ය.

(10) යම් කාරණා නියමිත දිනයට පෙරාතුව වූ කාලසීමාවකට අදාළ වුව ද, එසේ අදාළ නොවුව ද සහ වෙනත් යම් ලිඛිත නීතියක පටහැනිව කුමක් සඳහන් වුව ද, (1) වන උපවගන්තිය යටතේ කොමිෂන් සභාව වෙත ලැබුණ සන්නිවේදනයක් මගින් අනාවරණය වූ යම් කාරණයක් විභාග කිරීම සඳහා කොමිෂන් සභාවට බලය ඇත්තේ ය.

(11) මේ වගන්තියේ (1), (3), (5), හෝ (6) යන උපවගන්තිවල විධිවිධානවලට අනුකූලව ක්‍රියා නොකිරීමට කොමිෂන් සභාව තීරණය කරන්නේ නම් ඒ තීරණය සඳහා වූ හේතු කොමිෂන් සභාව විසින් ලිඛිතව සටහන් කළ යුතු අතර පැමිණිල්ල සිදු කළ තැනැත්තාට එය සන්නිවේදනය කරනු ලැබිය යුතු ය.

වරදවල් පිළිබඳ පැමිණිලි

43. (1) කොමිෂන් සභාව වෙත පැමිණිල්ල හෝ තොරතුරු ලැබුණු දිනයේ දී එම තැනැත්තා ධුරය හෝ සේවා නියුක්තිය දරනු ලැබුව ද, නොලැබුව ද, එම ධුරය හෝ සේවා නියුක්තිය ප්‍රකාරව සිදු කරනු ලැබුවා යැයි කියනු ලබන ක්‍රියාව මගින් වරදක් සංයුක්ත වන මේ පනතේ 41 වන වගන්තියේ විධිවිධාන යටතේ යම් වරදක් සිදු කිරීමට අදාළ යම් එකී පැමිණිල්ල හෝ තොරතුරු කොමිෂන් සභාව වෙත වාචිකව, ලිඛිතව හෝ ඉලෙක්ට්‍රොනික සන්නිවේදනය මගින් ලබාදිය හැකි ය.

(2) කොමිෂන් සභාව විසින් විධාන කරනු ලබන ආකාරයට හැකි තාක් ඉක්මනින් වාචිකව ලබා දී ඇති පැමිණිල්ල කොමිෂන් සභාවේ යම් නිලධාරියකු විසින් එම පැමිණිල්ල ලබා දී ඇති භාෂාවෙන් ලිඛිතව සංක්ෂිප්ත ලෙස සටහන් කරනු ලැබිය යුතු ය:

එසේ වුව ද, ලබා දී ඇති භාෂාවෙන් එම පැමිණිල්ල වාර්තා කිරීමට එම නිලධාරියාට නොහැකි වේ නම්, එම පැමිණිල්ල ලිඛිතව ඉදිරිපත් කරන ලෙස එම නිලධාරියා විසින් ඉල්ලා සිටිනු ලැබිය හැකි ය. පැමිණිලිකරුට එම පැමිණිල්ල ලිඛිතව ලබා දීමට නොහැකි වේ නම්, එසේ කිරීමට හේතු සටහන් කිරීමෙන් පසුව නිලධාරියා විසින් පැමිණිල්ල එක් ජාතික භාෂාවකින් වාර්තාගත කර ඒ වාර්තාව පැමිණිලිකරුට කියවා දීම හෝ පැමිණිලිකරුට තේරුම්ගත හැකි භාෂාවකින් අර්ථ නිරූපණය කර දීම කරනු ලැබිය යුතු ය.

(3) වෙනත් යම් ලිඛිත නීතියක පටහැනිව කුමක් සඳහන් වුව ද, යම් රජයේ අධිකාරියක් හෝ නීතිය ක්‍රියාත්මක කිරීමේ යම් අධිකාරියක් හෝ විසින් තම කර්තව්‍ය ක්‍රියාත්මක කිරීමේ දී මේ පනතේ විධිවිධාන යටතේ යම් වරදක් සිදුව තිබිය හැකි හෝ සිදු කරනු ලැබ ඇතැයි සැක කරනු ලැබිය හැකි බව එකී මතය වන අවස්ථාවක එකී රජයේ අධිකාරිය හෝ නීතිය ක්‍රියාත්මක කිරීමේ අධිකාරිය විසින් එකී කාරණය විමර්ශනය සඳහා කොමිෂන් සභාවට යොමු කරනු ලැබිය යුතු ය.

44. (1) 43 වන වගන්තිය යටතේ පැමිණිල්ලක් ඉදිරිපත් කරනු ලබන යම් තැනැත්තකු වෙත විමර්ශනයේ ප්‍රගතිය අඩාල නොවන පරිදි 42 වන වගන්තිය යටතේ පවත්වන ලද විමර්ශනයට අදාළව ගනු ලැබූ මූලික පියවර සපයනු ලැබිය යුතු ය.

පැමිණිලිකරු විසින් ප්‍රගතිය දැනගෙන සිටිය හැකි බව

(2) මේ පනතින් සලසා ඇති ආකාරයට සපයන ලද, හුවමාරු කර ගන්නා ලද හෝ සන්නිවේදනය කරන ලද යම් තොරතුරක් සම්බන්ධයෙන් 2016 අංක 12 දරන තොරතුරු දැන ගැනීමේ අයිතිවාසිකම පිළිබඳ පනතේ 5 වන වගන්තියේ (1) වන උපවගන්තියේ විධිවිධාන අදාළ විය යුතු ය.

(3) 43 වන වගන්තිය යටතේ පැමිණිල්ලක් කරන ලද යම් තැනැත්තකු වෙත එම තැනැත්තා විසින් ඒ වෙනුවෙන් කරන ලද ඉල්ලීමක් මත ලිපි ගොනුවක් වසා දැමීම සම්බන්ධව විස්තරාත්මක යුක්තිසාධනයක් ලබා දිය යුතු ය.

සෝදිසි කිරීම සහ
තහනමට ගැනීම

45. (1) (අ) 41 වන වගන්තියේ සඳහන් කරනු ලැබ ඇති යම් වරදක් සිදු කර ඇති බවට සහ වරද සිදු කිරීම පිළිබඳ සාක්ෂි යම් පරිශ්‍රයක හෝ යම් යාත්‍රාවක, වාහනයක හෝ ගුවන් යානයක හෝ යම් තැනැත්තකු වෙත සොයා ගැනීමට තිබෙන බවට සැක කිරීමට සාධාරණ හේතුවක් පවතින බව; හෝ

(ආ) මේ පනත යටතේ කොමිෂන් සභාව විසින් පවත්වනු ලබන යම් විමර්ශනයක් තුළ දී ඉදිරිපත් කිරීමට නියමිත වූ එහෙත් එසේ ඉදිරිපත් කර නොමැති යම් පොතක්, ගිණුමක් හෝ වෙනත් යම් ලේඛනයක් හෝ දෙයක් එවැනි පරිශ්‍රයක හෝ වාහනයක, යාත්‍රාවක හෝ ගුවන් යානයක හෝ යම් තැනැත්තකු වෙත තිබෙන බවට,

කොමිෂන් සභාව සැහීමට පත් වන අවස්ථාවක දී, කොමිෂන් සභාව විසින් කොමිෂන් සභාවේ යම් නිලධාරියකුට අවස්ථාවෝචිත පරිදි, එම පරිශ්‍රයට, වාහනයට, යාත්‍රාවට හෝ ගුවන් යානයට ඇතුළු වන ලෙස සහ එම පරිශ්‍රය හෝ වාහනය, යාත්‍රාව, ගුවන් යානය හෝ තැනැත්තා සෝදිසි කරන ලෙස ලිඛිත නියමයක් මගින් එම නිලධාරියා වෙත බලය පවරනු ලැබිය හැකි ය.

(2) (1) වන උපවගන්තිය යටතේ බලය ලැබූ යම් නිලධාරියකු විසින් එකී පරිශ්‍රය හෝ වාහනය, යාත්‍රාව හෝ ගුවන් යානය හෝ යම් තැනැත්තකු වෙත තිබී සොයා ගනු ලැබූ සහ මේ පනත යටතේ වූ වරදක් සිදු කිරීම පිළිබඳ සාක්ෂි ලෙස විශ්වාස කිරීමට සාධාරණ හේතු ඇති යම් ද්‍රව්‍යයක් හෝ මේ පනත යටතේ කොමිෂන් සභාව විසින් පවත්වනු ලබන යම් විමර්ශනයක දී ඉදිරිපත් කළ යුතු ව තිබූ බවට විශ්වාස කිරීමට සාධාරණ හේතු පවතින යම් පොතක්, ගිණුමක් හෝ ලේඛනයක් නැතහොත් දෙයක් මේ වගන්තිය මගින් තමා වෙත පැවරී ඇති බලතල ප්‍රකාරව නිලධාරියකු විසින් තහනමට ගනු ලැබිය හැකි අතර මේ වගන්තිය මගින් තමා වෙත දෙන ලද බලය යටතේ තහනමට ගන්නා ලද එකී සෑම ලිපියක් ම, පොතක් ම, ගිණුමක් ම, ලේඛනයක් ම හෝ දෙයක් ම එකී නිලධාරියා විසින් කොමිෂන් සභාව වෙත ඉදිරිපත් කරනු ලැබිය යුතු ය:

එසේ වුව ද, මේ වගන්තිය යටතේ වූ යම් සෝදිසි කිරීමක දී, කාන්තාවක විසින් මිස, කිසිදු කාන්තාවක් සෝදිසි කරනු නොලැබිය යුතු ය.

(3) මේ වගන්තිය ප්‍රකාරව යම් පරිශ්‍රයකට, යාත්‍රාවකට, වාහනයකට හෝ ගුවන් යානයකට ඇතුළු වීම සඳහා යම් තැනැත්තකුට බලය පවතින අවස්ථාවක දී, එම බලය ක්‍රියාත්මක කිරීමේ කාර්ය සඳහා ඔහු විසින් සාධාරණ ලෙස අවශ්‍ය වන පරිදි එම බලය පාවිච්චි කරනු ලැබිය යුතු ය.

(4) මේ වගන්තියේ ඉහතින් ම වූ විධිවිධාන ප්‍රකාරව තහනමට ගනු ලැබූ සියලු අයිතම පිළිබඳව සහ ඒවා පිළිවෙළින් සොයා ගනු ලැබූ ස්ථානවල ලැයිස්තුවක් එම තහනමට ගැනීම බලාත්මක කළ කොමිෂන් සභාවේ නිලධරයා විසින් සකස් කරනු ලැබ ඔහු විසින් එයට අත්සන් තබනු ලැබිය යුතු ය.

(5) ඉහත උපවගන්තියේ සඳහන් ලැයිස්තුවේ පිටපතක් එකී දේපළේ අයිතිකරුට හෝ එකී දේපළ තහනමට ගනු ලැබුවේ යම් තැනැත්තකුගෙන් ද, එකී තැනැත්තා වෙත හැකි පහසු ඉක්මනින් භාර දෙනු ලැබිය යුතු ය.

(6) ඉහත සඳහන් පරිදි තහනමට ගැනීමට යටත් වන වංචල දේපළ යම් බැංකුවක සන්තකයේ, භාරයේ හෝ පාලනය යටතේ පවතින අවස්ථාවක දී, 49 වන වගන්තියේ (2) වන, (3) වන, (4) වන, (5) වන හෝ (6) වන උපවගන්තිවල සඳහන් විධිවිධාන ඒ සම්බන්ධයෙන් අදාළ විය යුතු ය.

(7) මේ වගන්තියේ සඳහන් විධිවිධාන බලාත්මක කිරීම සඳහා, අවශ්‍ය විය හැකි සහාය ද සමඟින් අධ්‍යක්ෂ ජනරාල්වරයා විසින් හෝ කොමිෂන් සභාව විසින් බලය පවරනු ලබන යම් නිලධරයකු විසින් රජයේ යම් දෙපාර්තමේන්තුවකට, කාර්යාලයකට හෝ ආයතනයකට ඇතුළු වී සෝදිසි කරනු ලැබිය හැකි ය.

(8) අධ්‍යක්ෂ ජනරාල්වරයා විසින් හෝ කොමිෂන් සභාවේ යම් නිලධරයකු විසින් හෝ මේ පනත යටතේ වූ ස්වකීය බලතල ක්‍රියාත්මක කිරීමේ දී හෝ ස්වකීය කර්තව්‍ය ඉටු කිරීමේ දී සහාය වීම පිණිස රජයේ නිලධරයකුගේ හෝ කොමිෂන් සභාව විසින් බලය පවරන ලද වෙනත් යම් තැනැත්තකුගේ සහාය ලබාගත හැකි ය.

(9) (1) වන උපවගන්තිය යටතේ බලයලත් යම් නිලධාරියකු විසින් මේ වගන්තිය යටතේ වූ යම් බලතල ක්‍රියාත්මක කිරීමේ දී 46 වන වගන්තිය යටතේ එකී නිලධාරියාට නිකුත් කරන ලද වොරන්ට් පත සෑම විටම රැගෙන යා යුතු ය.

වොරන්ට් පතක්
නිකුත් කිරීම

46. 45 වන වගන්තිය යටතේ බලය පැවරීම පිළිබඳ බැලූ බැල්මට පෙනෙන සාක්ෂියක් විය යුතු වොරන්ට් පතක් අධ්‍යක්ෂ ජනරාල්වරයා විසින් කොමිෂන් සභාවේ යම් නිලධාරියන් වෙත නිකුත් කරනු ලැබිය යුතු ය.

වරෙන්කුවක්
නොමැතිව
තැනැත්තන්
අත්අඩංගුවට
ගැනීම ආදිය

47. (1) කොමිෂන් සභාවේ යම් බලයලත් නිලධාරියකු විසින්-

(අ) තමා ඉදිරිපිට දී යම් තැනැත්තකු මේ පනත යටතේ වරදක් සිදු කරයි නම්;

(ආ) යම් තැනැත්තකු මේ පනත යටතේ යම් වරදක් සම්බන්ධ අදාළත්වයක් දරයි නම් හෝ එවැනි අදාළ විමක් සම්බන්ධයෙන් ඔහුට එරෙහිව සාධාරණ පැමිණිල්ලක් ඉදිරිපත් කර ඇත්නම් හෝ විශ්වසනීය තොරතුරක් ලැබී ඇත්නම් හෝ සාධාරණ සැකයක් පවතී නම්;

(ඇ) කොමිෂන් සභාව විසින් සේවයේ යොදවා ඇති යම් නිලධාරියකු ස්වකීය වගකීම් ඉටුකිරීමේ දී යම් තැනැත්තකු විසින් එයට බාධා කරයි නම් හෝ යම් තැනැත්තකු නීත්‍යානුකූල අත්අඩංගුවෙන් පැන ගොස් ඇත්නම් හෝ පැන යාමට උත්සාහ කරයි නම්;

(ඈ) යම් තැනැත්තකු මේ පනත යටතේ වරදක් සිදු කිරීමේ අදහසින් යුතුව යම් පූර්ව ආරක්ෂණ පියවර ගෙන ඇති බවට විශ්වාස කිරීමට හේතු පවතින අවස්ථානුගත කරුණු යටතේ තමා සිටීම වසන් කිරීම සඳහා පූර්ව ආරක්ෂණ පියවර ගෙන ඇති බවට අනාවරණය වේ නම්; හෝ

(ඉ) යම් තැනැත්තකු ශ්‍රී ලංකාවේ දී වරද සිදු කරනු ලැබුවේ නම්, මේ පනත යටතේ වූ වරදක් වශයෙන් දඬුවම් කරනු ලැබිය හැකි වන්නා වූ ද, උද්ඝෝෂය සම්බන්ධයෙන් හෝ පළාභිය තැනැත්තන් සම්බන්ධයෙන් හෝ අන්‍යාකාරයකින් තත්කාලයේ

බලපත්‍රවලට යම් නීතියක් යටතේ ශ්‍රී ලංකාවේ දී අත්අඩංගුවේ තබා ගැනීම හෝ රඳවා ගැනීමට යටත් වන්නා වූ ද එවැනි යම් ක්‍රියාවක් ශ්‍රී ලංකාවෙන් පිටත පිහිටි ස්ථානයක දී සිදු කර ඇති බවට එම තැනැත්තාට එරෙහිව සාධාරණ පැමිණිල්ලක් සිදු කර ඇති බවට හෝ විශ්වසනීය තොරතුරක් ලැබී ඇති බවට හෝ සාධාරණ සැකයක් එවැනි තැනැත්තකුට එරෙහිව පවතින්නේ නම්,

මේ පනතේ විධිවිධාන යටතේ වූ යම් වරදක් සිදු කිරීම සම්බන්ධයෙන් සැක කරනු ලබන එවැනි යම් තැනැත්තකු කොමිෂන් සභාවේ යම් බලයලත් නිලධාරියකු විසින් මහෙස්ත්‍රාත්වරයකුගේ නියෝගයක් හෝ වරෙන්තුවක් නොමැතිව අත්අඩංගුවට ගනු ලැබිය හැකි ය.

(2) (1) වන උපවගන්තිය යටතේ අත්අඩංගුවට ගැනීමක් සිදු කිරීමේ දී, එම තැනැත්තා අත්අඩංගුවට ගැනීම සඳහා වචනයෙන් හෝ ක්‍රියාවෙන් ඉඩදී ඇත්නම් මිස, එම අත්අඩංගුවට ගැනීම සිදු කරනු ලබන නිලධාරියා විසින් එම තැනැත්තාගේ ශරීරය ඇත්ත වශයෙන් ම ස්පර්ශ කිරීම හෝ අල්ලා රැඳවීම කළ යුතු අතර එම තැනැත්තා තමා අත්අඩංගුවට පත්වන වෝදනාවේ හෝ පැමිණිල්ලේ ස්වභාවය දැනුම්දිය යුතු අතර විධිමත් අත්අඩංගුවට ගැනීමක් සිදු කරනු නොලැබ හෝ සියලු අදහස් හා අරමුණු අනුව හෝ ඒ තැනැත්තා අත්අඩංගුවේ සිටිය දී සාමාන්‍ය අත්අඩංගුවට ගැනීමක් සිදු නොකළේ ය යන වර්ණවත් මවා පෑමක් මත රඳවා තබා ගැනීම හෝ නවත්වා ගැනීම සියලු ආකාරයෙන් එම තැනැත්තා අත්අඩංගුවට ගැනීමක් ලෙස සලකනු ලැබිය යුතු ය.

(3) එම තැනැත්තා තමාට අත්අඩංගුවට ගැනීම සඳහා වූ උත්සාහය කෙරෙහි බලය යොදමින් ප්‍රතිවිරෝධතාවක් දක්වන්නේ නම් හෝ අත්අඩංගුවට ගැනීම මඟහැරීමට උත්සාහ දරන්නේ නම්, එම අත්අඩංගුවට ගැනීම සිදු කරන නිලධාරියා විසින් එම අත්අඩංගුවට ගැනීම ඵලදායී කර ගැනීම සඳහා අවශ්‍ය සාධාරණ ක්‍රමයක් භාවිත කරනු ලැබිය හැකි ය.

(4) අත්අඩංගුවට ගැනීමට නියමිත යම් තැනැත්තකු යම් ස්ථානයකට ඇතුළු වී සිටින බවට හෝ යම් ස්ථානයක් තුළ සිටින බවට විශ්වාස කිරීමට අත්අඩංගුවට ගැනීම සිදු කරන නිලධාරියාට

හේතු පවතී නම්, එම නිලධාරියා විසින් ඉල්ලීමක් කිරීමේ දී, එම ස්ථානයේ සිටින හෝ එම ස්ථානය භාරව සිටින තැනැත්තා විසින් එම අත්අඩංගුවට ගැනීමට නියමිත තැනැත්තා වෙත නිදහස් ප්‍රවේශය ලබා දීමට සහ එම ස්ථානය සෝදිසි කිරීමට සියලු සාධාරණ පහසුකම් ඔහුට සලසනු ලැබිය යුතු ය.

(5) ඉහතින් ම වූ උපවගන්තිය යටතේ එවැනි ස්ථානයක් වෙත ප්‍රවේශය ලබාගත නොහැකිවේ නම්, ඕනෑම අවස්ථාවක දී වරෙන්තුවක් යටතේ ක්‍රියාකරනු ලබන නිලධාරියා විසින් හෝ වරෙන්තුවක් නිකුත් කළ හැකිව තිබුණ ද අත්අඩංගුවට ගැනීමට නියමිත තැනැත්තා වෙත ගැලවී යෑමේ අවස්ථාවක් සැලසීමෙන් තොරව එය ලබාගත නොහැකි වන අවස්ථාවක දී, එම නිලධාරියා විසින් එම ස්ථානයට ඇතුළු වී එම තැනැත්තා සෝදිසි කරනු ලැබීම නීත්‍යානුකූල වන්නේ ය.

(6) අත්අඩංගුවට ගැනීමේ කාර්යයක් සඳහා යම් ස්ථානයකට නීත්‍යානුකූලව ඇතුළු වීමෙන් පසුව එහි රඳවා තබා ගනු ලැබ සිටින නිලධාරියකු විසින්, තමා ඉන් නිදහස් වීම පිණිස නැතහොත් වෙනත් යම් තැනැත්තකු ඉන් නිදහස් කර ගැනීම පිණිස එම ස්ථානයේ යම් බාහිර හෝ අභ්‍යන්තර දොරක් හෝ ජනේලයක් කඩා විවෘත කරනු ලැබිය හැකි ය.

(7) අත්අඩංගුවට ගන්නා ලද යම් තැනැත්තකු, පළායෑම වැළැක්වීමට අවශ්‍ය වන ප්‍රමාණයට වඩා වැඩි සීමා කිරීමකට යටත් කරනු නොලැබිය යුතු ය.

(8) මේ වගන්තියේ සඳහන් කිසිවක් මගින්, වරෙන්තුවක් නොමැතිව අත්අඩංගුවට ගැනීම සඳහා යම් නිලධාරියකු වෙත බලය පවරනු ලබන යම් නීති පැනවීමක් ක්‍රියාත්මක වීම සමඟ මැදිහත් වීමක් හෝ එහි යම් වෙනස් කිරීමක් නොවිය යුතු ය.

අත්අඩංගුවට
ගැනීමෙන් පසු
කාර්ය පටිපාටිය

48. (1) යම් තැනැත්තකු වරෙන්තුවක් නොමැතිව අත්අඩංගුවට ගැනීමක් සිදු කරනු ලබන යම් නිලධාරියකු විසින් අනවශ්‍ය ප්‍රමාදයකින් තොරව සහ ඇප ලබාගැනීම සඳහා මෙහි සඳහන් විධිවිධානවලට යටත්ව, එසේ අත්අඩංගුවට ගනු ලැබූ තැනැත්තා ආසන්නත ම මහෙස්ත්‍රාත්වරයා වෙත ඉදිරිපත් කිරීම සඳහා පියවර ගනු ලැබිය යුතු ය.

(2) සිදුවීම පිළිබඳ සියලු අවස්ථානුගත කරුණු යටතේ සාධාරණ වූ කාල පරිච්ඡේදයක් ඉක්මවා වරෙන්තුවක් නොමැතිව අත්අඩංගුවට ගනු ලැබූ තැනැත්තකු යම් නිලධරයකු විසින් දීර්ඝ කාලයක් අත්අඩංගුවේ තබා ගැනීම හෝ අන්‍යාකාරයකින් රඳවා තබා ගැනීම සිදු කරනු නොලැබිය යුතු අතර එම කාලසීමාව අත්අඩංගුවට පත් වූ ස්ථානයේ සිට මහෙස්ත්‍රාත්වරයා වෙත ගෙන යෑම සඳහා අවශ්‍ය කාලය බැහැර කිරීමෙන් පසුව පැය විසි හතරක් නොඉක්මවිය යුතු ය.

(3) අත්අඩංගුවට පත් වූ තැනැත්තා ඉදිරිපත් කරනු ලැබුවේ යම් මහෙස්ත්‍රාත්වරයකු වෙත ද, එම මහෙස්ත්‍රාත්වරයා මෙම නඩුව විභාග කිරීම සඳහා අධිකරණ බලය සහිත මහෙස්ත්‍රාත්වරයා නොවන අවස්ථාවක දී, 149 වන වගන්තියට යටත්ව සහ විමර්ශනයේ අවස්ථානුගත කරුණු සැලකිල්ලට ගැනීමෙන් පසුව, එසේ අත්අඩංගුවට ගනු ලැබූ තැනැත්තාව නොපමාව අධිකරණ බලය සහිත මහෙස්ත්‍රාත්වරයකු වෙත ඉදිරිපත් කරන ලෙස නියෝග කරනු ලැබිය යුතු ය.

(4) නීත්‍යානුකූල අත්අඩංගුවේ සිටින යම් තැනැත්තකු ගැලවී යන්නේ නම් හෝ ගලවා ගනු ලබන්නේ නම් යන අවස්ථාවක දී, එසේ එම තැනැත්තා ගැලවී යනුයේ හෝ ගලවා ගනු ලැබුවේ කවර නිලධරයකුගේ අත්අඩංගුවෙන් ද, එම නිලධරයා විසින් එම තැනැත්තා එසේ අත්අඩංගුවේ සිටි අධිකරණ බලප්‍රදේශය තුළ දී හෝ ඉන් පිටත දී වුව ද වහාම ලුහුබැඳ ගොස් ඕනෑම ස්ථානයක දී, අත්අඩංගුවට ගත හැකි අතර එකී අත්අඩංගුවට ගැනීම සම්බන්ධයෙන් 47 වන වගන්තියේ විධිවිධාන අදාළ කොට ගත යුතු ය.

(5) උද්දේශිත ලෙස යම් ව්‍යවහාර නෝට්ටුවක් භාරගෙන, ඉල්ලා සිටිනු ලැබ හෝ පිරිනමනු ලැබ ඇති බවට ප්‍රකාශ කරමින් අධ්‍යක්ෂ ජනරාල්වරයාගේ අත්සන යටතේ වූ වාර්තාවක් ද සමග නඩුකරයේ දී, අත්අඩංගුවට ගෙන ඇති තැනැත්තා විසින් තුටු පළුරක් වශයෙන් පිළිගෙන ඇති, ඉල්ලා ඇති හෝ පිරිනමා ඇති ලෙස සලකන යම් ව්‍යවහාර නෝට්ටු නිසි අධිකරණ බලය සහිත මහෙස්ත්‍රාත්වරයා වෙත ඉදිරිපත් කර ඇති අවස්ථාවක දී, මහෙස්ත්‍රාත්වරයා විසින් තමා වෙත ස්වකීය සහතිකයේ නිශ්චිතව දක්වනු ලබන නෝට්ටුවල මුදල් වර්ගය සහ නෝට්ටු අංක ඉදිරිපත් කර ඇති බවට ප්‍රකාශ කරමින් ස්වකීය අත්සන යටතේ සහතිකය නිකුත් කරනු ලැබිය යුතු අතර එම සහතිකය, එම නඩු කටයුතුවල දී එම නෝට්ටු ඉදිරිපත් කිරීම වෙනුවට එම නෝට්ටු පිළිගෙන ඇති ලෙස, ඉල්ලා ඇති ලෙස හෝ පිරිනමා ඇති ලෙස සලකනු ලබන තැනැත්තාට එරෙහිව පවරනු ලබන යම් නීති කෘත්‍යවල දී ආවේශ්‍ය කරගනු ලැබිය යුතු ය.

විමර්ශනයක්
පැවැත්වීමේ දී
යම් තැනැත්තන්
පරීක්ෂා කිරීම

49. (1) 42 වන වගන්තිය යටතේ යම් විමර්ශනයක් පැවැත්වීමේ දී කොමිෂන් සභාව විසින්-

(අ) ලබා ගැනීමට, භාර ගැනීමට, ගැනීමට අවශ්‍ය හෝ යෝග්‍ය බවට කොමිෂන් සභාව විසින් අදහස් කරනු ලැබිය හැකි යම් ලිඛිත හෝ වාචික සාක්ෂි ලබා ගැනීම සහ භාර ගැනීම සහ පරීක්ෂා කිරීමට අවශ්‍ය හෝ යෝග්‍ය බවට අදහස් කරනු ලබන සියලු තැනැත්තන් පරීක්ෂා කරනු ලැබිය හැකි ය;

එසේ වුව ද, කොමිෂන් සභාව විසින් මේ ඡේදයේ සඳහන් විධිවිධාන යටතේ යම් තැනැත්තකු පරීක්ෂා කිරීම දෘශ්‍ය ලෙස වාර්තා කරනු ලැබිය හැකි ය;

(ආ) කොමිෂන් සභාව විසින් විභාග කරනු ලැබීමේ කාර්ය සඳහා කොමිෂන් සභාවට පැමිණෙන ලෙස යම් තැනැත්තකුට නියම කිරීම සහ කොමිෂන් සභාවේ අදහස අනුව විමර්ශනය වන කාරණාවලට අදාළ වන්නා වූ ද, කොමිෂන් සභාව විසින් යම් තැනැත්තකු වෙත යොමු කරනු ලැබූවා වූ ද, ප්‍රශ්න සඳහා වාචිකව හෝ දිවිරුමක් හෝ ප්‍රතිඥාවක් මගින් පිළිතුරු ලබා දෙන ලෙස හෝ දිවිරුම ප්‍රකාශයක ආකෘතියෙන් විමර්ශනයට යටත් වූ යම් කාරණාවලට අදාළ යම් කාරණා ප්‍රකාශ කරන ලෙස යම් තැනැත්තකුට නියම කරනු ලැබිය හැකි ය;

(ඇ) යම් තැනැත්තකුගේ සන්නිවේදන හෝ පාලනය යටතේ පවතින යම් ලේඛනයක් හෝ වෙනත් යම් දෙයක් ඉදිරිපත් කිරීම සඳහා එවැනි යම් තැනැත්තකු කැඳවනු ලැබිය හැකි ය;

(ඈ) 42 වන වගන්තිය යටතේ යම් පරීක්ෂණයක් හෝ විමර්ශනයක් පවත්වනු ලබන්නේ යම් තැනැත්තකු සම්බන්ධයෙන් ද, එවැනි යම් තැනැත්තකුගේ හෝ එවැනි තැනැත්තකුගේ ආශ්‍රිත යම් තැනැත්තකුගේ හෝ එවැනි යම් තැනැත්තකු අධ්‍යක්ෂවරයකු වන යම් සමාගමක හෝ එවැනි තැනැත්තකුට අර්ථලාභී සම්බන්ධතාවක් පවතින යම් භාරයක හෝ එවැනි තැනැත්තකු හවුල්කරුවකු වන්නා වූ යම් සංස්ථාවක යම් ගිණුමකට අදාළව ඕනෑම ආකාරයක ආකෘතියකින් නිවේදනයේ දක්වා ඇති කාලසීමාවක් ඇතුළත යම් තොරතුරු සපයන ලෙස ලිඛිත

නිවේදනයක් මගින් කොමිෂන් සභාව විසින් යම් බැංකුවක්, බැංකු නොවන මූල්‍ය ආයතනයක් හෝ නම් කළ මූල්‍ය නොවන ව්‍යාපාරයක් වෙත විධාන කිරීම හෝ එසේ නිශ්චිතව දක්වන ආකාරයට මුද්‍රිත ආකෘතියෙන් එහි සඳහන් යම් තොරතුරුවල සහතික පිටපත් සැපයීම සඳහා විධාන කිරීම කරනු ලැබිය හැකි ය;

(ඉ) (අ) ඡේදයේ විධිවිධානවල කුමක් සඳහන් වුව ද, 2006 අංක 5 දරන මුදල් විශුද්ධීකරණය වැළැක්වීමේ පනතේ සහ 2006 අංක 6 දරන මුදල් ගනුදෙනු වාර්තා කිරීමේ පනතේ විධිවිධානවලට යටත්ව, පහත දැක්වෙන කාරණාවලට අදාළ පහත දැක්වෙන තොරතුරු සහ දේ කොමිෂන් සභාව වෙත ඉදිරිපත් කරන ලෙස යම් බැංකුවක්, බැංකු නොවන මූල්‍ය ආයතනයක් හෝ නම් කළ මූල්‍ය නොවන ව්‍යාපාරයක් වෙත නියම කරනු ලැබිය හැකි ය; එනම්—

- (i) එම බැංකුව, ආයතනය හෝ ව්‍යාපාරය විසින් යම් තැනැත්තකු වෙත සපයනු ලබන මූල්‍ය සේවාවලට අදාළ වන තොරතුරු සහ දේ;
- (ii) යම් තැනැත්තකු විසින් පවත්වාගෙන යනු ලබන යම් මූල්‍ය ගනුදෙනුවක් පිළිබඳ විස්තර;
- (iii) එම බැංකුව, ආයතනය හෝ ව්‍යාපාරය විසින් සපයනු ලබන බැංකු ගිණුම්, තැන්පතු, ප්‍රේෂණ සහ මුදල් ආපසු ගැනීම් මෙන්ම මූල්‍ය සේවා පිළිබඳ විස්තර;
- (iv) යම් තැනැත්තකු විසින් මූල්‍ය සේවා ලබා ගැනීම් සම්බන්ධයෙන් වූ විස්තර; සහ
- (v) යම් ගිණුමකට හෝ ගනුදෙනුවකට අදාළ සහතික කළ ගිණුම් ප්‍රකාශයක් හෝ වෙනත් යම් විස්තර;

(ඊ) (අ) ඡේදයේ විධිවිධානවල කුමක් සඳහන් වුව ද, මේ පනතේ විධිවිධාන යටතේ යම් විමර්ශනයක් පැවැත්වීමේ කාර්ය සඳහා හෝ මේ පනතේ සඳහන් යම් ආශ්‍රිත වරදක් සම්බන්ධයෙන් එම නිලධාරියාගේ සන්නිකයේ හෝ පාලනය යටතේ පවතින යම් තොරතුරක් හෝ ලේඛනයක් හෝ එහි යම් සහතික පිටපතක් හෝ සටහනක් සපයන ලෙස පහත සඳහන් නිලධාරියන් වෙත නියම කරනු ලැබිය හැකි ය. එනම්:—

- (i) ආණ්ඩුක්‍රම ව්‍යවස්ථාවේ 52 වන ව්‍යවස්ථාව යටතේ පත් කරන ලද යම් අමාත්‍යාංශයක ලේකම්වරයා;
- (ii) ආණ්ඩුක්‍රම ව්‍යවස්ථාවේ 65 වන ව්‍යවස්ථාව යටතේ පත් කරන ලද ශ්‍රී ලංකාවේ පාර්ලිමේන්තු මහලේකම්වරයා;
- (iii) 2017 අංක 24 දරන දේශීය ආදායම් පනතේ 97 වන වගන්තිය යටතේ පත් කරන ලද දේශීය ආදායම් කොමසාරිස් ජනරාල්වරයා;
- (iv) (422 වන අධිකාරය වූ) මුදල් නීති පනතේ 12 වන වගන්තිය යටතේ පත් කරන ලද ශ්‍රී ලංකා මහ බැංකුවේ අධිපතිවරයා;
- (v) ආණ්ඩුක්‍රම ව්‍යවස්ථාවේ 153 වන ව්‍යවස්ථාව යටතේ පත් කරන ලද විගණකාධිපතිවරයා;
- (vi) (422 වන අධිකාරය වූ) මුදල් නීති පනතේ 33 වන වගන්තිය යටතේ පත් කරන ලද ශ්‍රී ලංකා මහ බැංකුවේ විදේශ විනිමය දෙපාර්තමේන්තුවේ ප්‍රධානියා;
- (vii) 2006 අංක 6 දරන මුදල් ගනුදෙනු වාර්තා කිරීමේ පනත ප්‍රකාරව පත් කරන ලද මූල්‍ය බුද්ධි ඒකකයේ අධ්‍යක්ෂවරයා;
- (viii) 2021 අංක 19 දරන ශ්‍රී ලංකා සුරැකුම්පත් සහ විනිමය කොමිෂන් සභා පනතේ 19 වන වගන්තිය යටතේ පත් කරන ලද ශ්‍රී ලංකා සුරැකුම්පත් හා විනිමය කොමිෂන් සභාවේ අධ්‍යක්ෂ ජනරාල්වරයා;
- (ix) (235 වන අධිකාරය වූ) රේගු ආඥාපනතේ 2 වන වගන්තිය යටතේ පත් කරන ලද රේගු අධ්‍යක්ෂ ජනරාල්වරයා;
- (x) (351 වන අධිකාරය වූ) ආගමන හා විගමන පනතේ 4 වන වගන්තිය යටතේ පත් කරන ලද ආගමන හා විගමන පාලකවරයා;

- (xi) 1968 අංක 32 දරන පුද්ගලයින් ලියාපදිංචි කිරීමේ පනතේ 3 වන වගන්තිය යටතේ පත් කරන ලද පුද්ගලයින් ලියාපදිංචි කිරීමේ කොමසාරිස් ජනරාල්වරයා;
- (xii) 1969 අංක 1 දරන ආනයන සහ අපනයන (පාලන) පනතේ 2 වන වගන්තිය යටතේ පත් කරන ලද ආනයන සහ අපනයන පාලකවරයා;
- (xiii) 2007 අංක 07 දරන සමාගම් පනතේ 47 වන වගන්තිය යටතේ පත් කරන ලද සමාගම් රෙජිස්ට්‍රාර් ජනරාල්වරයා;
- (xiv) (464 වන අධිකාරය වූ) ඉඩම් සංවර්ධන ආඥාපනතේ 3 වන වගන්තිය යටතේ පත් කරන ලද ඉඩම් කොමසාරිස්වරයා;
- (xv) 2003 අංක 36 දරන බුද්ධිමය දේපළ පනතේ 2 වන වගන්තිය යටතේ පත් කරන ලද ශ්‍රී ලංකාවේ බුද්ධිමය දේපළ අධ්‍යක්ෂ ජනරාල්වරයා;
- (xvi) (203 වන අධිකාරය වූ) මෝටර් වාහන පනතේ 204 වන වගන්තිය යටතේ පත් කරන ලද මෝටර් වාහන කොමසාරිස් ජනරාල්වරයා;
- (xvii) 1991 අංක 25 දරන ශ්‍රී ලංකා විදුලි සංදේශ පනතේ 22෦ වන වගන්තිය යටතේ පත් කරන ලද විදුලි සංදේශ අධ්‍යක්ෂ ජනරාල්වරයා;
- (xviii) රජයේ දෙපාර්තමේන්තුවක, රාජ්‍ය සංස්ථාවක, ව්‍යවස්ථාපිත මණ්ඩලයක හෝ වෙනත් යම් රාජ්‍ය ආයතනයක ප්‍රධානියකු;
- (xix) (117 වන අධිකාරය වූ) ලේඛන ලියාපදිංචි කිරීමේ ආඥාපනතේ 2 වන වගන්තිය යටතේ පත් කරන ලද ඉඩම් රෙජිස්ට්‍රාර් ජනරාල්වරයා; හෝ
- (xx) පළාත් සභාවක සභාපතිවරයා හෝ යම් පළාත් පාලන ආයතනයක සභාපතිවරයකු හෝ විශේෂ කොමසාරිස්වරයකු; හෝ
- (xxi) මේ පනත යටතේ යම් උපලේඛනගත ආයතනයක ප්‍රධානියා;

(උ) 42 වන වගන්තිය යටතේ යම් සන්නිවේදනයක් ලැබී ඇත්තේ යම් තැනැත්තකු සම්බන්ධයෙන් ද, එවැනි තැනැත්තකුහට පහත දැක්වෙන පරිදි ලිඛිතව දිවුරුම් ප්‍රකාශයක් සපයන ලෙස නියම කරනු ලැබිය හැකි ය. එනම්-

- (i) යම් වේලාවක දී හෝ කොමිෂන් සභාව විසින් නිශ්චිතව දක්වනු ලැබිය හැකි වේලාවක දී එම තැනැත්තා විසින් හෝ එම තැනැත්තා සමඟ සම්බන්ධිත වෙනත් යම් තැනැත්තකු විසින් අයිතිය දරන හෝ සන්නිවේදනය දරන සියලු වංචල හෝ නිශ්චල දේපළ පිළිබඳ නිශ්චිතව දක්වනු ලබන සහ එම නිශ්චිතව දක්වන ලද දේපළ මිල දී ගැනීම මගින් තහාග, ඊක්තවරණ, උරුමය හෝ අනාභිකාරයකින් අත්කරගනු ලැබූ දිනය නිශ්චිතව දක්වමින්; සහ
- (ii) කොමිෂන් සභාවේ අදහස අනුව විමර්ශනයට අදාළ වන වෙනත් යම් කාරණා පිළිබඳ විස්තර අන්තර්ගත වන පරිදි වූ ලිඛිත දිවුරුම් ප්‍රකාශයක්;

(ඌ) ඉහත (ඊ) සහ (උ) ඡේදවල නිශ්චිතව දක්වා ඇති තැනැත්තන් හැර, වෙනත් තැනැත්තකු වෙත-

- (i) 42 වන වගන්තිය යටතේ කොමිෂන් සභාව විසින් පවත්වනු ලබන විමර්ශනයක් සඳහා එම තොරතුරු සහාය විය හැකි බවට විශ්වාස කිරීමට කොමිෂන් සභාවට සාධාරණ හේතු ඇති අවස්ථාවක දී, කවර හෝ අවස්ථාවක හෝ කොමිෂන් සභාව විසින් නිශ්චිතව දක්වනු ලබන යම් කාලයක දී එම තැනැත්තා විසින් අයිතිය දරනු ලැබූ හෝ සන්නිවේදනය දරනු ලැබූ සියලු වංචල හෝ නිශ්චල දේපළ නිශ්චිතව දක්වමින්; සහ
- (ii) කොමිෂන් සභාවේ මතය අනුව එම විමර්ශනය සඳහා අදාළ වන වෙනත් යම් කාරණා පිළිබඳ විස්තර අන්තර්ගත වන පරිදි,

ලිඛිත දිවිරුම් ප්‍රකාශයක් සපයන ලෙස එම තැනැත්තාට විධාන කරනු ලැබිය හැකි ය:

එසේ වුව ද, වෙනත් යම් ලිඛිත නීතියක පටහැනිව කුමක් සඳහන් වුව ද, මේ උපවගන්තිය යටතේ කොමිෂන් සභාව විසින් යම් විධානයක් නිකුත් කරනු ලබන්නේ යම් තැනැත්තකු සම්බන්ධයෙන් ද එම තැනැත්තා එකී විධානයට අනුකූලව ක්‍රියා කරනු ලැබිය යුතු ය.

(2) මේ පනත යටතේ වූ යම් වරදක විෂය වස්තුව වන්නා වූ යම් මූල්‍යමය සාධන පත්‍රයක් හෝ එහි අමතර එකතුවක් ඇතුළු යම් වංචල දේපළක් හෝ එම වරද සිදු කිරීමට අදාළ යම් සාක්ෂියක් යම් බැංකුවක් සන්නිකයේ හෝ ආරක්ෂාව යටතේ හෝ පාලනය යටතේ පවතින බවට වූ කොමිෂන් සභාවේ නිලධරයකු විසින් ලබා දී ඇති යම් තොරතුරක් පිළිබඳව කොමිෂන් සභාව විසින් සැහීමට පත් වන අවස්ථාවක දී, කොමිෂන් සභාව විසින්, නියමයක් මගින් වෙනත් යම් ලිඛිත නීතියක කුමක් සඳහන් වුව ද, එම දේපළෙන් වෙන්වීම හෝ ඒ සම්බන්ධයෙන් ගනුදෙනු කිරීම හෝ අන්‍යාකාරයකින් බැහැර කිරීම මාස තුනක් නොඉක්මවන කාලසීමාවක් සඳහා සිදු නොකරන ලෙස බැංකුව වෙත විධාන කරනු ලැබිය හැකි ය.

(3) (2) වන උපවගන්තිය යටතේ වන නියමයකට අල්ලස් මගින් උපයාගත් මුදල් අන්තර්ගත බවට සැක කරනු ලබන බැංකු ගිණුම් හෝ වෙනත් මූල්‍යමය තැන්පතු සහ ගිණුම්, ඒවායේ අන්තර්ගත වන්නා වූ අල්ලස් මගින් ලද මුදල්වල ප්‍රමාණයට, කොමිෂන් සභාව විසින් ඒ සම්බන්ධයෙන් සාදනු ලබන රීතිවලින් පනවනු ලැබිය හැකි කොන්දේසිවලට යටත්ව 53 වන වගන්තියේ (1) වන උපවගන්තියේ (අ) ඡේදය යටතේ ක්‍රියා විරහිත කිරීම ඇතුළත් විය හැකි ය.

(4) බැංකුවක් හෝ බැංකුවක යම් නියෝජිතයකු හෝ සේවානියෙකු විසින්, (2) වන උපවගන්තියේ සඳහන් එකී අනුකූලව ක්‍රියා කිරීම මත, වෙනත් යම් නීතියක් හෝ කොන්ත්‍රාත්තුවක්, ගිවිසුමක් හෝ වැඩපිළිවෙළක් යටතේ හෝ

අන්‍යාකාරයකින් යම් තැනැත්තකු විසින් සිදු කරන යම් නීතියක් යටතේ වූ නඩු පැවරීමකට හෝ වෙනත් යම් නඩු පැවරීමකට හෝ හිමිකම්පෑමකට යටත් නොවිය යුතු ය.

(5) මේ පනත යටතේ පවත්වනු ලබන යම් විමර්ශනයක් අවසන් වීමෙන් පසුව, විමර්ශනයට යටත් වූ යම් කරුණකට යම් ආකාරයකින් සම්බන්ධතාවක් දක්වන හෝ අදාළ වන යම් තැනැත්තකු වෙත හෝ කොමිෂන් සභාව විසින් සිදු කරනු ලබන යම් විමර්ශනයක් සම්බන්ධයෙන් නිකුත් කරන ලද නිවේදනයකට අනුකූලව ස්වකීය කළමනාකරු ක්‍රියාකර ඇත්තා වූ යම් බැංකුවක් වෙත කොමිෂන් සභාව විසින් එම විමර්ශනය සම්බන්ධයෙන් එම තැනැත්තා හෝ බැංකුව විසින් සාධාරණ ලෙස දරන ලද පිරිවැය සහ වියදම් සපුරාලීමට ප්‍රමාණවත් විය හැකි බවට කොමිෂන් සභාව විසින් සලකනු ලබන යම් මුදලක් ප්‍රදානය කරනු ලැබිය හැකි ය.

(6) (5) වන උපවගන්තිය යටතේ ප්‍රදානය කරනු ලබන සියලු මුදල් කොමිෂන් සභාවේ අරමුදලින් ගෙවනු ලැබිය යුතු ය.

(7) එම තැනැත්තා යම් අපරාධය වෝදනාවක් හෝ දණ්ඩනයක් සඳහා හෝ අහිමි කිරීමකට නිරාවරණය වන ප්‍රවනතාවක් ඇති ප්‍රශ්න හැර, මේ වගන්තිය යටතේ කොමිෂන් සභාව ඉදිරිපිට පෙනී සිටින යම් තැනැත්තකු, ඔහු වෙත කොමිෂන් සභාවේ නිලධාරීන් විසින් ඉදිරිපත් කරනු ලබන සියලු ප්‍රශ්න සඳහා සත්‍ය ලෙස පිළිතුරු ලබාදීමට බැඳී සිටින්නේ ය.

විද්වතුන්ගේ
සහාය ලබා ගැනීම

50. (1) විමර්ශනයක් පැවැත්වීම සඳහා රජයේ රස පරීක්ෂකවරයා විසින්, රජයේ වෛද්‍ය වෘත්තිකයකු හෝ වෙනත් යම් දේශීය හෝ විදේශීය විශේෂඥයකු විසින් යම් තැනැත්තකු පරීක්ෂා කිරීම අවශ්‍ය වන බවට කොමිෂන් සභාව විසින් සලකනු ලබන අවස්ථාවක දී, කොමිෂන් සභාව විසින්-

(අ) එම තැනැත්තාගේ එකඟත්වය ඇතිව රජයේ රස පරීක්ෂකවරයා, විමර්ශනය පවත්වනු ලබන ක්ෂේත්‍රයේ විශේෂඥතාවයක් ඇති වෙනත් යම් දේශීය හෝ විදේශීය විශේෂඥයකු හෝ රජයේ වෛද්‍ය වෘත්තිකයකු විසින් පවත්වනු ලබන පරීක්ෂණයකට භාජනය වනු ලැබීම සඳහා එම තැනැත්තා කැඳවනු ලැබිය හැකි ය; සහ

(ආ) (අ) ඡේදයේ සඳහන් යම් විශේෂඥයකුගෙන් කොමිෂන් සභාව විසින් තමා වෙත යොමු කරන ලද කරුණක් පිළිබඳ වාර්තාවක් සපයන ලෙස ලිඛිතව නියම කරනු ලැබිය හැකි ය.

(2) (1) වන උපවගන්තියේ සඳහන් තැනැත්තා විසින්, එසේ තමාව පරීක්ෂණයට ලක්වීම සඳහා කැමැත්ත ලබා නොදෙන අවස්ථාවක දී, එම තැනැත්තාව පරීක්ෂා කර ඒ සම්බන්ධයෙන් වාර්තා කරන ලෙස විමර්ශනය පවත්වනු ලබන එහි නම් සඳහන් විශේෂඥයා වෙත බලය ලබාදෙන නියෝගයක් නිකුත් කරන ලෙස එම විමර්ශනය පවත්වන ස්ථානයට අදාළව අධිකරණ බලය පවතින මහෙස්ත්‍රාත්වරයා වෙත කොමිෂන් සභාව විසින් ඉල්ලීමක් කරනු ලැබිය හැකි ය. එවැනි නියෝගයක් නිකුත් කර ඇති අවස්ථාවක දී, (1) වන උපවගන්තියේ සඳහන් තැනැත්තා විසින් එසේ එම විශේෂඥයාගේ පරීක්ෂණයකට ඉදිරිපත් විය යුතු අතර එම විශේෂඥයා විසින් එම පරීක්ෂණයේ ප්‍රතිඵල නිශ්චිතව දක්වමින් මහෙස්ත්‍රාත්වරයා වෙත වාර්තා කරනු ලැබිය යුතු ය.

51. (1) 47 වන වගන්තිය යටතේ යම් තැනැත්තකු අත්අඩංගුවට ගෙන ඇති අවස්ථාවක දී හෝ 49 වන වගන්තිය යටතේ සිතාසි භාරදී ඇති අවස්ථාවක දී, කොමිෂන් සභාවේ යම් බලයලත් නිලධාරියකු විසින්, එම තැනැත්තාගේ රුධිර සාම්පල, හඬ සාම්පල, ඡායාරූප, ඇඟිලි, අත්ල හෝ පාද සලකුණු හෝ ශරීරයේ වෙනත් යම් කොටසක සාම්පල සහ එම තැනැත්තාගේ බර සහ උස පිළිබඳ කිරුම් මිනුම් ලබා ගැනීම හෝ එසේ ලබා ගැනීමට කටයුතු සැලැස්වීම කරනු ලැබිය හැකි ය.

ඇඟිලි සලකුණු, ඡායාරූප, රහස්‍ය නොවන සාම්පල, රුධිර සාම්පල සහ හඬ සාම්පල ආදිය ලබා ගැනීම

(2) (අ) එම තැනැත්තාට වරද සම්බන්ධයෙන් චෝදනා නොකිරීමට තීරණයක් ගෙන ඇත්නම්; හෝ

(ආ) එම තැනැත්තාට මේ පනත යටතේ වූ යම් වරදක් සඳහා චෝදනා කරනු ලැබ එහෙත් වරදකරු කිරීමට පෙරාතුව අධිකරණයක් විසින් නිදහස් කර ඇත්නම් හෝ නඩු විභාගයේ දී හෝ අභියාචනයේ දී නිදොස් කොට නිදහස් කර ඇත්නම් සහ එහි යම් සේයා පට හෝ පිටපත් සමඟින් හැකි සාධාරණ ඉක්මනින් හඳුනා ගැනීමේ විස්තර විනාශ කරනු ලැබ ඇත්නම් නැතහොත් එම තැනැත්තා වෙත ඒවා භාර දී ඇත්නම් මිස,

(1) වන උපවගන්තිය යටතේ ලබාගෙන ඇති යම් තැනැත්තකුගේ හඳුනාගැනීමේ විස්තර කොමිෂන් සභාව විසින් සන්නකයේ තබා ගනු ලැබිය හැකි ය.

(3) (2) වන උපවගන්තියේ විධිවිධානවල කුමක් සඳහන් වුව ද, මේ පනත යටතේ යම් වරදකට කලින් වරදකරු වී ඇත්තා වූ යම් තැනැත්තකුගේ හඳුනාගැනීමේ විස්තර කොමිෂන් සභාව විසින් භාරයේ තබාගනු ලැබිය හැකි ය.

(4) මේ පනත යටතේ සිදු කරන ලද හෝ සිදු කරනු ලැබූ ලෙස සලකනු ලබන යම් වරදක් සම්බන්ධයෙන් වූ විමර්ශනයක දී,-

(අ) එම තැනැත්තා සම්බන්ධව මේ පනතේ විධිවිධාන ප්‍රකාරව ක්‍රියාකර හෝ ඒ අනුව රඳවා තබාගෙන ඇත්නම්; සහ

(ආ) නියෝජ්‍ය අධ්‍යක්ෂ ජනරාල්වරයකුගේ තත්ත්වයට අඩු නොවන මට්ටමක යම් නිලධරයකු විසින් (මෙහි මින් මතු "බලය දෙනු ලබන නිලධරයා" ලෙස හඳුන්වනු ලබන) එම ලබා ගැනීම සඳහා අවසර ලබා දී ඇත්නම්,

පමණක්, වෝහාරික විශ්ලේෂණ සඳහා යම් තැනැත්තකුගෙන් රහස්‍ය නොවන සාම්පලයක් ලබා ගත හැකි ය.

(5) (අ) රහස්‍ය නොවන සාම්පලය ලබා ගැනීමට නියමිත වනුයේ යම් තැනැත්තකුගෙන් ද එම තැනැත්තා මේ පනත යටතේ වරදක් සිදු කර ඇති බවට සැක කිරීමට, සාධාරණ හේතු ඇත්නම්; සහ

(ආ) සාම්පලය මගින් එම වරද සිදු කිරීම හෝ සිදු නොකිරීම තහවුරු වන බව විශ්වාස කිරීමට සාධාරණ හේතු ඇත්නම්,

පමණක්, (4) වන උපවගන්තියේ (ආ) ඡේදය යටතේ නියම කර ඇති ආකාරයට බලය දෙනු ලබන නිලධරයකු විසින් ස්වකීය බලය ලබාදිය හැකි ය.

(6) බලය දෙනු ලබන නිලධරයකු විසින් ස්වකීය බලය දීම ලිඛිතව ලබා දිය යුතු අතර ප්‍රායෝගික අපහසුතාවයක දී, ස්වකීය බලය දීම වාචිකව ලබා දී හැකිනම් ඉක්මනින් ලිඛිතව එය තහවුරු කරනු ලැබිය යුතු ය.

(7) (5) වන උපවගන්තිය යටතේ යම් බලය ලබා දී ඇති අවස්ථාවක දී, එම බලය දීම මගින් බල සහිත වූ නිලධාරියා විසින්, රහස්‍ය නොවන සාම්පලයක් ලබා ගැනීමට පෙරාතුව, එම සාම්පලය ලබාගත යුත්තේ යම් තැනැත්තකුගෙන් ද එම තැනැත්තා වෙත-

(අ) එම තැනැත්තා විසින් සිදු කර ඇති බවට සැක කරනු ලබන තැනැත්තා වෙත වරදේ ස්වභාවය පිළිබඳ දැනුම් දෙනු ලැබිය යුතු ය;

(ආ) එම සාම්පලය මගින් එම තැනැත්තා විසින් වරද සිදු කිරීම තහවුරු කිරීම සඳහා ප්‍රවනතාවක් ඇති බවට හෝ එම වරද සිදු කිරීම ඔප්පු නොවීම සඳහා විශ්වාස කිරීමට සාධාරණ හේතු පවතින බවට දැනුම් දෙනු ලැබිය යුතු ය;

(ඇ) බලය පවරා තිබීම පිළිබඳ දැනුම් දෙනු ලැබිය යුතු ය;

(ඈ) සාම්පලය ලබා ගැනීම සඳහා ඔහු විසින් කැමැත්ත ලබා දිය හැකි බව හෝ කැමැත්ත ලබා නොදිය හැකි බව දැනුම් දෙනු ලැබිය යුතු ය; සහ

(ඉ) සාම්පලය විශ්ලේෂණය කරනු ලබන බවත් එවැනි විශ්ලේෂණයකින් උපරිත වන තොරතුරු එකී වරද සඳහා වූ අපරාධ නඩු කටයුත්තක දී භාවිත කළ හැකි වූ හෝ මේ පනත යටතේ එකී තැනැත්තා අත්අඩංගුවට ගනු ලැබිය හැකි වෙනත් යම් වරදක් පිළිබඳ සාක්ෂි සපයනු ලැබිය හැකි බව දැනුම් දිය යුතු ය.

(8) යම් තැනැත්තකු (1) වන උපවගන්තිය යටතේ රුධිර සාම්පලයක්, ඇගිලිවල, අත්ලේ හෝ පත්ලේ සලකුණක් හෝ ශරීරයේ වෙනත් යම් කොටසක සලකුණක් හෝ (4) වන උපවගන්තිය යටතේ රහස්‍ය නොවන සාම්පලයක් ලබා ගැනීම සඳහා කැමැත්ත ලබා නොදෙන්නේ නම්, කොමිෂන් සභාව විසින් එසේ ඒවා ඔහුගෙන් ලබා ගැනීම සඳහා නියෝගයක් ලබා ගැනීම පිණිස මහෙස්ත්‍රාත්වරයා වෙත ඉල්ලීමක් ඉදිරිපත් කරනු ලැබිය හැකි ය.

(9) (4) වන උපවගන්තිය යටතේ රහස්‍ය නොවන සාම්පලයක් ලබාගෙන ඇත්තේ යම් තැනැත්තකුගෙන් ද එම තැනැත්තාට එම සාම්පල විශ්ලේෂණයෙන් ලැබෙන ප්‍රතිඵල දැන ගැනීම සඳහා හිමිකමක් ඇත්තේ ය.

(10) මේ වගන්තිය යටතේ රහස්‍ය නොවන සාම්පලයක් ලබා ගැනීම සඳහා ලබා දී ඇති කැමැත්ත ලිඛිතව ලබාදිය යුතු මෙන්ම එම කැමැත්ත ලබා දෙන තැනැත්තා විසින් එයට අත්සන් තබනු ලැබිය යුතු ය.

(11) (8) වන උපවගන්තිය යටතේ නියෝගයක් නිකුත් කර ඇති අවස්ථාවක දී, කොමිෂන් සභාව විසින් මහෙස්ත්‍රාත්වරයා වෙත ප්‍රතිඵල වාර්තා කරනු ලැබිය යුතු ය.

(12) යම් තැනැත්තකුගෙන් ලබා ගැනීමට නියමිත රහස්‍ය නොවන සාම්පලය ලියාපදිංචි වෛද්‍ය වෘත්තිකයකු විසින් පමණක් ලබාගත යුතු ය.

(13) පෞද්ගලිකත්වය සහ රහස්‍ය නොවන සාම්පල භාවිතය පිළිබඳ සීමාවන්, වෝහාරික විශ්ලේෂණ ප්‍රතිඵල සහ සාම්පල සහ වාර්තා බැහැර කිරීම පිළිබඳව වන සීමා සම්බන්ධයෙන් අමාත්‍යවරයා විසින් කොමිෂන් සභාව විමසා නියෝග සාදනු ලැබිය යුතු ය.

මහෙස්ත්‍රාත්වරුන්ගේ
සහාය ලබා ගැනීම

52. (1) 50 වන වගන්තිය, 51 වන වගන්තියේ (8) වන උපවගන්තිය හෝ 59 වන වගන්තිය යටතේ ඉල්ලීමක් ඉදිරිපත් කර ඇත්තේ යම් මහෙස්ත්‍රාත්වරයකු වෙත ද, එවැනි සෑම මහෙස්ත්‍රාත්වරයකු විසින් ම උචිත අධිකරණ නියෝග සහ සිතාසි නිකුත් කිරීම මගින් විමර්ශනය සඳහා සහාය විය යුතු මෙන්ම විශේෂයෙන් ම වරදකරුගේ අනන්‍යතාවය තහවුරු කර ගැනීමේ කාර්ය සඳහා හඳුනාගැනීමේ පෙරටුවක් පැවැත්වීම හෝ පැවැත්වීම සඳහා බලය ලබාදීම කරනු ලැබිය යුතු මෙන්ම එම කාර්ය සඳහා එවැනි සැකකරුවකුට හෝ වෙනත් යම් තැනැත්තකුට එවැනි පෙරටුවකට සහභාගී වන ලෙස නියම කිරීම, රහස්‍ය තත්ත්වයෙන් ස්වකීය හඳුනාගැනීම සිදු කිරීම සඳහා සාක්ෂිකරුවකුට ඉඩ ලබාදීම මෙන්ම එවැනි පෙරටුවක කටයුතු පිළිබඳ වාර්තාවක් සකස් කිරීම හෝ සකස් කිරීමට කටයුතු සැලැස්වීම කරනු ලැබිය යුතු ය.

(2) (1) වන උපවගන්තිය යටතේ මහෙස්ත්‍රාත්වරයා වෙත ඉදිරිපත් කරනු ලබන යම් ඉල්ලීමක් සම්බන්ධයෙන් රහස්‍යභාවය පවත්වාගෙන යා යුතු අතර ඒ සඳහා අදාළ වන කටයුතු යුක්තියේ කාර්ය සඳහා අවශ්‍ය යම් ප්‍රතිමානවලට යටත්ව සහ මහෙස්ත්‍රාත්වරයාගේ සහාය

අපේක්ෂා කරනුයේ යම් විමර්ශනයක් සම්බන්ධයෙන් ද එම විමර්ශනයේ යහපත් තත්ත්වයට හානියක් නොවන පරිදි කොමිෂන් සභාව විසින් ඉල්ලා සිටිනුයේ නම් රහසිගතව පවත්වනු ලැබිය යුතු ය.

53. (1) කොමිෂන් සභාව විසින්-

තහනම් නියෝග

(අ) යම් නියෝගයක් ප්‍රත්‍යාදිෂ්ට කරනු ලබන තෙක් 42 වන වගන්තිය යටතේ යම් තැනැත්තකු සම්බන්ධයෙන් පරීක්ෂණයක් හෝ විමර්ශනයක් පවත්වනු ලබන විට එම තැනැත්තාගේ කලත්‍රයා, එම තැනැත්තාගේ වෙනත් යම් පවුලේ සාමාජිකයකු හෝ එම පවුලට සඳහන් තැනැත්තා වෙනුවෙන් භාරයක් වශයෙන් යම් දේපළක් දරනු ලබන වෙනත් යම් තැනැත්තකු හෝ ඔහුගේ වංචල දේපළ කිසිවක් තම සත්තකයේ, භාරකාරත්වයේ හෝ පාලනයේ පවත්නා යම් බැංකුවක්, බැංකු කටයුතුවල නොයෙදෙන මූල්‍ය ආයතනයක් හෝ නමෝදිෂ්ඨ මූල්‍ය නොවන ව්‍යාපාරයක් හෝ ඔහු අධ්‍යක්ෂවරයකු වන්නා වූ යම් සමාගමක් හෝ ඔහු හවුල්කරුවකු වන්නා වූ යම් ආයතනයක් හෝ තත් නියෝගය කොමිෂන් සභාව විසින් අවලංගු කරන තෙක් එම නියෝගයේ නිශ්චිතව දක්වා ඇති යම් වංචල හෝ නිශ්චල දේපළක් පිළිබඳ අයිතිය හෝ සම්බන්ධතාවක් පැවරීමෙන් (මෙහි “තහනම් නියෝගය” යනුවෙන් සඳහන් කරනු ලබන) ලිඛිත නියෝගයක් මගින් තහනම් කරනු ලැබිය හැකි මෙන්ම-

- (i) නිශ්චල දේපළක් සම්බන්ධයෙන් වන අවස්ථාවක දී, එම නිශ්චල දේපළ පිහිටි පළාතේ ඉඩම් රෙජිස්ට්‍රාර්වරයා වෙත;
- (ii) මෝටර් වාහනයක් සම්බන්ධයෙන් වන අවස්ථාවක දී, (203 වන අධිකාරය වූ) මෝටර් වාහන පනතේ 204 වන වගන්තිය යටතේ පත් කරන ලද මෝටර් වාහන කොමසාරිස්වරයා වෙත; සහ
- (iii) යම් සමාගමක කොටස්, ස්කන්ධ හෝ සෘණ පත්‍ර සම්බන්ධයෙන් වන අවස්ථාවක දී, 2007 අංක 07 දරන සමාගම් පනතේ 471 වන වගන්තිය යටතේ පත් කරන ලද සමාගම් රෙජිස්ට්‍රාර් ජනරාල්වරයා සහ එම සමාගමේ ලේකම්වරයා වෙත,

ඇතුළුව කොමිෂන් සභාව විසින් යෝග්‍ය බවට සලකනු ලබන එවැනි යම් අධිකාරියක් වෙත එම ලිඛිත නියෝගයේ පිටපතක් භාරදීමට කටයුතු සලස්වනු ලැබිය යුතු ය;

(ආ) (අ) ඡේදය යටතේ නිකුත් කරනු ලබන තහනම් නියෝගයේ පිටපතක් භාර දී ඇත්තේ යම් අධිකාරියක් වෙත ද, එම අධිකාරිය විසින් පවත්වාගෙන යනු ලබන රෙජිස්ටරයක හෝ වාර්තාවක එම පිටපත ලියාපදිංචි කිරීමට හෝ ගොනු කිරීමට කටයුතු සලස්වන ලෙස ලිඛිත නියෝගයක් මගින් නියම කරනු ලැබිය හැකි ය;

(ඇ) 42 වන වගන්තිය යටතේ යම් තොරතුරක් හෝ පැමිණිල්ලක් හෝ සන්නිවේදනයක් ලැබී ඇත්තේ යම් තැනැත්තකු සම්බන්ධයෙන් ද, එවැනි යම් තැනැත්තකු ශ්‍රී ලංකාවෙන් පිටවීම වැළැක්වීම සඳහා ලිඛිත නියෝගයේ නිශ්චිතව දක්වනු ලබන, මාස තුනක් නොඉක්මවන කාලසීමාවක් සඳහා, විදේශ ගමන් බලපත්‍රය සහ වෙනත් සංචාරක ලේඛන භාරයට ගන්නා ලෙස හෝ වෙනත් අවශ්‍ය සියලු පියවර ගන්නා ලෙස (351 වන අධිකාරය වූ) ආගමන හා විගමන පනතේ 4 වන වගන්තිය යටතේ පත් කරන ලද ආගමන හා විගමන පාලකවරයා වෙත ලිඛිත නියෝගයක් මගින් නියම කරනු ලැබිය හැකි ය; සහ

(ඈ) 42 වන වගන්තිය යටතේ යම් තොරතුරක් හෝ පැමිණිල්ලක් ලැබී ඇත්තේ යම් තැනැත්තකු සම්බන්ධයෙන් ද, එවැනි යම් තැනැත්තකු ලිඛිත නියෝගයේ නිශ්චිතව දක්වනු ලබන මාස තුනක් නොඉක්මවන කාලසීමාවක් සඳහා ශ්‍රී ලංකාවෙන් පිටවීම වැළැක්වීම සඳහා අවශ්‍ය සියලු පියවර ගන්නා ලෙස ලිඛිත නියෝගයේ නිශ්චිතව දක්වනු ලබන යම් පොලිස් නිලධාරියකු වෙත ඔහුගේ නමින් හෝ ධුරයෙන් ලිඛිත නියෝගයක් මගින් නියම කරනු ලැබිය හැකි ය.

(2) කොමිෂන් සභාව විසින් එම තහනම් නියෝගය බලාත්මකව පවතින දින හතක කාලසීමාව තුළ දී, එම තහනම් නියෝගය තහවුරු කිරීම සඳහා මහාධිකරණය වෙත ඉල්ලීමක් ඉදිරිපත් කරනු ලැබිය යුතු අතර අවස්ථානුගත කරුණු අනුව අවශ්‍ය වේ නම් එම මුල් දින හතක කාලසීමාව දීර්ඝ කිරීමක් ඉල්ලා සිටිනු ලැබිය හැකි ය.

(3) එවැනි තහනම් නියෝගයක් තහවුරු කිරීම සඳහා ප්‍රමාණවත් හේතු පවතින බවට මහාධිකරණය විසින් සැහීමට පත් වන අවස්ථාවක දී, මහාධිකරණය විසින් එම තහනම් නියෝගය තහවුරු කරනු ලැබිය හැකි අතර එය දීර්ඝ කිරීම සඳහා ඉල්ලීමක් ඉදිරිපත් කර ඇති අවස්ථාවක දී, -

(අ) එම අධිකරණය විසින් නිකුත් කරනු ලැබිය හැකි වෙනත් යම් නියෝගවලට යටත්ව; සහ

(ආ) එසේ ප්‍රදානය කරන ලද දීර්ඝ කිරීමක උපරිම කාලසීමාව කොමිෂන් සභාව විසින් නිකුත් කරනු ලබන තහනම් නියෝගය ලබා ගැනීමේ දින සිට වසර එකක් නොඉක්මවනු ලැබිය යුතු බවට වූ නියම කිරීමට යටත්ව,

මහාධිකරණය විසින් අවශ්‍ය බවට සලකනු ලබන යම් කාලසීමාවක් සඳහා දීර්ඝ කිරීම ප්‍රදානය කරනු ලැබිය හැකි ය:

එසේ වුව ද, මේ වගන්තිය යටතේ වූ යම් වරදක් සඳහා අධිවෝදනාවක් ගොනුකර ඇති අවස්ථාවක දී, එම වරද සම්බන්ධයෙන් වූ නඩු විභාගය අවසන් වන තෙක් හෝ එම වරද සම්බන්ධ වරදකරු කිරීමට එරෙහිව අභියාචනයක් යොමුකර ඇති අවස්ථාවක දී, අභියාචනයේ තීරණය ලැබෙන තෙක් එම නියෝගය හේතු වාර්තා කරමින් මහාධිකරණය විසින් අවලංගු කර ඇත්නම් මිස, අඛණ්ඩව බලාත්මකව පැවතිය යුතු ය.

(4) මහාධිකරණය විසින් (3) වන උපවගන්තිය යටතේ යම් තහනම් නියෝගයක් තහවුරු කරනු ලබන අවස්ථාවක දී, සඳහා වි තුන්වන පාර්ශ්වයකට තහනම් නියෝගයේ විෂය වස්තුව වන ගිණුම, දේපළ හෝ ආයෝජනය සම්බන්ධයෙන් වූ ස්වකීය හිමිකම්පෑම් තහවුරු කිරීම පිණිස මහාධිකරණය වෙත ඉල්ලීමක් ඉදිරිපත් කිරීම පහසු කරලීමේ අරමුණින්, මහාධිකරණය විසින් එම නියෝගය පිළිබඳ නිවේදනයක් සිංහල, දෙමළ සහ ඉංග්‍රීසි භාෂාවලින් පළ වන යටත් පිරිසෙයින් එක් පුවත්පතක හෝ පළ කිරීමට කටයුතු සලස්වනු ලැබිය යුතු ය.

(5) මේ පනත යටතේ යම් වංචල දේපළක් තහනමට ගෙන ඇති අවස්ථාවක දී, එම වංචල දේපළ තහනමට ගනු ලැබුවේ යම් තැනැත්තකුගේ සන්තකයකින්, භාරයකින් හෝ පාලනයකින් ද, එසේ

එම තැනැත්තාගේ සන්නිවේදන, භාරයෙන් හෝ පාලනයෙන් එම වංචල දේපළ ඉවත් කිරීමෙන් සහ කොමිෂන් සභාව විසින් නිශ්චය කරනු ලැබිය හැකි යම් තැනැත්තකුගේ හෝ අධිකාරයක හෝ ස්ථානයක තැබීම මගින් තහනමට ගැනීම බලාත්මක කරනු ලැබිය යුතු ය:

එසේ වුව ද, මේ උපවගන්තිය යටතේ යම් දේපළක් ඉවත් කිරීම බලාත්මක කිරීම ප්‍රායෝගික නොවන හෝ අන්‍යාකාරයකින් යෝග්‍ය නොවන බව කොමිෂන් සභාවට සැහීමට පත් වන අයුරින් පෙනී යන අවස්ථාවක දී, එම දේපළ තහනමට ගනු ලැබූ ස්ථානයේ, කොමිෂන් සභාවේ යම් බලයලත් නිලධාරියකුගේ භාරය යටතේ කොමිෂන් සභාව විසින් එය ඒ අයුරින් තබනු ලැබිය හැකි ය.

(6) (5) වන උපවගන්තියේ විධිවිධානවල කුමක් සඳහන් වුව ද, (10) වන උපවගන්තියේ සඳහන් යම් වංචල දේපළක් ඇතුළු යම් වංචල දේපළක් මේ පනත යටතේ තහනමට ගෙන ඇති අවස්ථාවක දී, තහනමට ගැනීම බලාත්මක කළ නිලධාරියා හැර කොමිෂන් සභාවේ යම් බලයලත් නිලධාරියකු විසින්-

(අ) පනවනු ලැබිය හැකි යම් නියම සහ කොන්දේසිවලට යටත්ව සහ මුදා හැරීම සඳහා බලය ලබා දී ඇති නිලධාරියා විසින් කරනු ලබන ඉල්ලීම මත වංචල දේපළ භාරදෙනු ලබන බව සහතික කිරීම සඳහා ප්‍රමාණවත් ඇපකරයක් සැපයීමට යටත්ව සහ යම් නියම සහ කොන්දේසි ඇත්නම් එම නියම සහ කොන්දේසි සමඟ අනුකූලව ක්‍රියා කිරීමට යටත්ව වංචල දේපළ එහි අයිතිකරු වෙත හෝ එම දේපළෙහි සන්නිවේදන, භාරකාරත්වය හෝ පාලනය තහනමට ගනු ලැබුවේ යම් තැනැත්තකුගෙන් ද එම තැනැත්තා වෙත හෝ එම දේපළ සඳහා හිමිකම් දරන යම් තැනැත්තකු වෙත තාවකාලිකව ආපසු භාරදීම කරනු ලැබිය හැකි ය; හෝ

(ආ) එසේ වංචල දේපළ ආපසු භාර දෙනු ලබන තැනැත්තාට එම දේපළ බැහැර කිරීමේ නිදහස සහිතව, එම දේපළ සඳහා එම දේපළ එසේ ආපසු භාර දෙනු ලබන දිනයේ පැවති විවෘත වෙළෙඳපොළ වටිනාකම නියෝජනය කරනු ලබන මුදලකට වඩා අඩු නොවන මුදලක් සඳහා

ඇපකරයක් සැපයීමක් සහිතව එම වංචල දේපළ එහි අයිතිකරු වෙත හෝ එම දේපළේ සන්නකය, භාරකාරත්වය හෝ පාලනය තහනමට ගනු ලැබුවේ යම් තැනැත්තකුගෙන් ද එම තැනැත්තා වෙත හෝ ඒ සඳහා හිමිකම් ඇති යම් තැනැත්තකු වෙත එම වංචල දේපළ ආපසු භාරදෙනු ලැබිය හැකි ය.

(7) යම් වංචල දේපළක් තාවකාලිකව ආපසු භාර දී ඇත්තේ යම් තැනැත්තකු වෙත ද, එවැනි යම් තැනැත්තකු විසින් ඉල්ලා සිටීමේ දී එම දේපළ ආපසු භාරදීමට අපොහොසත් වන අවස්ථාවක දී හෝ එම ඡේදය යටතේ පනවා ඇති යම් නියම හෝ කොන්දේසි සමඟ අනුකූලව ක්‍රියා කිරීම පැහැර හරිනු ලබන අවස්ථාවක දී-

(අ) එම දේපළ සම්බන්ධයෙන් සපයා ඇති ඇපකරය රජය සතු කිරීම කරනු ලැබිය යුතු ය; සහ

(ආ) එවැනි තැනැත්තකු අවුරුදු හතක් නොඉක්මවන කාලයක් සඳහා බන්ධනාගාරගත කිරීමේ දණ්ඩනයකින් සහ රුපියල් මිලියන එකක් නොඉක්මවන දඩ මුදලකින් දඬුවම් ලැබිය යුතු වරදක් සිදු කරන්නේ ය.

(8) (7) වන උපවගන්තියේ නිශ්චිතව සඳහන් කර ඇති පරිදි තාවකාලිකව ආපසු භාර දී ඇති දේපළක් සම්බන්ධයෙන් අධිකරණය විසින් රජය සතු කිරීමේ නියෝගයක් නිකුත් කර ඇති අවස්ථාවක දී, එම දේපළ ආපසු භාර දී ඇත්තේ යම් තැනැත්තකු වෙත ද එම තැනැත්තා විසින් සපයන ලද ඇපකරය රජය සතු කිරීම මගින් එම රජය සතු කිරීම බලාත්මක කරනු ලැබිය යුතු ය.

(9) මේ පනත යටතේ තහනමට ගත් යම් වංචල දේපළකට එරෙහිව, නඩු පවරනු ලැබීමට අපේක්ෂිත තැනැත්තා හැර වෙනත් යම් තැනැත්තකුගේ ක්‍රියාකාරීත්වයේ හෝ භාරයේ හෝ පාලනය යටතේ වූ මුදල්, කොටස්, සුරැකුම්පත්, ස්කන්ධ, සෘණ පත්‍ර හෝ වෙනත් යම් තේරීම්වලින් සංයුක්ත වන අවස්ථාවක දී,-

(අ) එම වෙනත් යම් තැනැත්තා එම දේපළ භාවිත කිරීම, පැවරීම හෝ ගනුදෙනු කිරීම තහනම් කරමින්; හෝ

(ආ) එම නියෝගයේ නිශ්චිතව දක්වා ඇති ආකාරයට සහ එසේ නිශ්චිතව දක්වා ඇති කාලසීමාවක් ඇතුළත එම දේපළ කොමිෂන් සභාව වෙත භාර කරන ලෙස එම තැනැත්තා වෙත නියම කරමින්,

එම වෙනත් යම් තැනැත්තා වෙත නියෝගයක් භාරදීම මගින් කොමිෂන් සභාවේ බලයලත් නිලධරයකු විසින් තහනමට ගැනීම බලාත්මක කරනු ලැබිය යුතු ය.

(10) තහනමට ගනු ලැබූ යම් වංචල දේපළක් වේගයෙන් විනාශවීමට හෝ විකෘතිවීමට යටත් වේ නම් හෝ අපහසුවකින් තොරව එම දේපළ නඩත්තු කිරීම ප්‍රායෝගික නොවන අවස්ථාවක දී, සහ (6) වන උපවගන්තිය යටතේ ඒ සම්බන්ධයෙන් ක්‍රියා කිරීමට නොහැකි වන අවස්ථාවක දී, ඒ සම්බන්ධයෙන් අධ්‍යක්ෂ ජනරාල්වරයා හෝ කොමිෂන් සභාව විසින් බලය දෙන ලද වෙනත් යම් නිලධරයකු හෝ විසින් ඉල්ලීමක් ඉදිරිපත් කිරීමේ දී, මහාධිකරණය විසින් එම දේපළ විකිණීමට හෝ විකිණීමට සලස්වන ලෙස සහ එම අධිකරණය විසින් තීරණය කරනු ලබන ආකාරයට විකිණීමෙන් ලැබෙන විකුණුම් පිරිවැය රඳවා තබා ගැනීමට නියෝගයක් නිකුත් කරනු ලැබිය හැකි ය:

එසේ වුව ද, මේ පනත යටතේ සිදුවන ඕනෑම නීති කෘත්‍යයකින් ලැබෙන ආදායමෙන් දේපළ නඩත්තු කිරීම සහ විකිණීම සඳහා වන ඕනෑම පිරිවැයක් හෝ වියදමක් අඩු කිරීමට මහාධිකරණයට නියෝග කළ හැකි ය.

(11) තහනම් නියෝගයක් බලපවත්වනු ලබන ඕනෑම ගිණුමක්, දේපළක් හෝ ආයෝජනයක් සම්බන්ධයෙන් ගනුදෙනුවක් සිදු නොකළ යුතු අතර එසේ ක්‍රියාත්මක කරනු ලබන ඕනෑම ගනුදෙනුවක් ශුන්‍ය සහ බල රහිත වේ.

(12) මේ වගන්තිය යටතේ තහනම් නියෝගයක් කිරීමට පෙර, එවැනි නියෝගයක් මගින් බලපෑමට ලක් වූ යම් තැනැත්තකුගේ නීත්‍යානුකූල ව්‍යාපාරයට හෝ වෙනත් අවශ්‍යතාවලට හානි විය හැකි බව ඒ වෙනුවෙන් කරනු ලබන ඉල්ලීමක් මත මහාධිකරණයේ මතය වන්නේ නම්, එවැනි ගිණුමක්, දේපළක් හෝ ආයෝජනයකට අදාළ ඕනෑම අත්‍යවශ්‍ය ගනුදෙනුවක් එම අධිකරණය විසින් නියම

කරනු ලැබිය හැකි පරිදි කොමිෂන් සභාව විසින් බලය පවරන ලද නිලධාරියකුගේ අධීක්ෂණයට යටත්ව සහ මඟපෙන්වීම යටතේ සිදු කිරීමට අවසර ලබා දීමේ නියෝගයක් කිරීමට මහාධිකරණයට හැකි ය.

54. යම් දේපළක් මේ පනත යටතේ වූ යම් වරදක වස්තු විෂයය බව හෝ එවැනි යම් වරදක් සිදු කිරීම සම්බන්ධයෙන් භාවිත කර ඇති බව සහ එම දේපළ ශ්‍රී ලංකාවෙන් පිටත දරන බවට හෝ තැන්පත් කර ඇති බවට කොමිෂන් සභාව විසින් සැහීමට පත් වන අවස්ථාවක දී, එම දේපළ දරනු ලබනුයේ යම් තැනැත්තකු විසින් ද එම තැනැත්තා විසින් හෝ එම දේපළ තැන්පත් කර ඇත්තේ යම් තැනැත්තකු වෙත ද එම තැනැත්තා විසින් එම දේපළ ගනුදෙනු කිරීම තහනම් කරමින් නියෝගයක් ලබා ගැනීම පිණිස කොමිෂන් සභාව විසින් මහාධිකරණය වෙත ඉල්ලීමක් ඉදිරිපත් කරනු ලැබිය හැකි ය.

ශ්‍රී ලංකාවෙන් පිටත දී දේපළ ගනුදෙනු කිරීම තහනම් බව

55. (1) මේ පනතේ 42 වන වගන්තිය යටතේ වූ යම් විමර්ශනයක දී, කොමිෂන් සභාව විසින් පහත දේ ඇතුළුව යම් විමර්ශන ක්‍රමවේද භාවිත කරනු ලැබිය හැකි ය. එනම්-

විශේෂ විමර්ශන ක්‍රමවේද

(අ) කොමිෂන් සභාව වෙත අල්ලසක් ඉල්ලා සිටීමක් පිළිබඳ වාර්තා කර ඇති යම් තැනැත්තකුට ඉල්ලා සිටි ආකාරයට සෘජුව හෝ වක්‍රව එම අල්ලස, ලබා දීමට හෝ ලබා ගැනීමට බලය ලබාදීම;

(ආ) ආවේක්ෂණය සහ නිරීක්ෂණය;

(ඇ) ආවරණ මෙහෙයුම්;

(ඈ) දෘශ්‍ය පටිගත කිරීම්;

(ඉ) රහසිගත ශ්‍රව්‍ය පටිගත කිරීමේ උපාංග භාවිතය; හෝ

(ඊ) පාලනයට නතු කළ භාරදීම්;

එසේ වුවද, කොමිෂන් සභාව විසින් මේ වගන්තිය යටතේ විමර්ශන ක්‍රමවේද භාවිත කරනු ලැබීමේ දී අනුගමනය කළ යුතු ක්‍රියාපටිපාටීන් රීති මගින් දක්වනු ලැබිය යුතු ය.

(2) (1) වන උපවගන්තියේ (ඇ) සහ (ඉ) ඡේදවල කාර්ය සඳහා කොමිෂන් සභාව විසින් මහාධිකරණයෙන් ඒකපාර්ශ්විකව නියෝගයක් ලබාගත යුතු ය. මහාධිකරණය වෙත කරනු ලබන සෑම ඉල්ලීමක් ම සම්බන්ධයෙන් වූ රහස්‍යභාවය පවත්වාගෙන යා යුතු අතර ඒ හා සම්බන්ධ නඩු කටයුතු රහසිගතව පවත්වනු ලැබිය යුතු ය.

තොරතුරු
ආරක්ෂාව සහ
සංරක්ෂණය

56. දත්ත පණිවුඩ, විද්‍යුත් ලේඛන, විද්‍යුත් පටිගත කිරීම් හෝ ඉලෙක්ට්‍රොනික ආකාරයේ වෙනත් යම් සන්නිවේදනයක් මාර්ගයෙන් කොමිෂන් සභාව විසින් ලබාගන්නා හෝ රැස්කරගනු ලබන තොරතුරු ආරක්ෂාව සහ සංරක්ෂණය සඳහා නිර්ණායක කොමිෂන් සභාව විසින් රීති මගින් නිශ්චිතව දක්වනු ලැබිය යුතු ය.

සේවා
සපයන්නන්ගෙන්
තොරතුරු ලබා
ගැනීම

57. කොමිෂන් සභාවේ අදහස අනුව එවැනි තොරතුරු මේ පනත යටතේ වූ යම් වරදක් ලෙස සැලකිය හැකි යම් ක්‍රියාවක් සම්බන්ධයෙන් පවත්වන විමර්ශනයක දී ප්‍රයෝජනවත් විය හැකි අවස්ථාවක දී, කොමිෂන් සභාව විසින්, යම් විදුලි සංදේශ, සැටලයිට්, ඩිජිටල් සේවා හෝ දත්ත සේවා සපයන්නකු වෙත-

(අ) එකී සේවා සපයන්නා විසින් යම් තැනැත්තකු වෙත සපයනු ලබන හෝ සපයමින් සිටින සේවාවලට අදාළ තොරතුරු ලබාදෙන ලෙස;

(ආ) එම සේවා ලබා දී ඇති යම් තැනැත්තකු විසින් භුක්ති විඳිනු ලබන සේවාවලට අදාළ තොරතුරු සපයන ලෙස;

(ඇ) එවැනි යම් සේවා සපයන්නකු විසින් ගබඩා කරනු ලැබිය හැකි ලේඛනාගාරගත කළ හැකි හෝ අනාගතකාරයකින් තැබිය හැකි යම් තොරතුරු, දත්ත හෝ ලේඛන හෝ වාර්තා සපයන ලෙස; සහ

(ඈ) එම සේවා සපයන්නා විසින් සපයනු ලබන සේවා හරහා යම් උපකරණයක් වෙත හෝ උපකරණයකින් දත්ත හෝ තොරතුරු බාගත කිරීම හෝ අත්පතනය කිරීමට අදාළ තොරතුරු සපයන ලෙස,

නියම කරනු ලැබිය හැකි ය.

58. (1) යම් තැනැත්තකු විසින්, මේ පනත යටතේ වූ වරදක් සිදු කර ඇති බවට, සිදු කරමින් සිටින බවට හෝ සිදු කිරීමට අත්‍යාසන්න බවට සැක කිරීමට හෝ විශ්වාස කිරීමට කොමිෂන් සභාවේ යම් බලයලත් නිලධාරියකු වෙත සාධාරණ හේතු පවතින්නේ නම්, යම් ක්‍රියාකලාපයක් රහස්‍ය නියාමනය කිරීම සඳහා සහ යම් සන්නිවේදනයක් පටිගත කිරීම පිණිස බලය පවරනු ලබන අධිකාරි පත්‍රයක් ලබා ගැනීම සඳහා කොමිෂන් සභාවේ යම් බලයලත් නිලධාරියකු විසින් මහාධිකරණය වෙත ලිඛිතව ඉල්ලුම් කරනු ලැබිය හැකි ය.

සන්නිවේදන
අවහිර කිරීම

(2) (1) වන උපවගන්තිය යටතේ ලිඛිත ඉල්ලීමක් ලැබීමෙන් පසුව, එම තැනැත්තා පිළිබඳ විදුලි සංදේශනය ඇතුළු ඕනෑම ක්‍රමයකින් හැසිරීම් සහ සන්නිවේදන රහස්‍ය නියාමනය සහ වාර්තා කිරීම සඳහා බලය පැවරීමට සාධාරණ වූ සැක කටයුතු හේතු හෝ විශ්වාසයක් පවතින බවට සැහීමට පත්වීමෙන් පසුව, මහාධිකරණ විනිසුරුවරයකු විසින් අවසර පත්‍රයක් නිකුත් කරනු ලැබිය හැකි ය. මහාධිකරණය වෙත ඉදිරිපත් කරනු ලබන යම් ඉල්ලීමක් සම්බන්ධයෙන් රහස්‍යභාවය පවත්වාගෙන යා යුතු අතර ඒ හා සම්බන්ධ නඩු කටයුතු ඒකපාර්ශ්වික සහ රහසිගත ලෙස පවත්වනු ලැබිය යුතු ය.

(3) මේ වගන්තිය යටතේ නිකුත් කරන ලද යම් අවසර පත්‍රයක් බලයලත් නිලධාරියා විසින් තත්කාර්ය සඳහා කරන ලද තවදුරටත් වූ ඉල්ලීමක් මගින් අලුත් කරනු ලැබිය හැකි ය.

(4) මේ වගන්තිය යටතේ නිකුත් කරනු ලබන යම් අවසර පත්‍රයක් මගින්,-

(අ) අවසර පත්‍රය ක්‍රියාත්මක කිරීමේ කාර්ය සඳහා විවෘත ලෙස හෝ රහසිගත ලෙස ඇතුළු වීම සඳහා හෝ අලුත් කරන ලද අවසර පත්‍රයක් සම්බන්ධයෙන් වන විට, අවසර පත්‍රයේ සඳහන් යම් ස්ථානයක් වෙත අවශ්‍ය වේ නම් බලෙන් නැවත ඇතුළු වීම සඳහා; සහ

(ආ) අලුත් කරන ලද අවසර පත්‍රයක් සම්බන්ධයෙන් වන

අවස්ථාවක දී, මුල් අවසර පත්‍රයට අනුගාමීව නියාමනය සහ වාර්තා කිරීම අඛණ්ඩව පවත්වාගෙන යෑම සඳහා,

යම් නිලධාරියකු වෙත බලය පවරනු ලැබිය හැකි ය.

(5) අවස්ථානුගත කරුණු අනුව (1) වන උපවගන්තිය යටතේ වූ ලිඛිත ඉල්ලීමක් ඉදිරිපත් කිරීම සාධාරණ ලෙස ප්‍රායෝගික නොවේ නම්, වාචික ඉල්ලීමක් ඉදිරිපත් කරනු ලැබිය හැකි ය.

(6) ඉල්ලුම් පත්‍රයේ ආකෘතිය කොමිෂන් සභාව විසින් රීති මගින් නිශ්චිතව දක්වනු ලබන පරිදි විය යුතු ය.

(7) කොමිෂන් සභාව විසින් මේ පනතේ විධිවිධාන යටතේ කරන ලද යම් පටිගත කිරීමක් මේ පනතේ කාර්ය සඳහා පමණක් භාවිත කරනු ලබන බවට වගබලා ගනු ලැබිය යුතු ය.

දත්ත සහ
තොරතුරු
සම්බන්ධව ඇති
අවහිර කිරීම්
ඉවත් කිරීම

59. අධ්‍යක්ෂ ජනරාල්වරයා විසින්, මේ පනත යටතේ-

(අ) වරදක් සිදු කර ඇති තැනැත්තකුගේ අනන්‍යතාවය නිශ්චය කිරීමේ කාර්යය සඳහා;

(ආ) වරදක් සිදු කර ඇති තැනැත්තකු සිටින ස්ථානය නිශ්චය කිරීමේ කාර්යය සඳහා;

(ඇ) වරදක් පිළිබඳ විමර්ශනයක් පැවැත්වීම සඳහා පහසුකම් සැලැස්වීමේ කාර්යය සඳහා;

(ඈ) වරදක් සිදු කර ඇති තැනැත්තකුට එරෙහිව සාක්ෂි රැස් කිරීමේ කාර්යය සඳහා;

(ඉ) එක් තැනැත්තකු විසින් හෝ තැනැත්තන් වැඩි දෙනකු විසින් වරදක් සිදු කිරීමට කුමන්ත්‍රණය කරමින්, සැලසුම් කරමින්, සූදානම් වෙමින් හෝ උත්සාහ කරමින් සිටී ද යන්න නිශ්චය කිරීමේ කාර්යය සඳහා; හෝ

(ඊ) යම් වරදක් සිදු කිරීම වැළැක්වීම සඳහා පියවර ගැනීමේ කාර්යය සඳහා,

පහත දැක්වෙන පරිදි කොමිෂන් සභාව වෙත බලය පවරන ලෙස මහෙස්ත්‍රාත්වරයා වෙත ඉල්ලීමක් ඉදිරිපත් කරනු ලැබිය හැකි ය. එනම්-

- (i) යම් සන්නිවේදනයකට හෝ දත්ත ගබඩා සේවා හෝ දත්ත හෝ තොරතුරු උපාංගවලට අදාළ සේවාවන් අවහිර කිරීමේ හෝ කේතවලට හැරවීමේ සේවා සපයනු ලබන යම් තැනැත්තකු වෙත එවැනි සේවා අවහිර කිරීම ඉවත් කරන ලෙස හෝ කේතවලට හැරවීම ඉවත් කරන ලෙස සහ එහි අන්තර්ගත තොරතුරු සපයන ලෙස විධාන කිරීම සඳහා කොමිෂන් සභාව වෙත බලය පවරන ලෙස;
- (ii) යම් තැපැල් පණිවුඩයක් හෝ විද්‍යුත් තැපෑලක් හෝ දුරකතන, හඬ, අන්තර්ජාල හෝ දෘශ්‍ය සංවාද හෝ සම්මන්ත්‍රණ හෝ වෙනත් යම් මාධ්‍යයක් හරහා ලැබෙන ඕනෑම සන්නිවේදනයක් රඳවා ගන්නා ලෙස, කියවන ලෙස, සවන්දෙන ලෙස හෝ පටිගත කරන ලෙස විධාන කිරීම සඳහා කොමිෂන් සභාව වෙත බලය පවරන ලෙස; හෝ
- (iii) යම් හුවමාරු හෝ පැවරීම් පද්ධතියක පවතින යම් සාදාශ්‍රය හෝ ඩිජිටල් දත්ත හෝ තොරතුරු වෙත ප්‍රවේශ වීම සඳහා කොමිෂන් සභාව වෙත බලය පවරන ලෙස,

වේ.

60. (1) වෙනත් යම් ලිඛිත නීතියක පටහැනිව කුමක් සඳහන් වුව ද, පොලිස් නිලධාරියකු හැර වෙනත් යම් තැනැත්තකු විසින් මේ පනත යටතේ වටිනාකම රුපියල් දස දහසක් නොඉක්මවන යම් අල්ලසක් ඉල්ලා සිටීමේ, පිළිගැනීමේ හෝ පිරිනැමීමේ ක්‍රියාවන් සංයුක්ත, වරදක් සිදු කර ඇති බවට සැක කිරීමට සාධාරණ හේතු පවතින බවට කොමිෂන් සභාව සැහීමට පත් වන අවස්ථාවක දී, කොමිෂන් සභාව විසින්, එම නියෝගයේ නිශ්චිතව දක්වනු ලබන ආකාරයෙන් හෝ ක්‍රමයකින් ඒ කාරණය සම්බන්ධයෙන් විමර්ශනයක් පවත්වන ලෙස එම නියෝගයේ නම් සඳහන් සහකාර පොලිස් අධිකාරිවරයකුගේ තත්ත්වයේ හෝ ඊට ඉහළ යම් පොලිස් නිලධාරියකු

විමර්ශනවල දී සහාය

හෝ යම් බලයලත් නිලධාරියකු වෙත නියම කරනු ලැබිය හැකි ය. එම නියෝගය මගින් යම් බැංකු ගිණුමක්, කොටස් ගිණුමක්, මිල දී ගැනීම් ගිණුමක්, වියදම් ගිණුමක් හෝ වෙනත් යම් ගිණුමක් හෝ යම් බැංකුවක පවතින ආරක්ෂක සේප්පුවක් විමර්ශනය කිරීම සඳහා බලය පවරනු ලැබිය හැකි අතර, එසේ බලය පවරනු ලැබ ඇති නිලධාරියා විසින් නියම කරනු ලබන පරිදි එවැනි යම් හෝ සියලු තොරතුරු හෝ ගිණුම් හෝ ලේඛන හෝ ලිපි යම් තැනැත්තකු විසින් හෙළිදරව් කිරීම හෝ ඉදිරිපත් කිරීම සඳහා එම බලය ප්‍රමාණවත් බලයක් විය යුතු ය.

(2) අධ්‍යක්ෂ ජනරාල්වරයා විසින් කොමිෂන් සභාවේ මෙහෙයවීම මත යම් වරදක් සම්බන්ධයෙන් මේ වගන්තිය යටතේ ආරම්භ කරන ලද යම් විමර්ශනයක් සම්බන්ධයෙන් උපදෙස් සැපයීම, විධාන ලබා දීම හෝ කවර හෝ අදියරක දී භාරගෙන එකී විමර්ශනය මෙහෙයවීම සහ මගපෙන්වීම කරනු ලැබිය හැකි ය.

(3) මේ වගන්තිය යටතේ විමර්ශනය අවසන් වීමෙන් පසුව, මේ වගන්තියේ (1) වන උපවගන්තිය යටතේ විමර්ශනයක් පවත්වන ලෙස, කොමිෂන් සභාව විසින්, ඉල්ලා සිටිනු ලැබුවේ යම් පොලිස් නිලධාරියකු වෙතින් ද, එම පොලිස් නිලධාරියා විසින් එම විමර්ශනය පිළිබඳ කොමිෂන් සභාව වෙත ලිඛිත වාර්තාවක් ඉදිරිපත් කරනු ලැබිය යුතු ය. එම වාර්තාවේ පහත සඳහන් කාරණා අන්තර්ගත විය යුතු ය. එනම්-

(අ) කාරණයට අදාළ අවස්ථාවෝචිත කරුණු පිළිබඳ සම්පූර්ණ ප්‍රකාශයක්;

(ආ) සියලු සාක්ෂිකරුවන්ගේ ප්‍රකාශවල පිටපත්; සහ

(ඇ) අදාළ විය හැකි හෝ කොමිෂන් සභාව විසින් ඉල්ලා සිටිනු ලැබිය හැකි වෙනත් යම් තොරතුරු, ලේඛන හෝ ඉදිරිපත් කිරීම්.

(4) කොමිෂන් සභාව විසින් 65 වන වගන්තිය යටතේ පියවර ගනු ලැබීමට හැකි වන පරිදි මේ වගන්තිය යටතේ පවත්වන ලද යම් විමර්ශනයක ප්‍රතිඵල කොමිෂන් සභාව වෙත වහාම ඉදිරිපත් කරනු ලැබිය යුතු ය.

61. (1) අවස්ථානුගත කරුණු යටතේ එසේ සාධාරණීකරණය කරනු ලබයි නම්, මේ පනතේ 41 වන වගන්තිය යටතේ උද්දේශිත යම් වරදක් පිළිබඳ විමර්ශනයක් පැවැත්වීමේ කාර්ය සඳහා කොමිෂන් සභාව විසින් නිශ්චය කරනු ලබන ආකාරයට කොමිෂන් සභාව සහ ශ්‍රී ලංකාව තුළ පවතින වෙනත් යම් විමර්ශන අධිකාරියක් අතර යම් ගිවිසුමක් ඇති කර ගැනීම මගින් නිශ්චිත කාලසීමාවක් සඳහා හවුල් විමර්ශන කණ්ඩායම් සකස් කරනු ලැබිය හැකි ය.

හවුල් විමර්ශන

(2) විදේශ රාජ්‍යයක් විසින් ඉල්ලීමක් ඉදිරිපත් කරනු ලැබ ඇති අවස්ථාවක දී, කොමිෂන් සභාව විසින්, පහත සඳහන් දේ පිළිබඳව හවුල් විමර්ශන කණ්ඩායම් ස්ථාපිත කරනු ලැබිය හැකි ය. එනම්-

(අ) ශ්‍රී ලංකාව සහ වෙනත් විදේශ රාජ්‍ය පාර්ශ්වයන් වන්නා වූ ද්විපාර්ශ්වික හෝ බහුපාර්ශ්වික ගිවිසුම් හෝ වැඩපිළිවෙළ යටතට ගැනෙන කාරණා; හෝ

(ආ) එවැනි ගිවිසුම් හෝ වැඩපිළිවෙළ නොමැති අවස්ථාවක දී, සිදු වීමෙන් සිදුවීම මත පදනම්ව ක්‍රියාකිරීම.

(3) පහත සඳහන් අවස්ථාවල දී, එනම්-

(අ) විමර්ශන නීතිය බලාත්මක කිරීම, නියාමන කාර්ය සහ නඩු පැවරීම යම් තැනැත්තකු හෝ පුද්ගල මණ්ඩලයක් විසින්, යම් විමර්ශනයක නියැලී සිටින නියෝජිත ආයතන හෝ රාජ්‍ය විසින් සම්බන්ධීකරණය සහ සමගි කිරීම අවශ්‍ය වන එකම විෂය වස්තුවක් මත විමර්ශන පවත්වනු ලබන අවස්ථාවක දී; සහ

(ආ) (2) වන උපවගන්තියේ කාර්ය සඳහා, විමර්ශන කටයුතු ශ්‍රී ලංකාවේ දී සහ වෙනත් යම් රාජ්‍යයක එකවර පවත්වනු ලැබිය යුතු වන අවස්ථාවක දී,

හවුල් විමර්ශන කණ්ඩායම් පිහිටුවනු ලැබිය හැකි ය.

(4) විමර්ශනයට යටත් වූ තැනැත්තන් නිසි අධිකරණ බලය ඇති අධිකරණවල දී විභාගයට භාජනය කරන අවස්ථාවල දී, හවුල් විමර්ශන තුළ දී ලබාගත් තොරතුරු එකී නිසි අධිකරණ බලය සහිත අධිකරණ විසින් භාවිත කරනු ලැබිය හැකි ය.

තොරතුරු හෙළි
කිරීම් සහ හවුල්
භාවිතය

62. (1) මේ පනතේ විධිවිධාන යටතේ ලැබුණු යම් තොරතුරක මූලාශ්‍රය හෙළිදරව් කිරීමට කොමිෂන් සභාවට, අධ්‍යක්ෂ ජනරාල්වරයාට හෝ කොමිෂන් සභාවේ වෙනත් යම් නිලධාරියකුට හෝ සේව්‍යානියකුට හෝ 27 වන වගන්තිය යටතේ සේවය ලබාගෙන ඇත්තේ යම් තැනැත්තකුගෙන් ද, එම තැනැත්තාට බල කරනු නොලැබිය යුතු ය.

(2) ජාත්‍යන්තර ද්විපාර්ශ්වික හෝ බහුපාර්ශ්වික ගිවිසුම් හෝ වැඩපිළිවෙළ යටතේ විධිවිධාන සලස්වා ඇති ආකාරයට හෝ එවැනි ගිවිසුම් හෝ වැඩපිළිවෙළ නොමැති අවස්ථාවක දී, එක් එක් සිද්ධිය මත පදනම්ව, විදේශීය රාජ්‍යයක නීතිය යටතේ වන විමර්ශනයක අපරාධ නඩු කටයුත්තක කාර්ය සඳහා, කොමිෂන් සභාව විසින්, යම් විමර්ශනයකට අදාළ තොරතුරු, යම් දේශීය නීතිය බලාත්මක කිරීමේ අධිකාරියක් හෝ වෙනත් යම් රජයේ අධිකාරියක් හෝ වෙනත් යම් නීතිය බලාත්මක කිරීමේ අධිකාරියක් සමඟ හුවමාරු කරගනු ලැබිය හැකි ය.

ජාත්‍යන්තර
සහයෝගීතාව

63. (1) කොමිෂන් සභාව විසින්-

(අ) මේ පනතේ විධිවිධාන බලාත්මක කිරීමේ දී, යම් කාරණයක් හෝ සම්බන්ධිත කාරණයක් පිළිබඳව විදේශ රාජ්‍යවල පවතින අපරාධ විමර්ශන අධිකාරීන් හෝ නීතිය බලාත්මක කිරීමේ අධිකාරීන් සමඟ සම්ප්‍රේෂණය කරනු ලැබිය හැකි ය; සහ

(ආ) කොමිෂන් සභාව සහ (2) වන උපවගන්තිය යටතේ ඇතුළත් වී ඇති යම් ගිවිසුමක් හෝ වැඩපිළිවෙළක් යටතේ එවැනි තොරතුරු හුවමාරු කර ගැනීම හා සම්බන්ධ යම් ආයතන, නියෝජිත ආයතන හෝ පුද්ගල මණ්ඩල අතර පවතින යම් ගිවිසුමක් හෝ වැඩපිළිවෙළක සඳහන් යම් නියම හා කොන්දේසි මත, කොමිෂන් සභාවේ බලතල සහ කාර්යයන්ට සමාන බලතල හා කාර්ය සහිත යම් විදේශීය රාජ්‍යයක ආණ්ඩුවක් විසින් පිහිටුවනු ලබන යම් ආයතනයක් හෝ නියෝජිත ආයතනයක් හෝ විදේශීය රාජ්‍යයක් හෝ ජාත්‍යන්තර සංවිධානයක් හෝ පුද්ගල මණ්ඩලයක් හෝ වෙනත් යම් ආයතනයක් හෝ නියෝජිත ආයතනයක් සමඟ එවැනි යම් වාර්තාවක් හෝ තොරතුරු හුවමාරු කරගනු ලැබිය හැකි ය.

(2) කොමිෂන් සභාව විසින්-

(අ) කොමිෂන් සභාවේ බලතල සහ කාර්යයන්වලට සමාන බලතල සහ කාර්යයන් ඇති විදේශ රාජ්‍යයක යම් ආයතනයක් හෝ නියෝජ්‍යායතනයක් හෝ විදේශ රාජ්‍යයක රජයන් විසින් පිහිටුවන ලද ජාත්‍යන්තර සංවිධානයක් හෝ පුද්ගල මණ්ඩලයක් සමඟ; හෝ

(ආ) නීතිය බලාත්මක කිරීමේ විදේශීය නියෝජ්‍යායතනයක් සමඟ,

කොමිෂන් සභාව සහ ඒ ආයතනය, නියෝජ්‍යායතනය හෝ අධිකාරිය අතර තොරතුරු හුවමාරු කිරීම සම්බන්ධයෙන් ලිඛිතව යම් ගිවිසුමකට හෝ සැලසුමකට එළඹිය හැකි ය.

(3) (1) වන උපවගන්තිය යටතේ සන්නිවේදනය කරනු ලබන හෝ හුවමාරු කරගනු ලබන හෝ (2) වන උපවගන්තිය යටතේ එළඹෙන ලද ගිවිසුමක් හෝ වැඩපිළිවෙළක් යටතේ හුවමාරු කරනු ලබන තොරතුරු, එක්සත් ජාතීන්ගේ දූෂණ විරෝධී සම්මුතියෙන් ආවරණය වන වරදක් හෝ දූෂණයක් නැතහොත් එවැනි වරදකට සැලකිය යුතු ලෙස සමාන වූ වරදක් සම්බන්ධයෙන් වන විමර්ශනයකට, අපරාධ නඩු කටයුත්තකට හෝ නඩු කටයුත්තකට අදාළ වන බවට සැක කිරීමට කොමිෂන් සභාවට, ආයතනයට, නියෝජ්‍යායතනයට හෝ අධිකාරියට සාධාරණ හේතු ඇති යම් තොරතුරු විය යුතු ය.

(4) කොමිෂන් සභාව විසින් (2) වන උපවගන්තිය යටතේ එළඹෙනු ලබන ගිවිසුම් හෝ වැඩපිළිවෙළට-

(අ) එක්සත් ජාතීන්ගේ දූෂණ විරෝධී සම්මුතියෙන් ආවරණය වන වරදක් හෝ දූෂණයක් හෝ එවැනි වරදකට සැලකිය යුතු ලෙස සමාන වූ වරදක් සංස්ථාපනය වන යම් ක්‍රියාවක් පිළිබඳ විමර්ශනය කිරීමට සහ අපරාධ නඩු පැවරීමට අදාළ කාර්ය සඳහා ලබාගත් තොරතුරු හෝ නඩු කටයුතු භාවිත කිරීම සම්බන්ධයෙන් වන සීමා කිරීම් ඇතුළත් විය යුතු ය; සහ

(ආ) හුවමාරු කරන ලද තොරතුරු සම්බන්ධයෙන් රහස්‍යභාවයෙන් යුතු ව කටයුතු කරනු ලැබිය යුතු බවට ද කොමිෂන් සභාවේ ප්‍රකාශිත කැමැත්ත නොමැතිව එම තොරතුරු වැඩිදුරටත් අනාවරණය නොකළ යුතු බවට ද වූ විධිවිධානයක් ඇතුළත් විය යුතු ය.

සිතාසි

64. (1) කොමිෂන් සභාව විසින් නිකුත් කරනු ලබන සෑම සිතාසියක් ම ලිඛිතව සහ අනුපිටපතක් සහිත විය යුතු අතර අධ්‍යක්ෂ ජනරාල්වරයා විසින් අත්සන් කළ යුතු අතර ඊහි මගින් නිශ්චිතව දක්වනු ලබන ආකෘතියකින් විය යුතු ය.

(2) සිතාසි -

(අ) ලියාපදිංචි තැපෑලෙන්;

(ආ) ශීඝ්‍රගාමී තැපෑලෙන්;

(ඇ) කොමිෂන් සභාව විසින් නියම කළ හැකි පරිදි ග්‍රාම නිලධරයකු විසින්;

(ඈ) සමාගමක් හෝ සංස්ථාවක් හෝ සංස්ථාපිත පුද්ගල මණ්ඩලයක් සම්බන්ධයෙන් වන විට, කළමනාකාර අධ්‍යක්ෂවරයා, ලේකම්වරයා හෝ වෙනත් එවැනි සමාන නිලධරයකු හෝ ඒ සමාගමේ, සංස්ථාවේ හෝ සංගමයේ ප්‍රධාන ව්‍යාපාරික ස්ථානය භාර තැනැත්තා වෙත;

(ඉ) රජයේ නිලධරයකු හෝ රාජ්‍ය සංස්ථාවක සේව්‍යානුකූලයකු හෝ වන තැනැත්තකු සම්බන්ධයෙන් වන අවස්ථාවක දී, එකී තැනැත්තා රජයේ නිලධරයකු හෝ සේව්‍යානුකූලයකු හෝ වන්නා වූ ආයතනයේ ප්‍රධානියා වෙත;

(ඊ) වෙනත් යම් තැනැත්තකු යටතේ සේවය කරන යම් තැනැත්තකු සම්බන්ධයෙන් වන අවස්ථාවක ඒ තැනැත්තාගේ සේව්‍යායෝජකයා වෙත; හෝ

(උ) විද්‍යුත් තැපෑල හෝ රූපාකාරය තිබේ නම් ඒ මගින්,

භාරදිය යුතු ය.

(3) සිතාසි භාරදිය යුතු තැනැත්තා නිසි උද්‍යෝගයෙන් ක්‍රියා කිරීමෙන් සොයාගත නොහැකි අවස්ථාවක, ඒ තැනැත්තාගේ පවුලේ යම් වැඩිහිටි සාමාජිකයකු වෙත හෝ ඒ තැනැත්තා සමඟ වාසය කරන තැනැත්තකු වෙත අනුපිටපතක් තබා යාමෙන් සිතාසි භාරදිය හැකි ය.

(4) නිසි උද්‍යෝගයෙන් ක්‍රියා කිරීම මගින් (2) වන සහ (3) වන උපවගන්තිවල නිශ්චිතව දක්වා ඇති සේවාව සඵල කර ගැනීමට හැකි නොවන්නේ නම්, කොමිෂන් සභාව විසින් සිතාසි භාරදිය යුතු තැනැත්තා සාමාන්‍යයෙන් පදිංචිව සිටින නිවසේ, ස්ථානයේ හෝ පරිශ්‍රයේ යම් ප්‍රකට ස්ථානයක සිතාසියේ අනුපිටපතක් ඇලවිය යුතු අතර එවැනි අවස්ථාවක දී සිතාසි නිසි ලෙස භාරදෙනු ලැබ ඇති බවට සලකනු ලැබිය යුතු ය.

(5) යම් සිතාසියක් ලියාපදිංචි තැපෑලෙන් හෝ ශීඝ්‍රගාමී තැපෑලෙන් යවන අවස්ථාවක දී, ඒ සිතාසිය සඳහා අදාළ තැපැල් කාර්යාලය විසින් නිකුත් කළ කුචිතාන්තය ඉදිරිපත් කිරීම තුළින් ඒ සිතාසිය භාරදිය නොහැකිව ආපසු හරවා එවා ඇත්නම් මිස, ඒ සිතාසි ලැබුණ බවට බැලූබැල්මට පෙනෙන සාක්ෂියක් විය යුතු ය.

(6) සිතාසියක් භාරදුන්නේ යම් තැනැත්තකු හට ද, ඒ සෑම තැනැත්තකු ම ඒ සිතාසියේ දක්වා ඇති පරිදි යම් ස්ථානයකට නියමිත වේලාවට කොමිෂන් සභාව හමුවට පැමිණිය යුතු අතර කොමිෂන් සභාව විසින් ඔහුට ඉදිරිපත් කරන යම් ප්‍රශ්නවලට පිළිතුරු සැපයිය යුතු අතර සිතාසියෙන් ඔහුට නියම කරන යම් ලේඛන හෝ වෙනත් ද්‍රව්‍ය ඉදිරිපත් කළ යුතු ය.

65. (1) මේ පනත යටතේ කොමිෂන් සභාව විසින් පවත්වන විමර්ශනයක දී ලැබුණු යම් දෙයකින් යම් තැනැත්තකු විසින් මේ පනතේ විධිවිධාන යටතේ වරදක් සිදු කිරීම හෙළිදරව් වන අවස්ථාවක දී, කොමිෂන් සභාව විසින්, නිසි අධිකරණයක දී ඒ තැනැත්තාට එරෙහිව අපරාධ නඩු කටයුත්තක් පවරන ලෙසට අධ්‍යක්ෂ ජනරාල්වරයාට නියෝග කළ යුතු ය.

අපරාධ නඩු
කටයුත්තක්
පැවරීම

(2) වෙනත් යම් ලිඛිත නීතියක එරෙහිව කුමක් සඳහන් වුව ද, අධ්‍යක්ෂ ජනරාල්වරයා විසින් අත්සන් කළ චෝදනා පත්‍රයක් මගින් මහෙස්ත්‍රාත් අධිකරණයේ නඩු කටයුත්තක් පැවරීමට අධ්‍යක්ෂ ජනරාල්වරයාට මේ වගන්තියේ (1) වන උපවගන්තියට අනුකූලව බලතල තිබිය යුතු අතර 1979 අංක 15 දරන අපරාධ නඩු විධාන සංග්‍රහය පනතේ 136 වන වගන්තිය මේ වගන්තියේ කාර්යය සඳහා අදාළ නොවිය යුතු ය.

(3) 1979 අංක 15 දරන අපරාධ නඩු විධාන සංග්‍රහය පනතේ 162 වන වගන්තියේ විධිවිධාන අවශ්‍ය වෙනස් කිරීම් සහිතව අධ්‍යක්ෂ ජනරාල්වරයා විසින් අත්සන් කළ යම් චෝදනා පත්‍රයක් සඳහා අදාළ කර ගත යුතු ය.

(4) (2) වන උපවගන්තිය යටතේ චෝදනා පත්‍රයක් හරහා නඩුවක් ගොනු කිරීමෙන් පසුව, මහෙස්ත්‍රාත්වරයා විසින්-

(අ) මුද්‍රිතයාට ඔහු ඉදිරියේ පෙනී සිටීමට හෝ මුද්‍රිතයා ඔහු ඉදිරියට ඉදිරිපත් කරනු ලැබීමට සැලැස්විය යුතු ය;

(ආ) චෝදනා පත්‍රය මත නඩු පවරනු ලැබිය යුතු එක් එක් මුද්‍රිතයා හට චෝදනා පත්‍රයේ පිටපතක් ඇමුණුම් ද සහිතව ලබාදීමට කටයුතු සැලැස්විය යුතු ය;

(ඇ) නඩුවේ විභාග දිනය මුද්‍රිතයාට දැනුම් දිය යුතු ය;

(ඈ) මුද්‍රිතයා අධිකරණයට ඉදිරිපත් කරන හෝ පෙනී සිටින අවස්ථාවක දී, මුද්‍රිතයාට චෝදනාව කියවා පැහැදිලි කර දිය යුතු අතර චෝදිත වරදට ඔහු වැරදිකරු ද නැතහොත් නිවැරදිකරු ද යන්න විමසිය යුතු ය;

(ඉ) මුද්‍රිතයා වරදකරු යැයි ප්‍රකාශ කර සිටින්නේ නම් සහ ඔහුගේ ආයාචනයේ බලපෑම ඔහු නිවැරදිව අවබෝධ කරගෙන ඇති බවට මහෙස්ත්‍රාත්වරයා සැහීමට පත් වන

බව පෙනී යන්නේ නම්, වරදකරු බවට තීන්දුව සටහන් කර අදාළ නීතියේ විධිවිධාන අනුව ඔහුට දඬුවමක් පනවා ඒ දඬුවම සටහන් කළ යුතු ය; සහ

(ඊ) වූදිනයා ආයාචනයක් නොකරන්නේ නම් හෝ ඔහු වරදකරුවකු නොවන බවට අයැද සිටින්නේ නම්, ඔහුට විරුද්ධව නඩුව විභාග කළ යුතු අතර 1979 අංක 15 දරන අපරාධ නඩු විධාන සංග්‍රහය පනතේ විධිවිධාන මේ පනත යටතේ වැරදි සඳහා මහෙස්ත්‍රාත් අධිකරණයේ පවරන නීති කෘත්‍යක දී අවශ්‍ය වෙනස් කිරීම් සහිතව අදාළ කරගත යුතු ය.

(5) අධ්‍යක්ෂ ජනරාල්වරයා විසින් අත්සන් කළ අධිචෝදනාවක් මගින් (1) වන උපවගන්තිය යටතේ කොමිෂන් සභාවේ සාමාජිකයකු විසින් කළ විධානයකට අනුකූලව මහාධිකරණයක දී නඩු කටයුත්තක් පවරන අවස්ථාවක දී, ඒ අධිචෝදනාව ලැබුණු පසු ඒ අධිචෝදනාව ඒ මහාධිකරණයට නීතිපතිවරයා විසින් ඉදිරිපත් කළ අධිචෝදනාවක් ලෙසින්, ඒ අධිචෝදනාවේ විස්තර කරන ලද වරද විභාග කිරීමට අධිකරණ බලය තිබිය යුතු ය.

(6) අධිචෝදනා පත්‍රයකට ඇමිණිය යුතු බවට 1979 අංක 15 දරන අපරාධ නඩු විධාන සංග්‍රහය පනතින් නියම කරන ලේඛනවලට අමතරව, වූදිනයකු විසින් සහ පැමිණිල්ලේ සාක්ෂිකරුවකු ලෙස කැඳවීමට අදහස් කරන සෑම තැනැත්තකු විසින් ම කොමිෂන් සභාව ඉදිරියේ සිදු කළ යම් ප්‍රකාශ ඇත්නම් ඒ ප්‍රකාශවල පිටපතක් එවැනි සෑම අධිචෝදනා පත්‍රයක් සමඟම අමුණා තිබිය යුතු ය.

(7) වෙනත් යම් ලිඛිත නීතියක පටහැනිව කුමක් සඳහන් වුව ද, කොමිෂන් සභාවේ බලය දෙනු ලැබූ කොමිෂන් සභාවේ නිලධාරියකු කොමිෂන් සභාවේ ඉල්ලීම මත නීතිපතිවරයා හෝ ඒ සඳහා කොමිෂන් සභාව විසින් විශේෂයෙන් බලය දෙන ලද නීතිඥවරයකු හට-

(අ) (i) චෝදනා පත්‍රයක් මත මහෙස්ත්‍රාත් අධිකරණයක දී;
සහ

(ii) අධ්‍යක්ෂ ජනරාල්වරයා විසින් අත්සන් කළ අධිචෝදනා
පත්‍රයක් මත මහාධිකරණයේ දී,

පවත්වනු ලබන වරදක් විභාග කිරීමේ නඩුවක දී පැමිණිල්ල
මෙහෙය වීම; හෝ

(ආ) කොමිෂන් සභාවට අදාළ විය හැකි වෙනත් යම් නඩු
කටයුත්තක දී කොමිෂන් සභාව වෙනුවෙන් පෙනී
සිටීම,

කළ හැකි වන්නේ ය:

එසේ වුව ද, කොමිෂන් සභාව විසින්, පැමිණිල්ල මෙහෙය
වීමට හෝ වෙනත් යම් නඩු කටයුත්තක දී කොමිෂන් සභාව
වෙනුවෙන් පෙනී සිටීමට නීතිපතිවරයා වෙත ඉල්ලීමක් කර ඇති
අවස්ථාවක, නීතිපතිවරයා නොමැති අවස්ථාවක දී, කොමිෂන්
සභාව විසින් බලය දෙන ලද කොමිෂන් සභාවේ නිලධාරියකු විසින්
එම නඩුව පවත්වාගෙන යාමට හෝ කොමිෂන් සභාව වෙනුවෙන්
පෙනී සිටීමට හිමිකම් ලබනු ඇත:

එසේ තවදුරටත්, කොමිෂන් සභාව විසින් බලය දෙන ලද
කොමිෂන් සභාවේ නිලධාරියකු විසින් පැමිණිල්ල මෙහෙයවන
අවස්ථාවක දී හෝ කොමිෂන් සභාව වෙනුවෙන් පෙනී සිටින විට
නීතිපතිවරයා විසින් ඒ නිලධාරියාට සහාය දිය හැකි ය.

සාක්ෂි ලැයිස්තුවේ
හෝ නඩු භාණ්ඩ
ලැයිස්තුවේ
නිශ්චිතව දක්වා
නැති යම් සාක්ෂි
කැඳවීම හෝ යම්
ලේඛන භාවිතය
හෝ ඉදිරිපත්
කිරීම

66. මේ පනතේ 41 වන වගන්තිය යටතේ දක්වා ඇති වරදක්
සඳහා යම් තැනැත්තකුගේ නඩු විභාගයක දී වෙනත් යම් ලිඛිත
නීතියක එරෙහිව කුමක් සඳහන් වුව ද, කොමිෂන් සභාවේ ඉල්ලීම
පරිදි අදාළ අධිකරණය විසින්, සාක්ෂි හෝ නඩු භාණ්ඩ ලැයිස්තුවේ
නිශ්චිතව දක්වා නැති අවස්ථාවෝචිත පරිදි, යම් සාක්ෂියක් කැඳවීම
හෝ එවැනි යම් ලේඛනයක් භාවිත කිරීම හෝ ඉදිරිපත් කිරීම

යුක්තිය පසිඳලීම පිණිස අවශ්‍ය වන බවට අධිකරණය සැහීමට පත් වන අවස්ථාවක දී, කොමිෂන් සභාව වෙත අවසර ලබා දෙනු ලැබිය හැකි ය.

67. (1) මේ පනත යටතේ වරදක් හෝ ඊට වැඩි වැරදි ගණනක් සිදු කර ඇති බවට අධිචෝදනා ලබා ඇති තැනැත්තකුට එරෙහිව මහාධිකරණයක් ඉදිරියේ නඩු කින්දුවක් ලබා දීමට පෙර කවර හෝ අවස්ථාවක අධ්‍යක්ෂ ජනරාල්වරයා විසින් කොමිෂන් සභාවේ අනුමතය සහිතව (2) වන උපවගන්තියේ නිශ්චිතව දක්වා ඇති කරුණු නිසි සැලකිල්ලට ගනිමින් සහ (3) වන උපවගන්තියේ සඳහන් කරන ලද කොන්දේසි එකක් හෝ ඊට වැඩි ගණනකට යටත්ව මහාධිකරණයේ අවසරය මත ඒ මූද්‍රිතයාට එරෙහිව වන අධිචෝදනාව ඉල්ලා අස්කර ගනු ලැබිය හැකි ය.

අධිචෝදනා පත්‍රය
ඉල්ලා අස්කර
ගැනීම

(2) අධ්‍යක්ෂ ජනරාල්වරයා විසින් (1) වන උපවගන්තිය යටතේ අධිචෝදනාවක් ඉල්ලා අස්කර ගන්නා අවස්ථාවක දී ඔහු විසින්,-

- (i) ජාතික යහපත සහ පොදු යහපත;
- (ii) වරදෙහි වින්දිතයන්ගේ අදහස්; සහ
- (iii) මූද්‍රිත තැනැත්තා හෝ ඔහු වෙනුවෙන් ඔහුගේ නීතිඥවරයා විසින් කළ හැකි ඉදිරිපත් කිරීම්,

පිළිබඳ නිසි සැලකිල්ල යොමු කළ යුතු ය.

(3) අධ්‍යක්ෂ ජනරාල්වරයා විසින්, (1) වන උපවගන්තිය යටතේ අධිචෝදනාවක් ඉල්ලා අස්කර ගන්නා විට, නියමිත කාලසීමාවක් තුළ ඉටු කළ යුතු පහත දැක්වෙන කොන්දේසිවලින් එකක් හෝ කිහිපයක් මූද්‍රිතයා මත පැනවිය හැකි ය:-

- (i) කොමිෂන් සභාව විසින් නිකුත් කළ පාඨයක් භාවිත කරමින් මහාධිකරණය ඉදිරිපිට දී ප්‍රසිද්ධියේ කණගාටුව ප්‍රකාශ කර සමාව ගැනීම;
- (ii) කොමිෂන් සභාව විසින් නිශ්චිතව සඳහන් කරනු ලබන පරිදි වරදේ වින්දිතයන්ට වන්දියක් ගෙවීම;

(iii) මේ පනත යටතේ වරදක් සිදු කිරීමෙන් ඔහු වැළකෙන බවට ප්‍රසිද්ධියේ භාර ගැනීම; හෝ

(iv) තෝරා පත් කරන ලද සහ පත් කරන ලද යන දෙයාකාරයේ රජයේ නිලයන් දැරීමෙන් ස්ථිරව ම වැළකෙන බව.

(4) (3) වන උපවගන්තිය යටතේ පනවන ලද කොන්දේසි, ඒ කොන්දේසි සම්පූර්ණ කිරීමට නියම කරන ලද කාලසීමාව තුළ යම් තැනැත්තකු විසින් සපුරන්නේ නම්, අධ්‍යක්ෂ ජනරාල්වරයා විසින්, මුල් අධිචෝදනාවේ නිශ්චිතව දක්වා ඇති චෝදනාව ඉන්පසුව වූදිනයාට එරෙහිව අලුත් අධිචෝදනාවක් ලෙස ඉදිරිපත් නොකළ යුතු ය.

(5) වූදිනයා විසින් සාධාරණ හේතුවක් නොමැතිව එකී කොන්දේසි පිළිපැදීමට අපොහොසත් වේ නම්, අධ්‍යක්ෂ ජනරාල්වරයා විසින් මුල් අධිචෝදනාවේ පැවති එම චෝදනා මතම වූදිනයාට එරෙහිව අලුත් අධිචෝදනාවක් ගොනු කළ යුතු අතර ඒ කොන්දේසි සපුරාලීමට වූදිනයාට දී තිබූ කාලසීමාව ඉකුත් වූ පසුව වූදිනයාට නඩු පැවරීම ආරම්භ කළ හැකි ය.

අභියාචනා

68. (1) අධ්‍යක්ෂ ජනරාල්වරයා විසින් අත්සන් කළ අධිචෝදනා පත්‍රයක් මගින් මහාධිකරණයේ නඩු කටයුත්තක් පවරන අවස්ථාවක දී, නීතිපතිවරයා විසින් එවැනි වරදක් සඳහා මහාධිකරණයට අධිචෝදනා පත්‍රයක් ඉදිරිපත් කළේ නම්, එකී තීන්දුවට, නියෝගයට හෝ දඬුවමට එරෙහිව අභියාචනා කිරීමට නීතිපතිවරයාට අයිතිය තිබිය හැකිව තිබූ සියලු නඩුවල දී ඒ මහාධිකරණයේ තීන්දුවකට, නියෝගයකට හෝ දඬුවමකට එරෙහිව අභියාචනයක් ඉදිරිපත් කිරීමට අධ්‍යක්ෂ ජනරාල්වරයාට ද අයිතිය තිබිය යුතු ය.

(2) වෙනත් යම් ලිඛිත නීතියක එරෙහිව කුමක් සඳහන් වුව ද, අධ්‍යක්ෂ ජනරාල්වරයා විසින් අත්සන් කළ චෝදනා පත්‍රයක් මගින් මහෙස්ත්‍රාත් අධිකරණයේ නඩු කටයුත්තක් පවරන අවස්ථාවක දී,

ඒ මහෙස්ත්‍රාත් අධිකරණයේ නඩු තීන්දුවකට, නියෝගයකට හෝ දඬුවමකට එරෙහිව අභියාචනයක් කිරීමට අධ්‍යක්ෂ ජනරාල්වරයාට අයිතිය තිබිය යුතු ය.

(3) වෙනත් යම් ලිඛිත නීතියක එරෙහිව කුමක් සඳහන් වුව ද, කොමිෂන් සභාව විසින් බලය දෙනු ලැබූ කොමිෂන් සභාවේ නිලධරයකු විසින්, කොමිෂන් සභාවේ ඉල්ලීමක් මත නීතිපතිවරයා විසින් හෝ කොමිෂන් සභාව විසින් විශේෂයෙන් බලය පවරනු ලැබූ වෙනත් යම් නීතිඥවරයකු විසින්-

(අ) මේ පනත යටතේ වන වැරදි සම්බන්ධයෙන් වන අභියාචනයක් මෙහෙයවීමට ; සහ

(ආ) කොමිෂන් සභාවට සබඳතාවයක් ඇති වෙනත් යම් නඩු කටයුත්තක අභියාචනයක් වෙනුවෙන් කොමිෂන් සභාව වෙනුවෙන් පෙනී සිටීමට,

බලය තිබිය යුතු ය:

එසේ වුව ද, යම් අභියාචනයක් පවත්වාගෙන යාමට හෝ වෙනත් යම් නඩු කටයුත්තක අභියාචනයක දී කොමිෂන් සභාව වෙනුවෙන් පෙනී සිටීමට කොමිෂන් සභාව නීතිපතිවරයාගෙන් ඉල්ලා ඇති අවස්ථාවක, නීතිපතිවරයා නොමැති අවස්ථාවක දී, කොමිෂන් සභාව විසින් බලය දෙනු ලබන කොමිෂන් සභාවේ නිලධරයකු විසින් එම අභියාචනය පවත්වාගෙන යාමට හෝ කොමිෂන් සභාව වෙනුවෙන් පෙනී සිටීමට හිමිකම් ලබනු ඇත:

එසේම තවදුරටත්, කොමිෂන් සභාව විසින් බලය දෙන ලද කොමිෂන් සභාවේ නිලධරයකු විසින් අභියාචනයක් පවත්වාගෙන යන අවස්ථාවක දී හෝ කොමිෂන් සභාව වෙනුවෙන් පෙනී සිටින අවස්ථාවක දී, නීතිපතිවරයා විසින් ඒ නිලධරයාට සහාය ලබාදිය හැකි ය.

නීතිපතිවරයාගේ
සභාය ඉල්ලා
සිටීම

69. (1) විමර්ශනයකට පෙරාතුව හෝ විමර්ශනයක් අතරතුර දී හෝ විමර්ශනයක් අවසන් වීමේ දී හෝ නඩුව විභාග වෙමින් පවත්නා කාලය තුළ දී, අභියාචනයක දී හෝ විමර්ශනයේ විෂයය වස්තුවට අදාළ යම් ගැටලුවක දී කොමිෂන් සභාව විසින් නීතිපතිවරයාගේ නිරීක්ෂණ, අදහස, මතය, උපදෙස් හෝ අදහස් ලබාගැනීම සහ සලකා බැලීම කළ හැකි ය.

(2) කොමිෂන් සභාව විසින් මේ පනත යටතේ එහි බලතල සහ කාර්යයන් ඉටුකිරීමට අදාළ වන යම් කාරණාවල දී නීතිපතිවරයාගේ අදහස් ඉල්ලා සිටිනු ලැබිය හැකි ය.

(3) කොමිෂන් සභාව විසින් ඉල්ලා සිටින පරිදි නීතිපතිවරයා විසින් එවැනි සභායන් ලබාදීම නීත්‍යනුකූල විය යුතු ය.

අපසායකයන්ට
එරෙහිව චෝදනා
ගොනු කිරීම හෝ
අපරාධ නඩු
පැවරීම නොකළ
යුතු බව

70. (1) මේ පනතේ III වන කොටසේ විධිවිධාන යටතේ අල්ලස් චෝදනාලත් තැනැත්තකු සම්බන්ධයෙන් වන විමර්ශනයක යම් අවස්ථාවක දී හෝ එවැනි තැනැත්තකු සම්බන්ධයෙන් වන නඩු විභාගයක් අවසන් වීමට පෙර යම් අවස්ථාවක දී, එකී වරදට කෙලින්ම හෝ අන්‍යාකාරයකින් සම්බන්ධ වී ඇති බවට හෝ එම වරදට පෙරෙව් බවට සලකනු ලබන යම් තැනැත්තකුගෙන් කොමිෂන් සභාව විසින් ස්වකීය අත්සන යටතේ වූ ලියවිල්ලක් මගින් එකී තැනැත්තාගෙන් එම නඩු විභාගයේ දී සාක්ෂි ලබා ගැනීමේ අරමුණ ඇතිව, එකී තැනැත්තා විසින් එකී වරද සම්බන්ධයෙන් ඔහුගේ දැනීම අනුව වූ අවස්ථානුගත කරුණු සියල්ල පිළිබඳ සම්පූර්ණ වූ ද, සත්‍ය වූ ද, අනාවරණයක් සිදු කිරීමේ කොන්දේසිය මත එම තැනැත්තාට සහ එම වරද සිදු කිරීමේ දී ප්‍රධානියකු ලෙස නැතහොත් අනුබල දෙන්නකු ලෙස සම්බන්ධ වී ඇති අනෙක් සෑම තැනැත්තකුට ම එරෙහිව චෝදනා ගොනු නොකිරීමට නැතහොත් අපරාධ නඩු නොපැවරීමට එහි නම් කර ඇති යම් මහෙස්ත්‍රාත්වරයකුට බලය දෙනු ලැබිය හැකි ය.

(2) 1979 අංක 15 දරන අපරාධ නඩු විධාන සංග්‍රහය පනතේ නිශ්චිතව දක්වා ඇති ආකාරයෙන් (1) වන උපවගන්තියේ සඳහන් කර ඇති සෑම තැනැත්තකුගේ ම දිවුරුම මත දුන් සාක්ෂි, මහෙස්ත්‍රාත්වරයා විසින් සටහන් කළ යුතු අතර ඒ සටහන කොමිෂන් සභාවට ප්‍රේෂණය කළ යුතු ය.

(3) (1) වන උපවගන්තියේ සඳහන් කර ඇති සෑම තැනැත්තකු ම නඩුවේ සාක්ෂිකරුවකු ලෙස පිරික්සිය යුතු ය.

(4) එකී තැනැත්තා ඇප මත නිදහස් කර නොමැති නම්, නඩු විභාගය අවසන් වන තෙක් සිරභාරයේ රඳවා තැබිය යුතු ය.

(5) (1) වන උපවගන්තියේ සඳහන් කර ඇති යම් තැනැත්තකු අත්‍යවශ්‍ය දෙයක් හිතාමතාම සඟවා ඇත්නම් හෝ අසත්‍ය සාක්ෂි ලබා දී ඇත්නම්, එම තැනැත්තාට එරෙහිව චෝදනා ගොනු කරනු ලැබ ඇත්තේ යම් වරදක් සම්බන්ධයෙන් ද එම වරද සඳහා හෝ එම කරුණ සම්බන්ධයෙන් එම තැනැත්තා වෙනත් යම් වරදක් සඳහා වරදකරු බවට පෙනී යන අවස්ථාවක දී එම වරද සම්බන්ධයෙන් හෝ ඔහුට එරෙහිව නඩු විභාග කරනු ලැබිය හැකි ය.

(6) (1) වන උපවගන්තියේ සඳහන් යම් තැනැත්තකු විසින් සිදු කළ ප්‍රකාශයක්, (5) වන උපවගන්තියේ සඳහන් කර ඇති පරිදි ඔහුට විභාග කිරීමක දී ඔහුට එරෙහි සාක්ෂි වශයෙන් ලබා දිය හැකි ය.

71. (1) වෙනත් යම් ලිඛිත නීතියක පටහැනිව කුමක් සඳහන් වුව ද, සිදු කරන ලද වරද මේ පනතේ 106 වන සහ 108 වන වගන්ති යටතට ගැනෙන අවස්ථාවක දී, කොමිෂන් සභාව විසින්, (2) වන උපවගන්තියේ නිශ්චිතව සඳහන් කළ කරුණුවලට නිසි සැලකිල්ල දක්වමින් සහ (3) වන උපවගන්තියේ සඳහන් කරන ලද කොන්දේසි එකක් හෝ ඊට වැඩි ගණනකට යටත්ව එම වගන්ති යටතේ වරදක් සිදු කර ඇති බවට චෝදනා ලද යම් තැනැත්තකු සමඟ ඒ තැනැත්තාට එරෙහිව අපරාධ නඩු කටයුත්තක් වසර පහකට

නඩු කළකැබ්මේ ගිවිසුම්

නොඅඩු සහ වසර දහයක් නො ඉක්මවන යම් කාලසීමාවක් සඳහා අත්හිටුවීමට සහ කල් තැබීමට මේ වගන්තියේ (8) වන උපවගන්තිය යටතේ ගිවිසුමකට එළඹිය හැකි ය.

(2) (1) වන උපවගන්තිය යටතේ අපරාධ නඩු කටයුත්තක් අත්හිටුවීමට හෝ කල් තැබීමට කොමිෂන් සභාව එකඟ වන අවස්ථාවක දී, එය විසින්-

(අ) අල්ලස සහ දූෂණය වැළැක්වීමේ රාජ්‍ය ප්‍රතිපත්තිය පිළිබඳ;

(ආ) ජාතික අවශ්‍යතාව සහ පොදු අවශ්‍යතාව;

(ඇ) වරදේ වින්දිතයන්ගේ අදහස් තිබේ නම් එම අදහස්; සහ

(ඈ) වූදින තැනැත්තා විසින් හෝ ඔහු වෙනුවෙන් ඔහුගේ නීතිඥවරයා විසින් ඉදිරිපත් කළ හැකි නියෝජනයන් පිළිබඳ,

නිසි සැලකිල්ල දැක්විය යුතු ය.

(3) මේ පනත යටතේ වරදක් සිදු කර ඇතැයි කියනු ලබන යම් තැනැත්තකුට එරෙහිව අපරාධ නඩු කටයුත්තක් කල් තැබීමට හෝ අත්හිටුවීමට (1) වන උපවගන්තියේ නියමයන් ප්‍රකාර කොමිෂන් සභාව එකඟ වන අවස්ථාවක දී, ඒ තැනැත්තාට එරෙහිව අපරාධ නඩු කටයුත්තක් අත්හිටුවීමට සහ කල්තැබීම සඳහා සලකා බැලීමක් ලෙස ඒ තැනැත්තා වෙත නියම කරන කාලයක් තුළ සම්පූර්ණ කළ යුතු පහත දැක්වෙන කොන්දේසිවලින් එකක් හෝ ඊට වැඩි ගණනක් පැනවීම සඳහා මහාධිකරණයේ අවසරය ලබා ගැනීමට කොමිෂන් සභාව විසින් මහාධිකරණය වෙත ඉල්ලීමක් ඉදිරිපත් කළ යුතු ය:-

(අ) කොමිෂන් සභාව විසින් නිකුත් කළ පාඨයක් භාවිත කරමින් මහාධිකරණය ඉදිරිපිට දී ප්‍රසිද්ධියේ කණගාටුව ප්‍රකාශ කර සමාව ගැනීමට;

(ආ) කොමිෂන් සභාව විසින් නිශ්චිතව සඳහන් කර ඇති පරිදි වරදේ වින්දිතයන්ට වන්දියක් ගෙවීමට;

(ඇ) මේ පනත යටතේ වරදක් සිදු කිරීමෙන් ඒ තැනැත්තා වළකිත බවට ප්‍රසිද්ධියේ භාර ගැනීමට; හෝ

(ඈ) වරදට අදාළ මුළු මුදල වන්දි ලෙස රජයට ගෙවීමට සහ එයින් සියයට විසි පහක මුදලක් කොමිෂන් සභාවේ අරමුදලට බැර කිරීමට.

(4) (අ) මහාධිකරණය විසින්, (3) වන උපවගන්තිය යටතේ කොමිෂන් සභාව විසින් ඉදිරිපත් කළ ඉල්ලීම සලකා බැලීමෙන් පසු සහ ගිවිසුම යුක්තියේ යහපත සඳහා වන බවට සහ ගිවිසුමේ නියමයන් අපක්ෂපාත, සාධාරණ සහ සමානුපාතික බවට සැහීමට පත්වීම මත එම ගිවිසුම අනුමත කර ඒ පිළිබඳව ඒ තැනැත්තාට දැනුම් දිය යුතු ය.

(ආ) මහාධිකරණය විසින් ඒ ගිවිසුම අනුමත කිරීමේ දිනයේ සිට එම ගිවිසුම බලාත්මක වන්නේ ය.

(5) ඒ තැනැත්තා විසින් (3) වන උපවගන්තිය යටතේ පනවන ලද කොන්දේසි සම්පූර්ණ කිරීම සඳහා නියම කරන ලද කාලසීමාව තුළ ඒ කොන්දේසි සම්පූර්ණ කර ඇත්නම් කොමිෂන් සභාව විසින් ඒ තැනැත්තා සිදු කරනු ලැබ ඇතැයි කියන වරද සම්බන්ධයෙන් ඔහුට එරෙහිව කටයුතු නොකළ යුතු ය.

(6) ඒ තැනැත්තා වලංගු හේතුවක් නොමැතිව ඒ කොන්දේසිවලට අනුකූලව ක්‍රියා කිරීම පැහැර හරිනු ලබන්නේ නම්, මහාධිකරණයට ඉල්ලීමක් ඉදිරිපත් කිරීමෙන් පසු කොමිෂන් සභාව විසින් අධිවෘද්ධතා පත්‍රය මත ඒ තැනැත්තාට එරෙහිව අපරාධ නඩු කටයුත්තක් ආරම්භ කළ යුතු ය.

(7) ගිවිසුමේ නියම කරන ලද කාලසීමාව ඉකුත් වීමේ දී අධ්‍යක්ෂ ජනරාල්වරයා විසින් මහාධිකරණය වෙත දැනුම් දී සහ එහි අවසරය ලබා ගැනීම මත ඒ තැනැත්තාට එරෙහිව නඩු කටයුත්ත ඉදිරියට ගෙන යාම නැවැත්විය යුතු ය.

(8) මේ වගන්තියේ සඳහන් කරනු ලබන තැනැත්තා සංස්ථාගත කළ පුද්ගල මණ්ඩලයක් වන අවස්ථාවක දී, මේ වගන්තිය යටතේ වන ගිවිසුමක් අධ්‍යක්ෂ ජනරාල්වරයා සහ එම සංස්ථාගත කළ පුද්ගල මණ්ඩලය සමඟ එළඹිය යුතු ය.

සාමාන්‍ය බලතල

72. මේ පනතේ පරමාර්ථ මුදුන් පමුණුවා ගැනීම සඳහා සහ මේ පනත යටතේ හෝ වෙනත් යම් ලිඛිත නීතියක් යටතේ කොමිෂන් සභාවට පැවරී ඇති බලතල සහ කර්තව්‍ය ක්‍රියාත්මක කිරීම සඳහා, කොමිෂන් සභාව විසින් මේ පනතේ විධිවිධානවලට අනුකූල නොවූ වෙනත් යම් උචිත පියවර ගනු ලැබිය හැකි ය.

V වන පරිච්ඡේදය

තොරතුරු සපයන්නන්, අකටයුතුකම් දැනුම්දෙන්නන්,
සාක්ෂිකරුවන් සහ කොමිෂන් සභාවට සහාය දෙන වෙනත්
තැනැත්තන් ආරක්ෂා කිරීම

කොමිෂන් සභාවේ
තොරතුරු
සපයන්නන්
ආරක්ෂා කිරීම

73. (1) මේ පනත යටතේ යම් වරදක් සිදු කරනු ලැබ ඇති බවට හෝ සිදු කරනු ලැබ ඇති බවට සැක කරන හෝ සිදු කිරීමට ඉඩ ඇති බවට කොමිෂන් සභාවට රහසිගතව විශ්වාස කටයුතු තොරතුරක් ලැබෙන අවස්ථාවක දී, එම තොරතුරු සහ දැනුම් දෙන්නාගේ අනන්‍යතාවය හෙළිදරව් නොකළ යුතු අතර තොරතුරු සපයන්නා සහ ඒ තොරතුරුවලට අදාළ කාරණා යම් අධිකරණයක්, විනිශ්චය සභාවක් හෝ වෙනත් අධිකාරියක් ඉදිරියේ යම් නඩු කටයුත්තක දී හෙළිදරව් කරනු නොලැබිය යුතු ය.

(2) සාක්ෂිවල දී දෙන ලද හෝ යම් සිවිල්, අපරාධ හෝ වෙනත් නඩු කටයුත්තක දී පරීක්ෂා කිරීම සඳහා නීතියෙන් බැඳුණු යම් ලිඛිත හෝ ඉලෙක්ට්‍රොනික වාර්තාවක තොරතුරු සපයන්නාට හෝ තොරතුරු සපයන්නා විසින් දෙන ලද තොරතුරුවලට අදාළ සටහනක් ඇතුළත් වන අවස්ථාවක දී, අදාළ අධිකරණය, විනිශ්චය සභාව හෝ වෙනත් අධිකාරිය විසින්, තොරතුරු සපයන්නාට හෝ දෙන ලද තොරතුරුවලට අදාළ වන එම වාර්තාවේ කොටස් ඒ තොරතුරු සපයන්නාගේ අනන්‍යතාවය ආරක්ෂා කිරීම පිණිස දර්ශනය වීමෙන් වැළැක්වීමට කටයුතු සලස්වනු ලැබිය යුතු ය.

(3) මේ පනත යටතේ යම් වරදක් සඳහා වන නඩු විභාගයක දී නඩුව පිළිබඳ සම්පූර්ණ පරීක්ෂණයකින් පසුව තොරතුරු සපයන්නා විසින් වැරදි බවට දැනුවත්ව සිටි හෝ සත්‍යයක් ලෙස පිළිගත නොහැකි වූ වැදගත් ප්‍රකාශයක් තොරතුරු සපයන්නා විසින් හිතාමතා ම ස්වකීය පැමිණිල්ලේ සඳහන් කර ඇති බවට අධිකරණයේ මතය වන අවස්ථාවක දී හෝ වෙනත් නඩු කටයුත්තක දී, තොරතුරු සපයන්නා සොයා ගැනීමකින් තොරව එයට අදාළ පාර්ශ්වයන් අතර සම්පූර්ණයෙන් ම යුක්තිය පසිඳලිය නොහැකි බවට අධිකරණයේ මතය වන අවස්ථාවක දී, එවිට, අධිකරණය විසින් මුල් පැමිණිල්ල ලියවිල්ලකින් වේ නම්, එය ඉදිරිපත් කිරීමට නියම කළ හැකි අතර එය පරීක්ෂා කිරීමට අවසර ලබා දීම සහ තොරතුරු සපයන්නා සම්බන්ධයෙන් සම්පූර්ණ හෙළිදරව්වක් කරන ලෙස නියම කළ හැකි ය.

(4) (1) වන උපවගන්තියේ විධිවිධාන උල්ලංඝනය කරනු ලබන යම් තැනැත්තකු වරදක් සිදු කරනු ලබන අතර මහාධිකරණයක් විසින් එසේ වරදකරු කරනු ලැබීමේ දී, ඒ තැනැත්තා රුපියල් ලක්ෂයක දඩයකට හෝ මාස හයක් නො ඉක්මවන කාලයක් සඳහා බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

(5) යම් තැනැත්තකු විසින්-

(අ) යම් තැනැත්තකු, රාජ්‍ය නිලධාරියකු, සංස්ථාගත කළ හෝ නොකළ පුද්ගල මණ්ඩලයක්, රාජ්‍ය හෝ පෞද්ගලික අංශයේ ආස්ථිත්වයක් විසින් මේ පනත යටතේ වූ වරදක්

සිදු කරනු ඇති බවට හෝ සිදු කරමින් සිටින බවට හෝ සිදු කර ඇති බවට හෝ සිදු කිරීමට ඉඩ ඇති බවට කොමිෂන් සභාව වෙත හෝ කොමිෂන් සභාවේ යම් නිලධාරියකු වෙත හෝ වෙනත් යම් නීතිය ක්‍රියාත්මක කිරීමේ අධිකාරියක් වෙත තොරතුරු සපයනු ලබන අවස්ථාවක දී; සහ

(ආ) එවැනි තොරතුරක් සපයන ලද අවස්ථාවක දී, එම තොරතුරු සත්‍ය බවට සහ මේ පනත යටතේ විමර්ශනයක් පැවැත්වීම අවශ්‍ය වන්නා වූ යම් ස්වභාවයක තොරතුරක් වන බවට විශ්වාස කරනු ලබන අවස්ථාවක දී,

එම තොරතුරු සැපයීම හේතුවෙන් එම තැනැත්තා සිවිල් හෝ අපරාධ වගකීමකට යටත් කරනු නොලැබිය යුතු ය.

(6) එවැනි තොරතුරු සැපයීම හේතුවෙන් යම් තොරතුරු සපයන්නකුගේ සේවා නියුක්ත තත්ත්වයන් අහිතකර බලපෑමකට යටත් කිරීමකට, පළිගැනීමකට, යටපත් කිරීමකට, තර්ජනය කිරීමකට, පීඩාවකට, තුවාල කිරීමකට හෝ බියවැද්දීමකට හෝ ඉහත කවර හෝ ක්‍රියාකාරකමකට යටත් කරනු නොලැබිය යුතු ය. අකටයුතුකම් දැනුම් දෙනු ලබන්නකු විසින් 74 වන වගන්තිය යටතේ යම් තොරතුරක් සපයනු ලැබ ඇති අවස්ථාවක දී, එවැනි තොරතුරු සැපයීම සඳහා ඔහුට එරෙහිව විනය ක්‍රියාමාර්ග ගනු නොලැබිය යුතු ය.

(7) තොරතුරු හෙළිදරව් කිරීමක් සම්බන්ධයෙන් වෙනත් යම් නීතියක්, ගිවිසුමක්, දිවුරුම්දීමක් හෝ ව්‍යවහාරයක් යටතේ වූ යම් තහනම් කිරීමක් හෝ සීමා කිරීමක් නොසලකා හරිමින්, 74 වන වගන්තියේ (1) වන උපවගන්තිය යටතේ හෝ මේ වගන්තියේ (5) වන උපවගන්තිය යටතේ යම් තොරතුරක් සැපයීම සම්බන්ධයෙන් අකටයුතුකම් දැනුම්දෙන්නකු අනර්ථකාරී ක්‍රියාවකට යටත් කරනු නොලැබිය යුතු ය.

(8) සේවායෝජකයකු සහ සේවානියුක්තයකු අතර පවතින යම් සේවා ගිවිසුමක හෝ වෙනත් යම් ගිවිසුමක සඳහන් යම් විධිවිධානයක්-

(අ) මේ පනත යටතේ යම් නඩු කටයුත්තක් හෝ ගිවිසුමක් උල්ලංඝනය කිරීම සම්බන්ධ යම් නඩු කටයුත්තක් පැවරීමෙන් හෝ පවත්වා ගෙන යාමෙන් වළක්වනු ලබන යම් ගිවිසුමක් ඇතුළු මේ පනතේ යම් විධිවිධානයක් බැහැර කරන බවට සලකනු ලබන තාක් දුරට; හෝ

(ආ) යම් සේවානියුක්තයකු තොරතුරු සැපයීමෙන් වළක්වනු ලබන බවට හෝ තොරතුරු සැපයීම අධෛර්යමත් කිරීමේ බලපෑමක් ඇති කරනු ලබන බවට වන තාක්දුරට,

බල රහිත වන්නේ ය.

(9) (6) වන උපවගන්තියේ කාර්ය සඳහා, පටහැනි තත්ත්වයක් ඔප්පු කරනු ලබන තෙක් සේවා නියුක්තිය පිළිබඳ අභිතකර තත්ත්වයන්, පළිගැනීමක්, පීඩාකිරීමක්, තුවාල සිදු කිරීමක් හෝ බිය වැද්දීමක් හෝ ඉහත කී යම් ක්‍රියාකාරකමක් සිදු වී ඇති බවට පූර්ව නිගමනය කරනු ලැබිය යුතු ය.

(10) යම් අකටයුතුකම් දැනුම් දෙන්නකු විසින් ඔහු විසින් සපයනු ලබන තොරතුරු සම්බන්ධයෙන් කොමිෂන් සභාව විසින් පවත්වනු ලබන විමර්ශනයක දී, කොමිෂන් සභාවට සහාය දක්වනු ලැබිය යුතු ය.

74. (1) රජයේ සේවකයකු හෝ පුද්ගලික අංශයේ ආස්ථිත්වයක යම් සේවකයකු-

අකටයුතුකම් දැනුම් දෙන්නන් ආරක්ෂා කිරීම

(අ) ඔහු සේවයේ නියුක්ත වන්නා වූ අවස්ථාවේවිත පරිදි, රාජ්‍ය ආයතනයේ හෝ පෞද්ගලික අංශයේ ආස්ථිත්වයක් තුළ හෝ යම් තැනැත්තකු පිළිබඳව මේ පනත යටතේ වන වරදක් සිදුව ඇති බවට හෝ සිදුවන බවට හෝ සිදුවීමට ඉඩ ඇති බවට ඔහුගේ ජ්‍යෙෂ්ඨ නිලධාරියා වෙත තොරතුරු දැනුම් දීමේ අවස්ථාවක දී; සහ

(ආ) එම තැනැත්තා තොරතුරු සපයන අවස්ථාවේ දී ඔහු සපයන තොරතුරු සත්‍ය බවට සහ එම තොරතුරු මේ පනත යටතේ විමර්ශනයක් පැවැත්වීමට අවශ්‍ය වන යම්

ස්වභාවයක පවතින බවට විශ්වාස කිරීමට හේතු පවතින අවස්ථාවක දී,

(මෙහි මින් මතු “අකටයුතුකම් දැනුම් දෙන්නා” යනුවෙන් සඳහන් කරනු ලබන) ඒ රජයේ සේවකයා හෝ පුද්ගලික අංශයේ ආස්ථිත්වයක සේව්‍යානියක්වන ඒ තොරතුරු සැපයීමේ ප්‍රතිඵලයක් ලෙස කිසිදු සිවිල් හෝ අපරාධ වගකීමක් සඳහා යටත් නොකළ යුතු ය.

(2) මේ වගන්තියේ සඳහන් විධිවිධාන උල්ලංඝනය කරනු ලබන යම් තැනැත්තකු මේ පනත යටතේ වරදක් සිදු කරනු ලබන අතර මහාධිකරණය විසින් එසේ වරදකරු කරනු ලැබීමේ දී, එම තැනැත්තා, රුපියල් මිලියන එකක් නොඉක්මවන දඩ මුදලකට හෝ අවුරුදු හතක් නොඉක්මවන කාලසීමාවක් සඳහා වන බන්ධනාගාරගත කිරීමේ දඬුවමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් වන්නේ ය.

කොමිෂන් සභාවට සහාය දක්වන තැනැත්තන්ගේ ආරක්ෂාව

75. (1) කොමිෂන් සභාවට සහාය දක්වන යම් තැනැත්තකුගේ ආරක්ෂාව අගතියට පත් විය හැකි බවට හෝ ඒ තැනැත්තා හෝ වෙනත් යම් තැනැත්තකු තර්ජනය කිරීමකට, හිරිහැර කිරීමකට, තුවාල සිදු කිරීමට හෝ තර්ජනය කිරීමට ලක්විය හැකි බවට කොමිෂන් සභාවට පෙනී යන්නේ නම්, කොමිෂන් සභාව විසින්-

(අ) ඒ තැනැත්තාගේ ශාරීරික ආරක්ෂාව සැපයීමට අවශ්‍ය වන; හෝ

(ආ) ඒ තැනැත්තා හෝ වෙනත් යම් තැනැත්තා තර්ජනයකින්, හිරිහැර කිරීමකින්, තුවාල සිදු කිරීමෙන් හෝ බියගැන්වීමකින් ආරක්ෂා කිරීමට අවශ්‍ය වන,

යම් වැඩපිළිවෙළක් කොමිෂන් සභාව විසින් සකස් කරනු ලැබිය හැකි ය.

(2) මේ වගන්තියේ “කොමිෂන් සභාවට සහාය දක්වන යම් තැනැත්තකු” යන්නෙන්-

(අ) මේ පනතේ 73 වන වගන්තිය ප්‍රකාරව තොරතුරු දැනුම් දෙන්නකු;

(ආ) සාක්ෂිකරුවකු;

(ඇ) කොමිෂන් සභාව විසින් මේ පනත යටතේ පවත්වන හෝ පැවැත්විය යුතු විභාග කිරීමක දී හෝ විමර්ශනයක දී හෝ ගනු ලබන හෝ ගනු ලැබිය යුතු වෙනත් යම් පියවරක දී කොමිෂන් සභාව ඉදිරිපිට දී සාක්ෂි දීමට හෝ ලේඛනයක් හෝ වෙනත් යම් දෙයක් ඉදිරිපත් කිරීමට පෙනී සිටි, පෙනී සිටින හෝ පෙනී සිටීමට සිටින තැනැත්තකු;

(ඈ) මේ පනත යටතේ කොමිෂන් සභාව විසින් ගනු ලබන හෝ ගනු ලැබිය යුතු වෙනත් පියවරවල දී හෝ පවත්වන හෝ පැවැත්විය යුතු විභාගයක දී හෝ විමර්ශනයක දී කොමිෂන් සභාවට ලේඛනයක් හෝ වෙනත් යම් දෙයක් ඉදිරිපත් කර ඇති හෝ ඉදිරිපත් කිරීමට යෝජනා කර ඇති තැනැත්තකු; හෝ

(ඉ) මේ පනත යටතේ කොමිෂන් සභාව විසින් පවත්වන හෝ පවත්වනු ලැබිය යුතු විභාගයක් හෝ විමර්ශනයක දී හෝ ගනු ලබන හෝ ගනු ලැබිය යුතු වෙනත් යම් පියවරක දී වෙනත් යම් ආකාරයකින් කොමිෂන් සභාවට සහාය දී ඇති හෝ සහාය දෙන හෝ සහාය දීමට සිටින තැනැත්තකු,

අදහස් වේ.

(3) (1) වන උපවගන්තියේ සඳහන් කරන ලද ඒවැනි යම් වැඩපිළිවෙළකට පහත සඳහන් දේ ඇතුළත් විය හැකි ය:-

(අ) (i) (1) වන උපවගන්තියේ සඳහන් කරන ලද යම් ආරක්ෂාවක් සැපයීමට;

(ii) ඒ ආරක්ෂාව සැපයීමේ දී සහාය වීමට සේවක සහාය හෝ පහසුකම් හෝ ඒ දෙක ම සැපයීමට; හෝ

(iii) ඒ ආරක්ෂා සැපයීමේ දී අන්‍යාකාර සහායක් සැපයීමට,

පොලිස්පතිවරයාට හෝ යම් පොදු අධිකාරියකට හෝ යම් රජයේ නිලධාරියකුට විධාන නිකුත් කිරීම;

(ආ) (1) වන උපවගන්තියේ සඳහන් තැනැත්තකුගේ කායික ආරක්ෂාව රැකගැනීමේ කාර්යය සඳහා හෝ ඒ තැනැත්තා තර්ජනයකින් හෝ හිරිහැර කිරීමකින් ආරක්ෂා කිරීමේ කාර්ය සඳහා නිශ්චිතව සඳහන් කරන ලද තැනැත්තකුට අදාළව නියෝග සිදු කිරීම ඇතුළත් වේ. එවැනි නියෝගයක් (අ) ඡේදයේ සඳහන් කර ඇති ආකාරයේ විධානවලට සීමා නොවේ.

(4) කොමිෂන් සභාව විසින් දෙන ලද එවැනි යම් විධානයකට හැකිතාක් සාධාරණ ලෙස අනුකූලව ක්‍රියා කිරීම පොලිස්පතිවරයාගේ හෝ වෙනත් යම් රාජ්‍ය අධිකාරියක හෝ රාජ්‍ය නිලධාරියකුගේ වගකීම වන්නේ ය.

(5) මේ වගන්තියේ (3) වන උපවගන්තියේ (ආ) ඡේදය යටතේ නිශ්චිතව සඳහන් කරන ලද තැනැත්තකුට අදාළ වන යම් නියෝගයක් සාධාරණ හේතුවක් නොමැතිව උල්ලංඝනය කරන යම් තැනැත්තකු වරදක් සිදු කරන අතර මහාධිකරණයකින් වරදකරු කරනු ලැබීමේ දී රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා බන්ධනාගාරගත කිරීමේ කාලයකට හෝ ඒ දඩය සහ බන්ධනාගාරගත කිරීම යන දඬුවම් දෙකට ම හෝ ඒ තැනැත්තා යටත් විය යුතු ය.

සාක්ෂිකරුවන්ගේ මුක්තිය

76. (1) කොමිෂන් සභාව වෙත හෝ කොමිෂන් සභාව ඉදිරියේ කරන ලද යම් ප්‍රකාශයක්, දෙන ලද තොරතුරක් හෝ පිළිතුරක් හෝ ඉදිරිපත් කළ යම් ලේඛනයක් හෝ වෙනත් යම් දෙයක් සම්බන්ධයෙන් යම් තැනැත්තකු යම් අධිකරණයක දී යම් සිවිල් හෝ අපරාධ නඩු කටයුත්තකට හෝ නඩු පැවරීමකට හෝ වෙනත් නීති කටයුත්තකට හෝ යටත් නොවිය යුතු ය.

(2) කොමිෂන් සභාවට හෝ කොමිෂන් සභාව ඉදිරියේ යම් තැනැත්තකු විසින් කරන ලද ප්‍රකාශයක හෝ දෙන ලද පිළිතුරක් හෝ තොරතුරක් පිළිබඳ කිසිදු සාක්ෂියක් ඒ තැනැත්තාට එරෙහිව යම් සිවිල් හෝ අපරාධ නඩු කටයුත්තක දී හෝ නඩු පැවරීමක දී හෝ නීති කෘත්‍යයක දී ආවේශ්‍ය කර නොගත යුතු ය:

එසේ වුව ද, මේ වගන්තියේ ඉහතින්ම වූ විධිවිධාන මගින්-

- (i) මේ පනතේ 119 වන වගන්තිය සමඟ කියවිය යුතු (19 වන අධිකාරය වූ) දණ්ඩ නීති සංග්‍රහයේ XI වන

පරිච්ඡේදය යටතේ යම් වරදක් සඳහා හෝ මේ පනත යටතේ වරදක් සඳහා යම් නඩුවකට, නඩු පැවරීමකට හෝ යම් වරදක් සඳහා වූ දණ්ඩනයකට යම් තැනැත්තකුගේ බැඳීම ලඝු කිරීමක් හෝ බලපෑමක් නොවිය යුතු ය හෝ ලඝු කිරීමක් හෝ බලපෑමක් ලෙස සලකනු ලැබීම හෝ තේරුම් ගැනීම නොකළ යුතු ය;

(ii) එවැනි යම් නඩුවක දී හෝ නඩු පැවරීමේ කාර්ය සඳහා හෝ යම් තැනැත්තකුගේ නම හෝ ඔහුගේ ප්‍රකාශයක් හෝ ප්‍රකාශයකින් යම් කොටසක් ප්‍රසිද්ධ කිරීම හෝ හෙළිදරව් කිරීම තහනම් කිරීමක් හෝ තහනම් කිරීමක් ලෙස සලකනු ලැබීමක් හෝ එසේ තේරුම් ගැනීමක් නොවිය යුතු ය; හෝ

(iii) 147 වන වගන්තිය යටතේ ආවේශය වන යම් ප්‍රකාශයක ආවේශය බව සඳහා බලපෑමක් නොවිය යුතු ය.

77. මේ පනතේ 73 වන 74 වන සහ 75 වන වගන්ති ප්‍රකාර, යම් තොරතුරු සපයන්නකු, අකටයුතුකම් දැනුම් දෙන්නකු හෝ සාක්ෂිකරුවකු විසින් කරන ලදැයි උද්දේශිත යම් වරදක් සම්බන්ධයෙන් මහෙස්ත්‍රාත් අධිකරණයක පවත්වනු ලබන යම් පරීක්ෂණයක් ඇතුළු යම් විමර්ශනයක දී හෝ මහාධිකරණය ඉදිරියේ වූ යම් විභාගයක දී, එකී තොරතුරු සපයන්නාට, දැනුම් දෙන්නාට හෝ සාක්ෂිකරුට එකී විමර්ශනයට හෝ විභාගයට අගතියක් නොවන පරිදි නීති සහාය ලබා දීමට කොමිෂන් සභාවට බලතල තිබිය යුතු ය.

කොමිෂන් සභාවට සහාය දෙන සාක්ෂිකරුවන් සහ තැනැත්තන් ආරක්ෂා කිරීම සහ අවශ්‍ය අවස්ථාවල දී නීති නියෝජනයක් සැපයීම

78. 2015 අංක 4 දරන අපරාධයක වින්දිතයන් සහ සාක්ෂිකරුවන් හට සහාය දීමේ සහ ආරක්ෂා කිරීමේ පනතේ විධිවිධාන යටතේ තහවුරු කරනු ලැබ ඇති වින්දිතයන්ගේ සහ සාක්ෂිකරුවන්ගේ අයිතිවාසිකම්වලට මේ පනතේ සඳහන් කිසිවකින් අගතියක් නොවිය යුතු ය.

වින්දිතයන්ගේ අයිතිවාසිකම් ආරක්ෂා කිරීම

II වන කොටස

වත්කම් සහ බැරකම් පිළිබඳ ප්‍රකාශය

79. (1) මේ පනතේ 2 වන වගන්තියට යටත්ව, මේ කොටසේ පරමාර්ථ විය යුත්තේ-

මේ කොටසේ පරමාර්ථ

- (අ) සියලු රජයේ සේවකයන්ට ශ්‍රී ලංකාව තුළ සහ ඉන් බැහැර පවතින ඔවුන්ගේ වත්කම් සහ බැරකම් පිළිබඳ ප්‍රකාශ ඉදිරිපත් කරන ලෙසට බල කිරීම;
- (ආ) එකී ප්‍රකාශ ලබාදීම සඳහා වූ මධ්‍යගත ඉලෙක්ට්‍රොනික පද්ධතියක් සඳහා විධිවිධාන සැලැස්වීම;
- (ඇ) අදාළ බලධාරීන් විසින් එකී ප්‍රකාශවලට යොමු වනු ලැබීම සඳහා සහ මේ කොටස අදාළ වන යම් තැනැත්තකුට එරෙහිව යම් තොරතුරක් ලැබුණු පසු පැවැත්විය යුතු විමර්ශනයක් සඳහා විධිවිධාන සැලැස්වීම;
- (ඈ) වත්කම් සහ බැරකම් ප්‍රමාද වී භාරදීම, ප්‍රකාශ නොකර සිටීම සහ අසත්‍ය ප්‍රකාශ ඉදිරිපත් කිරීම් සම්බන්ධයෙන් ගනු ලැබිය යුතු සුදුසු පියවර සඳහා විධිවිධාන සැලැස්වීම;
- (ඉ) ප්‍රසිද්ධ සම්කෂණ මගින් රජයේ කර්තව්‍යයන් හෝ නිල කටයුතු ඉටු කිරීමේ දී පැන නගින අයථා පොහොසත්වීම් සහ බැඳීම් පිළිබඳ සටහන් වැළැක්වීම; සහ
- (ඊ) එයට සම්බන්ධ හෝ එයට ආනුෂංගික කාරණා සඳහා විධිවිධාන සැලැස්වීම.

මේ පනත අදාළ කර ගැනීම

80. (1) මේ කොටසේ විධිවිධාන පහත දැක්වෙන පන්තිවලින් හෝ විස්තරවලින් කවරකට හෝ අයත් වන සෑම තැනැත්තකුට ම අදාළ විය යුතු ය:-

- (අ) ජනාධිපතිවරයා;
- (ආ) අග්‍රාමාත්‍යවරයා;
- (ඇ) පාර්ලිමේන්තු මන්ත්‍රීවරු;
- (ඈ) පළාත් ආණ්ඩුකාරවරු;

- (ඉ) පළාත් සභා මන්ත්‍රීවරු සහ පළාත් රාජ්‍ය සේවයේ මාණ්ඩලික නිලධරයන්;
- (ඊ) පළාත් පාලන ආයතනවල තෝරා පත් කර ගනු ලැබූ සභිකයන් සහ මාණ්ඩලික නිලධරයන්;
- (උ) ජනාධිපතිවරයා විසින් පත් කරනු ලබන විනිසුරුවරුන් සහ රජයේ නිලධරයන්;
- (ඌ) අමාත්‍ය මණ්ඩලය විසින් පත් කරනු ලබන රජයේ නිලධරයන්;
- (එ) අධිකරණ සේවා කොමිෂන් සභාව විසින් පත් කරනු ලබන අධිකරණ නිලධරයන් සහ ලේඛනගත රජයේ නිලධරයන්;
- (ඒ) අමාත්‍යාංශවල සහ රජයේ දෙපාර්තමේන්තුවල මාණ්ඩලික නිලධරයන්;
- (ඔ) පාර්ලිමේන්තු මන්ත්‍රීවරුන් නොවන ආණ්ඩුක්‍රම ව්‍යවස්ථාවේ 41අ (1) (ඉ) ව්‍යවස්ථාව ප්‍රකාරව පත් කරනු ලබන ලද ව්‍යවස්ථාදායක සභාවේ සාමාජිකයන්;
- (ඕ) ආණ්ඩුක්‍රම ව්‍යවස්ථාවේ 41ආ ව්‍යවස්ථාවේ උපලේඛනයේ නිශ්චිතව දක්වා ඇති කොමිෂන් සභාවල අවස්ථාවෝචිත පරිදි, කොමිෂන් සභාවේ සභාපතිවරුන් හෝ සාමාජිකයන් ලෙස පත් කරනු ලබන තැනැත්තන්;
- (ක) ශ්‍රී ලංකා මහ බැංකුවේ සහ රාජ්‍ය බැංකුවල මාණ්ඩලික නිලධරයන්;
- (ග) ආණ්ඩුක්‍රම ව්‍යවස්ථාවේ 41අ (1) (ඇ) ව්‍යවස්ථාව යටතේ හෝ යම් ප්‍රඥප්තියක් යටතේ පිහිටුවන ලද ස්වාධීන කොමිෂන් සභාවල මාණ්ඩලික නිලධරයන්;
- (ච) යම් ප්‍රඥප්තියක් මගින් හෝ ඒ යටතේ පිහිටුවන ලද ස්වාධීන නියාමන සහ අධීක්ෂණ කොමිෂන් සභාවල හෝ පුද්ගල මණ්ඩලවල සභාපතිවරු, කොමසාරිස්වරු, සාමාජිකයන් සහ මාණ්ඩලික නිලධරයන්;

- (ජ) යම් ප්‍රඥප්තියක් මගින් හෝ ඒ යටතේ පිහිටුවන ලද යම් රාජ්‍ය සංස්ථාවක සභාපතිවරු, අධ්‍යක්ෂවරු, මණ්ඩලවල සාමාජිකයන්, විධායක නිලධාරීන්;
- (ට) පාර්ලිමේන්තුවේ මන්ත්‍රීවරුන්ගේ, පළාත් සභා මන්ත්‍රීවරුන්ගේ සහ පළාත් පාලන ආයතනවල සභිකයන්ගේ පුද්ගලික කාර්ය මණ්ඩල සාමාජිකයන්;
- (ඩ) (357 වන අධිකාරය වූ) යුද්ධ හමුදා පනතේ විධිවිධානවලට අනුකූලව ඇති කොට පවත්වාගෙන යන ශ්‍රී ලංකා යුද්ධ හමුදාවේ නිලධාරීන්;
- (ණ) (358 වන අධිකාරය වූ) නාවික හමුදා පනතේ විධිවිධානවලට අනුකූලව ඇති කොට පවත්වාගෙන යන ශ්‍රී ලංකා නාවික හමුදාවේ නිලධාරීන්;
- (ඔ) (359 වන අධිකාරය වූ) ගුවන් හමුදා පනතේ විධිවිධානවලට අනුකූලව ඇති කොට පවත්වාගෙන යන ශ්‍රී ලංකා ගුවන් හමුදාවේ නිලධාරීන්;
- (ඳ) 1981 අංක 15 දරන ජනාධිපතිවරයා තෝරා පත් කර ගැනීම පිළිබඳ පනත, 1981 අංක 1 දරන පාර්ලිමේන්තු මැතිවරණ පනත, 1988 අංක 2 දරන පළාත් සභා ඡන්ද විමසීම් පනත, (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනත හෝ (138 වන අධිකාරය වූ) වෘත්තීය සමිති ආඥාපනතේ කාර්ය සඳහා වන පිළිගත් දේශපාලන පක්ෂවල තනතුරු දරන්නන්;
- (න) (138 වන අධිකාරය වූ) වෘත්තීය සමිති ආඥාපනත යටතේ ලියාපදිංචි වී ඇති වෘත්තීය සමිතිවල විධායක නිලධාරීන්;
- (ප) 1981 අංක 15 දරන ජනාධිපතිවරයා තෝරා පත් කර ගැනීම පිළිබඳ පනත, 1981 අංක 1 දරන පාර්ලිමේන්තු මැතිවරණ පනත, 1988 අංක 2 දරන පළාත් සභා ඡන්ද විමසීම් පනත, (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනත යටතේ පවත්වනු ලබන ඡන්ද විමසීමක දී තෝරා පත් කර ගැනීම සඳහා නම් කළ අපේක්ෂකයන්;

- (බ) රජය හෝ රජයේ සංස්ථාවක් විසින් සියයට විසිපහකට නොඅඩු කොටස් දරන්නා වූ 2007 අංක 07 දරන සමාගම් පනතේ විධිවිධාන යටතේ ලියාපදිංචි කළ සමාගම්වල සභාපතිවරුන්, අධ්‍යක්ෂවරු සහ මාණ්ඩලික නිලධරයන්;
- (ම) මේ පනතේ අර්ථනුකූලව උපලේඛනගත ආයතන වන්නා වූ මූල්‍ය ආයතනවල කළමනාකරණ හෝ අධීක්ෂණ කටයුතුවල නියැලෙන කාර්ය මණ්ඩලය;
- (ය) ශ්‍රී ලංකාවේ රාජ්‍ය දූත මණ්ඩලවල ප්‍රධානීන්;
- (අඅ) අමාත්‍ය මණ්ඩලය විසින් ශ්‍රී ලංකා රාජ්‍ය දූත මණ්ඩලවලට පත් කළ නිලධරයන්;
- (ආආ) (180 වන අධිකාරය වූ) ප්‍රවෘත්ති පත්‍ර ආඥාපනතේ 2 වන වගන්තිය යටතේ ප්‍රකාශයක් කරනු ලැබ ඇති පුවත්පත්වල හිමිකරුවන්, කර්තෘවරුන් සහ කර්තෘ මණ්ඩලයේ සාමාජිකයන්;
- (ඇඈ) 1991 අංක 25 දරන ශ්‍රී ලංකා විදුලි සංදේශ පනතේ 17 වන වගන්තිය යටතේ බලපත්‍රලාභී මාධ්‍ය සමාගම්වල හිමිකරුවන්, කර්තෘවරුන් සහ කර්තෘ මණ්ඩලයේ සාමාජිකයන්;
- (ඇඈ) ජාතික රාජ්‍ය සභාවේ 1978 අංක 25 දරන ක්‍රීඩා පනත ප්‍රකාරව පිහිටුවනු ලැබූ ජාතික ක්‍රීඩා සංගම්වල ධුර දරන නිලධරයන්; සහ
- (ඉඉ) යම් නිලධරයන් ඔවුන්ට අදාළ යම් නිලයන්වල කටයුතු කිරීමේ දී එම වැඩ කටයුතුවල ස්වභාවයන් සැලකිල්ලට ගත්විට අල්ලස් හෝ දූෂණවලට පෙළඹීමට ඒ නිලධරයාට ඇති ඉඩකඩ සැලකිල්ලට ගනිමින් අධිඅවදානම් කාණ්ඩ ලෙස නියෝග මගින් නියම කරනු ලැබිය හැකි පරිදි වූ යම් වෙනත් නිලධාරී කාණ්ඩයන්.
- (2) (1) වන උපවගන්තිය ක්‍රියාත්මක වීම ප්‍රකාරව මේ කොටසේ විධිවිධාන අදාළ වන යම් තැනැත්තකු, මෙහි මින් මතු මේ කොටසේ "මේ කොටස අදාළ වන තැනැත්තා" යනුවෙන් හඳුන්වනු ලැබේ.

වත්කම් සහ
බැරකම් ප්‍රකාශ සිදු
කිරීම සඳහා මේ
කොටස අදාළ වන
තැනැත්තන්ගේ
කාර්ය භාරය

81. මේ කොටස අදාළ වන සෑම තැනැත්තකු ම (මෙහි මින් මතු
මේ කොටසේ "වත්කම් සහ බැරකම් ප්‍රකාශය" යනුවෙන් හඳුන්වනු
ලබන) 82 වන වගන්තියේ විධිවිධානවලට අනුකූලව-

(අ) ඔහුගේ සියලු වත්කම් සහ බැරකම්;

(ආ) ඔහුගේ කලත්‍රයාගේ සියලු වත්කම් සහ බැරකම්;

(ඇ) ඔහුගෙන් යැපෙන එක් එක් දරුවන්ගේ වයස නොසලකා
එම එක් එක් දරුවන්ගේ සියලු වත්කම් සහ බැරකම්;

(ඈ) ඔවුන්ගේ වයස නොසලකා ඔහුගෙන් යැපෙන වෙනත්
තැනැත්තන්ගේ සියලු වත්කම් සහ බැරකම්; සහ

(ඉ) යම් තැනැත්තා මේ කොටස අදාළ වන තැනැත්තා සමඟ
අන්‍යෝන්‍ය අයිතාවාසිකම් සහ බැඳීම් හුවමාරු කර
නොගන්නා අවස්ථාවක දී හැර, ප්‍රකාශයේ දිනයට අවම
වශයෙන් මාස හයකටවත් පෙරාතුව මේ කොටස අදාළ
වන තැනැත්තා සමඟ පොදු නිවසක සහවාසයෙන්
ජීවත්වන විට දී එකී වෙනත් යම් තැනැත්තාගේ සියලු
වත්කම් සහ බැරකම්,

පිළිබඳ ප්‍රකාශයක් සිදු කළ යුතු ය.

වත්කම් හා
බැරකම් ප්‍රකාශ සිදු
කරනු ලැබිය
යුත්තේ කවර
විටෙක ද යන්න
පිළිබඳ

82. (1) මේ කොටස අදාළ වන සෑම තැනැත්තකු ම නියෝග
මගින් නියම කරනු ලැබිය හැකි යම් ආකෘතියකින් වත්කම් සහ
බැරකම් ප්‍රකාශය-

(අ) (මෙහි මින් මතු "පළමු පත්වීම් ප්‍රකාශය" යනුවෙන් සඳහන්
කරනු ලබන) පත් කළ දින සිට මාස තුනක් තුළ;

(ආ) (මෙහි මින් මතු "වාර්ෂික ප්‍රකාශය" යනුවෙන් සඳහන්
කරනු ලබන) (3) වන උපවගන්තිය ප්‍රකාරව වාර්ෂිකව;

(ඇ) (මෙහි මින් මතු “ධුර කාලය අවසානයේ දී හෝ විශ්‍රාම යාමේ දී සිදු කරනු ලබන ප්‍රකාශය” යනුවෙන් සඳහන් කරනු ලබන) අවස්ථාවෝචිත පරිදි, ඔහුගේ රැකියාවේ නිල කාලය අවසන් වීමේ දී හෝ ඔහුගේ විශ්‍රාම දිනයෙන් හෝ ඔහු ධුරයෙන් ඉවත් කළ දිනයෙන් ඉක්බිතිව ම දින දාහතරක් තුළ;

(ඈ) (මෙහි මින් මතු “පශ්චාත් විශ්‍රාම ප්‍රකාශය” යනුවෙන් සඳහන් කරනු ලබන) (ඇ) ඡේදය යටතේ ප්‍රකාශය සිදු කළ වර්ෂයට අනුගාමී වර්ෂ දෙකක් තුළ;

(ඉ) (මෙහි මින් මතු “තත්කාර්ය ප්‍රකාශය” යනුවෙන් සඳහන් කරනු ලබන) රුපියල් මිලියන දහයක් හෝ රුපියල් මිලියන දහයකට වඩා වැඩි වත්කම් සහ බැරකම් පිළිබඳ වටිනාකමේ සුවිශේෂී වෙනස්කමක් සිදුවන අවස්ථාවක, ඒ සිදුවීමේ දින සිට මාසයක් ඇතුළත; සහ

(ඊ) අවස්ථාවෝචිත පරිදි, 1981 අංක 15 දරන ජනාධිපතිවරයා තෝරා පත් කර ගැනීම පිළිබඳ පනත, 1981 අංක 1 දරන පාර්ලිමේන්තු මැතිවරණ පනත, 1988 අංක 2 දරන පළාත් සභා ඡන්ද විමසීම් පනත හෝ (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනත යටතේ, මැතිවරණ සඳහා නාම යෝජනා පත්‍ර ඉදිරිපත් කර ඇති විට දී,

සිදු කළ යුතු ය.

(2) යම් තැනැත්තකු නියම කළ දිනයේ දී මේ කොටස අදාළ නොවන තැනැත්තකු වන අවස්ථාවක දී, මේ කොටස අදාළ වන තැනැත්තකු බවට ඔහු පත්වන දින සිට මාස තුනක් ඇතුළත ඔහු විසින් මේ කොටස අදාළ වන තැනැත්තකු බවට ඔහු පත්වන දිනට ඔහුගේ වත්කම් සහ බැරකම් ප්‍රකාශයක් සිදු කළ යුතු ය:

එසේ වුව ද, 80 වන වගන්තියේ (1) වන උපවගන්තියේ (ප) ඡේදයේ සඳහන් පරිදි මේ කොටස අදාළ වන යම් තැනැත්තකු විසින් ඡන්ද විමසීම පිළිබඳ දිනය ප්‍රකාශ කරනු ලබන අදාළ නීතිය යටතේ ප්‍රකාශය සිදු කරනු ලබන දිනය දක්වා වන කාලසීමාව සඳහා ඔහුගේ ප්‍රකාශය ඉදිරිපත් කළ යුතු ය.

(3) (1) වන හෝ (2) වන උපවගන්ති යටතේ වත්කම් සහ බැරකම්වල පළමු ප්‍රකාශය භාරදීමට නියම කර ඇති සෑම තැනැත්තකු ම, මේ කොටස අදාළ වන තැනැත්තකු බවට ඔහු පත්වීම අවසන් වී ඇත්නම් මිස එක් එක් වර්ෂයේ ජුනි මස තිස්වන දින වන විට ඒ වර්ෂයේ මාර්තු මස තිස් එක් වන දිනට ඔහුගේ වත්කම් සහ බැරකම්වල ප්‍රකාශයක් නියෝග මගින් නියම කරනු ලැබිය හැකි ආකෘතියෙන් සිදු කළ යුතු අතර, මේ කොටස යටතේ ඔහුගේ වත්කම් සහ බැරකම්වල ප්‍රකාශයක් සිදු කිරීමට පළමුව ඔහුට නියම කළ දිනයේ ඔහු විසින් දැරූ වත්කම් සහ බැරකම් ඒ ප්‍රකාශයේ ඇතුළත් කළ යුතු ය:

එසේ වුව ද, (2) වන උපවගන්තිය යටතේ වත්කම් සහ බැරකම් ප්‍රකාශයක් සිදු කිරීමට නියම කර ඇති තැනැත්තකු විසින් යම් වර්ෂයක් තුළ මාර්තු මස තිස්එක් වන දිනයට පෙරාතුව මාස හයක් තුළ යම් දිනයක දී පළමු ප්‍රකාශය සිදු කර ඇති අවස්ථාවක දී, (1) වන උපවගන්තියේ (ඉ) ඡේදයේ සඳහන් කරන ලද සුවිශේෂී වෙනසක් ඔහුගේ වත්කම් සහ බැරකම්වල පවතින අවස්ථාවක ඒ සඳහා වන තත්කාර්ය ප්‍රකාශයක් හැර වෙනත් ප්‍රකාශයක් ඒ වර්ෂය සඳහා ඉදිරිපත් කරන ලෙසට ඔහුට නියම නොකළ යුතු ය.

වත්කම් සහ
බැරකම් ප්‍රකාශ
පිළිබඳ ක්‍රියාවලිය

83. (1) වත්කම් සහ බැරකම් ප්‍රකාශ ඉදිරිපත් කිරීම සහ සහායනය කිරීම (මේ කොටසේ මින් මතු "මධ්‍යම අධිකාරිය" යනුවෙන් සඳහන් කරනු ලබන) කොමිෂන් සභාව විසින් පාලනය කරනු ලබන මධ්‍යගත ඉලෙක්ට්‍රොනික පද්ධතියක් මගින් සිදු කළ යුතු ය.

(2) (මෙහි මින් මතු "ඉලෙක්ට්‍රොනික ප්‍රකාශ" යනුවෙන් සඳහන් කරනු ලබන) ඉලෙක්ට්‍රොනික වත්කම් සහ බැරකම් ප්‍රකාශ සිංහල, දෙමළ නැතහොත් ඉංග්‍රීසි භාෂාවෙන් ඉදිරිපත් කළ යුතු ය.

(3) මේ පනතේ විධිවිධාන මගින් පැහැදිලිව ම බැහැර කර නොමැති හෝ මේ පනතේ විධිවිධානවලට අනුකූල නොවන 2006 අංක 19 දරන ඉලෙක්ට්‍රොනික ගනුදෙනු පනතේ විධිවිධාන මේ කොටසට අදාළ විය යුතු ය.

(4) ඉලෙක්ට්‍රොනික වත්කම් සහ බැරකම් ප්‍රකාශයක් සිදු කර ඇති තැනැත්තකු විසින් ඒ ප්‍රකාශයේ වෙනස් කිරීම්-

(අ) පළමුවන හෝ ඊට පසුව සිදු කරනු ලබන ප්‍රකාශ සඳහා දින පහළොවක් තුළ; සහ

(ආ) තත්කාර්ය ප්‍රකාශ සඳහා දින හතක් තුළ,

සිදු කළ හැකි අතර ඒ ක්‍රමය ඒ කාලසීමාවෙන් පසුව ස්වංක්‍රීයව ම වැසී යනු ලැබේ:

කෙසේ වුව ද, මේ කොටස අදාළ වන තැනැත්තකුට යුක්ති සහගත හේතුවක් පවතින බවට මධ්‍යම අධිකාරිය විසින් සලකනු ලබන අවස්ථාවක දී, මධ්‍යම අධිකාරියේ විශේෂ අවසරය ඇතිව අවස්ථාවෝචිත පරිදි, දින පහළොවකට හෝ දින හතකට පසුව ඔහුගේ ඉලෙක්ට්‍රොනික ප්‍රකාශයේ වෙනස්කම් සිදු කිරීමට මධ්‍යගත ඉලෙක්ට්‍රොනික ඉදිරිපත් කිරීමේ පද්ධතියට ප්‍රවේශ වීමට අවසර දෙනු ලැබිය හැකි ය.

(5) මේ කොටස අදාළ වන තැනැත්තකු (4) වන උපවගන්තිය යටතේ ස්වකීය ප්‍රකාශයේ වෙනස්කමක් සිදු කරන අවස්ථාවක දී, එකී තැනැත්තා විසින් අවශ්‍ය කරන වෙනස්කම් සිදු කිරීමට ඔහුගේ මුල් ප්‍රකාශයේ පිටපත් එකී තැනැත්තාට සැපයිය යුතු අතර එකී තැනැත්තාගේ ප්‍රකාශයේ අවසන් පිටපත සත්‍ය සහ අවසාන ප්‍රකාශය ලෙස සලකනු ලැබිය යුතු ය.

(6) මේ කොටස අදාළ වන තැනැත්තකු විසින්, (2) වන උපවගන්තිය යටතේ ඉදිරිපත් කළ යුතු ප්‍රකාශයක් ඉදිරිපත් කිරීමේ දී, මධ්‍යම අධිකාරියෙන් හෝ මධ්‍යම අධිකාරිය විසින් පත් කරන ලද යම් නිලධාරියකුගේ සහාය ලබාගත හැකි ය.

(7) මධ්‍යගත ඉලෙක්ට්‍රොනික ඉදිරිපත් කිරීමේ පද්ධතිය බලාත්මකභාවයට එළඹෙන තෙක් සංක්‍රාන්ති කාලසීමාව තුළ හෝ තාක්ෂණික දෝෂ හේතුවෙන් ඉලෙක්ට්‍රොනික පද්ධතිය අඩපණ වී ඇති සුවිශේෂී අවස්ථාවක හෝ වත්කම් සහ බැරකම් පිළිබඳ ප්‍රකාශ අතින් ඉදිරිපත් කිරීම සඳහා අවසර දිය යුතු ය.

සත්‍යායන
ක්‍රියාවලිය

84. (1) (2) වන උපවගන්තියේ සඳහන් කරනු ලබන අවස්ථානුගතයන්හි දී අයුතු පොහොසත්වීම් සහ බැඳියාවන් පිළිබඳ සට්ටනයන් පිළිබඳ බැලුබැල්මට පෙනෙන සාක්ෂි සොයා ගැනීම සඳහා වත්කම් සහ බැරකම් ප්‍රකාශ සත්‍යායනය කිරීම මධ්‍යම අධිකාරිය විසින් සිදු කළ යුතු ය.

(2) පහත දැක්වෙන අවස්ථානුගතයන්හි දී මධ්‍යම අධිකාරිය විසින් වත්කම් සහ බැරකම් ප්‍රකාශ සත්‍යායනය කිරීම සිදු කළ යුතු ය:-

(අ) නියෝග මගින් නියම කරන ලද ක්‍රියාපටිපාටියට අනුව එම සත්‍යායනය කිරීම සඳහා එකී ප්‍රකාශ තෝරා ගෙන ඇති විට;

(ආ) ඉලෙක්ට්‍රොනික පද්ධතිය මගින් වෙනස්කම් සහ අවදානම් ස්වයංක්‍රීයව අනාවරණය කර ගැනීම මත;

(ඇ) මේ කොටස අදාළ වන තැනැත්තකු සම්බන්ධයෙන් අයුතු පොහොසත්වීම් හෝ බැඳියාවන් පිළිබඳ සට්ටනයක් පිළිබඳව යම් තැනැත්තකුගෙන් පැමිණිල්ලක් ලැබුණු පසු; හෝ

(ඈ) ජනතාවගේ මාර්ගයෙන් හෝ ස්වකීය විමර්ශන මාර්ගයෙන් බැලුබැල්මට ඔප්පු වන්නා වූ සිදු විය හැකි උල්ලංඝන මධ්‍යම අධිකාරිය විසින් සිය මෙහෙයවීමෙන් සොයාගත් විට.

(3) (2) වන උපවගන්තිය යටතේ සිදු කරනු ලබන සත්‍යායනයක් මගින් යම් අයථා පොහොසත්වීමක් සොයාගැනීම 42 වන වගන්තිය යටතේ වන විමර්ශනයට මඟ සලස්වනු ඇත.

වෙනත්
වාර්තාවලට
ප්‍රවේශ වීම

85. (1) වෙනත් යම් නීතියක විධිවිධානවල කුමක් සඳහන් වුව ද, ප්‍රවේශය ලද තොරතුරු, බැඳියාවන්ගේ සට්ටනයකට ඉඩ සලසන හෝ එසේ ඉඩ සැලසිය හැකි වත්කම්, බැරකම්, ආදායම්, වියදම් සහ සම්බන්ධතාවලට අදාළ වන තාක් දුරට, වත්කම් හා බැරකම් ප්‍රකාශ සත්‍යායනය කිරීමේ කාර්යය සඳහා ශ්‍රී ලංකාව තුළ පිහිටි වෙනත් යම් පොදු අධිකාරියක වාර්තා සහ දත්ත සම්ප්‍රදායන් වෙත මධ්‍යම අධිකාරියට ප්‍රවේශය තිබිය යුතු ය.

(2) මේ කොටසේ කාර්ය සඳහා, පොදු අධිකාරිය යන්නට, 2016 අංක 12 දරන තොරතුරු දැන ගැනීමේ අයිතිවාසිකම පිළිබඳ පනතේ ඇති අර්ථය ම තිබිය යුතු අතර දේශීය ආදායම් දෙපාර්තමේන්තුව, මෝටර් රථ ප්‍රවාහන දෙපාර්තමේන්තුව, රේගු දෙපාර්තමේන්තුව සහ ඉඩම් රෙජිස්ට්‍රාර් ජනරාල්වරයා සහ හිමිකම් රෙජිස්ට්‍රාර් ජනරාල්වරයා ඇතුළත් විය යුතු ය.

86. නීතිපතිවරයාට, කොමිෂන් සභාවට, දේශීය ආදායම් කොමසාරිස් ජනරාල්වරයාට, විනිමය පාලන දෙපාර්තමේන්තුවේ ප්‍රධානියාට, පොලිස්පතිවරයාට, විශේෂ පොලිස් ඒකකවල නම් කළ නිලධාරීන්ට, රේගු අධ්‍යක්ෂ ජනරාල්වරයාට සහ මූල්‍ය බුද්ධි ඒකකයේ නම් කළ නිලධාරීන්ට මධ්‍යම අධිකාරියේ අනුමතය ඇතිව මේ කොටස යටතේ ඉදිරිපත් කර ඇති යම් වත්කම් සහ බැරකම් ප්‍රකාශයක් ඉල්ලා සිටීමට සහ ඒ පිළිබඳ විමසා බැලීමට අයිතිය තිබිය යුතු ය.

වත්කම් සහ
බැරකම් ප්‍රකාශය
විමසා බැලීමේ
බලතල

87. (1) මේ කොටස අදාළ වන සෑම තැනැත්තකුගේ ම වත්කම් සහ බැරකම්වලට අදාළව තොරතුරු සුරක්ෂිත කිරීමේ කාර්ය සඳහා මධ්‍යම අධිකාරිය විසින් (මෙහි මින් මතු “මධ්‍යම ඉලෙක්ට්‍රොනික පද්ධතිය” වශයෙන් සඳහන් කරනු ලබන) ඉලෙක්ට්‍රොනික ආකාරයෙන් පවතින දත්ත මූලයක් පවත්වාගෙන යා යුතු ය.

මධ්‍යගත
ඉලෙක්ට්‍රොනික
පද්ධතිය

(2) මධ්‍යම ඉලෙක්ට්‍රොනික පද්ධතිය පවත්වාගෙන යා යුතු ආකාරය නියම කිරීම සඳහා නියෝග සාදනු ලැබිය හැකි ය.

(3) මේ පනතේ විධිවිධාන අදාළ වන යම් දත්ත, පණිවුඩ, ඉලෙක්ට්‍රොනික ලේඛන, ඉලෙක්ට්‍රොනික වාර්තා හෝ වෙනත් ලේඛනයක් සඳහා හෝ ඒ සම්බන්ධයෙන් 1995 අංක 14 දරන සාක්ෂි (විශේෂ විධිවිධාන) පනතේ අන්තර්ගත කිසිවක් අදාළ නොවිය යුතු ය.

(4) කොමිෂන් සභාව විසින් මධ්‍යගත ඉලෙක්ට්‍රොනික පද්ධතිය භාවිත කිරීමට බලය පැවරීම හෝ පහසුකම් සැලසීම රීති මගින් නිශ්චය කළ යුතු ය.

88. (1) මධ්‍යගත ඉලෙක්ට්‍රොනික පද්ධතිය මගින් ජනතාවට ප්‍රවේශ විය හැකි සෑම වත්කම් සහ බැරකම් ප්‍රකාශයක ම සංස්කරණය

ජනතා ප්‍රවේශය

කළ පිටපතක් කොමිෂන් සභාවේ නිල වෙබ් අඩවිය හරහා එය ඉදිරිපත් කළ දින සිට මාසයක් ඇතුළත ස්වයංක්‍රීයව ම නිකුත් කළ යුතු ය. ඒ සංස්කරණය කළ පිටපතට-

(අ) ප්‍රකාශකයාගේ හෝ ප්‍රකාශකයා විසින් ප්‍රකාශ කරන වත්කම් අයිති තැනැත්තාගේ පදිංචි ස්ථානයේ ලිපිනය;

(ආ) ඉඩකඩම් දේපළ පිහිටා ඇති කොට්ඨාසය සහ දිස්ත්‍රික්කයට අදාළ තොරතුරු හැර ප්‍රකාශිත ඉඩකඩම් දේපළවල සම්පූර්ණ ලිපිනය/ ලිපිනයන්;

(ඇ) ප්‍රකාශයේ සඳහන් කළ පුද්ගලයන් හඳුනාගැනීමේ කාර්ය සඳහා උපන් දිනය, ජාතික හැඳුනුම්පත් අංකය, විදේශ ගුවන් ගමන් බලපත්‍ර අංකය හෝ අදාළ අධිකාරිය විසින් පිළිගත් වෙනත් යම් අංකයක්;

(ඈ) බැංකු ගිණුම් අංක; හෝ

(ඉ) වෙනත් යම් තැන්පතු විස්තර,

ඇතුළත් නොකළ යුතු ය:

එසේ වුව ද, කොමිෂන් සභාව විසින් ඉහත පරිදි වත්කම් සහ බැරකම් ප්‍රකාශයක සංස්කරණය කළ පිටපතක් නිකුත් කිරීමේ දී එය ලබා ගන්නා තැනැත්තාගේ අනන්‍යතාව තහවුරු කර ගත යුතු අතර, එය වාර්තාගත කරනු ලැබිය යුතු ය.

(2) මධ්‍යම අධිකාරියේ කටයුතු ආරම්භ කර මාස තුනක කාලසීමාවක් ඇතුළත මධ්‍යම අධිකාරිය විසින් 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනතේ 23 වන වගන්තියේ නියමයන්ට අනුව මධ්‍යම අධිකාරියේ තොරතුරු නිලධාරියා ලෙස නිලධරයකු පත් කළ යුතු අතර මධ්‍යම අධිකාරියේ ප්‍රධානියා එකී පනතේ කාර්යයන් සඳහා නම් කළ නිලධාරියා විය යුතු ය.

ජන්ද
අපේක්ෂකයකුගේ
ප්‍රකාශවලට ප්‍රවේශ
වීම

89. 80 වන වගන්තියේ (1) වන උපවගන්තියේ (ප) ඡේදයේ සඳහන් කරන ලද මැතිවරණවල සියලු අපේක්ෂකයන් විසින් වත්කම් සහ බැරකම් ප්‍රකාශයේ ආකෘති පිටපතක් සහ වත්කම් බැරකම් පිළිබඳ ප්‍රකාශයේ ලුහුඬු සටහනක් ඒ අපේක්ෂකයාගේ නාමයෝජනා පත්‍ර සමඟ මැතිවරණ කොමසාරිස්වරයා වෙත භාරදිය යුතු ය.

90. (1) මේ කොටස යටතේ වත්කම් සහ බැරකම් ප්‍රකාශය ලබා දෙනු ලැබිය යුතු තැනැත්තකු විසින්, මේ කොටසේ නියමයන්ට අනුකූලව කටයුතු කිරීමට අපොහොසත් වන්නේ නම්, එක් එක් වර්ෂයේ ජුනි මස තිස්වන දින සිට සති දෙකක කාලයක් ඇතුළත මධ්‍යම අධිකාරිය මගින් ලිපි යැවීම මගින් එකී තැනැත්තාට අවවාද කරනු ලැබිය යුතු ය.

වත්කම් සහ
බැරකම් ප්‍රකාශයට
අදාළ වැරදි

(2) මේ පනතේ 82 වන වගන්තිය යටතේ වාර්ෂික ප්‍රකාශය හෝ පශ්චාත් විශ්‍රාම ප්‍රකාශය නියමිත දිනයට ඉදිරිපත් කිරීමට අපොහොසත් වන යම් තැනැත්තකු, ප්‍රකාශය ලබාදිය යුතු නියමිත දිනයේ සිට ජූලි මස තිස්එක් වන දින දක්වා වන කාලය සඳහා මධ්‍යම අධිකාරිය විසින් නියම කරනු ලබන, ප්‍රකාශය කළ යුතු තැනැත්තාගේ අවසන් මාසික දළ වැටුපෙන් තිහෙන් එකකට සමාන දෛනික පරිපාලන දඩ මුදලකට යටත් විය යුතු ය. පසුගිය මාස හය සඳහා අදාළ වන දළ වැටුපෙන් තිහෙන් එකකට සමාන වැඩි කරන ලද දෛනික පරිපාලන දඩ මුදලක්, අගෝස්තු මස පළමුවන දින සිට තිස්එක් වන දින දක්වා ප්‍රමාද වී ඉදිරිපත් කිරීම සඳහා ගෙවීමට නියම කෙරෙනු ඇත. අවස්ථාවෝචිත පරිදි, දඩ මුදල පාරිශ්‍රමිකයේ හෝ විශ්‍රාම ප්‍රතිලාභයේ අධිභාරයක් විය යුතු ය.

(3) මේ පනතේ 82 වන වගන්තිය යටතේ, තම මුල් පත්වීමේ ප්‍රකාශය, තත්කාර්ය ප්‍රකාශය හෝ ධුර කාලය අවසානයේ දී හෝ විශ්‍රාම යාමේ දී සිදු කරන ප්‍රකාශය නියමිත දිනයට එවීමට අපොහොසත් වන යම් තැනැත්තකු, මධ්‍යම අධිකාරිය විසින් නියම කරනු ලබන, ප්‍රකාශකයා අවසන් වරට ලබාගත් දළ මාසික වැටුපෙන් තිහෙන් එකකට සමාන දෛනික පරිපාලන දඩ මුදලකට යටත් විය යුතු ය. ගෙවීම් කිරීම සඳහා නියමිත දිනයට පසු දින දාහතරක් තෙක් ප්‍රමාදවීම් සඳහා දඩ මුදල නියම කරනු ලැබේ. එකී ප්‍රකාශය භාර දීමට නියමිතව තිබූ දිනයට පසු දින දාහතරක් විසිඅටක් අතර කාලය තුළ සිදු කරන ප්‍රමාද වී කරනු ලබන ගෙවීම් සඳහා පසුගිය මාස හය සඳහා ලබාගත් දළ මාසික වැටුප්වල තිහෙන් එකකට සමාන වැඩිකරන ලද දෛනික පරිපාලන දඩ මුදල් පනවනු ලැබිය යුතු ය.

(4) ඡන්ද විමසීම සඳහා නාමයෝජනා සඳහා වන ඉල්ලුම් පත්‍රය සමඟ තම වත්කම් හා බැරකම් ප්‍රකාශය භාරදීමට අපොහොසත් වන යම් තැනැත්තකු, අදාළ ලිඛිත නීතිවල විධිවිධානවලට අනුකූලව දණ්ඩනයකට යටත් විය යුතු ය.

(5) වාර්ෂික ප්‍රකාශය හෝ පශ්චාත් විග්‍රාම ප්‍රකාශය අවස්ථාවෝචිත පරිදි, අදාළ වර්ෂයේ සැප්තැම්බර් පළමු වන දා තෙක් යැවීමට අපොහොසත් වන තැනැත්තකු විසින් වරදක් සිදු කරනු ලබන අතර, මහෙස්ත්‍රාත්වරයකු ඉදිරිපිට පවත්වනු ලබන ලඝු නඩු විභාගයකින් පසු වරදකරු කිරීමේ දී, එකී තැනැත්තා විසින් අවසන් වරට ලබාගත් මාස දොළහක දළ වැටුප්වලට සමාන දඩ මුදලකට හෝ අවුරුද්දකට නොවැඩි දෙයාකාරයෙන් එක් ආකාරයක කාලයක් සඳහා බන්ධනාගාරගත කිරීමකට හෝ එකී දඩ මුදල සහ බන්ධනාගාරගත කිරීම යන දෙකට ම හෝ යටත් විය යුතු ය:

එසේම තවදුරටත්, කොමිෂන් සභාව විසින්, සත්‍යායනය කිරීමේ කාර්ය සඳහා, එකී භාර නොදීම් පිළිබඳ විමර්ශනය කළ යුතු ය.

(6) පළමු පත්වීම් ප්‍රකාශය, තත්කාර්ය ප්‍රකාශය හෝ ධුර කාලය අවසානයේ දී හෝ විග්‍රාම යාමේ දී සිදු කරනු ලබන ප්‍රකාශය, නියමිත දිනට පසු දින විසිඅටක් ඇතුළත භාර දීමට අපොහොසත් වන යම් තැනැත්තකු, වරදක් සිදු කරන අතර මහෙස්ත්‍රාත්වරයකු ඉදිරිපිට පවත්වනු ලබන ලඝු නඩු විභාගයක දී, එකී තැනැත්තා-

(අ) යම් තැනැත්තකු විසින් තම පළමු පත්වීම් ප්‍රකාශය භාර දීමට අපොහොසත් වන අවස්ථාවක දී, රුපියල් ලක්ෂයක්;

(ආ) යම් තැනැත්තකු විසින් තම තත්කාර්ය ප්‍රකාශය භාරදීමට අපොහොසත් වන අවස්ථාවක දී, රුපියල් ලක්ෂයක්; හෝ

(ඇ) යම් තැනැත්තකු විසින් තම ධුර කාලය අවසානයේ දී හෝ විග්‍රාම යාමේ දී සිදු කරනු ලබන ප්‍රකාශය භාරදීමට අපොහොසත් වන අවස්ථාවක දී, එකී තැනැත්තා අවසන් වරට ලබා ගත් දළ වැටුප,

ට සමාන දඩ මුදලකට හෝ අවුරුද්දකට නොවැඩි සිර දඬුවමකට හෝ දඩ මුදල හා සිර දඬුවම යන දෙකට ම හෝ යටත් විය යුතු ය:

එසේම තවදුරටත්, කොමිෂන් සභාව විසින්, සත්‍යායනය කිරීමේ කාර්ය සඳහා භාර නොදීම් පිළිබඳ විමර්ශනය කළ යුතු ය.

(7) (අ) යම් ප්‍රකාශයක යම් අසත්‍ය ප්‍රකාශයක් සිදු කරන; හෝ

(ආ) යම් ප්‍රකාශයකින් යම් වත්කමක් හෝ බැරකමක් සිතාමතාම ඉවත් කරනු ලබන,

යම් තැනැත්තකු විසින් වරදක් සිදු කරන අතර, මහෙස්ත්‍රාත්වරයකු ඉදිරිපිට පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී එකී තැනැත්තා රුපියල් ලක්ෂ දෙකකට නොවැඩි දඩ මුදලකට හෝ අවුරුද්දකට නොවැඩි සිර දඬුවමකට හෝ දඩ මුදල සහ සිර දඬුවම යන දෙකට ම හෝ යටත් විය යුතු ය.

(8) සාධාරණ හේතුවක් නොමැතිව, කොමිෂන් සභාව විසින් නියම කරනු ලැබිය හැකි අතිරේක තොරතුරු සැපයීමට අපොහොසත් වන යම් තැනැත්තකු, වරදක් සිදු කරන අතර, මහෙස්ත්‍රාත්වරයකු ඉදිරිපිට පවත්වනු ලබන ලඝු නඩු විභාගයකින් පසු වරදකරු කරනු ලැබීමේ දී, එකී තැනැත්තා, රුපියල් ලක්ෂයකට නොවැඩි දඩ මුදලකට හෝ දෙසාකාරයෙන් එක් ආකාරයක අවුරුද්දකට නොවැඩි සිර දඬුවමකට හෝ දඩ මුදල සහ සිර දඬුවම යන දෙකට ම හෝ යටත් විය යුතු ය.

(9) (6) වන හෝ (7) වන උපවගන්ති යටතේ වරදකට වරදකරු වන යම් තැනැත්තකු විසින්, වරදකරු කරනු ලැබූ දිනයට පසු දින දාහතරක කාලය ඇතුළත හෝ එකී වරදකරු කිරීමට එරෙහිව අභියාචනය කරනු ලබන අවස්ථාවක දී, එකී වරදකරු කිරීම සහතික කොට ප්‍රකාශ කිරීමෙන් පසු දින දාහතරක කාලය ඇතුළත, 81 වන වගන්තියේ සඳහන් කරනු ලැබ ඇති වත්කම් සහ බැරකම් ප්‍රකාශය ඉදිරිපත් කළ යුතු ය. මේ කොටසේ 79 වගන්තියේ විධිවිධාන සහ ඊට පෙරාතුව වූ වෙනත් වගන්තිවල විධිවිධාන අවශ්‍ය වෙනස් කිරීම් සහිතව 81 වන වගන්තිය යටතේ යම් වත්කම් සහ බැරකම් ප්‍රකාශයන්ට එය අදාළ වන තාක් දුරට සහ ඒ ආකාරයෙන් ම මේ උපවගන්තිය යටතේ එකී තැනැත්තා විසින් සිදු කරනු ලබන යම් වත්කම් සහ බැරකම් ප්‍රකාශයකට අදාළ කරගත යුතු ය.

(10) යම් තැනැත්තකු (7) වන උපවගන්තියේ (ආ) ඡේදය යටතේ වන වරදකට වරදකරු වන අවස්ථාවක දී, එකී වරද සිදු කරන ලද්දේ යම් වත්කමක් සම්බන්ධයෙන් ද එම වත්කම එකී වරදකරු කිරීම ප්‍රකාරව සියලු බැඳීම්වලින් නිදහස්ව රජය සතු වනු ලැබිය යුතු ය.

(11) ඉහත (10) වන උපවගන්තිය යටතේ යම් වත්කමක් රජය සතු වනු ලැබීම-

(අ) රජය සතු කිරීමේ නියෝගය සහතික කිරීමේ හෝ පිළිගැනීමේ අභියාචන තීරණය මත, රජය සතු කිරීමේ නියෝගයට එරෙහිව අභියාචනාධිකරණය වෙත හෝ ශ්‍රේෂ්ඨාධිකරණය වෙත අභියාචනයක් ඉදිරිපත් කරනු ලැබ ඇති අවස්ථාවක දී එකී රජය සතු කිරීමේ නියෝගය සහතික කරමින් හෝ පිළිගනිමින් තීරණය දීම; හෝ

(ආ) රජය සතු කිරීමේ නියෝගයට එරෙහිව අභියාචනයක් ශ්‍රේෂ්ඨාධිකරණයට ඉදිරිපත් කරනු ලැබිය හැකි කාලය ඉකුත් වූ පසුව, එකී රජය සතු කිරීමේ නියෝගයට එරෙහිව කිසිදු අභියාචනයක් අභියාචනාධිකරණය වෙත ඉදිරිපත් කරනු ලැබ නොමැති අවස්ථාවක දී,

බලාත්මක විය යුතු ය.

(12) මධ්‍යම අධිකාරිය විසින් මේ පරිච්ඡේදය යටතේ යම් තැනැත්තකු වෙත පනවනු ලබන සියලු පරිපාලන දඩ මුදල්, අවස්ථාවෝචිත පරිදි, එකී තැනැත්තාගේ පාරිශ්‍රමික හෝ විශ්‍රාම ප්‍රතිලාභය මත අධිභාරයක් ලෙස අය කරනු ලැබිය යුතු අතර, කොමිෂන් සභාවේ අරමුදලට ප්‍රේෂණය කළ යුතු ය.

අතිරේක
තොරතුරු ඉල්ලා
සිටීමට කොමිෂන්
සභාවට ඇති
බලතල

91. මධ්‍යම අධිකාරිය විසින්, යම් ඕනෑම අවස්ථාවක දී, කොමිෂන් සභාව විසින් නියම කරනු ලැබිය හැකි යම් අතිරේක තොරතුරු-

(අ) මේ කොටස යටතේ වත්කම් සහ බැරකම් ප්‍රකාශයක් ඉදිරිපත් කර ඇති සහ මේ කොටස යටතේ ඉදිරිපත් කළ යම් තොරතුරු හෝ ප්‍රකාශය භාවිත කරන යම් තැනැත්තකුගෙන්; හෝ

(ආ) වෙනත් යම් තැනැත්තකුගෙන්, යම් තොරතුරු, වාර්තා හෝ ලේඛන,

කොමිෂන් සභාව විසින් මේ පනතේ I වන කොටස යටතේ එහි කටයුතු ඉටු කිරීම සඳහා ඉල්ලා සිටිය හැකි ය.

92. පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ කොටසේ "වත්කම් සහ බැරකම්" යන්නෙන්, ශ්‍රී ලංකාව ඇතුළත හෝ පිටත, සෘජුව හෝ අර්ථදායක ලෙස හිමි නියෝග මගින් එහි විස්තර නියම කරනු ලැබිය යුතු වත්කම්, බැරකම්, ආදායම්, වියදම් සහ පොලී මුදල් අදහස් වේ.

වත්කම් සහ බැරකම්

III වන කොටස

I වන පරිච්ඡේදය

අල්ලස් හෝ දූෂණවලට අදාළ වැරදි

93. (අ) ශ්‍රේෂ්ඨාධිකරණයේ, අභියාචනාධිකරණයේ හෝ මහාධිකරණයේ යම් විනිසුරුවරයකුට, අධිකරණ නිලධරයකුට, විනිශ්චය සභාවක හෝ ආයතනයක සාමාජිකයකුට හෝ අර්ධ අධිකරණ බලය ක්‍රියාත්මක කරන තැනැත්තකුට හෝ පාර්ලිමේන්තු මන්ත්‍රීවරයකුට, පළාත් සභා මන්ත්‍රීවරයකුට හෝ පළාත් පාලන ආයතනයක සභිකයකුට එකී විනිසුරුවරයා, නිලධරයා, තැනැත්තා හෝ මන්ත්‍රීවරයා විසින් තම අධිකරණමය තත්ත්වයෙන් මන්ත්‍රීවරයකුගේ හෝ සභිකයකුගේ තත්ත්වයෙන් යම් ක්‍රියාවක් කරනු ලැබීමට හෝ නොකරනු ලැබීමට පෙලඹවීමක් ලෙස හෝ ත්‍යාගයක් ලෙස යම් තුටු පඬුරක් පිරිනමන; හෝ

ශ්‍රේෂ්ඨාධිකරණයේ, අභියාචනාධිකරණයේ, මහාධිකරණයේ විනිසුරුවරුන්, අධිකරණ නිලධරයන්, විනිශ්චය සභාවක හෝ ආයතනයක සාමාජිකයන් සහ අර්ධ අධිකරණ බලය ක්‍රියාත්මක කරන තැනැත්තන් සහ පාර්ලිමේන්තු සහ පළාත් සභා මන්ත්‍රීවරුන්ගේ සහ පළාත් පාලන ආයතන සභිකයන්ගේ අල්ලස්

(ආ) ශ්‍රේෂ්ඨාධිකරණයේ, අභියාචනාධිකරණයේ හෝ මහාධිකරණයේ විනිසුරුවරයකුට සිටිමින් හෝ අධිකරණ නිලධරයකුට සිටිමින් හෝ විනිශ්චය සභාවක හෝ ආයතනයක සාමාජිකයකුට සිටිමින් හෝ අර්ධ අධිකරණ බලය ක්‍රියාත්මක කරන තැනැත්තකුට සිටිමින් හෝ පාර්ලිමේන්තු මන්ත්‍රීවරයකු හෝ පළාත් සභාවක මන්ත්‍රීවරයකුට හෝ පළාත් පාලන ආයතනයක සභිකයකුට සිටිමින් එකී අධිකරණමය තත්ත්වයෙන් හෝ මන්ත්‍රීවරයකුගේ තත්ත්වයෙන් යම් ක්‍රියාවක් කිරීම හෝ නොකර හැරීම සඳහා පෙලඹවීමක් ලෙස හෝ ත්‍යාගයක් ලෙස යම් තුටු පඬුරක් ඉල්ලා සිටින හෝ පිළිගනු ලබන,

යම් තැනැත්තකු මේ පනත යටතේ අල්ලස් වරදක් සිදු කරනු ලබන අතර වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවකට බරපතළ වැඩ සහිත බන්ධනාගාරගත කිරීමකට යටත් විය යුතු ය.

රජයේ සේවකයන්ගේ සම්මුඛ පරීක්ෂණයක් සඳහා පාර්ලිමේන්තු මන්ත්‍රීවරුන්, පළාත් සභා මන්ත්‍රීවරුන් හෝ පළාත් පාලන ආයතන සභිකයන් විසින් තුටු පවුරු පිළිගැනීම

94. (අ) යම් තැනැත්තකු වෙනුවෙන් යම් රජයේ සේවකයකු සම්මුඛ පරීක්ෂණයකට භාජනය කිරීම සඳහා; හෝ
- (ආ) අධිකරණ හෝ අර්ධ අධිකරණ බලතල ක්‍රියාත්මක කරන රජයේ සේවකයකු ඉදිරියේ යම් තැනැත්තකු වෙනුවෙන් පෙනී සිටීම සඳහා,

පෙලඹවීමක් හෝ පිරිනැමීමක් ලෙස යම් තුටු පවුරු ඉල්ලා සිටින හෝ පිළිගන්නා යම් පාර්ලිමේන්තු මන්ත්‍රීවරයකු, පළාත් සභා මන්ත්‍රීවරයකු හෝ පළාත් පාලන ආයතනයක සභිකයකු මේ පනත යටතේ වරදක් සිදු කරන අතර වරදකරු කරනු ලැබීමේ දී රුපියල් මිලියනයකට නොවැඩි දඩයකට සහ වසර හතක් නොඉක්මවන කාලයකට බරපතළ වැඩ සහිත බන්ධනාගාරගත කිරීමකට යටත් විය යුතු ය:

එසේ වුව ද, රජයේ සේවකයකු සාමාජිකයකු නොවන අධිකරණයක් ඉදිරියේ හෝ ව්‍යවස්ථාපිත විනිශ්චය සභාවක් ඉදිරියේ පාර්ලිමේන්තු මන්ත්‍රීවරයකු නීතිඥයකු ලෙස පෙනී සිටීම මේ වගන්තියේ පරාක්‍රම වූ විධිවිධාන යටතේ වරදක් නොවිය යුතු ය.

ඉලෙක්ට්‍රොනික චන්කම් ප්‍රකාශන පද්ධතියට නීති විරෝධීව ප්‍රවේශ වීම වරදක් විය යුතු බව

95. මධ්‍යගත ඉලෙක්ට්‍රොනික පද්ධතියට නීති විරෝධීව හෝ නිසි අවසරයක් නොමැතිව ප්‍රවේශයක් ලබාගන්නා යම් තැනැත්තකු වරදක් සිදු කරන අතර වරදකරු කිරීමේ දී රුපියල් මිලියනයකට නොවැඩි දඩයකට සහ වසර හතක් නොඉක්මවන කාලසීමාවකට බරපතළ වැඩ සහිත බන්ධනාගාරගත කිරීමකට යටත් විය යුතු ය.

පොලිස් නිලධාරීන්, සාම නිලධාරීන් සහ වෙනත් රජයේ සේවකයන් අල්ලස් ගැනීම

96. (අ) යම් තත්ත්වයකින් සේවයේ නිරත වී ඇති යම් පොලිස් නිලධාරියකුට, සාම නිලධාරියකුට හෝ වෙනත් රජයේ සේවකයකුට වරදකරුවන්ට එරෙහිව නඩු පැවරීම, රඳවා තබා ගැනීම හෝ දඬුවම් කිරීම සඳහා හෝ අධිකරණයේ යම් නිලධාරියකුට එම නිලධාරියා විසින්, නිසි පරිදි යුක්තිය පසිඳීම කෙරෙහි මැදිහත්වීම සඳහා පෙලඹවීමක් හෝ පිරිනැමීමක් ලෙස හෝ යම් වරදක්

සිදු කිරීම සඳහා කුමන්ත්‍රණ කිරීම හෝ පහසුකම් සැලැස්වීම හෝ යම් වරදකරුවකු රඳවා තබා ගැනීමෙන් හෝ දඬුවම් කිරීමෙන් ආරක්ෂා කිරීම සඳහා හෝ යම් තැනැත්තකුට තුවාල සිදු කිරීමක් හෝ හානියක් වන පරිදි ඔහුගේ නිල බලතල අවහා විනය සඳහා යම් අල්ලස් සපයන තැනැත්තකු; හෝ

(ආ) එවැනි යම් නිලධාරියකු හෝ සේවකයකු වෙමින් මේ වගන්තියේ (අ) ඡේදයේ සඳහන් කර ඇති පරිදි යම් මැදිහත් වීමක්, කුට්ටනය කිරීමක්, පහසුකම් සැලසීමක්, ආරක්ෂා කිරීමක් හෝ අයුතු භාවිතයක් සඳහා පෙලඹවීමක් හෝ ප්‍රදානයක් ලෙස යම් තුටු පඬුරක් ඉල්ලා සිටින හෝ පිළිගන්නා තැනැත්තකු,

මේ පනත යටතේ අල්ලස් දීමේ වරදක් සිදු කරන අතර වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයකට බරපතල වැඩ සහිත බන්ධනාගාරගත කිරීමකට යටත් විය යුතු ය.

97. (අ) යම් කාර්යයක් ඉටුකිරීම, යම් සේවාවක් සැපයීම, යම් දෙයක් සිදු කිරීම හෝ යම් ද්‍රව්‍යයක්, උපකරණයක් හෝ දෙයක් සැපයීම සඳහා හෝ එවැනි යම් ගිවිසුමක් ක්‍රියාවේ යෙදවීම සඳහා හෝ එහි නියම කරන ලද මිලක් හෝ ප්‍රතිෂ්ඨාවක් හෝ එහි ඇතුළත් දේ සම්බන්ධයෙන් ගෙවිය යුතු යම් සහනාධාරයක් ගෙවීම සඳහා රජය සමඟ යම් ගිවිසුමක් ඇති කර ගැනීම ප්‍රවර්ධනය කිරීමේ දී යම් රජයේ සේවකයකුගේ සහාය දීම හෝ බලපෑම භාවිත කිරීම සඳහා පෙලඹවීමක් හෝ ප්‍රදානයක් ලෙසට ඒ රජයේ සේවකයාට තුටු පඬුරක් දෙන තැනැත්තකු; හෝ

ගිවිසුම්වලට අදාළව සහාය ලබාදීමට හෝ බලපෑමක් සිදු කිරීම සඳහා අල්ලස්

(ආ) මේ වගන්තියේ (අ) ඡේදයේ සඳහන් කළ පරිදි යම් ඕනෑම ගිවිසුමක් ඇති කර ගැනීම ප්‍රවර්ධනය කිරීමේ දී හෝ එවැනි යම් ගිවිසුමක් ක්‍රියාවේ යෙදවීමේ දී හෝ එහි නියම කර ඇති මිලක් හෝ ප්‍රතිෂ්ඨාවක් හෝ ඒ සම්බන්ධයෙන් ගෙවිය යුතු යම් සහනාධාරයක් ගෙවීමේ දී සහාය ලබා දීම සඳහා හෝ ඒ කෙරෙහි බලපෑම් සිදු කිරීම සඳහා පෙලඹවීමක් හෝ ප්‍රදානයක්

ලෙස යම් තුටු පඬුරක් ඉල්ලා සිටින හෝ පිළිගන්නා රජයේ සේවකයකු වන තැනැත්තකු,

වරදක් සිදු කරන අතර, වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය.

ටෙන්ඩර් ඉල්ලා අස්කර ගැනීම සඳහා සපයන අල්ලස්

98. (අ) යම් කාර්යයක් ඉටු කිරීම, යම් සේවාවක් සැපයීම, යම් දෙයක් සිදු කිරීම හෝ යම් භාණ්ඩ, ද්‍රව්‍ය හෝ දේ සැපයීම සඳහා කොන්ත්‍රාත්තුවක් රජයෙන් ලබාගැනීමට අරමුණු කරන, ඒ කොන්ත්‍රාත්තුව සඳහා ටෙන්ඩරයක් ඉදිරිපත් කර ඇති යම් තැනැත්තකුට ඒ ටෙන්ඩරය ඔහු විසින් ඉල්ලා අස්කර ගැනීම සඳහා පෙලඹවීමක් හෝ ප්‍රදානයක් ලෙස තුටු පඬුරක් පිරිනමන යම් තැනැත්තකු; හෝ

(ආ) (අ) ඡේදයේ නිශ්චිතව දක්වා ඇති, ඔහු විසින් ඒ කොන්ත්‍රාත්තුව සඳහා ඉදිරිපත් කළ ටෙන්ඩරය ඔහු විසින් ම ඉල්ලා අස්කර ගැනීම සඳහා පෙලඹවීමක් හෝ ප්‍රදානයක් ලෙස යම් තුටු පඬුරක් ඉල්ලා සිටින හෝ පිළිගන්නා තැනැත්තකු,

මේ පනත යටතේ අල්ලස් වරදක් සිදු කරන අතර, වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය.

රජයේ කටයුතු සම්බන්ධයෙන් අල්ලස්

99. (අ) යම් රජයේ සේවකයකුගේ යම් නිල කටයුත්තක් ඉටු කිරීම හෝ ඉටු නොකිරීම හෝ එම රජයේ සේවකයා හෝ වෙනත් යම් රජයේ සේවකයකු විසින් යම් නිල කටයුත්තක් ඉටු කිරීම, කඩිනම් කිරීම, ප්‍රමාද කිරීම, බාධා කිරීම හෝ වැළැක්වීම සඳහා හෝ රජය සමඟ යම් කටයුත්තක දී යම් තැනැත්තකුට සහාය දීම, අනුග්‍රහ ලබා දීම, බාධා කිරීම හෝ ප්‍රමාද කිරීම සඳහා පෙලඹවීමක් හෝ ප්‍රදානයක් ලෙස රජයේ සේවකයකුට යම් තුටු පඬුරක් පිරිනමන යම් තැනැත්තකු;

(ආ) මේ වගන්තියේ (අ) ඡේදයේ සඳහන් කරන ලද පරිදි ඔහුගේ යම් නිල කටයුත්තක් ඉටු කිරීම හෝ ඉටුකිරීමෙන් වැළකීම සඳහා හෝ එවැනි යම් නිල කටයුත්තක් ඉටු කිරීම කඩිනම් කිරීම, ප්‍රමාද කිරීම, බාධා කිරීම, වැළැක්වීම, සහාය දීම හෝ අනුග්‍රහ දැක්වීම සඳහා පෙලඹවීමක් හෝ ප්‍රදානයක් ලෙස යම් තුටු පඬුරක් අයදින හෝ පිළිගන්නා රජයේ සේවකයකු වන යම් තැනැත්තකු; හෝ

(ඇ) යම් තුටු පඬුරක් අයදින හෝ පිළිගන්නා රජයේ සේවකයකු වන තැනැත්තකු,

මේ පනත යටතේ අල්ලස් වරදක් සිදු කරන අතර, වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය:

එසේ වුව ද, (105 වන අධිකාරය වූ) වෛද්‍ය ආඥාපනතේ 35 වන වගන්තිය යටතේ රජයේ නිලධාරියකු වන වෛද්‍ය වෘත්තිකයකුට යම් තුටු පඬුරක් අයදීමට හෝ පිළිගැනීමට අයිතිය ලබා නොදෙන්නේ ය.

100. (අ) (i) යම් තැනැත්තකු ඔහුගේ සහායෙන් යම් හිමිකමක් සම්පූර්ණ හෝ අර්ධ වශයෙන් රජයෙන් ගෙවීම සඳහා;
- (ii) පළමුව සඳහන් කළ තැනැත්තා හෝ වෙනත් යම් තැනැත්තකු යම් නිලයකට පත් කිරීමේ දී ඒ තැනැත්තාගේ සහාය හෝ උපකාරය සඳහා;
- (iii) වෙනත් යම් තැනැත්තකු යම් නිලයකට පත් කිරීම වැළැක්වීම සඳහා;
- (iv) රජයේ යම් දෙපාර්තමේන්තුවක, කාර්යාලයක හෝ ආයතනයක යම් තැනැත්තකුගේ යම් රැකියාවක් සඳහා හෝ පළමුව සඳහන් කළ තැනැත්තාගේ යම් රැකියාවක් සඳහා හෝ සැපයීම හෝ ලබා ගැනීම සඳහා උපකාර කිරීම සඳහා;

හිමිකම් පෑම්, ගෙවීම්, පත්කිරීම්, රැකියා ප්‍රදාන, බදුකර සහ වෙනත් ප්‍රතිලාභ සම්බන්ධයෙන් අල්ලස්

(v) රජයේ දෙපාර්තමේන්තුවක්, කාර්යාලයක් හෝ ආයතනයක් වෙතත් යම් තැනැත්තකු සඳහා රැකියාවක් ලබා දීම වැළැක්වීම සඳහා;

(vi) පළමුව සඳහන් කළ තැනැත්තාට හෝ වෙනත් යම් තැනැත්තකුට රජයෙන් යම් ප්‍රදානයක්, බද්දක්, සේවාවක්, අනුග්‍රහයක්, වාසියක් හෝ වෙනත් ප්‍රතිලාභ ඔහු විසින් සැපයීම හෝ ලබා ගැනීම තහවුරු කිරීම සඳහා උදව් දීම සඳහා; හෝ

(vii) වෙනත් යම් තැනැත්තකු සඳහා එවැනි යම් ප්‍රදාන, බදු දීම, සේවා, අනුග්‍රහ, වාසි හෝ වෙනත් ප්‍රතිලාභ ලබාදීම වැළැක්වීම සඳහා,

පෙළඹවීමක් හෝ ප්‍රදානයක් හෝ ලෙස යම් තැනැත්තකුට යම් තුටු පඬුරු පිරිනමන; හෝ

(ආ) මේ වගන්තියේ (අ) ඡේදයේ (i) වන , (ii) වන, (iii) වන, (iv) වන, (v) වන, (vi) වන සහ (vii) වන යන අනුඡේදවල නිශ්චිතව සඳහන් කරන ලද යම් ක්‍රියාවක් ඔහු විසින් කිරීම සඳහා පෙළඹවීමක් හෝ ප්‍රදානයක් ලෙස යම් තුටු පඬුරක් අයදින හෝ පිළිගන්නා,

යම් තැනැත්තකු මේ පනත යටතේ වරදක් සිදු කරන අතර වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය.

රජය සමඟ
සම්බන්ධතාවයක්
දක්වන
තැනැත්තන් විසින්
රජයේ
සේවකයන්ට දෙන
අල්ලස්

101. (අ) රජයේ යම් දෙපාර්තමේන්තුවක්, කාර්යාලයක් හෝ ආයතනයක් හරහා රජය සමඟ කවර හෝ ආකාරයක සම්බන්ධතාවක් දක්වන තැනැත්තකු විසින් ඒ දෙපාර්තමේන්තුවේ, කාර්යාලයේ හෝ ආයතනයේ සේවයේ නියුතු යම් රජයේ සේවකයකුට යම් තුටු පඬුරු පිරිනමන;

(ආ) රජයේ යම් දෙපාර්තමේන්තුවක්, කාර්යාලයක් හෝ ආයතනයක් හරහා රජය සමඟ යම් ආකාරයක ගනුදෙනු කරනු ලැබ එසේ කිරීමට පෙර වසරක් ඇතුළත හෝ එසේ කිරීමෙන් වසරක් තුළ ඒ

දෙපාර්තමේන්තුවේ, කාර්යාලයේ හෝ ආයතනයේ සේවයේ නියුතු යම් රජයේ සේවකයකුට යම් තුටු පඬුරක් පිරිනමන; හෝ

(ඇ) මේ වගන්තිය යටතේ වරදක් වන්නා වූ, පිරිනැමීමක් වන යම් තුටු පඬුරක් අයදින හෝ පිළිගන්නා රජයේ සේවකයකු වන යම් තැනැත්තකු,

මේ පනත යටතේ අල්ලස් වරදක් සිදු කරන අතර වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය.

102. (අ) (i) යම් පළාත් සභාවකට, පළාත් පාලන ආයතනයකට, උපලේඛනගත ආයතනයකට හෝ, පාලන මණ්ඩලයකට හෝ එහි කමිටුවකට භාරදෙන ලද යම් පියවරකට, යෝජනා සම්මතයකට හෝ ප්‍රශ්නයකට අනුග්‍රහයක් ලෙස හෝ එරෙහිව ඒ පළාත් සභාවේ පළාත් පාලන ආයතනයේ, උපලේඛනගත ආයතනයේ හෝ පාලන මණ්ඩලයේ හෝ එහි කමිටුවක දී යම් සාමාජිකයකු විසින් ඡන්දය දීම හෝ ඡන්දය දීමෙන් වැළකීම සඳහා;

(ii) යම් සාමාජිකයකු විසින් කටයුතු ඉටු කිරීම හෝ ඉටු කිරීමෙන් වැළැක්වීමේ හෝ ඔහුගේ සහායෙන් යම් රාජකාරි කටයුත්තක් ලබා ගැනීම කඩිනම් කිරීම, ප්‍රමාද කිරීම, බාධා කිරීම හෝ ඉටුකිරීමෙන් වැළකීම සඳහා; හෝ

(iii) ඒ සාමාජිකයාගේ සහායෙන්, යම් තැනැත්තකු වෙනුවෙන් යම් ඡන්දයක් සම්මත කිරීම හෝ යම් කොන්ත්‍රාත්තුවක් හෝ වාසියක් ප්‍රදානය කිරීම සලසනු ලැබීම හෝ වැළැක්වීම සඳහා,

පෙලඹවීමක් හෝ ප්‍රදානයක් ලෙස පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ උපලේඛනගත ආයතනයක පාලන මණ්ඩලයක යම් සාමාජිකයකුට තුටු පඬුරක් ප්‍රදානය කරන;

පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ උපලේඛනගත ආයතනයක පාලන මණ්ඩලයක සාමාජිකයකුගේ අල්ලසක් සහ පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ එකී උපලේඛනගත ආයතනයක පාලන මණ්ඩලයක නිලධාරියකුගේ අල්ලසක්

(ආ) (i) යම් නිලධාරියකුගේ හෝ සේවකයකුගේ යම් නිල කටයුත්තක් ඉටුකිරීමේ හෝ ඉටුකිරීමෙන් වැළැක්වීමේ හෝ ඔහුගේ සහායෙන් සැලසීම, කඩිනම් කිරීම, ප්‍රමාද කිරීම, බාධා කිරීම හෝ ඉටුකිරීමෙන් වැළකීම සඳහා හෝ;

(ii) යම් තැනැත්තකු වෙනුවෙන් යම් කොන්ත්‍රාත්තුවක් හෝ වාසියක් ප්‍රදානය කිරීම හෝ යම් ඡන්දයක් සම්මත කිරීමක දී ඒ නිලධාරියාගේ හෝ සේවකයාගේ සහාය ලබා ගැනීම හෝ වැළැක්වීම සඳහා,

පෙලඹවීමක් හෝ ප්‍රදානයක් ලෙස යම් පළාත් පාලන ආයතනයක හෝ පළාත් සභාවක හෝ යම් උපලේඛනගත ආයතනයක යම් නිලධාරියකුට හෝ සේවකයකුට යම් තුටු පඩුරක් ලබා දෙන;

(ඇ) මේ වගන්තියේ (අ) ඡේදයේ සඳහන් මන්ත්‍රීවරයකුට, සහිකයකුට හෝ සාමාජිකයකුට සිටිමින් ඒ ඡේදයේ (i) වන, (ii) වන සහ (iii) වන අනුඡේදවල සඳහන් කරනු ලැබ ඇති යම් ක්‍රියාවක් කිරීම හෝ නොකර සිටීමක් සඳහා පෙලඹවීමක් හෝ ප්‍රදානයක් ලෙස යම් තුටු පඩුරක් අයදින හෝ පිළිගන්නා; හෝ

(ඈ) (ආ) ඡේදයේ (i) වන, (ii) වන අනුඡේදවල සඳහන් කළ පරිදි යම් ක්‍රියාවක් හෝ යම් නොකර සිටීමක් සඳහා පෙලඹවීමක් හෝ ප්‍රදානයක් ලෙස යම් තුටු පඩුරක් අයදින හෝ පිළිගන්නා මේ වගන්තියේ (ආ) ඡේදයේ සඳහන් කරනු ලැබ ඇති යම් නිලධාරියකු හෝ සේවකයකු වන්නා වූ,

යම් තැනැත්තකු මේ පනත යටතේ අල්ලස් වරදක් සිදු කරන අතර වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය.

103. (අ) යම් පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ උපලේඛනගත ආයතනයක පාලන මණ්ඩලයක හෝ එහි කමිටුවක යම් රැස්වීමකට භාග්‍යෙන් ලද යම් වැඩපිළිවෙළකට, මෝසමකට, යෝජනා සම්මතයකට හෝ ප්‍රශ්නයකට පක්ෂව හෝ එරෙහිව තම ඡන්දය දීමට හෝ නොදීමට හෝ ඒ පළාත් සභාවේ, පළාත් පාලන ආයතනයේ, උපලේඛනගත ආයතනයේ, හෝ උපලේඛනගත ආයතනයේ පාලන මණ්ඩලයේ හෝ එහි කමිටුවක යම් රැස්වීමකට සහභාගී නොවන ලෙසට, ඒ පළාත් සභාවේ, පළාත් පාලන ආයතනයේ හෝ උපලේඛනගත ආයතනයේ හෝ උපලේඛනගත ආයතනයේ පාලන මණ්ඩලයේ හෝ එහි කමිටුවක යම් සාමාජිකයකුට යම් තර්ජනය කිරීමකින්, රැවටීමකින්, සත්‍ය යටපත් කිරීමකින් හෝ වෙනත් නීත්‍යානුකූල නොවන ආකාරයෙන් බලපෑමක් සිදු කිරීමට තැත්කරනු ලබන තැනැත්තකු; හෝ

පළාත් සභාවක,
පළාත් පාලන
ආයතනයක,
උපලේඛනගත
ආයතනයක හෝ
උපලේඛනගත
ආයතනයක පාලන
මණ්ඩලයක
සාමාජිකයකුගේ
ඡන්දයට බලපෑම්
කිරීමට තර්ජන
සහ වංචාව යොදා
ගැනීම

(ආ) පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ උපලේඛනගත ආයතනයක පාලන මණ්ඩලයක යම් සාමාජිකයකුට හෝ යම් නිලධාරියකුට හෝ සේවානියකුට යම් ඡන්දයක් ලබා ගැනීමට සහය ලබා දීමට හෝ සම්මත කිරීම වැළැක්වීමට හෝ යම් තැනැත්තකුට පක්ෂව යම් කොන්ත්‍රාත්තුවක් හෝ වාසියක් ප්‍රදානය කිරීමට සැලසීමේ දී හෝ වැළැක්වීමේ දී හෝ යම් නිල කටයුත්තක් කිරීමට හෝ කිරීමෙන් වැළැක්වීමට හෝ නිල කටයුත්තක් කිරීමට සැලසීමේ දී, කඩිනම් කිරීමේ දී, ප්‍රමාද කිරීමේ දී, බාධා කිරීමේ දී හෝ වැළැක්වීමේ දී සහාය දී (අ) ඡේදයේ පරිදි යම් ආකාරයකින් බලපෑම් කිරීමට ප්‍රයත්න දරන යම් තැනැත්තකු,

මේ පනත යටතේ වරදක් සිදු කරන අතර වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයකට බරපතළ වැඩ සහිත බන්ධනාගාරගත කිරීමකට යටත් විය යුතු ය.

වෙළෙඳාමේ දී
බලපෑම

104. (1) තමා හෝ අන් අයකු සඳහා රජයේ යම් වරප්‍රසාද හෝ සේවා ලබා ගැනීමේ අරමුණින් රජයේ සේවකයකුට හෝ වෙනත් යම් තැනැත්තකු වෙත බලපෑම් කිරීම පිණිස යම් තුටු පඬුරක් සෘජුව හෝ වක්‍රව එකී රජයේ සේවකයාට හෝ වෙනත් තැනැත්තාට පිරිනමන තැනැත්තකු අල්ලස් වරදක් සිදු කරන අතර වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයකට බරපතළ වැඩ සහිත බන්ධනාගාරගත කිරීමකට යටත් විය යුතු ය.

(2) (1) වන උපවගන්තියේ සඳහන් කරනු ලැබ ඇති පරිදි යම් තුටු පඬුරක් සෘජුව හෝ වක්‍රාකාරව ඉල්ලා සිටින හෝ පිළිගන්නා යම් රජයේ සේවකයකු හෝ වෙනත් අන් අයකු අල්ලස් වරදක් සිදු කරන අතර වරදකරු කිරීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලයකට බරපතළ වැඩ සහිත බන්ධනාගාරගත කිරීමකට යටත් විය යුතු ය.

විදේශීය රජයේ
සේවකයකුට
අල්ලස් දීම

105. (1) විදේශීය රජයේ සේවකයකුට-

(අ) ජාත්‍යන්තර ව්‍යාපාර මෙහෙය වීමේ දී කොන්ත්‍රාත්තුවක්, ව්‍යාපාරයක් හෝ වාසියක් ලබාගැනීම හෝ රඳවා ගැනීම පිණිස; සහ

(ආ) එකී විදේශීය රජයේ සේවකයා නිල කාර්යයන් ක්‍රියාත්මක කිරීමේ දී විදේශීය රජයේ සේවකයා විසින් නිල කාර්යයක් උල්ලංඝනය වන ආකාරයෙන් ක්‍රියාවක් සිදු කිරීම හෝ ක්‍රියා කිරීමෙන් වැළකී සිටීම පිණිස හෝ අදාළ විදේශීය රාජ්‍යයක හෝ ජාත්‍යන්තර සංවිධානයේ යම් කටයුත්තකට හෝ තීරණයකට බලපෑම් කිරීමට එකී විදේශීය රජයේ සේවකයා හෝ වෙනත් තැනැත්තාගේ තත්ත්වය භාවිත කිරීම පිණිස,

තුටු පඬුරක් පිරිනමන තැනැත්තකු, මේ පනත යටතේ අල්ලස් වරදක් සිදු කරන අතර වරදකරු කරනු ලැබීමේ දී රුපියල් මිලියන එකකට නොවැඩි දඩයකට හෝ වසර හතක් නොඉක්මවන කාලසීමාවකට බරපතළ වැඩ සහිත බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දෙකට ම හෝ යටත් විය යුතු ය.

(2) මේ වගන්තියේ කාර්ය සඳහා, ජාත්‍යන්තර ව්‍යාපාර යන්නට, ජාත්‍යන්තර ආධාර සැපයීම ඇතුළත් වේ.

(3) (අ) කටයුතු කළ යුතු හෝ කටයුතු කිරීමෙන් වැළකිය යුතු තැනහොත් වෙනත් තැනැත්තකු වෙනුවෙන් කටයුතු කළ යුතු හෝ කටයුතු කිරීමෙන් වැළකිය යුතු විදේශීය රජයේ සේවකයකුගේ ප්‍රතිලාභය සඳහා පිරිනමන ලද තුටු පඩුරක් ද යන්න නොතකා;

(ආ) පිරිනමන ලද තුටු පඩුරක් විදේශීය රජයේ සේවකයා ක්‍රියාවන් හෝ නොකර හැරීම්වලට සත්‍ය වශයෙන් ම බලපා තිබේ ද යන්න නොතකා; හෝ

(ඇ) විදේශීය රජයේ සේවකයකුට පිරිනමන ලද තුටු පඩුර එවැනි විදේශීය රජයේ සේවකයකුගේ තත්ත්වයෙන් පොලඹවනු ලැබීම සඳහා ඔහුට අදාළ ලිඛිත නීතිය මගින් අවසර දී ඇති ද හෝ නියමිත ද හෝ යන්න නොතකා,

මේ වගන්තිය යටතේ තුටු පඩුරක් පිරිනමනු ලබන යම් තැනැත්තකු මේ වගන්තිය යටතේ වරදක් සිදු කරනු ලබයි.

(4) (3) වන උපවගන්තියේ (ඇ) ඡේදයේ කාර්යයන් සඳහා විදේශීය රජයේ සේවකයකුට අදාළ වන ලිඛිත නීතිය යන්නෙන්-

(අ) බලපෑම සිදු කිරීමට අදහස් කරන තැනැත්තා බලපෑමට යටත් කිරීමට අපේක්ෂා කරනු ලබන්නේ විදේශීය රජයේ සේවකයකුගේ යම් කර්තව්‍ය ඉටුකිරීමක් ද එම කර්තව්‍ය ඉටු කිරීම සම්බන්ධයෙන් ශ්‍රී ලංකාවේ නීතිය අදහස් වේ; සහ

(ආ) (අ) ඡේදය අදාළ නොවන සහ විදේශීය රජයේ සේවකයා යම් ජාත්‍යන්තර සංවිධානයක නිලධාරියකු හෝ නියෝජිතයකු වන අවස්ථාවක දී, ඒ සංවිධානයේ ලිඛිත රීති අදහස් වේ;

එසේ වුව ද, (අ) සහ (ආ) ඡේද අදාළ නොවන අවස්ථාවක දී විදේශීය රජයේ සේවකයකු විදේශීය රජයේ සේවකයකු වන්නේ යම් රාජ්‍යයක් හෝ භූමි ප්‍රදේශයක් සම්බන්ධයෙන් ද එම රාජ්‍යයේ හෝ භූමි ප්‍රදේශයේ නීතිය-

- (i) යම් ලිඛිත ආණ්ඩුක්‍රම ව්‍යවස්ථාවක හෝ අදාළ රාජ්‍යයට හෝ භූමි ප්‍රදේශයට අදාළ වන්නා වූ නීතියක් යටතේ හෝ ඒ මගින් සාදන ලද යම් විධිවිධානයක; හෝ
- (ii) එසේ අදාළ කර ගත හැකි වන්නා වූ සහ ප්‍රකාශිත ලිඛිත මූලාශ්‍රයක සාක්ෂියක් වන යම් අධිකරණ තීරණයක,

ඇතුළත් වන තාක් දුරට එම නීතිය අදහස් වේ.

පුද්ගලික අංශයේ
අල්ලස්

106. (1) යම් තැනැත්තකු විසින් යම් ආර්ථික, මූල්‍ය හෝ වාණිජ කටයුතුවල දී පුද්ගලික අංශයේ ආස්ථිත්වයක අධ්‍යක්ෂවරයකු හෝ යම් තත්ත්වයකින් සේවය කරන යම් සේවකයකුට, ඉහත තැනැත්තා හෝ වෙනත් තැනැත්තකු වෙනුවෙන් හෝ ඔහුගේ කාර්යයන් ඉටුකිරීම උල්ලංඝනය වන පරිදි යම් ක්‍රියාවක් කිරීම පිණිස හෝ සිදු කිරීමෙන් වැළැක්වීම සඳහා සෘජුව හෝ වක්‍රව තුටු පඬුරක් පිරිනමන විට දී, ඒ තැනැත්තා මේ පනත යටතේ අල්ලස් වරදක් සිදු කරන අතර වරදකරු කරනු ලැබීමේ දී රුපියල් මිලියන එකකට නොවැඩි දඩයකට හෝ වසර හතක් නොඉක්මවන කාලසීමාවකට බරපතල වැඩ සහිත බන්ධනාගාරගත කිරීම හෝ එම දඩය සහ බන්ධනාගාර ගත කිරීම යන දෙකට ම හෝ යටත් විය යුතු ය.

(2) පුද්ගලික අංශයේ ආස්ථිත්වයක යම් තත්ත්වයකින් සේවය කරන යම් තැනැත්තකු විසින් හෝ යම් අධ්‍යක්ෂවරයකු විසින් ආර්ථික, මූල්‍ය හෝ වාණිජ කටයුතුවල දී, ඔහු හෝ වෙනත් තැනැත්තකු වෙනුවෙන් යම් ක්‍රියාවක් කිරීම පිණිස හෝ කාර්යයන් ඉටුකිරීම උල්ලංඝනය වන පරිදි යම් ක්‍රියාවක් සිදු කිරීමෙන් වැළැක්වීම පිණිස සෘජුව හෝ වක්‍රව වාසියක් ඉල්ලා සිටින විට හෝ පිළිගනු ලබන විට, ඒ සේවකයා හෝ අධ්‍යක්ෂවරයා මේ පනත යටතේ අල්ලස් වරදක් සිදු කරන අතර වරදකරු කරනු ලැබීමේ දී

රුපියල් මිලියන එකකට නොවැඩි දඩයකට හෝ වසර හතක් නොඉක්මවන කාලසීමාවකට බරපතල වැඩ සහිත බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

107. (1) යම් රජයේ සේවකයකු, සාමාජිකයකු, අධ්‍යක්ෂවරයකු හෝ සේවානියුක්තයකු වනු ලබන පොදු අධිකාරියක් එම රජයේ සේවකයාට හෝ ඒ රජයේ සේවකයා දැනුවත්ව ඒ රජයේ සේවකයාගේ ඥාතියකුට හෝ මිත්‍රයකුට හෝ සෘජු හෝ වක්‍ර සම්බන්ධතාවයක් ඇති යම් තැනැත්තකු, සමාගමක්, හවුල් ව්‍යාපාරයක් හෝ වෙනත් ව්‍යවසායක් සමඟ කටයුතු කිරීමට අරමුණු කරන අවස්ථාවක දී, ඒ රජයේ සේවකයා විසින් නොපමාව නියෝග මගින් නියම කරනු ලබන ආකාරයෙන් ඒ සම්බන්ධතාවයේ ස්වභාවය ඒ අධිකාරියට හෙළිදරව් කළ යුතු ය.

බැඳියාවන් පිළිබඳ සටහනක් ප්‍රකාශ කිරීමට අසමත් වීම

(2) යම් තැනැත්තකු, සමාගමක්, හවුල් ව්‍යාපාරයක් හෝ වෙනත් ව්‍යවසායකට අදාළව පොදු අධිකාරියක් විසින් ගන්නා තීරණයක් සම්බන්ධයෙන් යම් රජයේ සේවකයකුට හෝ එකී රජයේ සේවකයාගේ ඥාතියකුට හෝ මිත්‍රයකුට පුද්ගලික සම්බන්ධතාවයක් පවතින අවස්ථාවක දී, ඒ රජයේ සේවකයා විසින් ඒ තීරණයට අදාළ ඒ පොදු අධිකාරියේ යම් කටයුත්තක දී ඡන්දය දීම හෝ ඒ කටයුත්ත සඳහා සහභාගි වීම නොකළ යුතු ය.

(3) (1) වන හෝ (2) වන උපවගන්තිවල විධිවිධාන උල්ලංඝනය කරන යම් රජයේ සේවකයකු වරදක් සිදු කරන අතර මහාධිකරණය විසින් වරදකරු කිරීමේ දී රුපියල් මිලියන එකකට නොවැඩි දඩයකට හෝ වසර හතක් නොඉක්මවන කාලයක් සඳහා බරපතල වැඩ සහිත බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දෙකට ම හෝ යටත් විය යුතු ය.

(4) කොමිෂන් සභාව විසින්, රජයේ සේවකයන්ගේ බැඳියාවන් පිළිබඳ සටහනක් සම්බන්ධයෙන් කටයුතු කිරීම සහ ඒවා කළමනාකරණය කිරීම රීති මගින් නිශ්චිතව දැක්විය යුතු ය.

ක්‍රීඩා ඉසව්වලට
අදාළ වැරදි

108. (1) (අ) (i) ක්‍රීඩාවක් ඇරඹීමට හෝ ක්‍රීඩා ඉසව්වක ප්‍රතිඵලවලට බලපෑම් කරනු ලබන ඕනෑම ආකාරයක් ඇතුළුව යම් ක්‍රීඩා ඉසව්වක සුපිළිපත්තභාවයට හානි කරන හෝ තර්ජනයක් වන යම් ක්‍රියාවක් සංස්ථාපනය වන යම් ක්‍රියාවකට සහභාගී වීම වෙනුවෙන්; හෝ

(ii) මේ වගන්තියේ අරමුණු කරන ලද ක්‍රියාවක් කළමනාකාර අධ්‍යක්ෂවරයාට, ප්‍රධාන විධායක නිලධාරියාට හෝ අදාළ ක්‍රීඩා සංගමයක හෝ නියාමන අධිකාරියක සමාන තනතුරක් දරන වෙනත් යම් තැනැත්තකුට හෝ ආසන්නතම පොලිස් ස්ථානයට වාර්තා නොකිරීම වෙනුවෙන්; හෝ

(ආ) (අ) ඡේදයේ (i) වන අනුඡේදයේ අරමුණු කරන ලද පරිදි කටයුතු කිරීම සඳහා ප්‍රදානයක් ලෙස,

තම ප්‍රතිලාභය පිණිස හෝ ඒ අනෙක් තැනැත්තාගේ හෝ වෙනත් තැනැත්තකුගේ ප්‍රතිලාභය පිණිස වෙනත් යම් තැනැත්තකුගෙන් සෘජුව හෝ වක්‍රව යම් තුටු පඩුරක් පිළිගන්නා හෝ පිළිගැනීමට එකඟ වන හෝ අර්පණය කරන, තැනැත්තකු වරදක් සිදු කරනු ලබන අතර මහාධිකරණය විසින් වරදකරු කරනු ලැබීමේ දී රුපියල් මිලියන එකකට නොවැඩි දඩයකට හෝ වසර හතක් නොඉක්මවන කාලසීමාවක් සඳහා බරපතළ වැඩ සහිත බන්ධනාගාරගත කිරීමකට හෝ ඒ දඩය සහ බන්ධනාගාරගත කිරීම යන දෙකට ම හෝ යටත් විය යුතු ය.

(2) (අ) (i) ක්‍රීඩාවක් ඇරඹීමට හෝ ක්‍රීඩා ඉසව්වක ප්‍රතිඵලවලට බලපෑම් කරනු ලබන ඕනෑම ආකාරයක් ඇතුළුව යම් ක්‍රීඩා ඉසව්වක සුපිළිපත්තභාවයට හානි කරන හෝ තර්ජනයක් වන යම් ක්‍රියාවක් සංස්ථාපනය වන යම් ක්‍රියාවකට සහභාගී වීම වෙනුවෙන්; හෝ

(ii) මේ වගන්තියේ අරමුණු කරන ලද ක්‍රියාවක් කළමනාකාර අධ්‍යක්ෂවරයාට, ප්‍රධාන විධායක නිලධාරියාට හෝ අදාළ ක්‍රීඩා සංගමයක හෝ

නියාමන අධිකාරියක සමාන තනතුරක් දරන
වෙනත් යම් තැනැත්තකුට හෝ ඒ තැනැත්තාගේ
ආසන්නතම පොලිස් ස්ථානයට වාර්තා නොකිරීම
වෙනුවෙන්; හෝ

(ආ) (අ) ඡේදයේ අරමුණු කරන ලද පරිදි කටයුතු කිරීම
සඳහා ප්‍රදානයක් ලෙස,

ඒ අනෙක් තැනැත්තාගේ හෝ වෙනත් තැනැත්තකුගේ ප්‍රතිලාභය
පිණිස වෙනත් යම් තැනැත්තකුට සෘජුව හෝ වක්‍රව යම් තුටු පඩුරක්
ලබාදෙන හෝ ලබාදීමට එකඟ වන හෝ අර්පණය කරන,
තැනැත්තකු වරදක් සිදු කරනු ලබන අතර මහාධිකරණය විසින්
වරදකරු කරනු ලැබීමේ දී රුපියල් මිලියන එකකට නොවැඩි
දඩයකට හෝ වසර හතක් නොඉක්මවන කාලසීමාවක් සඳහා
බරපතල වැඩ සහිත බන්ධනාගාරගත කිරීමකට හෝ ඒ දඩය සහ
බන්ධනාගාරගත කිරීම යන දෙකට ම හෝ යටත් විය යුතු ය.

(3) ක්‍රීඩාවක ඇරඹීමට හෝ ක්‍රීඩා ඉසව්වක ප්‍රතිඵලවලට බලපෑම්
කරන යම් ඕනෑම ආකාරයක් ඇතුළුව යම් ක්‍රීඩා ඉසව්වක
සුළිපන්නභාවයට හානි කරනු ලබන හෝ ඊට තර්ජනයක්
සංස්ථාපනය වන යෝජනා ක්‍රමයක් සෘජුව හෝ වක්‍රව පවත්වාගෙන
යන, යම් තැනැත්තකු වරදක් සිදු කරන අතර මහාධිකරණයක්
විසින් වරදකරු කරනු ලැබීමේ දී රුපියල් මිලියන එකකට නොවැඩි
දඩයකට හෝ වසර හතක් නොඉක්මවන කාලසීමාවක් සඳහා
බරපතල වැඩ සහිත බන්ධනාගාරගත කිරීමකට හෝ ඒ දඩය සහ
බන්ධනාගාරගත කිරීම යන දෙකට ම හෝ යටත් විය යුතු ය.

(4) මේ වගන්තියේ පටහැනිව කුමක් සඳහන් වුව ද, 2019 අංක
24 දරන ක්‍රීඩාවලට සම්බන්ධ වැරදි වැළැක්වීමේ පනතේ II වන
කොටසේ I වන පරිච්ඡේදයේ වැරදි සඳහා පිළිවෙලින් එම වගන්ති
වල ඒ සඳහා ලබා දී ඇති අර්ථයන් ම තිබිය යුතු අතර, ඒ සඳහා
එම වගන්තිවල නිශ්චිතව දක්වා ඇති දණ්ඩන ම තිබිය යුතු ය.

109. (1) යම් තැනැත්තකු යම් දේපළක් අත්කරගෙන තිබෙන
අවස්ථාවක දී හෝ අත්කරගෙන තිබූ අවස්ථාවක දී, එකී දේපළ:-

මේ පනත යටතේ
වන වරදක් මගින්
ධනය රැස්කිරීම

(අ) (i) ඒ තැනැත්තාගේ දැනුවත් ආදායමේ හෝ ලැබීම්වල
කොටසක්; හෝ

(ii) ඔහුගේ දැනුවත් ලැබීම්වල යම් කොටසක් මාරු කර ඇති හෝ මාරු කරනු ලබ ඇති මුදලක්,

විය නොහැකි හෝ නොවූ මුදලක් වීමේ දී; හෝ

(ආ) (i) ඒ තැනැත්තාගේ දැනුවත් ආදායමේ යම් කොටසක් භාවිත කිරීමෙන් අත්කරගත් දේපළක්;

(ii) ඒ තැනැත්තාගේ දැනුවත් ලැබීම්වල කොටසක් වන හෝ කොටසක් වූ දේපළක්; හෝ

(iii) ඒ තැනැත්තාගේ දැනුවත් ආදායමේ යම් කොටසක් මාරු කර ඇති හෝ මාරු කරනු ලබ ඇති දේපළක්,

විය නොහැකි හෝ නොවූ මුදල් නොවන දේපළක් වීමේ දී,

එවිට, මේ වගන්තිය යටතේ යම් නඩු පැවරීමේ කාර්ය සඳහා ඒ තැනැත්තා විසින් පටහැනි තත්ත්වයක් ඔප්පු කරන තෙක් ඒ දේපළ මේ පනතේ මේ පරිච්ඡේදය යටතේ යම් වැරදි සිදු කිරීමෙන් ඒ තැනැත්තා සතු කරගෙන තිබෙන හෝ තිබුණ දේපළක් වන බවට හෝ වූ බවට හෝ ඒ තැනැත්තා විසින් මේ පනත යටතේ යම් වරදක් සිදු කරමින් අත්කරගත් යම් දේපළක් මාරු කිරීමෙන් ලැබූ දේපළක් වන බවට හෝ වූ බවට සලකනු ලැබිය යුතු ය.

(2) (1) වන උපවගන්තියේ “ආදායම” යන්නට, මේ පනත යටතේ වන වරදක් මගින් උපයා ගත් ආදායමක් ඇතුළත් නොවන අතර, “ලැබීම්” යන්නට, මේ පනත යටතේ වන වරදක් මගින් උපයා ගත් ලැබීම් ඇතුළත් නොවිය යුතු ය.

(3) (1) වන උපවගන්තිය යටතේ, යම් තැනැත්තකු විසින් මේ පනත යටතේ වරදක් සිදු කරමින් අත්කරගෙන තිබෙන හෝ තිබුණ දේපළක් විය යුතු හෝ මේ පනත යටතේ යම් වරදක් සිදු කරමින් ඒ තැනැත්තා විසින් අත්කරගත් යම් දේපළක් ඒ තැනැත්තා මාරු කර තිබෙන හෝ තිබූ බවට සලකනු ලබන යම් දේපළක අයිතිකරුවකු වන හෝ අයිතිකරුවකුව සිටිනු ලැබ ඇති තැනැත්තකු වරදක් සිදු කරන අතර මහාධිකරණය මගින් වරදකරු කරනු ලැබීමේ දී රුපියල් මිලියන එකකට නොවැඩි දඩයකට සහ වසර හතක් නොඉක්මවන කාලසීමාවක් සඳහා බරපතල වැඩ සහිත බන්ධනාගාරගත කිරීමකට යටත් විය යුතු ය:

එසේ වුව ද, ඒ දේපළ ඒ තැනැත්තාගේ යම් බැංකු ගිණුමක ඒ තැනැත්තාගේ බැරට තැන්පත් කළ මුදලක් වන හෝ වූ අවස්ථාවක දී, ඒ තැනැත්තාගේ එකඟත්වය හෝ දැනුමකින් තොරව වෙනත් යම් තැනැත්තකු විසින් ඒ තැන්පතුව සිදු කර ඇති බවට හෝ සිදු කරනු ලබ ඇති බවට ඒ තැනැත්තා අධිකරණය සැහීමට පත් කරනු ලබන අවස්ථාවක දී, ඒ තැනැත්තා විසින් මේ උපවගන්තියේ පූර්වයෙන් වූ විධිවිධාන යටතේ වරදක් සිදු කරන ලෙස හෝ වරදක් සිදු කර ඇති ලෙස සලකනු නොලැබිය යුතු ය.

(4) කොමිෂන් සභාව විසින්, යම් තැනැත්තකුට යම් වරදක් සඳහා ඔහුට එරෙහිව නඩු පවරනු නොලැබිය යුත්තේ ඇයි ද යන්න පිළිබඳව කරුණු දැක්වීමට ඒ තැනැත්තාට අවස්ථාවක් දී ඇත්නම් මිස, මේ වගන්තිය යටතේ වන යම් වරදක් සඳහා කිසිදු නඩු පැවරීමක් ඒ තැනැත්තාට එරෙහිව සිදු නොකළ යුතු අතර, ඒ ලෙසට ඒ තැනැත්තා කරුණු දැක්වීමට අපොහොසත් වී ඇති අවස්ථාවක දී හෝ කොමිෂන් සභාවේ මතය අනුව ඒ තැනැත්තා විසින් පෙන්වා දෙන ලද කරුණු පිළිබඳ සැහීමට පත්විය නොහැකි අවස්ථාවක දී ඒ තැනැත්තාට එරෙහිව මේ වගන්තිය යටතේ නඩු කටයුත්තක් පවරනු ලැබිය යුතු ය.

(5) මේ වගන්තියේ කාර්ය සඳහා, මේ පනත ආරම්භ වන දින හෝ ඉන්පසුව යම් වංචල හෝ නිශ්චල දේපළක් යම් තැනැත්තකුගේ කලත්‍රයක හෝ ඒ තැනැත්තාගේ වයස අවුරුදු දහඅටට අඩු අවිවාහක ළමයකු අත්කරගෙන ඇති හෝ අත්කරගෙන තිබුණ අවස්ථාවක දී, ඊට පටහැනි තත්ත්වයක් ඔප්පු කරනු ලබන තෙක් ඉහත කී ඒ තැනැත්තා විසින් එකී දේපළ අත්කරගනු ලැබූ බවට සහ ඒ කලත්‍රයා හෝ අවිවාහක ළමයා විසින් එය අත්කරගෙන නොමැති හෝ අත්කරගෙන නොතිබූ බවට පූර්ව නිගමනය කළ යුතු ය.

(6) (අ) මේ වගන්තිය යටතේ වරදක් සඳහා වන යම් නඩු කටයුත්තක දී යම් නිශ්චල දේපළක වටිනාකම හෝ ඒ දේපළ මත යම් ගොඩනැගිල්ලක් ඉදිකිරීමේ පිරිවැය සම්බන්ධයෙන් ප්‍රධාන තක්සේරුකරුගේ සහතිකය ඊට පටහැනි තත්ත්වයක් ඔප්පු කර ඇත්නම් මිස, ඒ වටිනාකම සහ ඒ ඉදිකිරීම පිළිබඳ පිරිවැය පිළිබඳ ප්‍රමාණවත් සාක්ෂියක් විය යුතු ය.

(ආ) මේ උපවගන්තියේ “ප්‍රධාන තක්සේරුකරු” යන්නෙන්, රජයේ ප්‍රධාන තක්සේරුකරු අදහස් වන අතර රජයේ තක්සේරු දෙපාර්තමේන්තුවේ යම් ජ්‍යෙෂ්ඨ සහකාර තක්සේරුකරුවකු හෝ සහකාර තක්සේරුකරුවකු ඊට ඇතුළත් වේ.

(7) මේ වගන්තියේ කාර්ය සඳහා "තැනැත්තකු" යන්නෙන්, මේ පරිච්ඡේදයේ සඳහන් කළ යම් ක්‍රියාවකට ඒ තැනැත්තා සම්බන්ධ වී ඇති බවට පෙන්වනු ලැබිය හැකි වුව ද නොවුව ද නැතහොත් මේ පනතේ අර්ථානුකූලව ඔහු රජයේ සේවකයකු වුව ද නොවුව ද කවර හෝ යම් ඕනෑම තැනැත්තකු අදහස් විය යුතු ය.

(8) මේ කොටසේ වෙනත් යම් විධිවිධානයක පටහැනිව කුමක් සඳහන් වුව ද, අධිකරණය විසින් මේ කොටස යටතේ වරදකට යම් තැනැත්තකු වරදකරු කරන අවස්ථාවක දී, අධිකරණය විසින් දඬුවමක් හෝ දඩයක් පැනවීම වෙනුවට අල්ලසක් මගින් හෝ අල්ලසක් මගින් ලබා ගෙන ඇති මුදල් මගින් ඇති කර ගෙන ලැබ ඇති බවට සොයාගත් යම් වංචල හෝ නිශ්චල දේපළක් සියලු බැඳීම්වලින් නිදහස්ව රජය සතු කරනු ලැබීමට නියෝග කරනු ලැබිය හැකි ය:

එසේ වුව ද, රජය සතු කිරීමේ නියෝගයක් කළ යුතු ද යන්න තීරණය කිරීමේ දී අධිකරණයට, එවැනි නියෝගයක් කිරීමෙන් වටිනාකම ගෙවීම මත මිල දී ගන්නා සඳහා වශයෙන් යුත් ගැනුම්කරුවකුගේ හෝ ඒ දේපළේ සඳහා වී සම්බන්ධතාවයක් වටිනාකමට අත්කර ගනු ලබන වෙනත් යම් තැනැත්තකුගේ අයිතිවාසිකම්වලට ඉන් අගතියක් විය හැක්කේ ද යන්න සැලකිල්ලට ගැනීමට අයිතියක් තිබිය යුතු ය.

(9) (8) වන උපවගන්තිය යටතේ කරනු ලබන නියෝගයක්-

(අ) ඒ රජය සතු කිරීමේ නියෝගයට එරෙහිව අභියාචනාධිකරණයට හෝ ශ්‍රේෂ්ඨාධිකරණයට අභියාචනයක් කරනු ලැබ ඇති අවස්ථාවක, ඒ රජය සතු කිරීමේ නියෝගය ස්ථිර කරමින් හෝ පිළිගනිමින් ඒ අභියාචනය පිළිබඳ තීරණය කරනු ලැබූ විට; හෝ

(ආ) රජය සතු කිරීමේ නියෝගයට එරෙහිව අභියාචනාධිකරණය හෝ ශ්‍රේෂ්ඨාධිකරණයට කිසිදු අභියාචනයක් යොමු කරනු ලැබ නොමැති අවස්ථාවක, ඒ නියෝගයට එරෙහිව අභියාචනාධිකරණයට හෝ ශ්‍රේෂ්ඨාධිකරණයට අභියාචනයක් ඉදිරිපත් කළ හැකි වන්නේ යම් කාලයක් තුළ ද ඒ කාලසීමාව ඉකුත් වීමෙන් පසුව,

බලාත්මක වීම ආරම්භ විය යුතු ය.

(10) ඒ දේපළ මේ පනත යටතේ වන වරදක් මගින් උපයාගත් දෙයක ප්‍රතිඵලයක් බව දැන දැනම මේ පනත යටතේ සිදු කරන ලද වරදක් මගින් උපයාගත් දේ හෝ ඉන් යම් කොටසක් සඟවා තබාගන්නා හෝ තබා ගෙන සිටින යම් තැනැත්තකු වසර හතකට නොවැඩි කාලසීමාවක් සඳහා බරපතළ වැඩ ඇතිව බන්ධනාගාරගත කිරීමකට හෝ රුපියල් මිලියන එකකට නොවැඩි දඩයකට හෝ එම බන්ධනාගාරගත කිරීම සහ දඩය යන දෙකට ම හෝ යටත් වන වරදක් සිදු කරනු ලබන්නේ ය:

එසේ වුව ද, ඔහු විසින් කෙලින්ම හෝ අන්‍යාකාරයකින් අතරමැදියන් මාර්ගයෙන් හෝ ඔහුගේ ප්‍රතිලාභය පිණිස හෝ වෙනත් තැනැත්තකුගේ හෝ ආස්ථිත්වයක ප්‍රතිලාභය පිණිස එකී උපයාගත් දේ සඟවා තැබීම හෝ තබාගෙන සිටීම සිදු කළ ද නොකළ ද යම් තැනැත්තකු උපයාගත් දේ හෝ එයින් යම් කොටසක් සඟවා තබාගනු හෝ තබාගෙන සිටිනු ලබන්නේ ය.

110. (1) යම් තැනැත්තකු හෝ ඔහුගේ දැනුම ඇතිව හෝ එකඟත්වය ඇතිව කටයුතු කරන වෙනත් යම් තැනැත්තකු විසින් වෙනත් යම් තැනැත්තකු වෙත පවරාදීමක් හෝ ප්‍රතිලාභය සඳහා කෙලින්ම හෝ අන්‍යාකාරයෙන් යම් තුටු පඬුරක් දෙන, සපයන හෝ වැළකී සිටින හෝ තුටු පඬුරක් දීමට, සැපයීමට හෝ වැළකී සිටීමට එකඟ වන, භාරගනු ලබන හෝ පොරොන්දු වන යම් තැනැත්තකු තුටු පඬුරක් පිරිනමනු ලබයි.

තුටු පඬුරු

(2) යම් තැනැත්තකු හෝ ඔහුගේ දැනුම ඇතිව හෝ එකඟත්වය ඇතිව කටයුතු කරන වෙනත් යම් තැනැත්තකු විසින්, පළමුව සඳහන් කරන ලද තැනැත්තා සඳහා නැතහොත් වෙනත් යම් තැනැත්තකු සඳහා කෙලින්ම හෝ අන්‍යාකාරයෙන් යම් තුටු පඬුරක් ඉල්ලා, සුභද්‍රව ඉල්ලා, විමසා හෝ ලබා ගැනීමට කැමැත්ත පෙන්නුම් කර ඇත්නම් එකී යම් තැනැත්තා තුටු පඬුරක් ඉල්ලා සිටිනු ලබයි.

(3) යම් තැනැත්තකු හෝ ඔහුගේ දැනුම ඇතිව හෝ එකඟත්වය ඇතිව කටයුතු කරන අන් තැනැත්තකු විසින් පළමුව සඳහන් කරන ලද තැනැත්තා සඳහා නැතහොත් වෙනත් යම් තැනැත්තකු සඳහා කෙලින්ම හෝ අන්‍යාකාරයෙන් යම් තුටු පඬුරක් ගන්නේ නම්, භාර ගන්නේ නම් හෝ ලබා ගන්නේ නම් හෝ ගැනීමට, භාර ගැනීමට හෝ ලබා ගැනීමට එකඟ වන්නේ නම්, එකී තැනැත්තා තුටු පඬුරක් භාරගනු ලබයි.

(4) මේ පනත යටතේ වරදක් වන කුටු පඬුරක් පිරිනැමීම, ඉල්ලා සිටීම හෝ පිළිගැනීම කරනු ලබන යම් තැනැත්තකු එකී පිරිනැමීම, ඉල්ලා සිටීම හෝ පිළිගැනීම සිදු වූයේ ශ්‍රී ලංකාවෙන් බැහැර ස්ථානයක දී නම්, ඒ වරද ශ්‍රී ලංකාව තුළ සිදු කරනු ලැබ ඇති බවට සලකනු ලැබිය යුතු අතර, වෙනත් යම් ලිඛිත නීතියක ඊට පටහැනිව කුමක් සඳහන් වුව ද, ඒ වරද විභාග කිරීමට කොළඹ දී පැවැත්වෙන මහාධිකරණයට අධිකරණ බලය තිබිය යුතු ය.

දූෂණ

111. රජයට වැරදි සහගත හෝ නීති විරෝධී අලාභයක් කිරීමේ හෝ තමන් වෙත හෝ වෙනත් යම් තැනැත්තකු වෙත යම් වැරදි සහගත හෝ නීති විරෝධී ප්‍රතිලාභයක්, අනුග්‍රහයක් හෝ වාසියක් ප්‍රදානය කරනු ලැබීමේ අදහස හෝ දැනුම ඇතිව හෝ යම් තැනැත්තකුට හෝ රජයට යම් වැරදි සහගත හෝ නීති විරෝධී අලාභයක් සිදු කිරීමේ අදහසින් හෝ එසේ වන බවට දැනුමැති ව, යම් වැරදි සහගත හෝ නීති විරෝධී ප්‍රතිලාභයක්, අනුග්‍රහයක් හෝ වාසියක් යම් තැනැත්තකු වෙත ප්‍රදානය වනු ලැබීමේ අදහසින් හෝ එසේ වන බව දනිමින්,-

- (අ) රජයේ සේවකයකු ලෙස ස්වකීය තනතුර ප්‍රකාරව හෝ ඒ සේවකයාට පවරන ලද යම් බලතල ඇතිව හෝ නොමැතිව ඒ නිලය භාවිත කරමින් යම් ක්‍රියාවක් සිදු කරන හෝ සිදු කිරීම වළක්වන;
- (ආ) රජයේ සේවකයකු ලෙස ස්වකීය තනතුර ප්‍රකාරව යම් ක්‍රියාවක් ඉටු කිරීමට හෝ ඉටු කිරීමෙන් වළකින ලෙසට වෙනත් රජයේ සේවකයකු පොලඹවන;
- (ඇ) රජයේ සේවකයකු ලෙස ස්වකීය ධුරය ප්‍රකාරව ඔහුට දැනගැනීමට ලැබෙන යම් තොරතුරු භාවිත කරන;
- (ඈ) රජයේ සේවකයකු ලෙස ස්වකීය තනතුර ප්‍රකාරව යම් තීරණ ගැනීමේ දී සහභාගී වන; හෝ
- (ඉ) යම් ක්‍රියාවක් සිදු කිරීමට හෝ සිදු කිරීමෙන් වැළකීමට යම් රජයේ සේවකයකු ලෙස තම ධුරය කෙලින්ම හෝ අන්‍යාකාරයකින් භාවිත කරමින් වෙනත් යම් තැනැත්තකු පොලඹවන,

යම් රජයේ සේවකයකු දූෂණ වරද සිදු කරන අතර මහාධිකරණයක් විසින් නඩු විභාගයක් පවත්වා වරදකරු කිරීමෙන් පසු හෝ ලඝු නඩු විභාගයකින් පසු මහෙස්ත්‍රාත් අධිකරණයක් විසින් වරදකරු කරනු ලැබීමේ දී වසර දහයක් නොඉක්මවන කාලයකට බරපතළ

වැඩ සහිත බන්ධනාගාරගත කිරීමකට හෝ රුපියල් මිලියන එකකට නොවැඩි දඩයකට හෝ ඒ බන්ධනාගාරගත කිරීම සහ දඩය යන දෙකට ම හෝ යටත් විය යුතු ය.

112. (1) 2006 අංක 5 දරන මුදල් විශුද්ධීකරණය වැළැක්වීමේ පනත යටතේ සඳහන් කරන ලද නීති විරෝධී ක්‍රියාවක් වන වරදක් යම් තැනැත්තකු විසින් මේ පනත යටතේ සිදු කරන ලද අවස්ථාවක දී, ඒ වරද සිදු කරන තැනැත්තාට එරෙහිව මේ පනත යටතේ සිදු කරන ලද වරදකට අමතරව, ඒ පනත යටතේ වන වරදක් සඳහා ද චෝදනා ගොනු කරනු ලැබිය හැකි ය.

මේ පනත යටතේ වරදකරුවකුට මුදල් විශුද්ධීකරණය වැළැක්වීමේ පනත යටතේ වන වරදක් සඳහා ද චෝදනා කළ හැකි බව

(2) 2006 අංක 5 දරන මුදල් විශුද්ධීකරණය වැළැක්වීමේ පනතේ විධිවිධාන, අවශ්‍ය වෙනස් කිරීම් සහිතව එම පනත යටතේ එකී වරද සම්බන්ධයෙන් වන පරීක්ෂණ, විමර්ශන සහ නඩු කටයුතු සඳහා අදාළ කරගත යුතු අතර, සහකාර පොලිස් අධිකාරීවරයකුට හෝ වෙනත් යම් පොලිස් නිලධාරියකුට එකී පනතේ සිදු කරන ලද යම් සඳහනක්, මේ පනත යටතේ වන කොමිෂන් සභාව මගින් නම් කරන ලද යම් නිලධාරියකුට කරන ලද සඳහනක් ලෙස කියවා තේරුම් ගත යුතු ය.

113. (1) මේ පනත යටතේ යම් වරදකට යම් තැනැත්තකුට එරෙහිව යම් නඩු කටයුත්තක් පවතින අවස්ථාවක දී, ඒ වගන්තියේ සඳහන් කරන ලද යම් ක්‍රියාවක් ඒ තැනැත්තා විසින් සිදු කිරීම හෝ සිදු කිරීම වැළැක්වීම සැලකිල්ලට ගෙන පිරිනැමූ තුටු පඩුරක් බවට විශ්වාස කිරීමට හෝ සැක කිරීමට හේතු ඇතිව ඒ තැනැත්තා යම් තුටු පඩුරක් ඉල්ලා සිටින ලද බවට හෝ පිළිගත් බවට ඔප්පු වන අවස්ථාවක, ඒ තැනැත්තාට එසේ කිරීමට හෝ වැළැක්වීමට සත්‍ය වශයෙන් ම බලතල, අයිතිවාසිකම් හෝ අවස්ථාවක් නොතිබුණ ද, නැතහොත් එසේ කිරීමේ හෝ වැළැක්වීමේ අරමුණින් තොරව ඒ තැනැත්තා තුටු පඩුර පිළිගන්න ද නැතහොත් එසේ කිරීම හෝ වැළැක්වීම සත්‍ය වශයෙන් ම ඒ තැනැත්තා සිදු නොකළ ද ඒ තැනැත්තා විසින් ඒ වගන්තිය යටතේ වරදක් සිදු කරනු ලබයි.

බලතල නොමැතිව තුටු පඩුරක් පිළිගැනීම

(2) මේ පනතේ 111 වන වගන්තිය යටතේ යම් වරදක් සඳහා යම් තැනැත්තකුට එරෙහිව යම් නඩු කටයුත්තක් පවතින අවස්ථාවක දී, ඒ තැනැත්තා රජයට අයුතු සහගත හෝ නීති විරෝධී අලාභයක් සිදු කිරීමට හෝ තමා වෙත හෝ වෙනත් යම් තැනැත්තකු වෙත අයුතු සහගත හෝ නීති විරෝධී ප්‍රතිලාභයක්, අනුග්‍රහයක් හෝ වාසියක් ලබා ගැනීමට අරමුණු කළ බවට හෝ යම් අයුතු සහගත

හෝ නීති විරෝධී අලාභයක් යම් තැනැත්තකුට හෝ රජයට සිදුවන බවට ඔහු වෙත දැනුමක් තිබූ බවට හෝ ඒ වගන්තියේ සඳහන් කරන ලද යම් ක්‍රියාවක් ඒ තැනැත්තා විසින් සිදු කිරීමකින් හෝ සිදු කිරීම වැළැක්වීමකින් යම් අයුතු සහගත හෝ නීති විරෝධී ප්‍රතිලාභයක්, අනුග්‍රහ හෝ වාසි යම් තැනැත්තකු වෙත ප්‍රදානය කළ හැකි බවට, දැන සිටි බවට ඔප්පු වන්නේ නම්, ඒ තැනැත්තාට එසේ කිරීමට හෝ වැළැක්වීමට සත්‍ය වශයෙන් ම බලතල, අයිතිවාසිකම් හෝ අවස්ථාවක් නොතිබුණ ද නැතහොත් එසේ සිදු කිරීම හෝ වැළැක්වීම ඒ තැනැත්තා විසින් සත්‍ය වශයෙන් සිදු නොකළ ද, ඒ තැනැත්තා විසින් ඒ වගන්තිය යටතේ වරදක් සිදු කරනු ලබයි.

අමතර දඬුවම්

114. (1) මේ පනතේ යම් විධිවිධානයක් උල්ලංඝනය වන යම් තුටු පඬුරක් පිරිනැමීමෙන් හෝ පිළිගැනීමෙන් සිදු කරන වරදක් සඳහා අධිකරණය යම් තැනැත්තකු වරදකරු කරන අවස්ථාවක දී, ඒ තුටු පඬුර මුදලකින් වේ නම් හෝ ඒ තුටු පඬුරේ වටිනාකම තක්සේරු කළ හැකි නම් අධිකරණය විසින්, ඒ තැනැත්තා වෙත පනවන වෙනත් යම් දඬුවමකට අමතරව ඒ තුටු පඬුරේ ප්‍රමාණයට සමාන මුදලක් හෝ අධිකරණයේ මතය පරිදි ඒ තුටු පඬුරේ වටිනාකම නියෝගයේ නිශ්චිතව සඳහන් කරනු ලැබිය හැකි පරිදි යම් කාලසීමාවක් තුළ දණ්ඩනයක් ලෙස ගෙවීමට අධිකරණය විසින් ඔහුට නියෝග කළ යුතු ය.

(2) 109 වන වගන්තිය යටතේ වරදක් සිදු කිරීම සඳහා මහාධිකරණය විසින් යම් තැනැත්තකු වරදකරු කරන අවස්ථාවක දී, මේ පනත යටතේ පැනවීමට නියම කරනු ලබන වෙනත් යම් දණ්ඩනයකට අමතරව අධිකරණය විසින් අදහස් කරනු ලබන සොයා ගෙන ඇති අල්ලසකින් හෝ අල්ලසකින් ලබා ගත් මුදලින් ලබා ගත් බවට හෝ අල්ලසකින් දේපළ බවට පත් කරනු ලැබූ බවට අධිකරණය විසින් අදහස් කරනු ලබන යම් මුදලකට නොඅඩු මුදලක් දඩයක් වශයෙන් පනවනු ලැබිය යුතු අතර, නියම කරනු ලබන මුදල එම මුදලට වඩා තුන් ගුණයකට වඩා වැඩි නොවිය යුතු ය.

(3) මේ පනත යටතේ යම් වරදක් සිදු කිරීම සඳහා යම් තැනැත්තකුට අධිකරණයක් විසින් පනවනු ලබන යම් දඩයක හෝ දණ්ඩනයක දී, ඒ දඩය හෝ දණ්ඩනය රුපියල් මිලියන එකකට

වැඩි වන අවස්ථාවක දී සහ ඒ දඩය හෝ දණ්ඩනය ගෙවීමට නියම කරනු ලැබ ඇති තැනැත්තා ඒ දඩය හෝ දණ්ඩනය ගෙවීමට අපොහොසත් වන අවස්ථාවක, එම දඩය හෝ දණ්ඩනය පනවනු ලබන අධිකරණ නියෝගය රජය වෙනුවෙන් සහ ඒ තැනැත්තාට එරෙහිව දිස්ත්‍රික් අධිකරණයකින් එළඹුණ තීන්දු ප්‍රකාශයක් මගින් පැන වූ දඩයක් හෝ දණ්ඩනයක් ලෙසින් අය කරගනු ලැබිය හැකි ය.

(4) මේ වගන්තියේ කලින් වූ විධිවිධානවල සඳහන් කළ දඩ මුදලක් හෝ දණ්ඩන මුදලක් ගෙවීමට යටත් තැනැත්තා දඩ මුදල හෝ දණ්ඩන මුදල පනවනු ලැබූ වරද සිදු කරන දිනයේ දී රජයේ සේවකයකුට සිටි අවස්ථාවක දී, එවිට, වෙනත් යම් ලිඛිත නීතියක පටහැනිව කුමක් සඳහන් වුව ද, ඒ තැනැත්තාගේ වංචල හා නිශ්චල දේපළට අමතරව, එකී දිනයෙන් පසුව ඒ තැනැත්තා විසින් තඩත්තු කරනු ලැබූ කලත්‍රයා හෝ පුත්‍රයකු හෝ දියණියක විසින් අත්කර ගත් යම් වංචල හෝ නිශ්චල දේපළක්, එකී දේපළ-

(අ) ඒ කලත්‍රයා, පුතා හෝ දුව විසින් මිල දී ගනු ලැබුවේ නම්;

(ආ) ඒ දඩය සහ දණ්ඩන මුදල ගෙවීමට යටත් වන තැනැත්තා විසින් ඒ කලත්‍රයාගේ, පුතාගේ හෝ දුවගේ නමට මිල දී ගනු ලැබුවේ නම්;

(ඇ) ඒ දඩය හෝ දණ්ඩන මුදල ගෙවීමට යම් තැනැත්තකු යටත් වූයේ යම් තුටු පඬුරක් පිළිගැනීම සඳහා ද එම තුටු පඬුර පිරිනැමූ තැනැත්තාගෙන් ඒ කලත්‍රයා, පුත්‍රයා හෝ දියණිය විසින් මිල දී ගැනීමෙන්, ත්‍යාගයක් මගින් හෝ අන්‍යාකාරයකින් අත්කර ගනු ලැබුවේ නම්; හෝ

(ඈ) ඒ දඩය හෝ දණ්ඩන මුදල ගෙවීමට යටත් වන තැනැත්තාගෙන් තෙස්තමේන්තුවකින් හෝ තෙස්තමේන්තු රහිත අනුප්‍රාප්තියකින් අත්කර ගනු ලැබූ දේපළක් වූයේ නම්,

ඒ දේපළ, ඒ දඩය හෝ දණ්ඩන මුදල අයකර ගැනීම සඳහා තහනමට ගෙන විකිණීමකට යටත් විය යුතු ය.

(5) මේ පනතේ වෙනත් යම් විධිවිධානයක පටහැනිව කුමක් සඳහන් වුව ද, අධිකරණය යම් තැනැත්තකු වරදකරු කරන අවස්ථාවක දී, අධිකරණය විසින්, මේ පනත යටතේ වූ කවර හෝ වරදක් සම්බන්ධයෙන් ඒ වරද සිදු කිරීමෙන් හෝ වරද සිදු කිරීමෙන් සොයා ගත් මුදල්වලින් අත්කර ගනු ලැබූ බවට අදහස් කරනු ලබන යම් වංචල හෝ නිශ්චල දේපළක් සියලු බැඳීම්වලින් තොරව රජය සතු වන බවට නියෝගයක් සිදු කළ හැකි ය:

එසේ වුව ද, රජය සතු කිරීමේ නියෝගයක් සිදුකළ යුතු ද නැද්ද යන්න තීරණය කිරීමේ දී, එවැනි යම් නියෝගයකින් වටිනාකම මත මිල දී ගත් සඳහා වී ගැනුම්කරුවකුගේ හෝ එම දේපළ පිළිබඳ සඳහා වී සම්බන්ධකමක් වටිනාකමක් මත අත්කර ගත් වෙනත් යම් තැනැත්තකුගේ අයිතිවාසිකම්වලට අගතියක් විය හැකි ද යන්න සලකා බැලීමට අධිකරණයට හිමිකමක් තිබිය යුතු ය.

(6) (5) වන උපවගන්තිය යටතේ සිදු කරන ලද නියෝගයක්-

(අ) රජය සතු කිරීමේ නියෝගයට එරෙහිව අභියාචනාධිකරණයට හෝ ශ්‍රේෂ්ඨාධිකරණයට අභියාචනයක් ඉදිරිපත් කරනු ලැබ ඇති අවස්ථාවක දී, රජය සතු කිරීමේ නියෝගය ස්ථිර කරමින් හෝ පිළිගනිමින් ඒ අභියාචනය පිළිබඳ තීරණය කිරීමෙන් පසුව; හෝ

(ආ) රජය සතු කිරීමේ නියෝගයට එරෙහිව අභියාචනාධිකරණයට හෝ ශ්‍රේෂ්ඨාධිකරණයට අභියාචනයක් ඉදිරිපත් කළ හැකි කාලසීමාව ඉකුත්වීමෙන් පසුව රජය සතු කිරීමේ නියෝගයට එරෙහිව අභියාචනාධිකරණයට හෝ ශ්‍රේෂ්ඨාධිකරණයට කිසිදු අභියාචනයක් ඉදිරිපත් කර නොමැති අවස්ථාවක එකී කාලසීමාව ඉකුත් වීමෙන් පසු,

බලාත්මක විය යුතු ය.

(7) 1979 අංක 15 දරන අපරාධ නඩු විධාන සංග්‍රහය පනතේ 303 වන වගන්තියේ (7) වන සහ (8) වන උපවගන්තිවල පටහැනිව කුමක් සඳහන් වුව ද, මේ කොටසේ මේ පරිච්ඡේදය යටතේ යම්

තැනැත්තකු වරදක් සඳහා වරදකරු කරනු ලබන අවස්ථාවක දී, එවිට, එම වරදකරු කිරීමේ හෝ තීරණය කිරීමේ හේතුව මත-

- (අ) (i) එසේ වරදකරු කරනු ලැබූ හෝ තීරණය කරනු ලැබූ දිනයේ සිට වසර හතක කාලසීමාවක් සඳහා 1981 අංක 1 දරන පාර්ලිමේන්තු මැතිවරණ පනත යටතේ සහ 1981 අංක 15 දරන ජනාධිපතිවරයා තෝරා පත් කර ගැනීම පිළිබඳ පනත යටතේ යම් ඡන්ද විමසීමක දී ඡන්දය දීමට හෝ ඡන්දගිණියකු වශයෙන් ලියාපදිංචි වීමට හෝ එසේ වරදකරු කරනු ලැබූ හෝ තීරණය කරනු ලැබූ දිනයේ සිට වසර පහක කාලසීමාවක් සඳහා 1988 අංක 2 දරන පළාත් සභා ඡන්ද විමසීම් පනත යටතේ හෝ (262 වන අධිකාරය වූ) පළාත් පාලන ආයතන ඡන්ද විමසීම් ආඥාපනත යටතේ යම් ඡන්ද විමසීමක දී ඡන්දය දීමට හෝ ඡන්දගිණියකු වශයෙන් ලියාපදිංචි වීමට හෝ එකී තැනැත්තා අසමත් බවට පත් විය යුතු ය; හෝ
- (ii) ඒ තැනැත්තා එසේ වරදකරු කරනු ලැබූ දිනයේ සිට හෝ තීරණයේ දින සිට පාර්ලිමේන්තු මන්ත්‍රීවරයකු ලෙස හෝ පළාත් පාලන ආයතනයක සභිකයකු හෝ පළාත් සභාවක මන්ත්‍රීවරයකු ලෙස තෝරා පත් කරනු ලැබීමට හෝ පත් කරනු ලැබීමට නොහැකි විය යුතු අතර, එකී දිනය වන විට පාර්ලිමේන්තු මන්ත්‍රීවරයකු ලෙස හෝ පළාත් පාලන ආයතනයක සභිකයකු හෝ පළාත් සභාවක මන්ත්‍රීවරයකු ලෙස තෝරා පත් කරනු ලැබ හෝ පත් කරනු ලැබ ඇත්නම් එසේ මන්ත්‍රීවරයකු ලෙස හෝ සභිකයකු ලෙස ඒ තැනැත්තාගේ තෝරාපත් කිරීම හෝ පත් කිරීම ඒ දින සිට පුරප්පාඩු විය යුතු ය;
- (ආ) එවැනි තැනැත්තකු රජයේ සේවකයකු ලෙස සේවයේ නිරතවීම සඳහා හෝ උපලේඛනගත ආයතනයක හෝ උපලේඛනගත ආයතනයක පාලන මණ්ඩලයට තෝරා පත් කර ගනු ලැබීම සඳහා හෝ පත් කරනු ලැබීම සඳහා ජීවිත කාලයට ම නුසුදුස්සකු විය යුතු ය;

(ඇ) එම තැනැත්තා උපලේඛනගත ආයතනයක හෝ උපලේඛනගත ආයතනයක පාලන මණ්ඩලයේ සාමාජිකයකු නම්, එකී වරදකරු කරනු ලැබීමේ හෝ තීරණයේ දින සිට එම තැනැත්තා එම ආයතනයේ සාමාජිකයකු වීම අවසන් විය යුතු ය; සහ

(ඈ) එම තැනැත්තා රජයේ නිලධාරියකු නම්, එම වරදකරු කරනු ලැබීමේ හෝ තීරණයේ දින සිට එම තැනැත්තා රජයේ නිලධාරියකු වීම අවසන් විය යුතු අතර, වෙනත් යම් ලිඛිත නීතියක පටහැනිව කුමක් සඳහන් වුව ද, ඔහු සේවයෙන් පහකිරීම සඳහා නීතියෙන් බලය දී ඇති අධිකාරිය විසින් ඒ දින සිට ඔහු සේවයෙන් පහකරනු ලැබ ඇති ලෙස සලකනු ලැබිය යුතු ය.

වරදකරු
නොකිරීම මත
පදනම් වූ දේපළ
රජය සතු කිරීම

115. (1) අධ්‍යක්ෂ ජනරාල්වරයා හෝ කොමිෂන් සභාව මගින් බලය පවරන ලද යම් නිලධාරියකු විසින් සිදු කරනු ලබන ඉල්ලීමක් මත, බැලූබැල්මට පෙනෙන පරිදි වැඩි බර සාක්ෂි මත එකී දේපළ මේ පනත යටතේ සිදු කරන ලද වැරදි කිසිවකින් ලබා ගත් දේපළක් බවට හෝ එසේ ලබා ගනු ලැබූ දේපළක් නියෝජනය වන යම් දේපළක් බවට හෝ මේ පනත යටතේ යම් වැරදි සිදු කිරීම සඳහා භාවිත කිරීමට අදහස් කළ දේපළක් බවට මහාධිකරණය සෑහීමට පත් වූ අවස්ථාවක, මහාධිකරණය විසින්, සාධාරණ කාලසීමාවක් තුළ එහි අධිකරණ බලය තුළ වන යම් දේපළක් සම්බන්ධයෙන් වරදකරු නොකිරීම මත පදනම් වූ රජය සතු කිරීමේ නියෝගයක් නිකුත් කරනු ලැබිය යුතු ය.

(2) (1) වන උපවගන්තියේ කාර්ය සඳහා යම් දේපළක් (1) වන උපවගන්තියේ විධිවිධානවලට යටත් දේපළක් බවට සෑහීමට පත්වීම සඳහා-

(අ) එකී දේපළ කෙලින්ම හෝ අන්‍යාකාරයකින් සම්පූර්ණයෙන් ම හෝ අර්ධ වශයෙන් හෝ මේ පනත යටතේ වන යම් නිශ්චිත වරදක් සිදු කිරීමෙන් ලබාගත් බවට; හෝ

(ආ) එවැනි යම් වරදක් සම්බන්ධයෙන් යම් තැනැත්තකුට විරුද්ධව අපරාධ නඩු පවරා ඇති බවට හෝ එම තැනැත්තා වරදකරු කරනු ලැබ ඇති බවට,

පෙන්වීම අවශ්‍ය නොවන අතර, අවශ්‍ය වනුයේ එය මේ පනත යටතේ වන යම් වරදක් මගින් උපයාගත් දෙයක් බවට හෝ මේ

පනත යටතේ වරදක් සිදු කිරීම සඳහා එය යොදා ගත් බවට හෝ යොදා ගැනීමට අදහස් කළ බවට පෙන්වීම පමණක් ප්‍රමාණවත් වන්නේ ය.

(3) රජය සතු කිරීම සඳහා වන ඉල්ලීමක්, මේ පනත යටතේ යම් වරදක් කිරීමෙන් ලබා ගත් මුල් මුදල්, විකුණුමක් මගින් හෝ අන්‍යාකාරයෙන් පරිවර්තනය කර ඇත්තේ යම් දේපළකට ද, එම දේපළ සම්බන්ධයෙන් ඉදිරිපත් කරනු ලැබිය හැකි ය.

(4) අධ්‍යක්ෂ ජනරාල්වරයා විසින්, (1) වන උපවගන්තිය යටතේ සිදු කරන ලද ඉල්ලීමක් සම්බන්ධයෙන් වන දැන්වීමක්, එකී ඉල්ලීමේ විෂයය කරුණ වන දේපළට බැඳියාවක් ඇති බවට හිමිකම් කියන යම් තැනැත්තකු වෙත හෝ එකී දේපළේ බැඳියාවක් ඇති බවට හඳුනන යම් තැනැත්තකු වෙත හෝ එකී දේපළට බැඳියාවක් ඇති බවට අධ්‍යක්ෂ ජනරාල්වරයා විසින් සාධාරණව විශ්වාස කරනු ලබන තැනැත්තකුට, එකී ඉල්ලීම සිදු කිරීමෙන් දින තිහක කාලසීමාවක් ඉකුත්වීමට පෙර ලිඛිතව ලබා දිය යුතු ය:

එසේ වුව ද, එකී තැනැත්තා නඩු කටයුතුවලින් සැඟවී සිටින්නේ නම්, දැන්වීම අනහර දැමීමට අධ්‍යක්ෂ ජනරාල්වරයාට හැකි ය.

(5) (1) වන උපවගන්තිය යටතේ ඉදිරිපත් කරන ලද ඉල්ලීමේ විෂය කරුණ වන දේපළ පිළිබඳ බැඳියාව සඳහා හිමිකම් කියනු ලබන යම් තැනැත්තකු විසින් එකී ඉල්ලීම විමසීමේ දී පෙනී සිට සාක්ෂි ඉදිරිපත් කරනු ලැබිය හැකි ය.

(6) අධිකරණය විසින්, (1) වන උපවගන්තිය යටතේ සිදු කරන ලද ඉල්ලීමක් සම්බන්ධයෙන් යම් තීන්දුවක් ලබා දීමට පෙර ඕනෑම අවස්ථාවක, අධිකරණයේ මතය අනුව, එකී ඉල්ලීම සම්බන්ධයෙන් බැඳියාවක් ඇති බවට පෙනී යන යම් තැනැත්තකුගේ යහපත සඳහා, එකී ඉල්ලීම පිළිබඳ දැන්වීමක්, සිංහල, දෙමළ සහ ඉංග්‍රීසි භාෂාවෙන් පළවන ශ්‍රී ලංකාවේ දිනපතා පුවත්පතක පළ කරන ලෙසට අධ්‍යක්ෂ ජනරාල්වරයාට නියම කළ හැකි ය.

(7) (1) වන උපවගන්තිය යටතේ යම් ඉල්ලීමක විෂය කරුණ වන යම් දේපළක් පිළිබඳ බැඳියාවක් සඳහා යම් තැනැත්තකු විසින් හිමිකම් කියනු ලබන අවස්ථාවක දී, එකී තැනැත්තා විසින්-

(අ) එකී දේපළ පිළිබඳ බැඳියාව අත්පත් කරගෙන ඇත්තේ මේ පනත යටතේ එකී දේපළට අදාළ වරද කිරීමට පෙරාතුව බව; හෝ

(ආ) සාධාරණ වටිනාකමක් සඳහා එකී දේපළ පිළිබඳ හිමිකම අත්පත් කරගෙන ඇත්තේ මේ පනත යටතේ එකී දේපළට අදාළ වරද සිදු කිරීමෙන් පසුව වුව ද, එකී දේපළ මේ පනත යටතේ සිදු කළ යම් වරදකින් ලබා ගත් දෙයක් බවට නොදැන සිටි බව හෝ එම හිමිකම ලබා ගැනීම පිළිබඳව දැනගැනීමට සාධාරණ ලෙස හැකියාවක් නොවූ බවට,

අධිකරණය සැහීමට පත් කරනු ලබන්නේ නම්, එකී ආකාරයට එකී හිමිකම සම්බන්ධයෙන් රජය සතු කිරීමේ නියෝගය බල නොපාන බව ප්‍රකාශ කරමින් ආඥාවක් නිකුත් කිරීමට අධිකරණයට හැකි ය.

(8) අධිකරණය විසින්, මේ වගන්තිය යටතේ හෝ ඉන්පසු ඕනෑම අවස්ථාවක දී, රජය සතු කිරීමේ නියෝගයක් සිදු කරනු ලබන විට, එකී දේපළ පැවරීමට පහසුකම් සැලසීම සඳහා සහ ඒ සම්බන්ධයෙන් වන නියෝග ඇතුළුව අධිකරණයට සුදුසු යැයි සලකනු ලැබිය හැකි වෙනත් යම් නියෝගයක් සිදු කළ හැකි ය.

(9) මේ වගන්තිය යටතේ සිදු කරනු ලබන යම් නියෝගයක්, මේ ඉල්ලීමේ විෂය කරුණ වන දේපළ සම්බන්ධයෙන්, යම් අපරාධය නඩු කටයුත්තක් පැවරීමක දී හෝ යම් අපරාධ නඩු කටයුත්තක් පැවරිය යුතු ද නොමැති ද යන්න තීරණය කිරීම සඳහා මෙහෙයවනු ලබන විමර්ශනයක දී, ගනු ලබන තීරණයක් මගින් බලපෑමට ලක් නොවිය යුතු ය.

(10) රජය සතු කිරීමේ නියෝගයට අදාළ 114 වන වගන්තියේ (4) වන උපවගන්තියේ විධිවිධාන, අවශ්‍ය වෙනස් කිරීම් සහිතව මේ වගන්තිය යටතේ වන රජය සතු කිරීමේ නියෝගයක් සම්බන්ධයෙන් අදාළ විය යුතු ය.

පුද්ගල මණ්ඩලයක් විසින් සිදු කරන වැරදි

116. මේ පනත යටතේ වන වරදක් සම්බන්ධයෙන් පුද්ගල මණ්ඩලයක් වරදකරු කරනු ලැබූ අවස්ථාවක-

(අ) එම පුද්ගල මණ්ඩලය සංස්ථාපිත හෝ සංස්ථාපිත නොවන මණ්ඩලයක් හෝ සංස්ථාවක් නම්, එහි

සෑම අධ්‍යක්ෂවරයකු ම හෝ නිලධරයකු ම හෝ අනුයෝජිතයකු ම; සහ

(ආ) එම පුද්ගල මණ්ඩලය ව්‍යාපාර ආයතනයක් නම්, එහි සෑම හවුල්කරුවකු ම,

අදාළ වරද සම්බන්ධයෙන් නිශ්චිතව දක්වා ඇති දඩයකට යටත් විය යුතු ය:

එසේ වුව ද, ඔහුගේ අනුදැනුමෙන් තොරව එම වරද සිදු කළ බවට නැතහොත් එම වරද සිදු කිරීම වැළැක්වීම සඳහා ඔහු විසින් නිසි උදෙසාගෙන් ක්‍රියා කළ බවට ඔහු විසින් ඔප්පු කරනු ලැබුවහොත්, එකී සංස්ථාපිත හෝ සංස්ථාපිත නොවන මණ්ඩලයේ හෝ එකී සංස්ථාවේ යම් අධ්‍යක්ෂවරයකු හෝ නිලධරයකු හෝ අනුයෝජිතයකු හෝ එම ව්‍යාපාර ආයතනයේ යම් හවුල්කරුවකු එකී වරදට වරදකරු ලෙස සලකනු නොලැබිය යුතු ය.

117. මේ කොටසේ කාර්ය සඳහා, රජයේ සේවකයකු හෝ පෞද්ගලික අංශයේ ආස්ථිතයක සේව්‍යානුක්‍රමයක යන්නට-

සේව්‍යානුක්‍රමයක යන්නට හිටපු සේව්‍යානුක්‍රමයක ඇතුළත් වීම ආදිය

(අ) හිටපු සේව්‍යානුක්‍රමයක;

(ආ) පොදු අධිකාරියක් හෝ පෞද්ගලික අංශයේ ආස්ථිතයක් වෙත ද්විතීයතය කරන ලද තැනැත්තකු;

(ඇ) පොදු අධිකාරියක් හෝ පෞද්ගලික අංශයේ ආස්ථිතයක් වෙනුවෙන් රාජකාරි කිරීමෙහි නිරත වන හෝ සේවා කොන්ත්‍රාත්තුවක් යටතේ ගිවිසුම් ගත පුද්ගලයකු;

(ඈ) (පොදු අධිකාරියේ හෝ පෞද්ගලික අංශයේ ආස්ථිතයේ, මණ්ඩලයේ හෝ පාලන මණ්ඩලයේ සාමාජිකයකු වන තැනැත්තකු ඇතුළුව) පොදු අධිකාරිය හෝ පෞද්ගලික අංශයේ ආස්ථිතය කළමනාකරණය කිරීමට අදාළ තැනැත්තකු;

(ඉ) යම් රාජකාරියක් සඳහා ත්‍යාගයක් හෝ ත්‍යාගයක් පිළිබඳ අපේක්ෂාවක් හෝ නොමැතිව ස්වේච්ඡා සේවකයකු ලෙස පොදු අධිකාරිය හෝ පෞද්ගලික අංශයේ ආස්ථිතය වෙනුවෙන් රාජකාරි කරන යම් තැනැත්තකු; හෝ

(ඊ) පොදු අධිකාරියේ හෝ පෞද්ගලික අංශයේ ආස්ථිතයේ පුහුණුව ලබන්නකු හෝ ආධුනිකයකු,

ඇතුළත් වේ.

II වන පරිච්ඡේදය

කාර්ය පටිපාටිය වැරදි

අපහාස කිරීම

118. (1) කොමිෂන් සභාවේ අධිකාරයට එරෙහිව හෝ ඊට අගෞරව වන පරිදි සිදු කරන ලද සෑම අපහාස කිරීමේ වරදක් සඳහා ම, ශ්‍රේෂ්ඨාධිකරණය විසින්, එහි අධිකාරයට එරෙහිව හෝ ඊට අගෞරව වන පරිදි සිදු කරන ලද අපහාස කිරීමේ වරදක් මෙන් දඬුවම් කරනු ලැබිය යුතු අතර, එකී සෑම වරදක් ම නඩු විභාග කිරීම සඳහා වන අධිකරණ බලය මෙයින් ශ්‍රේෂ්ඨාධිකරණය සතු වන්නේ ය.

(2) එකී ක්‍රියාව ශ්‍රේෂ්ඨාධිකරණය සම්බන්ධයෙන් කරන ලද්දේ නම් නැතහොත් නොකර හරින ලද්දේ නම්, එමගින් එකී අධිකරණයේ අධිකාරයට එරෙහිව හෝ ඊට අගෞරව වන පරිදි අපහාස කිරීමේ වරදක් සංස්ථාපනය වන්නේ නම්, කොමිෂන් සභාව ඉදිරිපිට වුව ද, අන්‍යාකාරයකින් වුව ද, කොමිෂන් සභාව සම්බන්ධයෙන් කරන ලද හෝ නොකර හරින ලද එවැනි යම් ක්‍රියාවක් මගින් කොමිෂන් සභාවේ අධිකාරයට එරෙහිව හෝ ඊට අගෞරව වන පරිදි අපහාස කිරීමේ වරදක් සංස්ථාපනය විය යුතු ය.

(3) යම් තැනැත්තකු විසින්-

(අ) මේ පනත යටතේ භාරදෙනු ලබන සිතාසියක සඳහන් වේලාවේ දී සහ ස්ථානයේ දී, කොමිෂන් සභාවේ මතය අනුව ප්‍රමාණවත් පරිදි සාධාරණ වූ හේතුවකින් තොරව, කොමිෂන් සභාව ඉදිරියෙහි පෙනී සිටීම පැහැර හරිනු ලැබුවහොත්;

(ආ) ප්‍රතිඥාවක් දීමට හෝ දිවිරුමක් දීම ප්‍රතික්ෂේප කරනු ලැබුවහොත් හෝ යථා පරිදි ප්‍රතිඥාවක් හෝ දිවිරුමක්

දුන් පසු කොමිෂන් සභාවේ මතය අනුව ප්‍රමාණවත් පරිදි සාධාරණ වූ හේතුවකින් තොරව, කොමිෂන් සභාව විසින් විමර්ශනය කරනු ලබන කාරණා සම්බන්ධයෙන් එකී තැනැත්තා වෙත යොමු කරන යම් ප්‍රශ්නයකට පිළිතුරු දීම ප්‍රතික්ෂේප කරනු ලැබුවහොත් හෝ පැහැර හරිනු ලැබුවහොත්;

(ඇ) කොමිෂන් සභාවේ මතය අනුව ප්‍රමාණවත් පරිදි සාධාරණ වූ හේතුවකින් තොරව, කොමිෂන් සභාව විසින් එම තැනැත්තා වෙත නිකුත් කරනු ලබන හෝ කරනු ලබන දැන්වීමක හෝ ලිඛිත නියෝගයක නියමයන්වලට අනුකූලව කටයුතු කිරීම ප්‍රතික්ෂේප කරනු ලැබුවහොත් හෝ පැහැර හරිනු ලැබුවහොත්; හෝ

(ඈ) මේ පනත යටතේ සිතාසියක් භාරදීමෙන් පසු, කොමිෂන් සභාවේ මතය අනුව ප්‍රමාණවත් පරිදි සාධාරණ වූ හේතුවකින් තොරව, එකී තැනැත්තාගේ සන්නකයේ හෝ පාලනයේ ඇත්තා වූ ද, කොමිෂන් සභාවේ මතය අනුව, විමර්ශනය කරනු ලබන කාරණාවල සත්‍යතාව පිළිබඳ නිගමනය කිරීමට අවශ්‍ය වන්නා වූ ද යම් ලේඛනයක් හෝ වෙනත් දෙයක් කොමිෂන් සභාවට ඉදිරිපත් කිරීම හෝ පෙන්වීම ප්‍රතික්ෂේප කරනු ලැබුවහොත් හෝ පැහැර හරිනු ලැබුවහොත්;

එකී තැනැත්තා, කොමිෂන් සභාවේ අධිකාරයට එරෙහිව හෝ ඊට අගෞරව වන පරිදි අපහාස කිරීමේ වරද සිදු කරනු ලබන්නේ ය.

(4) මේ වගන්තියේ කාර්ය සඳහා, කොමිෂන් සභාව විසින් විමර්ශනය කරනු ලබන කාරණා යම් අධිකරණයක දී පවත්වනු ලබන යම් නඩු කටයුත්තක, විෂයය වූ නැතහොත් යම් පරීක්ෂණයක විෂයය කාරණා විමට ඉඩ ඇති කාරණාම වීම හෝ ඊට සැලකිය යුතු ලෙස සමාන කාරණයක් වීම යන හේතුව හෝ එකී ප්‍රශ්නයට පිළිතුරු දීම හෝ එම ලේඛනය හෝ වෙනත් දෙය ඉදිරිපත් කිරීම හෝ පෙන්වීම මගින් වෙනත් යම් නඩු කටයුත්තක දී එම තැනැත්තාට කෙලින් ම හෝ අන්‍යාකාරයකින් බලපෑමක් ඇති විය හැකි වීම හෝ අගතියක් සිදුවිය හැකි වීම යන හේතුව යම් තැනැත්තකු විසින් යම්

ප්‍රශ්නයකට පිළිතුරු දීම හෝ යම් ලේඛනයක් හෝ වෙනත් දෙයක් ඉදිරිපත් කිරීම හෝ පෙන්වීම ප්‍රතික්ෂේප කිරීම හෝ පැහැර හැරීම සඳහා වූ සාධාරණ හේතුවක් ලෙස සලකනු නොලැබිය යුතු ය.

(5) යම් තැනැත්තකු විසින් (2) වන උපවගන්තිය හෝ (3) වන උපවගන්තිය යටතේ එකී ස්වකීය අධිකාරයට එරෙහිව හෝ ඊට අගෞරව වන පරිදි අපහාස කිරීමේ යම් වරදක් සිදු කර ඇති බවට කොමිෂන් සභාව විසින් නිශ්චය කරනු ලබන අවස්ථාවක, අධ්‍යක්ෂ ජනරාල්වරයා විසින් එම නිශ්චය කිරීම දක්වමින් ශ්‍රේෂ්ඨාධිකරණය වෙත සහතිකයක් යොමු කරනු ලැබීම සඳහා කොමිෂන් සභාව විසින් කටයුතු සලස්වනු ලැබිය යුතු අතර, එම සහතිකය කොමිෂන් සභාවේ සභාපතිවරයා විසින් අත්සන් කරනු ලැබිය යුතු ය.

(6) මේ වගන්තියේ විධිවිධාන සලස්වා ඇති පරිදි, සැලකිල්ලට ගනු ලැබීමට සුදුසු යැයි ශ්‍රේෂ්ඨාධිකරණය විසින් සලකනු ලැබිය හැකි වූ අපහාස කිරීමේ වරදකට දඬුවම් කිරීම සඳහා වන යම් නඩු කටයුත්තක දී, (5) වන උපවගන්තිය යටතේ අත්සන් කර අධිකරණය වෙත යොමු කරන ලදැයි උද්දේශිත යම් ලේඛනයක්-

(අ) සාක්ෂි වශයෙන් භාරගනු ලැබිය යුතු අතර, පටහැනි බව ඔප්පු කරනු ලබන්නේ නම් මිස, වැඩිදුර සාක්ෂිවලින් තොරව එවැනි සහතිකයක් ලෙස සලකනු ලැබිය යුතු ය; සහ

(ආ) සහතිකයේ දක්වා ඇති නිශ්චය කිරීම කොමිෂන් සභාව විසින් ගනු ලැබූ බවට ද එම නිශ්චය කිරීමේ සඳහන් කරුණු සම්බන්ධයෙන් ද වන සාක්ෂියක් විය යුතු ය.

(7) මේ වගන්තියේ විධිවිධාන සලස්වා ඇති පරිදි කොමිෂන් සභාවේ අධිකාරයට එරෙහිව හෝ ඊට අගෞරව වන පරිදි සිදු කර ඇතැයි උද්දේශිත යම් වරදකට දඬුවම් කිරීම සඳහා ගනු ලබන යම් නඩු කටයුත්තක දී, මේ පනතේ පටහැනිව කුමක් සඳහන් වුව ද, කොමිෂන් සභාවේ කිසිදු සාමාජිකයකු, එකී තැනැත්තාගේ ම කැමැත්ත මත මිස, සාක්ෂිකරුවකු ලෙස කැඳවනු නොලැබිය යුතු ය; සාක්ෂිකරුවකු ලෙස එකී තැනැත්තාගෙන් ප්‍රශ්න කරනු නොලැබිය යුතු ය.

119. එකී චෝදනාව අසත්‍ය බව දැනදැනම හෝ එම චෝදනාවෙන් මේ පනත යටතේ වරදක් සංස්ථාපනය නොවන බව විශ්වාස කිරීමට හේතු ඇතිව, 43 වන වගන්තිය යටතේ ඔහු විසින් කොමිෂන් සභාව වෙත යොමු කරනු ලබන යම් තොරතුරක දී හෝ පැමිණිල්ලක දී යම් අසත්‍ය චෝදනාවක් කරන සෑම තැනැත්තකු ම මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර තුනක් නොඉක්මවන කාලයක් සඳහා වූ බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු අතර, ඊට අමතරව, එම චෝදනාව සිදු කරන ලද්දේ යම් තැනැත්තකු සම්බන්ධයෙන් ද, එම තැනැත්තාට අධිකරණය විසින් සුදුසු යැයි සලකනු ලැබිය හැකි යම් මුදලක් වන්දියක් ලෙස ගෙවීමට ද යටත් විය යුතු ය.

අසත්‍ය චෝදනා

120. 28 වන වගන්තියේ (1) වන සහ (2) වන උපවගන්ති යටතේ ඔහු වෙත නියම කර ඇති රහස්‍යභාවය පවත්වාගෙන යාමේ වගකීම කඩකරමින් කටයුතු කරන සෑම තැනැත්තකු ම වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් ලක්ෂයක් නොඉක්මවන දඩයකට හෝ වසර පහක් නොඉක්මවන කාලයක් සඳහා වූ බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

රහස්‍යභාවය
කඩකිරීම

121. (අ) අධ්‍යක්ෂ ජනරාල්වරයා හෝ කොමිෂන් සභාවට සහාය වීම සඳහා පත් කරන ලද යම් නිලධරයකු විසින් යම් ස්ථානයකට ඇතුළු වීම, යම් ස්ථානයක් සෝදිසි කිරීම හෝ යම් ස්ථානයකට ප්‍රවේශ වීම ප්‍රතික්ෂේප කරනු ලබන;

අධ්‍යක්ෂ
ජනරාල්වරයා හෝ
වෙනත්
නිලධරයකුගේ
කාර්යවලට
විරෝධය පෑම
හෝ බාධා කිරීම

(ආ) මේ පනත යටතේ සිදු කිරීමට හිමිකම් ලබා ඇති යම් ඇතුළු වීමක් සිදු කිරීමේ දී හෝ මේ පනත යටතේ නියම කරන ලද යම් කාර්යයක් නැතහොත් පිරිනමන ලද යම් බලයක් ක්‍රියාවේ යෙදවීමේ දී අධ්‍යක්ෂ ජනරාල්වරයාට හෝ කොමිෂන් සභාවට සහාය වීම

සඳහා පත් කරන ලද යම් නිලධාරියකුට පහර දෙන, බාධා කරන, එවැනි යම් නිලධාරියකු වළක්වන හෝ ප්‍රමාද කරන;

(ඇ) අධ්‍යක්ෂ ජනරාල්වරයා හෝ කොමිෂන් සභාවට සහාය වීම සඳහා පත් කරන ලද යම් නිලධාරියකු විසින් මේ පනත යටතේ එකී තැනැත්තාගේ කාර්යය ක්‍රියාවේ යෙදවීමේ දී කරනු ලබන යම් නීත්‍යානුකූල ඉල්ලීමකට අනුකූලව කටයුතු කිරීම පැහැර හරින;

(ඈ) එකී තැනැත්තා විසින් සාධාරණ ලෙස ලබාදීමට අවශ්‍ය කරනු ලැබිය හැකි වූ ද, එකී තැනැත්තා විසින් ලබාදීමට එකී තැනැත්තාට බලය ඇත්තා වූ ද, යම් තොරතුරක් ලබාදීම ප්‍රතික්ෂේප කරන හෝ නොසලකා හරින; හෝ

(ඉ) මේ පනතේ විධිවිධාන යටතේ යම් නිලධාරියකුගේ කාර්යය ඉටු කිරීමේ දී එකී නිලධාරියාට විරෝධය පාන හෝ බාධා කරන,

යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

අසත්‍ය ප්‍රකාශ,
තොරතුරු ආදිය

122. දැන දැනම-

(අ) මේ පනත යටතේ හෝ වෙනත් යම් නීතියක් යටතේ යම් වරදක් සිදු කිරීම සම්බන්ධයෙන් වූ ද, යම් තැනැත්තකු විසින් යම් වරදක් සිදු කර ඇති බව විමර්ශනයක් මගින් හෙළිදරව් වන්නේ නම් අසත්‍ය හෝ නොමඟ යවන සුලු තොරතුරක් සම්බන්ධයෙන් ද, එවැනි යම් අසත්‍ය හෝ නොමඟ යවන සුලු තොරතුරක් වූ ද, තොරතුරක් ලබා දෙන හෝ ලබා දීමට කටයුතු සලස්වන; හෝ

(ආ) අධ්‍යක්ෂ ජනරාල්වරයා හෝ කොමිෂන් සභාවට සහාය වීම සඳහා පත් කරන ලද වෙනත් යම් නිලධාරියකුට අසත්‍ය හෝ නොමඟ යවන සුලු තොරතුරක් ලබා දෙන හෝ ලබා දීමට කටයුතු සලස්වන,

යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

123. (1) මේ පනත යටතේ යම් නඩු කටයුත්තක දී අසත්‍ය සාක්ෂි ලබා දෙන යම් තැනැත්තකු සම්බන්ධයෙන් (19 වන අධිකාරය වූ) දණ්ඩ නීති සංග්‍රහයේ XI වන පරිච්ඡේදයේ විධිවිධාන අදාළ විය යුතු ය.

අසත්‍ය සාක්ෂි ලබා දීම

(2) 1979 අංක 15 දරන අපරාධ නඩු විධාන සංග්‍රහය පනතේ 135 වන වගන්තිය යටතේ ලබාගත යුතු යැයි නියම කර ඇති නීතිපතිවරයාගේ පූර්ව අනුමතය මේ වගන්තිය යටතේ වන යම් අපරාධ නඩු කටයුත්තක් පැවරීම සඳහා අදාළ නොවිය යුතු ය.

124. තමා නිලධාරියකු බවට, කොමිෂන් සභාවේ සේවා නියුක්තියකු බවට හෝ 27 වන වගන්තිය යටතේ සේවය ලබාගනු ලැබ සිටින තැනැත්තකු හෝ මේ පනත යටතේ එවැනි නිලධාරියකු, සේවානියුක්තියකු හෝ තැනැත්තකු සතු බලතල කිසිවක් තමා සතු බවට හෝ එවැනි නිලධාරියකු, සේවානියුක්තියකු හෝ තැනැත්තකුට බලපෑම් එල්ල කිරීමේ හැකියාව තමන් සතු වන බවට හෝ මේ පනත යටතේ එම නිලධාරියාගේ, සේවානියුක්තියාගේ හෝ තැනැත්තාගේ කාර්යයට අදාළ කිසියම් දෙයක් එකී නිලධාරියා, සේවානියුක්තියා හෝ තැනැත්තා විසින් කරනු ලැබීමට හෝ කිරීමෙන් වැළකීමට කටයුතු සැලැස්වීමට තමාට හැකි බවට ව්‍යාජ ලෙස පෙන්වන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා වූ බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

නිලධාරියකු බවට ව්‍යාජ ලෙස පෙන්වීම

යුක්තියට බාධා
කිරීම

125. (1) කොමිෂන් සභාවේ යම් සාමාජිකයකු, කොමිෂන් සභාවේ අධ්‍යක්ෂ ජනරාල්වරයා හෝ කොමිෂන් සභාවේ නිලධාරියකු හෝ සේව්‍යානියකු හෝ 27 වන වගන්තිය යටතේ සේවය ලබා ගනු ලැබ සිටින තැනැත්තකු විසින් ස්වකීය කාර්යය කිරීමේ දී එකී සාමාජිකයා, අධ්‍යක්ෂ ජනරාල්වරයා, නිලධාරියා හෝ සේව්‍යානියා හෝ තැනැත්තාට කෙලින්ම හෝ අන්‍යාකාරයකින් බලපෑම් කරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු විසින් පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් ලක්ෂයක දඩයකට යටත් විය යුතු ය.

(2) කොමිෂන් සභාවේ යම් සාමාජිකයකු, කොමිෂන් සභාවේ අධ්‍යක්ෂ ජනරාල්වරයා හෝ කොමිෂන් සභාවේ යම් නිලධාරියකු හෝ සේව්‍යානියකු හෝ 27 වන වගන්තිය යටතේ සේවය ලබා ගනු ලැබ සිටින තැනැත්තකුට, මේ පනත යටතේ එකී සාමාජිකයාගේ, අධ්‍යක්ෂ ජනරාල්වරයාගේ හෝ වෙනත් යම් නිලධාරියාගේ හෝ සේව්‍යානියාගේ හෝ තැනැත්තාගේ කාර්යය කිරීමෙන් වැළැක්වීම සඳහා, එකී සාමාජිකයාගේ, අධ්‍යක්ෂ ජනරාල්වරයාගේ, හෝ වෙනත් යම් නිලධාරියාගේ හෝ සේව්‍යානියාගේ හෝ තැනැත්තාගේ ශරීරයට, මනසට හෝ කීර්තියට යම් හානියක් සිදු කරන බවට ලිඛිත හෝ වාචික වචන මගින් හෝ යම් ක්‍රියාවක් මගින් කෙලින්ම හෝ අන්‍යාකාරයකින් තර්ජනය කරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට, රුපියල් මිලියනයක් නොඉක්මවන දඩයකට යටත් විය යුතු අතර, මේ උපවගන්තිය යටතේ වන වරදක් සම්බන්ධයෙන් දෙවන හෝ තදනත්තර වරදකරු කරනු ලැබීමක දී, එම දඩයට අමතරව, වසර හතක් නොඉක්මවන කාලයක් සඳහා බන්ධනාගාරගත කිරීමකට ද යටත් විය යුතු ය.

(3) මේ පනත යටතේ කොමිෂන් සභාවේ යම් සාමාජිකයකු, අධ්‍යක්ෂ ජනරාල්වරයා, කොමිෂන් සභාවේ වෙනත් යම් නිලධාරියකු හෝ සේව්‍යානියකු හෝ 27 වන වගන්තිය යටතේ සේවය ලබා ගනු ලැබ සිටින තැනැත්තකුගේ කාර්යය කිරීමෙන් වැළැක්වීම සඳහා එකී සාමාජිකයාගේ, අධ්‍යක්ෂ ජනරාල්වරයාගේ හෝ වෙනත් යම් නිලධාරියාගේ හෝ සේව්‍යානියාගේ හෝ 27 වන වගන්තිය යටතේ

සේවය ලබා ගනු ලබ සිටින තැනැත්තාගේ ශරීරයට, මනසට හෝ කීර්තියට හානියක් සිදු කරන යම් තැනැත්තකු මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් ලක්ෂ පහකට නොඅඩු වූ ද, රුපියල් මිලියනයකට නොවැඩි වූ ද, දඩයකට හෝ වසර හතක් නොඉක්මවන කාලයක් සඳහා වූ බරපතල වැඩ ඇතිව බන්ධනාගාරගත කිරීමකට හෝ යටත් විය යුතු ය.

126. (1) මේ පනත යටතේ වන බලතල සහ කර්තව්‍ය ක්‍රියාත්මක කිරීමේ දී කොමිෂන් සභාව, එහි අධ්‍යක්ෂ ජනරාල්වරයා හෝ නිලධාරීන් විසින් කරනු ලබන යම් නීත්‍යනුකූල නියමයකට, දැන්වීමකට, නියෝගයකට, විධානයකට හෝ ඉල්ලීමකට අනුකූලව කටයුතු කිරීම සාධාරණ හේතුවකින් තොරව පැහැර හරින හෝ නොසලකා හරින යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා වූ බරපතල වැඩ ඇතිව බන්ධනාගාරගත කිරීමකට හෝ යටත් විය යුතු ය.

කොමිෂන් සභාවේ නියෝගයක් ක්‍රියාත්මක කිරීම ප්‍රතික්ෂේප කිරීම, නොසලකා හැරීම හෝ නොකර හැරීම

(2) කොමිෂන් සභාව විසින් නිශ්චය කරනු ලැබිය හැකි ආකාරයට (1) වන උපවගන්තිය යටතේ වන වරදක් සඳහා එකී මහෙස්ත්‍රාත් අධිකරණයේ අපරාධ නඩුවක් පැවරිය හැකිය.

127. (1) (අ) කොමිෂන් සභාව විසින් පරීක්ෂා කිරීමට නියමිත හෝ පරීක්ෂා කරනු ලැබූ යම් තැනැත්තකුට බාධා කරන;

විවිධ වැරදි

(ආ) මේ පනත යටතේ පවරනු ලබන යම් නඩු කටයුත්තක දී, අධිකරණයක දී හෝ අධිකරණයක් ඉදිරියෙහි පෙනී සිටින ලෙස සිතාසි නිකුත් කරනු ලැබ ඇති යම් තැනැත්තකුට බාධා කරන;

(ඇ) මේ පනත යටතේ වන යම් නඩු කටයුත්තක දී, යම් අධිකරණයක දී සාක්ෂි ලබා දීමෙන් වැළකීමට යම් තැනැත්තකු පොලඹවන;

(ඈ) මේ පනත යටතේ වන යම් නඩු කටයුත්තක දී, යම් අධිකරණයක දී යම් තැනැත්තකු සාක්ෂි ලබා

දීමෙන් වැළැක්වීම සඳහා එම තැනැත්තාගේ ශරීරයට, මනසට හෝ කීර්තියට හානියක් සිදු කරන බවට තර්ජනය කරන;

(ඉ) මේ පනත යටතේ වන යම් නඩු කටයුත්තක දී, යම් අධිකරණයක දී යම් තැනැත්තකු සාක්ෂි ලබා දීමෙන් වැළැක්වීම සඳහා එම තැනැත්තාගේ ශරීරයට, මනසට හෝ කීර්තියට හානි සිදු කරන;

(ඊ) මේ පනත යටතේ වන යම් නඩු කටයුත්තක දී, යම් අධිකරණයක දී සාක්ෂි ලබා නොදෙන ලෙස යම් තැනැත්තකුට බල කරන;

(උ) මේ පනත යටතේ භාර දෙනු ලබන ඉල්ලීමක සඳහන් වේලාවේ දී සහ ස්ථානයේ දී කොමිෂන් සභාව ඉදිරියෙහි පෙනී සිටීම සාධාරණ හේතුවකින් තොරව පැහැර හරින;

(ඌ) සාධාරණ හේතුවකින් තොරව, ප්‍රතිඥාවක් දීම හෝ දිව්රුමක් දීම ප්‍රතික්ෂේප කරන හෝ යථා පරිදි ප්‍රතිඥාවක් දීමෙන් හෝ දිව්රුමක් දීමෙන් පසුව, කොමිෂන් සභාව විසින් විමර්ශනය කරනු ලබන කාරණා සම්බන්ධයෙන් එම තැනැත්තා වෙත යොමු කරන යම් ප්‍රශ්නයකට පිළිතුරු දීම ප්‍රතික්ෂේප කරන හෝ පැහැර හරින;

(එ) සාධාරණ හේතුවකින් තොරව, කොමිෂන් සභාව විසින් එකී තැනැත්තා වෙත නිකුත් කරනු ලබන හෝ කරනු ලබන දැන්වීමක හෝ ලිඛිත නියෝගයක නියමයන්ට අනුකූලව කටයුතු කිරීම ප්‍රතික්ෂේප කරන හෝ පැහැර හරින;

(ඒ) මේ පනත යටතේ වන යම් බලයක්, කාර්යයක් හෝ කර්තව්‍යයක් ක්‍රියාත්මක කිරීම, කිරීම හෝ ඉටු කිරීම සඳහා අදාළ වන හෝ අදාළ වීමට ඉඩ ඇති යම් ලේඛනයක් හෝ ද්‍රව්‍යයක් හෝ දෙයක්

හෝ අසත්‍යතා කරන, සඟවන, විනාශ කරන හෝ අන්‍යාකාරයකින් බැහැර කරන හෝ අසත්‍යතා කිරීම, සැඟවීම, විනාශ කිරීම හෝ බැහැර කිරීම සඳහා කටයුතු සලස්වන හෝ අවසර දෙන;

(ඔ) මේ පනතේ විධිවිධානවලට අනුකූලව කරනු ලබන යම් නියෝගයක් ක්‍රියාවේ යෙදවීමට අදාළ වන හෝ අදාළ වීමට ඉඩ ඇති යම් ලේඛනයක් හෝ ද්‍රව්‍යයක් හෝ දෙයක් අසත්‍යතා කරන, සඟවන, විනාශ කරන හෝ අන්‍යාකාරයකින් බැහැර කරන හෝ අසත්‍යතා කිරීම, සැඟවීම, විනාශ කිරීම හෝ බැහැර කිරීම සඳහා කටයුතු සලස්වන හෝ අවසර දෙන;

(ඕ) 2006 අංක 5 දරන මුදල් විශුද්ධීකරණය වැළැක්වීමේ පනත හෝ 2005 අංක 25 දරන ත්‍රස්තවාදීන්ට මුදල් සැපයීම මැඩපැවැත්වීමේ සම්මුති පනත යටතේ වන යම් විමර්ශනයකට අදාළ බව එකී තැනැත්තා දන්නා හෝ විශ්වාස කිරීමට හේතු ඇති යම් ලේඛනයක් හෝ ද්‍රව්‍යයක් විනාශ කරන හෝ අන්‍යාකාරයකින් බැහැර කරන;

(ක) මේ පනතේ යම් විධිවිධානයක් ප්‍රකාර වාර්තාවක් සකස් කර ඇති බව නැතහොත් කොමිෂන් සභාව වෙත යම් තොරතුරක් ලබා දී ඇති බව හෝ වරදක් සම්බන්ධයෙන් විමර්ශනයක් සිදු කරන බව නැතහොත් සිදු කිරීමට නියමිත බව හෙළිදරව් කරන හෝ එකී විමර්ශනයට අගතියක් සිදුවීමට ඉඩ ඇති වෙනත් තොරතුරක් වෙනත් යම් තැනැත්තකුට හෙළිදරව් කරන; හෝ

(ග) මේ පනත යටතේ වන වරදක ප්‍රතිඵලයක් ලෙස ලැබුණු මුදල් හෝ ඉන් කොටසක්, එකී මුදල් හෝ ඉන් කොටස සැඟවීම හෝ තබා ගැනීම කෙලින්ම හෝ අන්‍යාකාරයකින් අතරමැදියන් මාර්ගයෙන් හෝ තමාගේ ම ප්‍රතිලාභය සඳහා හෝ වෙනත් යම් තැනැත්තකුගේ හෝ ආස්ථිත්වයක ප්‍රතිලාභය සඳහා හෝ සැඟවීම හෝ තබා ගැනීම කරනු ලැබූව ද, නොලැබූව ද, එවැනි මුදල් හෝ ඉන් කොටසක් සඟවනු ලබන හෝ තබා ගනු ලබන,

යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා වූ බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

(2) (1) වන උපවගන්තියේ විධිවිධාන -

(අ) ඒ තැනැත්තාගේ කාර්ය කිරීමට අදාළ යම් කාර්යයක් සඳහා මේ පනත යටතේ වාර්තාවක් සකස් කරන තැනැත්තාගේ නිලධාරියකු හෝ සේව්‍යානියකු හෝ අනුයෝජිතයකු;

(ආ) යම් කාරණයක් සම්බන්ධයෙන් නීති උපදෙස් හෝ නියෝජනය ලබා ගැනීමේ කාර්යය සඳහා නීතිඥවරයකු හෝ නීති උපදේශකවරයකු; හෝ

(ඇ) එය අධීක්ෂණ අධිකාරියේ කාර්යය ඉටු කිරීමට අදාළ වන තාක් දුරට, අදාළ ආයතනයේ අධීක්ෂණ අධිකාරිය,

වෙත කරනු ලබන හෙළිදරව් කිරීම සඳහා අදාළ නොවිය යුතු ය.

(3) යම් තොරතුරක් එකී තැනැත්තා වෙත හෙළිදරව් කරනු ලැබ ඇති (2) වන උපවගන්තියේ (ආ) ඡේදයේ සඳහන් කිසිම තැනැත්තකු විසින්, එය -

(අ) ඉහත පළමුව කී තැනැත්තාගේ කාර්ය කිරීමට; හෝ

(ආ) එම කාරණය සම්බන්ධයෙන් නීති උපදෙස් හෝ ලබා ගැනීමට,

අවශ්‍ය තාක් දුරට, එහි සඳහන් තැනැත්තකු වෙත හැර වෙනත් යම් තැනැත්තකු වෙත ඒ තොරතුරු හෙළිදරව් කරනු නොලැබිය යුතු ය.

(4) යම් තොරතුරක් හෙළිදරව් කරනු ලබ ඇත්තේ (2) වන උපවගන්තියේ (ඇ) ඡේදයේ සඳහන් යම් තැනැත්තකු වෙත ද, එවැනි කිසිම තැනැත්තකු විසින් ඒ උපවගන්තියේ සඳහන් කාර්යය සඳහා හෝ යම් කාරණයක් සම්බන්ධයෙන් නීති උපදෙස් ලබා ගැනීමේ හෝ 2006 අංක 6 දරන මුදල් ගනුදෙනු වාර්තා කිරීමේ පනත ප්‍රකාර පිහිටුවන ලද මූල්‍ය බුද්ධි ඒකකය වෙත කාරණා ඉදිරිපත් කිරීමේ කාර්යය සඳහා මිස, ඒ තොරතුර හෙළිදරව් කරනු නොලැබිය යුතු ය.

128. මේ පනතේ 145 වන වගන්තියේ විධිවිධාන කඩකරන යම් තැනැත්තකු වරදක් සිදු කරනු ලබන අතර, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් මිලියනයක් නොඉක්මවන දඩයකට හෝ වසර හතක් නොඉක්මවන කාලයක් සඳහා බරපතල වැඩ ඇතිව බන්ධනාගාරගත කිරීමකට හෝ යටත් විය යුතු ය.

තොරතුරු ලබා දීම සඳහා වන නෛතික බැඳීම කඩකිරීම

129. මේ පනතින් හෝ වෙනත් අදාළ නීතියක් විසින් විධිවිධාන සලසා ඇති පරිදි කිසිදු දණ්ඩනයක් නියම කර නොමැති, 41 වන වගන්තියේ සඳහන් වන ආකාරයේ වරදක් සිදු කරන යම් තැනැත්තකු, මහෙස්ත්‍රාත්වරයකු ඉදිරියෙහි පවත්වනු ලබන ලඝු නඩු විභාගයකින් පසු වරදකරු කරනු ලැබූ විට රුපියල් ලක්ෂයක් නොඉක්මවන දඩයකට හෝ මාස හයක් නොඉක්මවන කාලයක් සඳහා දෙයාකාරයෙන් එක් ආකාරයක බන්ධනාගාරගත කිරීමකට හෝ එම දඩය සහ බන්ධනාගාරගත කිරීම යන දඬුවම් දෙකට ම හෝ යටත් විය යුතු ය.

සාමාන්‍ය වැරදි

IV වන කොටස

සාමාන්‍ය

130. කොමිෂන් සභාවේ නියමය මත අධ්‍යක්ෂ ජනරාල්වරයා විසින් නඩු පවරනු ලබන්නේ නම් මිස, මහෙස්ත්‍රාත් අධිකරණයක් විසින් මේ පනත යටතේ වන වරදක් සම්බන්ධයෙන් නඩු කටයුතු පැවරීමක් භාරගනු නොලැබිය යුතු ය.

අධ්‍යක්ෂ ජනරාල්වරයා විසින් කොමිෂන් සභාවේ නියමය මත මහෙස්ත්‍රාත් අධිකරණවල නඩු කටයුතු පැවරීම ආරම්භ කළ යුතු බව

වන්දි

131. (1) මේ පනතේ වෙනත් යම් විධිවිධානයක පටහැනිව කුමක් සඳහන් වුව ද, අධිකරණය විසින්, වන්දි ලෙස යම් මුදලක් කොමිෂන් සභාවේ අරමුදලට හෝ එම වරදින් බලපෑමට ලක් වූ යම් තැනැත්තකුට ගෙවන ලෙස මේ පනත යටතේ වන යම් වරදකට වරදකරු කරනු ලැබූ යම් තැනැත්තකුට නියම කරනු ලැබිය හැකි ය.

(2) (1) වන උපවගන්තිය යටතේ නියම කරනු ලබන වන්දිය, අධිකරණය විසින් නියම කරනු ලැබූ දඩයක් මෙන් අයකර ගනු ලැබිය යුතු ය.

(3) (1) වන උපවගන්තිය යටතේ වන්දියක් ලෙස නියම කරනු ලබන එකී මුදල, අධිකරණය විසින් නියම කරනු ලැබිය හැකි පරිදි වූ යම් කාලසීමාවක දී හෝ වාරික වශයෙන් හෝ ගෙවන ලෙස අධිකරණය විසින් නියම කරනු ලැබිය හැකි ය.

සංඥය වැරදි

132. 1979 අංක 15 දරන අපරාධ නඩු විධාන සංග්‍රහය පනතේ විධිවිධාන අදාළ කර ගැනීමේ කාර්යය සඳහා, මේ පනත යටතේ වන සියලු වැරදි සංඥය වැරදි විය යුතු ය.

වරදක් සිදු කිරීම සඳහා අනුබල දීම

133. (අ) මේ පනත යටතේ වන වරදක් සිදු කිරීම; හෝ

(ආ) ශ්‍රී ලංකාවේ පදිංචි ප්‍රධානියකුගේ කටයුතු හෝ ව්‍යාපාරය සම්බන්ධයෙන් හෝ එහි ප්‍රධානියා වෙනුවෙන් වූ ද, ශ්‍රී ලංකාව තුළ දී සිදු කරනු ලැබුවේ නම් මේ පනත යටතේ වරදක් වන්නා වූ ද, යම් ක්‍රියාවක් ශ්‍රී ලංකාවෙන් පිටත දී සිදු කිරීම,

සඳහා අනුබල දෙන කවර වූ හෝ තැනැත්තකු වරදක් සිදු කරනු ලබන අතර, පළමුව කී වරද සම්බන්ධයෙන් මේ පනතින් නිශ්චිතව දක්වා ඇති ආකාරයෙන් ම එකී තැනැත්තා සම්බන්ධයෙන් නඩු විභාග කරනු ලැබිය යුතු අතර, වරදකරු කරනු ලැබූ විට එකී තැනැත්තා එම දඬුවමට ම යටත් විය යුතු ය.

මේ වගන්තියේ “අනුබල දීම” යන යෙදුමට (19 වන අධිකාරය වූ) දණ්ඩ නීති සංග්‍රහයේ 100 වන සහ 101 වන වගන්තිවල ඇති අර්ථය ම තිබිය යුතු ය.

134. මේ පනත යටතේ වරදක් සිදු කිරීමට හෝ වරදක් සිදු කිරීමට කටයුතු සැලැස්වීමට තැත් කරන්නා වූ ද, එසේ තැත් කිරීමේ දී ඒ වරද සිදු කිරීම සඳහා වූ චෙතත් යම් ක්‍රියාවක් කරන්නා වූ ද, යම් තැනැත්තකු වරදක් සිදු කරනු ලබන අතර, පළමුව කී වරද සම්බන්ධයෙන් මේ පනතින් නිශ්චිතව දක්වා ඇති ආකාරයෙන් ම එකී තැනැත්තා සම්බන්ධයෙන් නඩු විභාග කරනු ලැබිය යුතු අතර, වරදකරු කරනු ලැබූ විට එකී තැනැත්තා එම දඬුවමට ම යටත් විය යුතු ය.

තැත් කිරීම

135. මේ පනත යටතේ වරදක් සිදු කිරීම සඳහා වන සාපරාධී කුමන්ත්‍රණයක පාර්ශ්වකරුවකු වන කවර වූ හෝ තැනැත්තකු මේ පනත යටතේ වරදක් සිදු කරනු ලබන අතර, පළමුව කී වරද සම්බන්ධයෙන් නිශ්චිතව දක්වා ඇති ආකාරයෙන් ම එකී තැනැත්තා සම්බන්ධයෙන් නඩු විභාග කරනු ලැබිය යුතු අතර, වරදකරු කරනු ලැබූ විට එකී තැනැත්තා එම දඬුවමට ම යටත් විය යුතු ය.

කුමන්ත්‍රණය කිරීම

මේ වගන්තියේ කාර්යය සඳහා, “කුමන්ත්‍රණය කිරීම” යන්නට, (19 වන අධිකාරය වූ) දණ්ඩ නීති සංග්‍රහයේ 113අ වගන්තිය යටතේ ඊට දී ඇති අර්ථය ම තිබිය යුතු ය.

136. (1) මේ පනතේ විධිවිධාන මගින් බැහැර කර නොමැති නැතහොත් මේ පනතේ විධිවිධානවලට අනනුකූල නොවන, 1979 අංක 15 දරන අපරාධ නඩු විධාන සංග්‍රහය පනතේ යම් විධිවිධාන මේ පනත සඳහා සාමාන්‍යයෙන් අදාළ කර ගත යුතු ය.

අපරාධ නඩු විධාන සංග්‍රහය පනත
ආදිය අදාළ වීම

(2) මේ පනතේ විධිවිධානවලින් ප්‍රකාශිතව ම බැහැර නොකළ හෝ මේ පනතේ විධිවිධාන හා අනනුකූල නොවන 2006 අංක 19 දරන ඉලෙක්ට්‍රොනික ගනුදෙනු පනතේ විධිවිධාන මේ කොටසට අදාළ කර ගත යුතු ය.

(3) මේ පනත ප්‍රකාර වරදක් සංස්ථාපනය වන යම් ක්‍රියාවක් සමඟ එක්ව එකම ක්‍රියාකලාපයක දී කරනු ලැබූ මේ පනතේ අ උපලේඛනයේ සහ ආ උපලේඛනයේ නිශ්චිතව දක්වා ඇති වරදවල් සඳහා පිළිවෙළින් ඒ පනත්වල ඒ සඳහා ලබා දී ඇති අර්ථයන් ම තිබිය යුතු අතර, ඒ සඳහා එම පනත්වල නිශ්චිතව දක්වා ඇති දණ්ඩන ම තිබිය යුතු ය:

එසේ වුව ද, එම පිළිවෙළින් වූ පනත්වල නිශ්චිතව දක්වා ඇති යම් වරදක් සඳහා වූ දණ්ඩනය රුපියල් මිලියන එකක් නොඉක්මවන දඩ මුදලක් හෝ අවුරුදු හතක් නොඉක්මවන බන්ධනාගාරගත කිරීමේ දණ්ඩනයක් හෝ එම දඩය සහ බන්ධනාගාරගත කිරීම යන දෙක ම වන දණ්ඩනවලට වඩා අඩු වන අවස්ථාවක දී, එම වරදවල් සඳහා රුපියල් මිලියන එකක් නොඉක්මවන දඩ මුදලක් හෝ අවුරුදු හතක් නොඉක්මවන බන්ධනාගාරගත කිරීමේ දණ්ඩනයක් හෝ එම දඩ මුදල සහ බන්ධනාගාරගත කිරීම යන දෙක ම හෝ අදාළ විය යුතු ය.

(4) (19 වන අධිකාරය වූ) දණ්ඩ නීති සංග්‍රහයේ කුමක් සඳහන් වුව ද, මේ පනතේ කාර්ය සඳහා “දේපළ” යන්නෙන්, ද්‍රව්‍යමය හෝ ද්‍රව්‍යමය නොවන, වංචල හෝ නිශ්චල, ස්පර්ශ කළ හැකි හෝ ස්පර්ශ කළ නොහැකි සහ එකී වත්කම්වල හිමිකම හෝ බැඳියාවට සාක්ෂි වන තෛතික ලේඛන හෝ සාධන පත්‍ර ඇතුළත් වන ඕනෑම ආකාරයක “වත්කම්” අදහස් වේ.

(5) මේ පනත සඳහා 2016 අංක 12 දරන තොරතුරු දැනගැනීමේ අයිතිවාසිකම පිළිබඳ පනතේ විධිවිධාන අදාළ වේ.

වෙනත් යම් ලිඛිත නීතියක විධිවිධාන සලස්වා නොමැති අවස්ථා

137. මේ පනත මගින් හෝ තත්කාලයේ බලපවත්නා වෙනත් යම් නීතියක් මගින් විශේෂ විධිවිධාන සලස්වා නොමැති කාර්ය පටිපාටිය කාරණා සම්බන්ධයෙන් වන විට, අදාළ අවස්ථාවේ දී, යුක්තිය උදෙසා අවශ්‍ය විය හැකි වූ ද, මේ පනතට අනනුකූල නොවන්නා වූ ද යම් කාර්ය පටිපාටියක් අනුගමනය කරනු ලැබිය හැකි ය.

අපරාධ නඩු විධාන සංග්‍රහය පනතේ 306 වන වගන්තිය අදාළ නොවීම

138. 1979 අංක 15 දරන අපරාධ නඩු විධාන සංග්‍රහය පනතේ 306 වන වගන්තිය මේ පනත යටතේ වන වැරදි සම්බන්ධයෙන් මහෙස්ත්‍රාත් අධිකරණයේ පවත්වනු ලබන නඩු කටයුතු සඳහා අදාළ නොවිය යුතු ය.

සහකාර පොලිස් අධිකාරීවරයකුට කරන ලද සඳහනක් ආදිය

139. මේ පනතේ කාර්ය සඳහා, මේ පනතේ සඳහන් වෙනත් නීති කිසිවක් යටතේ-

(අ) සහකාර පොලිස් අධිකාරීවරයකුට කරන ලද සෑම සඳහනකින් ම, කොමිෂන් සභාව විසින් විශේෂයෙන් බලය දෙන ලද බලයලත් නිලධාරියකුට කරන ලද සඳහනක් ලෙස අදහස් විය යුතු ය; සහ

(ආ) පොලිස් නිලධාරියකුට කරන ලද සෑම සඳහනක් ම, කොමිෂන් සභාවේ බලයලත් නිලධාරියකුට කරන ලද සඳහනක් ලෙස අදහස් විය යුතු ය.

140. මේ පනත යටතේ කොමිෂන් සභාවේ යම් නඩු විභාගයකට හෝ පරීක්ෂණයකට සාක්ෂි දීම සඳහා සහභාගී වන යම් තැනැත්තකුට කොමිෂන් සභාව විසින් කලින් කල නිශ්චය කරනු ලැබිය හැකි යම් අනුප්‍රමාණ මත සහ යම් කොන්දේසිවලට යටත්ව, එකී නඩු විභාගයට හෝ පරීක්ෂණයට සහභාගී වීමට අදාළ වියදම් අරමුදලින් ගෙවනු ලැබිය හැකි ය.

යම් නඩු විභාගයකට හෝ පරීක්ෂණයකට සහභාගී වන තැනැත්තන්ගේ වියදම්

141. එකී වෙනත් කටයුත්තේ ඇති හදිසි ස්වභාවයෙන් යුතු විශේෂ අවස්ථානුගත කාරණා හේතුවෙන් එසේ කිරීම වළක්වන්නේ නම් මිස, රාජ්‍යය සම්බන්ධයෙන් ඇති වැදගත්කම සහ බලපෑම සැලකිල්ලට ගනිමින්, ජාතික ආර්ථිකයේ යහපත පිණිස, පාලනයේ සුපිළිපත්තාවය, විවෘතතාවය සහ වගවීම අභිවර්ධනය කිරීම සඳහා සහ පෞද්ගලික අංශයේ කටයුතුවල සුපිළිපත්තාවය ප්‍රවර්ධනය කිරීම සඳහා මේ පනත යටතේ වන වැරදි සම්බන්ධයෙන් අධිකරණයක පැවැත්වෙන නඩු කටයුත්තක් එකී අධිකරණයේ වෙනත් යම් කටයුත්තකට පෙර විභාගයට ගනු ලැබිය යුතු ය.

මේ පනත යටතේ වන වැරදි සම්බන්ධයෙන් වන නඩු කටයුත්තක් අධිකරණයේ වෙනත් යම් කටයුත්තකට පෙර විභාගයට ගනු ලැබිය යුතු බව

142. කොමිෂන් සභාව හෝ එමගින් බලය ලබා දුන් යම් නිලධාරියකු විසින් තත්කාර්ය සඳහා සාදන ලද අයදුමක් මත, මේ පනත යටතේ වන වරදක් සඳහා වන සම්පූර්ණ නඩු කටයුතු හෝ ඒවායේ කොටසක් ආණ්ඩුක්‍රම ව්‍යවස්ථාවේ 106 වන ව්‍යවස්ථාවට යටත්ව යම් අධිකරණයක දී රහස්‍ය පැවැත්විය හැකි ය.

රහසිගත නඩු කටයුතු

143. මේ පනත යටතේ වන වැරදි සම්බන්ධයෙන් යම් අධිකරණයක පවත්වනු ලබන යම් නඩු කටයුත්තක දී, තුටු පඬුරක් දෙන තැනැත්තා තුටු පඬුර ලබාගත් බවට වූදින තැනැත්තාට විරුද්ධව වූ ශක්තුවත් සාක්ෂිකරුවකු විය යුතු අතර, අපසහායකයකු ලෙස

තුටු පඬුරක් දෙන තැනැත්තා ශක්තුවත් සාක්ෂිකරුවකු විය යුතු බව

සලකනු නොලැබිය යුතු ය. තව ද, එකී අධිකරණයේ හෝ කොමිෂන් සභාවේ තීන්දුව හෝ තීරණය, එය හුදෙක් ම එකී තුටු පඬුරක් දෙන තැනැත්තාගේ තහවුරු නොකළ සාක්ෂිය මත පදනම්ව ගනු ලැබීම හේතුවෙන් ම පමණක් නීති විරෝධී නොවිය යුතු ය.

කලත්‍රයා ශක්තුවත්
සාක්ෂිකරුවකු විය
යුතු බව

144. වෙනත් යම් ලිඛිත නීතියක පටහැනිව කුමක් සඳහන් වුව ද, මේ පනත යටතේ යම් තැනැත්තකුට විරුද්ධව පවත්වනු ලබන යම් නඩු කටයුත්තක දී, ඒ තැනැත්තාගේ කලත්‍රයා ශක්තුවත් සාක්ෂිකරුවකු විය යුතු ය.

තොරතුරු ලබාදීම
සඳහා වන නීතිමය
බැඳීම

145. (1) මේ පනත යටතේ පරීක්ෂා කිරීම කොමිෂන් සභාවේ කාර්යය වන්නේ යම් කාරණයක් සම්බන්ධයෙන්ද, එවැනි යම් කාරණයක් සම්බන්ධයෙන් යම් තොරතුරක් ලබා දෙන ලෙස කොමිෂන් සභාව විසින් නියම කරනු ලැබ ඇත්තා වූ ද එකී තොරතුර ලබාදීම තම බලයේ පවත්නා වූ ද සෑම තැනැත්තකු ම ඒ තොරතුර ලබාදීමට නීතියෙන් බැඳී සිටින්නේ ය.

(2) වෙනත් යම් ලිඛිත නීතියක්, එකඟතාවයක්, ගිවිසුමක් මගින් හෝ අන්‍යාකාරයකින් නියම කරන ලද රහස්‍යභාවය සම්බන්ධයෙන් වන යම් බැඳීමක් හෝ තොරතුරු හෙළිදරව් කිරීම සම්බන්ධයෙන් වන වෙනත් යම් සීමාවක් නොතකා, යම් තැනැත්තකු විසින් (1) වන උපවගන්තියේ විධිවිධානවලට අනුකූලව කටයුතු කරනු ලැබිය යුතු ය.

කොමිෂන් සභාවේ
නියෝගවලට
අනුකූලව කටයුතු
කිරීමේ වගකීම

146. යම් තැනැත්තකු විසින්, කිසිම ව්‍යතිරේකයකින් තොරව, මේ පනත යටතේ වන බලතල සහ කර්තව්‍ය ක්‍රියාත්මක කිරීමේ දී කොමිෂන් සභාව, එහි අධ්‍යක්ෂ ජනරාල්වරයා හෝ නිලධාරියන් විසින් කරනු ලබන යම් නීත්‍යානුකූල නියමයකට, දැන්වීමකට, නියෝගයකට, විධානයකට හෝ ඉල්ලීමකට අනුකූලව කටයුතු කරනු ලැබිය යුතු ය.

අසත්‍ය කරුණු
ප්‍රකාශ නොකිරීම
සඳහා වන
ව්‍යවස්ථාපිත
බැඳීම

147. (1) මේ පනත යටතේ පරීක්ෂා කිරීම කොමිෂන් සභාවේ කාර්යය වන්නේ යම් කාරණයක් ද එවැනි යම් කාරණයක් සම්බන්ධයෙන් යම් ප්‍රකාශයක් හෝ වෙනත් යම් සාක්ෂියක් ලබා දෙන ලෙස කොමිෂන් සභාව විසින් නියම කර ඇත්තා වූ ද, තමාට එකී ප්‍රකාශය හෝ සාක්ෂිය ලබාදිය හැකි වන්නා වූ ද සෑම තැනැත්තකු ම අසත්‍ය කාරණා ප්‍රකාශ නොකිරීමට නීතියෙන් බැඳී සිටින්නේ ය:

එසේ වුව ද, මේ පනත යටතේ වන වරදක් සිදු කිරීම සම්බන්ධයෙන් වූදින යම් තැනැත්තකු ස්වයං-අපරාධාරෝපණ හෝ අපරාධෝච්චාරී ප්‍රකාශ හෝ සාක්ෂි ලබා දීමට බැඳී නොසිටින අතර, ඔහු විසින් එසේ ස්වයං-අපරාධාරෝපණ හෝ අපරාධෝච්චාරී ප්‍රකාශ හෝ සාක්ෂි ලබා දෙනු ලැබුවහොත්, එකී ප්‍රකාශ හෝ සාක්ෂි මේ පනත යටතේ වන යම් විමර්ශනයක දී හෝ නඩු කටයුත්තක දී ආවේශ්‍ය නොවිය යුතු ය.

(2) ඉහතින් වූ උපවගන්තියේ විධිවිධාන කඩකරන යම් තැනැත්තකු මේ පනතේ 119 වන වගන්තියේ විධිවිධානවලට යටත් විය යුතු අතර, ඒ අනුව ඔහු සම්බන්ධයෙන් කටයුතු කරනු ලැබිය යුතු ය.

(3) මේ පනත යටතේ වන යම් වරදක් සම්බන්ධයෙන් වන නඩු විභාගයක දී යම් සාක්ෂිකරුවකු විසින් ප්‍රකාශිතව ම හෝ අවශ්‍ය වූ ව්‍යංග්‍යයෙන් හෝ යම් වැදගත් කාරණයක් සම්බන්ධයෙන්, මේ පනත යටතේ කොමිෂන් සභාව විසින් පවත්වන ලද යම් විමර්ශනයක දී ඔහු විසින් කලින් ලබා දුන් ප්‍රකාශයට හෝ (393 වන අධිකාරය වූ) පරීක්ෂණ කොමිෂන් සභා පනත යටතේ පත් කරන ලද පරීක්ෂණ කොමිෂන් සභාවක් විසින් හෝ ජාතික රාජ්‍ය සභාවේ 1978 අංක 7 දරන විශේෂ ජනාධිපති පරීක්ෂණ කොමිෂන් සභා පනත යටතේ පත් කරන ලද කොමිෂන් සභාවක් විසින් පවත්වන ලද යම් විමර්ශනයක දී ඔහු විසින් කලින් ලබා දුන් ප්‍රකාශයට පරස්පර විරෝධී ප්‍රකාශයක් කරනු ලැබූ අවස්ථාවක, සියලු අවස්ථානුගත කාරණාවල දී එය ආරක්ෂිත බවට ද යුක්ති සහගත බවට ද මූලාසනාරූඪ විනිශ්චයකාරවරයා හෝ මහෙස්ත්‍රාත්වරයා විසින් සලකනු ලබන්නේ නම්, ස්වාධීන මූලාශ්‍රයකින් ලබාගත් සාක්ෂි මගින් එම ප්‍රකාශය වැදගත් කාරණා සම්බන්ධයෙන් තහවුරු කරනු ලැබූ අවස්ථාවක, මූලාසනාරූඪ විනිශ්චයකාරවරයා හෝ මහෙස්ත්‍රාත්වරයා විසින් එම ප්‍රකාශය මත පදනම්ව ක්‍රියා කිරීම සහ නඩු කටයුත්තක යම් අවස්ථාවක දී චේතාන්විතව ව්‍යාජ සාක්ෂි ලබාදීම සම්බන්ධයෙන් එම නඩු විභාගය අවසානයේ දී චෝදනා පත්‍රයක් මත එම අධිකරණය ඉදිරියෙහි එම සාක්ෂිකරු සම්බන්ධයෙන් නඩු විභාග කිරීම හෝ එම අධිකරණය මහාධිකරණය නම්, අධ්‍යක්ෂ ජනරාල්වරයා විසින් ඉදිරිපත් කරනු ලබන අධිචෝදනා පත්‍රයක් මත එම සාක්ෂිකරු සම්බන්ධයෙන් නඩු විභාග කිරීම නීත්‍යානුකූල වන්නේ ය:

එසේ වුව ද, මේ වගන්තිය යටතේ කටයුතු කිරීමට පෙර, මූලාසනාරූඪ විනිශ්චයකාරවරයා විසින් එම සාක්ෂිකරු සහමුලින්ම අවිශ්වාස කිරීම අවශ්‍ය නොවන්නේ ය.

(4) (3) වන උපවගන්තිය යටතේ වන නඩු විභාගයක දී, මූලිකයා විසින් අධිචෝදනා පත්‍රයේ හෝ චෝදනා පත්‍රයේ කර ඇතැයි කියනු ලබන ප්‍රකාශවලට පරස්පර විරෝධී ප්‍රකාශ සිදු කර ඇති බව ඔප්පු කිරීම ප්‍රමාණවත් විය යුතු අතර, අසත්‍ය වනුයේ ඉන් කවර ප්‍රකාශය ද යන්න ඔප්පු කිරීම අවශ්‍ය නොවන්නේ ය.

(5) මූලාසනාරූඪ විනිශ්චයකාරවරයා හෝ මහෙස්ත්‍රාත්වරයා විසින්, එය යෝග්‍ය යැයි ඔහු විසින් සලකනු ලබන්නේ නම්, ඔහු විසින් සුදුසු යැයි සලකනු ලැබිය හැකි යම් කාලසීමාවක් සඳහා (3) වන උපවගන්තිය යටතේ වන යම් නඩු විභාගයක් කල් තබනු ලැබිය හැකි අතර, එවැනි යම් අවස්ථාවක දී, එම නඩු විභාගය අවසන් වන තෙක් මූලිකයා රිමාන්ඩ් බන්ධනාගාරගත කරනු ලැබිය යුතු ය:

එසේ වුව ද, අභියාචනාධිකරණය විසින්, විශේෂ අවස්ථානුගත කාරණාවල දී, නඩු විභාගය අවසන් වන තෙක් එම තැනැත්තා ඇප මත මුදා හරිනු ලැබිය හැකි ය.

(6) යම් ලිඛිත නීතියක පටහැනිව කුමක් සඳහන් වුව ද,-

(අ) දිවුරුම් පත්‍රයක් හෝ දිවුරුම් දුන් ප්‍රකාශයක්; හෝ

(ආ) මේ පනත යටතේ කොමිෂන් සභාව විසින් පවත්වනු ලබන විමර්ශනයක් අතරතුර කොමිෂන් සභාව වෙත ඉදිරිපත් කරනු ලබන, භාර දෙනු ලබන හෝ සපයනු ලබන යම් පොතක්, ලේඛනයක්, වෙක්පතක්, වාර්තාවක් හෝ නාමලේඛනයක් හෝ එහි සහතික කළ පිටපතක් හෝ එවැනි යම් පොතක, ලේඛනයක, වාර්තාවක හෝ නාමලේඛනයක ඇති යම් සටහනක සහතික කළ පිටපතක්,

මේ පනත යටතේ වන වරදක් සම්බන්ධයෙන් යම් තැනැත්තකුට විරුද්ධව පවත්වනු ලබන නඩු විභාගයක දී අදාළ සහ ආවේශ්‍ය විය යුතු අතර, එය ක්‍රියාවේ යෙදවීම සහ එහි අන්තර්ගත දෑ සම්බන්ධයෙන් එය බැලුබැල්මට පෙනෙන සාක්ෂියක් විය යුතු ය.

148. මේ පනතේ කාර්ය සඳහා, කොමිෂන් සභාවේ සෑම නිලධරයකු ම ඔහුගේ කාර්ය සහ කර්තව්‍ය කිරීමට අවශ්‍ය විට දී, සෑම විට ම රාජකාරියේ යෙදී සිටින ලෙස සලකනු ලැබිය යුතු අතර, ඔහු විසින්, ශ්‍රී ලංකාව තුළ හෝ ශ්‍රී ලංකාවෙන් පිටත ඕනෑම ස්ථානයක දී මේ පනත යටතේ හෝ වෙනත් යම් ලිඛිත නීතියක් යටතේ හෝ ඔහු වෙත පවරා ඇති කාර්ය හෝ කර්තව්‍ය කරනු ලැබිය හැකි ය; එවැනි බලතල ක්‍රියාත්මක කරනු ලැබිය හැකි ය.

නිලධරයන් සෑම විට ම රාජකාරියේ යෙදී සිටිය යුතු බව

149. (1) මේ පනත යටතේ වන සියලු වැරදි සංඥය සහ ඇප දිය නොහැකි වැරදි වන අතර, මේ පනත යටතේ වරදක් සිදු කිරීම සම්බන්ධව සැලකිල්ලට භාජනය වන බවට හෝ වරදක් සිදු කොට ඇති බවට සැක කරනු ලබන හෝ චෝදනා කරනු ලැබ සිටින යම් තැනැත්තකු මහෙස්ත්‍රාත්වරයකු ඉදිරියේ පෙනී සිටින, ඉදිරියට ගෙන එනු ලබන, ඉදිරිපත් කරන හෝ භාර වන අවස්ථාවේ දී, මහෙස්ත්‍රාත් වරයා විසින් 1997 අංක 30 දරන ඇප පනතේ විධිවිධාන ප්‍රකාරව ඇප ලබා දෙනු ලැබිය යුතු ය:

ඇප

එසේ වුව ද, මේ පනත යටතේ වන වරදක් සංයුක්ත වන තුටු පඬුරක් ඉල්ලා ඇති, පිළිගෙන ඇති හෝ පිරිනමා ඇති බවට අනාවරණය වන යම් තැනැත්තකු අධ්‍යක්ෂ ජනරාල්වරයා විසින් එම අනාවරණය කිරීම ස්ථිර කරනු ලබන සහතිකයක් සමඟ මහෙස්ත්‍රාත්වරයකු ඉදිරියට ගෙන එනු ලබන, ඉදිරිපත් කරන හෝ භාර වන අවස්ථාවක මහෙස්ත්‍රාත්වරයා විසින් විනිශ්චය අවසන් වන තුරු රිමාන්ඩ් භාරයේ තබනු ලැබිය යුතු ය:

එසේ වුව ද මහෙස්ත්‍රාත්වරයා විසින්, විශේෂ අවස්ථානුගත කාරණාවල දී සහ හේතු වාර්තා කර විනිශ්චය අවසන්වීමට පෙරාතුව ඕනෑම වේලාවක දී එකී තැනැත්තා ඇප මත නිදහස් කරනු ලැබිය හැකි ය.

(2) (1) වන උපවගන්තියේ විධිවිධානවල කුමක් සඳහන් වුව ද, එකී උපවගන්තිය යටතේ වුව ද, එකී උපවගන්තිය යටතේ වන යම් නඩු කටයුත්තක දී, අත්අඩංගුවේ සිටින තැනැත්තාට විරුද්ධව නඩු පැවරීමට කොමිෂන් සභාව අපේක්ෂා නොකරන බව කොමිෂන් සභාව විසින් මහෙස්ත්‍රාත්වරයා වෙත දන්වනු ලැබූ අවස්ථාවක, එකී තැනැත්තා වහාම නිදහස් කරනු ලැබිය යුතු ය.

දණ්ඩන නියම
කිරීම සඳහා වන
මාර්ගෝපදේශ

150. (1) මේ පනත යටතේ වන වරදක් සිදු කිරීම සම්බන්ධයෙන් වරදකරු කරනු ලැබූ තැනැත්තකු වෙත නියම කරනු ලැබිය යුතු බන්ධනාගාරගත කිරීමේ කාලය නිශ්චය කිරීමේ දී, මේ පනතේ විධිවිධානවලට යටත්ව, පහත දැක්වෙන සාධක වැඩි කළ බන්ධනාගාරගත කිරීමේ කාලයක් නියම කිරීම සඳහා බලය දෙන දැඩි දඬුවම් පැමිණවීමේ සාධක ලෙස සැලකිල්ලට ගනු ලැබිය යුතු ය: -

(අ) වරද සිදු කිරීම මගින් ප්‍රජාව කෙරෙහි අහිතකර බලපෑමක් සිදුව ඇත් ද යන්න;

(ආ) ශ්‍රී ලංකාවේ ආණ්ඩුවට සහ මහජනතාවට යම් මූල්‍යමය හෝ ද්‍රව්‍යමය පාඩුවක් සිදු වූයේ ද යන්න;

(ඇ) සිදු වූ හානිය හානිපූරණය කිරීම සහ ප්‍රතිස්ථාපනය කිරීම සඳහා යම් මූල්‍යමය සම්පත් සහ වෙනත් සම්පත් අවශ්‍ය ද යන්න; සහ

(ඈ) වරද සිදු කිරීම රටට අහිතකර ලෙස බලපා ඇත් ද යන්න.

(2) මේ පනත යටතේ වන වරදක් සිදු කිරීම සම්බන්ධයෙන් වරදකරු කරනු ලැබූ තැනැත්තකු වෙත නියම කරනු ලැබිය යුතු බන්ධනාගාරගත කිරීමේ කාලය නිශ්චය කිරීමේ දී, මේ පනතේ විධිවිධානවලට යටත්ව, පහත දැක්වෙන සාධක අඩු කළ බන්ධනාගාරගත කිරීමේ කාලයක් නියම කිරීම සඳහා බලය දෙන දුහුයන සාධක ලෙස සැලකිල්ලට ගනු ලැබිය යුතු ය:-

(අ) පසුතැවිල්ල ප්‍රකාශ කිරීම;

(ආ) රඳවා තබා ගැනීම හෝ රිමාන්ඩ් බන්ධනාගාරය තුළ ගත කළ කාලය;

(ඇ) ප්‍රරෝධනය හෝ සංක්‍රාසනය යටතේ වරද සිදු කර තිබීම;

(ඈ) වූදිනයා විසින් වරදේ වින්දිතයන්හට ස්වේච්ඡාවෙන් ම හානිපූරණය කිරීම; හෝ

(ඉ) මූලිකයා වරදකරු කරනු ලැබුවේ යම් වැරදි සම්බන්ධයෙන් ද, එම වැරදි ප්‍රසිද්ධියේ අභියාච කිරීම.

151. (1) මේ පනතේ විධිවිධාන කඩකර ඇති වෙනත් යම් තැනැත්තකුගේ හැසිරීම හේතුවෙන් හෝ එම තැනැත්තාගේ හැසිරීම මත විශ්වාසය තබා කටයුතු කිරීම මගින් පාඩුවක් හෝ හානියක් විඳිනු ලබන තැනැත්තකු විසින්, එකී අනෙක් තැනැත්තා එම කඩකිරීම සම්බන්ධයෙන් වන වරදකට චෝදනා ලැබ තිබුණ ද, නොතිබුණ ද නැතහොත් අපරාධ නඩු කටයුත්තක දී කඩකිරීමක් සිදුව ඇති බව ඔප්පු වී තිබුණ ද, නොතිබුණ ද, එකී අනෙක් තැනැත්තාට විරුද්ධව සිවිල් නඩුවක් පැවරීම මගින් එකී පාඩුව හෝ හානියට අදාළ මුදල් ප්‍රමාණය අයකර ගැනීම සඳහා එම තැනැත්තාට ඇති අයිතිවාසිකම්වලට මේ පනතේ සඳහන් කිසිවකින් බලපෑමක් වන බවට තේරුම් ගනු නොලැබිය යුතු ය.

ඇතැම් වගන්ති කඩකිරීම සම්බන්ධයෙන් වන සිවිල් වගකීම

(2) (1) වන උපවගන්තියේ සඳහන් කිසිවක් මගින් කඩකිරීමක් සංස්ථාපනය වන හැසිරීම සම්බන්ධයෙන් වෙනත් යම් නීතියක් යටතේ වන වගකීමට බලපෑමක් වන ලෙස තේරුම් ගනු නොලැබිය යුතු ය.

152. (1) කොමිෂන් සභාව යම් තීරු බද්දක්, අය බද්දක්, වරිපනම්, අය කිරීමක්, ගාස්තුවක් හෝ බද්දක් ගෙවීමෙන් නිදහස් විය යුතු ය.

නිදහස් කිරීම

(2) කොමිෂන් සභාව අර්ථලාභියකු වන්නේ කොමිෂන් සභාව විසින් අත්සන් කරන ලද හෝ ලියා අත්සන් කරන ලද යම් ලේඛනයක් යටතේ ද එවැනි යම් ලේඛනයක් සඳහා කිසිම ලියාපදිංචි ගාස්තුවක් ගෙවනු නොලැබිය යුතු ය.

(3) අධිකරණය විසින්, නඩු වාර්තා සහ ජර්නල් සටහන්වල සහතික කළ පිටපත් කොමිෂන් සභාව වෙත නොමිලේ නිකුත් කරනු ලැබිය යුතු ය.

153. (1) මේ පනතේ විධිවිධාන-

අධිකරණ බලය

(අ) ශ්‍රී ලංකාව තුළ හෝ ශ්‍රී ලංකාවෙන් පිටත මේ පනත යටතේ වන වරදක් සිදු කරනු ලබන, ශ්‍රී ලංකාවේ යම් පුරවැසියකු;

(ආ) මේ පනත යටතේ වන වරදක්-

- (i) සම්පූර්ණයෙන් ම හෝ අර්ධ වශයෙන් හෝ ශ්‍රී ලංකාව තුළ;
- (ii) ශ්‍රී ලංකාවේ දේශීය ජල තීරය තුළ හෝ ශ්‍රී ලංකාවේ දේශීය ජල තීරයෙන් එපිට;
- (iii) ශ්‍රී ලංකාවේ ගුවන් අවකාශය තුළ;
- (iv) ශ්‍රී ලංකාවේ ලියාපදිංචි කළ හෝ ශ්‍රී ලංකාවේ ආණ්ඩුවට අයත් නැතහොත් ශ්‍රී ලංකා ආණ්ඩුව විසින් භාවිත කරනු ලබන ගුවන් යානයක හෝ යාත්‍රාවක නෞකාස්ථව හෝ එවැනි ගුවන් යානයක් හෝ යාත්‍රාවක් සම්බන්ධයෙන්;
- (v) 1996 අංක 9 දරන තානාපති වරප්‍රසාද පනතේ විධිවිධානවලට යටත්ව සම්පූර්ණයෙන් ම හෝ අර්ධ වශයෙන් හෝ ශ්‍රී ලංකාවේ රාජ්‍ය තාන්ත්‍රික දූත මණ්ඩලයක කාර්යාල පරිශ්‍රය තුළ හෝ ශ්‍රී ලංකාවේ කොන්සල් ස්ථානයක් හෝ කාර්යාලයක් තුළ හෝ එම රාජ්‍ය තාන්ත්‍රික දූත මණ්ඩලයේ හෝ කොන්සල් ස්ථානයේ ප්‍රධානියාගේ නිවස තුළ හෝ යම් රාජ්‍ය තාන්ත්‍රික හෝ කොන්සල් නිලධරයකුගේ හෝ එම දූත මණ්ඩලයේ හෝ ස්ථානයේ වෙනත් යම් සේවානියුක්තයකුගේ නිවස තුළ; හෝ
- (vi) සම්පූර්ණයෙන් ම හෝ අර්ධ වශයෙන් හෝ ශ්‍රී ලංකාවේ ආණ්ඩුවේ ව්‍යවස්ථාපිත මණ්ඩලයක ශ්‍රී ලංකාවෙන් පිටත පිහිටි කාර්යාල පරිශ්‍රය තුළ හෝ එම ව්‍යවස්ථාපිත මණ්ඩලයේ සේවානියුක්තයකුගේ නිවස තුළ,

සිදු කරන යම් තැනැත්තකු; හෝ

(ඇ) මේ පනත යටතේ වන වරදක් ශ්‍රී ලංකාව තුළ හෝ ශ්‍රී ලංකාවෙන් පිටත-

(i) ශ්‍රී ලංකාවේ පුරවැසියකු; හෝ

(ii) ශ්‍රී ලංකාවේ ආණ්ඩුව විසින් නිමිකාරත්වය දරනු ලබන යම් වත්කමක්,

සම්බන්ධයෙන් සිදු කරන යම් තැනැත්තකු,

සඳහා අදාළ විය යුතු ය.

(2) ශ්‍රී ලංකාවේ යම් පුරවැසියකු විදේශීය රාජ්‍යයක ඔහුගේ රාජ්‍ය තාන්ත්‍රික තත්ත්වය හේතුවෙන් එකී රාජ්‍යය විසින් ප්‍රදානය කරන ලද රාජ්‍ය තාන්ත්‍රික මුක්තියක් එම ක්‍රියාව හෝ නොකර හැරීම සම්බන්ධයෙන් භුක්ති විඳිනු ලැබූව ද නොලැබූව ද, එකී පුරවැසියා විසින් ශ්‍රී ලංකාවෙන් පිටත සිදු කරන ලද්දා වූ ද, ඔහු වරදකරු වන්නා වූ ද, මේ පනත යටතේ වන සෑම වරදක් සඳහා ම මේ පනත යටතේ දඬුවම් ලැබීමට යටත් විය යුතු ය; අන්‍යාකාරයෙන් නොවිය යුතු ය.

(3) යම් ක්‍රියාවක් හෝ නොකර හැරීමක් සම්බන්ධයෙන් එම ක්‍රියාව කරනු ලැබූ හෝ නොකර හැරීම සිදු වූ රටේ නීති යටතේ ඕනෑම ශ්‍රී ලාංකික පුරවැසියකුගේ වගකීමට බලපාන පරිදි මේ වගන්තියේ කිසිවක් අර්ථ විග්‍රහ නොකළ යුතු ය.

154. (1) ජාතික රාජ්‍ය සභාවේ 1977 අංක 8 දරන උද්ඝෝෂන පනත, එහි උපලේඛනයෙහි (ආ) කොටසට පෙරාතුව ම දැක්වෙන අයිතමයන්ගෙන් අයිතමයට ඉක්බිතිව ම පහත දැක්වෙන අයිතමය එකතු කිරීමෙන් මෙයින් සංශෝධනය කරනු ලැබේ:-

උද්ඝෝෂණය

"() 2023 අංක 9 දරන දූෂණ විරෝධී පනතින් ආවරණය වන වරදක්;".

(2) මේ පනත ක්‍රියාත්මක වන දිනයේ දී ශ්‍රී ලංකා ආණ්ඩුව විසින් යම් රාජ්‍යයක් සමඟ සකස් කරන ලද උද්භ්‍යාන වැඩපිළිවෙලක් බලාත්මකව පවතින අවස්ථාවක දී, ජාතික රාජ්‍ය සභාවේ 1977 අංක 8 දරන උද්භ්‍යාන පනතේ කාර්ය සඳහා, එම වැඩපිළිවෙල මගින් මේ පනතේ වන වැරදි සම්බන්ධයෙන් උද්භ්‍යාන පිළිබඳ විධිවිධාන ඇතුළත් වන බවට සලකනු ලැබිය යුතු ය.

(3) ශ්‍රී ලංකා ආණ්ඩුව විසින් යම් රාජ්‍යයක් සමඟ සකස් කරන ලද කිසිදු උද්භ්‍යාන වැඩපිළිවෙලක් නොමැති අවස්ථාවක දී, ජාතික රාජ්‍ය සභාවේ 1977 අංක 8 දරන උද්භ්‍යාන පනතේ කාර්ය සඳහා කොමිෂන් සභාව විසින්, ගැසට් පත්‍රයේ පළ කරනු ලැබූ නියමයන් මගින්, දූෂණයට එරෙහි එක්සත් ජාතීන්ගේ සම්මුතිය (UNCAC), මේ පනතේ නිශ්චිතව දක්වා ඇති වැරදි සම්බන්ධයෙන් උද්භ්‍යාන පිළිබඳ විධිවිධාන සලසමින් ශ්‍රී ලංකා ආණ්ඩුව විසින් එම රාජ්‍යය සමඟ සකස් කරන ලද උද්භ්‍යාන වැඩපිළිවෙලක් ලෙස සලකනු ලැබිය හැකි ය.

(4) මේ පනත යටතේ යම් වරදකට චෝදනා ලැබූ හෝ වරදකරු කරනු ලැබූ යම් තැනැත්තකු උද්භ්‍යාන කිරීම සඳහා වෙනත් රාජ්‍යයක ආණ්ඩුව විසින් හෝ වෙනුවෙන් ශ්‍රී ලංකා ආණ්ඩුව වෙත ඉල්ලීමක් ඉදිරිපත් කරනු ලබන අවස්ථාවක දී, කොමිෂන් සභාව විසින්, ශ්‍රී ලංකා ආණ්ඩුව වෙනුවෙන්, එම තැනැත්තාට එරෙහිව නඩු පැවරීම හෝ උද්භ්‍යාන කිරීම සඳහා ශ්‍රී ලංකා ආණ්ඩුව විසින් ගෙන ඇති හෝ ගැනීමට යෝජනා කරන පියවර සම්බන්ධයෙන් එසේ ඉල්ලීමක් ඉදිරිපත් කරන රාජ්‍යයේ ආණ්ඩුවට වහාම දැනුම් දෙනු ලැබිය යුතු ය.

අන්‍යෝන්‍ය
තෙතික
සහයෝගීතාව

155. මේ පනත යටතේ යම් වරදක් පිළිබඳ විමර්ශනය කිරීමට සහ නඩු පැවරීමට අවශ්‍ය ඕනෑම අවස්ථාවක සහ 2002 අංක 25 දරන සාපරාධී කාරණාවල දී අන්‍යෝන්‍ය සහයෝගීතාව දැක්වීමේ පනත යටතේ වන කුමන හෝ පරමාර්ථයක් සඳහා, එම පනතේ විධිවිධාන, ශ්‍රී ලංකා ආණ්ඩුව සහ ඉහත කී පනත යටතේ නම් කරන ලද වෙනත් රාජ්‍යයන් අතර ඇති පරිදි සහයෝගීතාව ලබාදීම සම්බන්ධයෙන් අවශ්‍ය වෙනස් කිරීම් සහිතව අදාළ විය යුතු ය.

නියෝග

156. (1) මේ පනතින් නියම කරනු ලබන ලෙස නියමිත කාරණා සම්බන්ධයෙන් හෝ නියෝග සෑදීමට බලය දෙන ලද කාරණා සම්බන්ධයෙන් අමාත්‍යවරයා විසින් කොමිෂන් සභාව විමසා නියෝග සාදනු ලැබිය හැකි ය.

(2) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයේ පළ කරනු ලැබිය යුතු අතර, එය පළ කරනු ලබන දින සිට හෝ නියෝගයේ නිශ්චිතව දක්වනු ලැබිය හැකි පරිදි යම් පසු දිනයක දී හෝ ක්‍රියාත්මකභාවයට එළඹිය යුතු ය.

(3) අමාත්‍යවරයා විසින් සාදනු ලබන සෑම නියෝගයක් ම ගැසට් පත්‍රයේ පළ කරනු ලැබීමෙන් පසු මාස තුනක් තුළ අනුමතය සඳහා පාර්ලිමේන්තුවට ඉදිරිපත් කරනු ලැබිය යුතු ය. එසේ අනුමත කරනු නොලැබූ යම් නියෝගයක් ඒ යටතේ කලින් සිදු කරන ලද කිසිවකට අගති විරහිතව එකී අනුමතයේ දින සිට පරිච්ඡින්න කරනු ලැබූ ලෙස සලකනු ලැබිය යුතු ය.

(4) යම් නියෝගයක් පරිච්ඡින්න කරනු ලැබූ ලෙස සලකනු ලබන දිනය පිළිබඳ නිවේදනයක්, ගැසට් පත්‍රයේ පළ කරනු ලැබිය යුතු ය.

157. (1) කොමිෂන් සභාව විසින් රීති සෑදීම සඳහා මේ පනත මගින් බලය පවරන ලද හෝ අවශ්‍ය කරන සියලු ම හෝ යම් කාරණයක් සම්බන්ධයෙන් රීති සාදනු ලැබිය හැකි ය.

රීති සෑදීම සඳහා
කොමිෂන්
සභාවට ඇති
බලතල

(2) (1) වන උපවගන්තිය යටතේ සාදන ලද සෑම රීතියක් ම ගැසට් පත්‍රයේ පළ කිරීමෙන් පසු බලාත්මක විය යුතු ය.

158. (1) කොමිෂන් සභාවේ මුදල් වර්ෂය, එක් එක් වර්ෂයේ ජනවාරි මස පළමුවැනි දිනෙන් ආරම්භ වන මාස දොළහක කාලසීමාවක් විය යුතු ය.

මුදල් වර්ෂය

(2) කොමිෂන් සභාව විසින්, ආදායම සහ වියදම, වත්කම් හා බැරකම් සහ කොමිෂන් සභාවේ අනෙකුත් සියලු ගනුදෙනු පිළිබඳ නිසි ගිණුම් පොත් තබාගැනීමට කටයුතු සැලැස්විය යුතු ය.

(3) 41෦ ව්‍යවස්ථාවේ උපලේඛනයෙහි සඳහන් කොමිෂන් සභාවල ගිණුම් විගණනයට අදාළව ආණ්ඩුක්‍රම ව්‍යවස්ථාවේ 154 වන ව්‍යවස්ථාවේ විධිවිධාන, කොමිෂන් සභාවේ ගිණුම් විගණනය සඳහා අදාළ විය යුතු ය.

159. (1) කොමිෂන් සභාව විසින්, අවශ්‍ය යැයි සැලකෙන සෑම විටම එහි ක්‍රියාකාරකම් සම්බන්ධයෙන් වාර්තා පිළියෙල කළ යුතු අතර, සෑම ලිත් වර්ෂයක ම අවම වශයෙන් එක් වාර්තාවක්වත් පිළියෙල කළ යුතු ය.

වාර්තා

(2) කොමිෂන් සභාව, සෑම ලිඛිත වර්ෂයක ම කාර්තුමය ලෙස සිය කාර්ය සාධන ඇගයීම් වාර්තා පිළියෙල කළ යුතු ය.

(3) කොමිෂන් සභාව විසින්, එසේ සකසන ලද සෑම වාර්තාවක් ම එය පාර්ලිමේන්තුවට ඉදිරිපත් කිරීම සඳහා ඉඩ සලසනු ලැබිය යුතු ජනාධිපතිවරයා වෙත යැවීමට කටයුතු කළ යුතුය.

(4) පාර්ලිමේන්තුව වෙත ඉදිරිපත් කරන ලද කොමිෂන් සභා වාර්තා, පෞද්ගලිකත්වයට සහ පුද්ගලික තොරතුරුවලට නිසි සැලකිල්ලක් දක්වා කොමිෂන් සභාවේ නිල වෙබ් අඩවිය හරහා ජනතාවට ලබා දිය යුතු ය.

ආණ්ඩුක්‍රම ව්‍යවස්ථාවේ 140 වන ව්‍යවස්ථාව අදාළ වීම

160. (1) ආණ්ඩුක්‍රම ව්‍යවස්ථාවේ 140 වන ව්‍යවස්ථාවෙන් අභියාචනාධිකරණය වෙත පැවරී ඇති අධිකරණ බලය, යම් සහනයක් අපේක්ෂාවෙන් කොමිෂන් සභාවට එරෙහිව යොමු කරන ලද ඉල්ලීම් සම්බන්ධයෙන් අභියාචනාධිකරණය විසින් නොව, ශ්‍රේෂ්ඨාධිකරණය විසින් ක්‍රියාත්මක කළ යුතු ය.

(2) (1) වන උපවගන්තියේ විධිවිධානවලට යටත්ව, මේ පනත යටතේ යම් විමර්ශනයක් පැවැත්වීම ආරම්භ කිරීමෙන් හෝ පවත්වාගෙන යාමෙන් හෝ මේ පනතින් කොමිෂන් සභාව වෙත පවරන ලද බලතල අතුරින් කුමන හෝ බලතලයක් ක්‍රියාත්මක කිරීමෙන් හෝ මේ පනත යටතේ යම් විධානයක් දීමෙන් කොමිෂන් සභාව වළක්වන්නා වූ හෝ අත්හිටුවන්නා වූ හෝ වැළැක්වීමේ හෝ අත්හිටුවීමේ බලපෑම ඇත්තා වූ කිසිදු ඉන්ජන්ෂන් තහනමක් හෝ වාරණ නියෝගයක් හෝ යම් අධිකරණයක් විසින් ප්‍රදානය කරනු නොලැබිය යුතු ය.

මේ පනතේ විධිවිධාන අනෙක් නීති අභිබවා බලපැවැත්වීම

161. මේ පනතේ විධිවිධාන වෙනත් යම් ලිඛිත නීතියක් සමඟ සට්ටනය වන හෝ අනනුකූල වන හෝ අවස්ථාවේ දී මේ පනතේ විධිවිධාන බලපැවැත්විය යුතු ය.

අර්ථ නිරූපණය

162. (1) මේ පනතේ කාර්යය සඳහා,-

(අ) යම් තැනැත්තකු විසින් හෝ ඔහුගේ නමින් හෝ වෙනත් යම් තැනැත්තකුගේ භාරයක් ලෙස හෝ යහපත සඳහා හෝ දරනු ලබන දේපළ, එකී වෙනත් තැනැත්තාට වක්‍රකාරයෙන් අයිති වන බවට සලකනු ලැබිය යුතු ය; සහ

(ආ) මේ පනතේ ආණ්ඩුව සඳහා යෙදී ඇති සෑම සඳහනක් ම, අධිකරණයට බාධාවක් ඇති නොකරන ආකාරයෙන් තේරුම් ගනු ලැබිය යුතු අතර, එය ආණ්ඩුක්‍රම ව්‍යවස්ථාවේ 111ඇ ව්‍යවස්ථාවට යටත් විය යුතු ය.

(2) පද සම්බන්ධයෙන් අන්‍යාර්ථයක් අවශ්‍ය වුවහොත් මිස, මේ පනතෙහි-

“සේවානියුක්තියේ අභිතකර තත්ත්වයන්” යන්නට, එකට වැඩ කරන්නන් විසින් සිදු කරනු ලබන හිරිහැරකිරීම් ඇතුළත් වේ. එය සේවායෝජකයා විසින් කරන ලදැයි සලකනු ලැබේ. සේවායෝජකයාගේ අනුදැනුම හෝ අනුමතය ඇතිව එම ක්‍රියාව සිදු කරනු ලැබුවේ ද යන වග අදාළ නොවේ;

“ආශ්‍රිත වැරදි” යන්නෙන්, මේ පනතේ නිශ්චිතව දක්වා ඇති වෙනත් වැරදි හැර මේ පනතේ 41 වන වගන්තියේ සඳහන් කර ඇති වැරදි අදහස් වේ;

“අල්ලස” යන්නෙන්, මේ පනතේ III වන කොටසේ යම් විධිවිධානයක් උල්ලංඝනය කරමින් යම් තුටු පඬුරක් පිරිනැමීම, අයදීම හෝ භාරගැනීම අදහස් වේ;

“ළමයා” යන්නට, සුළු දරුවකු හෝ (61 වන අධිකාරය වූ) ළමයින් දරුකමට හදා ගැනීමේ ආඥාපනත යටතේ දරුකමට හදා ගැනීමට ගත් ළමයකු ඇතුළත් වේ;

“පළාත් පාලන කොමසාරිස්වරයා” යන්නට, යම් පළාත් පාලන නියෝජ්‍ය කොමසාරිස්වරයකු සහ යම් පළාත් පාලන සහකාර කොමසාරිස්වරයකු ඇතුළත් වේ;

“පැමිණිල්ල” යන්නෙන්, මේ පනත යටතේ යම් වරදක් සිදු කිරීමට අදාළව කොමිෂන් සභාව වෙත ඉලෙක්ට්‍රොනික මාධ්‍යය හරහා හෝ අන්‍යාකාරයකින් දැනුම් දෙන්නා විසින් සිය අනන්‍යතාව එහි හෙළිදරව් කරමින් කරනු ලබන්නා වූ ප්‍රකාශයක් ඇතුළත් යම් ලිඛිත හෝ වාචික දැනුම්දීමක් අදහස් වේ. 42 වන වගන්තියේ (1) වන උපවගන්තියේ (අ), (ඇ) හෝ (ඈ) ඡේදවල සඳහන් මාධ්‍ය හරහා කොමිෂන් සභාවේ අවධානයට ලක් වන යම් කරුණක් ඊට ඇතුළත් නොවන්නේ ය;

“ලේඛන” යන්නට, ඕනෑම ආකාරයකින් වාර්තාගත කර ඇති තොරතුරු ඇතුළත් වන අතර කියවිය හැකි ආකාරයෙන් නොව වෙනත් ආකාරයකින් වාර්තා කර ඇති තොරතුරුවලට අදාළව ඒවා ඉදිරිපත් කිරීමට අදාළ සඳහන් කිරීම් යන්නට කියවිය හැකි ආකාරයෙන් තොරතුරුවල පිටපතක් ඉදිරිපත් කිරීම පිළිබඳ සඳහන් කිරීම් ඇතුළත් වේ;

“ඉලෙක්ට්‍රොනික සන්නිවේදනය” යන්නෙන්, ඉලෙක්ට්‍රොනික, චුම්භක, දෘෂ්ටික හෝ ඒ හා සමාන වෙනත් ක්‍රමයක් මගින් උත්පාදනය කළ දත්ත පණිවිඩයක් මගින් ඉදිරිපත් කරන ලද යම් දැනුම්දීමක් අදහස් වේ;

“විධායක” යන වචනය වෘත්තීය සමිතියක් සම්බන්ධයෙන් යොදාගනු ලබන විට, ඊට (138 වන අධිකාරය වූ) වෘත්තීය සමිති ආඥාපනතේ දී ඇති අර්ථය ම ඇත්තේ ය;

“විදේශ රජයේ සේවකයා” යන්නෙන්-

(අ) ශ්‍රී ලංකාවෙන් පිටත රටකට හෝ දේශයකට (හෝ එම රටේ හෝ දේශයේ යම් උපකොට්ඨාසයකට) පත් කරනු ලැබූ හෝ තෝරා පත් කරනු ලැබූ කවර හෝ වර්ගයක ව්‍යවස්ථාදායක, පරිපාලනමය හෝ අධිකරණමය තනතුරක් දරන පුද්ගලයකු;

(ආ) (i) ශ්‍රී ලංකාවෙන් පිටත රටක හෝ දේශයක හෝ එම රටේ හෝ දේශයේ යම් උපකොට්ඨාසයක හෝ ඒ වෙනුවෙන්; හෝ

(ii) එම රටේ හෝ දේශයේ හෝ උපකොට්ඨාසයේ යම් රජයේ නියෝජ්‍යායතනයක හෝ රාජ්‍ය ව්‍යවසායක, රජයේ කර්තව්‍යයක් ඉටුකරන තනි පුද්ගලයකු; හෝ

(ඇ) පොදු ජාත්‍යන්තර සංවිධානයක නිලධරයකු හෝ අනුයෝජිතයකු,

අදහස් වේ;

“ආණ්ඩුව” යන්නට, ව්‍යවස්ථාදායකය, විධායකය සහ අධිකරණය ඇතුළත් වේ;

“තුටු පඬුර” යන්නට-

(අ) මුදල් හෝ යම් තැන්ගත්, ණයක්, ගාස්තුවක්, පාරිකෝෂිකයක්, කොමිස් මුදලක්, වටිනා ඇපයක් නැතහොත් කවර හෝ විස්තරයකට අයත් වංචල, ස්පර්ශ කළ නොහැකි හා අතරා හෝ නිශ්චල වෙනත් දේපළක් හෝ දේපළක සම්බන්ධතාවක්;

මේ ඡේදයේ කාර්ය සඳහා ශ්‍රී ලංකාව තුළ වලංගු මුදල් ලෙස එම මුදල් පිළිගෙන ඇත්තේ ද නොමැත්තේ ද යන්න නොසලකා වලංගු මුදල් ලෙස පිළිගෙන ඇති ඩිජිටල් හෝ පරිගණක ආකෘතියකින් යුතු මුදල් ඇතුළත් වේ;

(ආ) යම් ධුරයක්, රැකියාවක් හෝ කොන්ත්‍රාත්තුවක්;

(ඇ) යම් ණයක, බැඳීමක හෝ වෙනත් කවර හෝ බැරකමක සම්පූර්ණ හෝ කොටස් වශයෙන් වූ යම් ගෙවීමක්, මිදීමක්, නිදහස් කිරීමක් හෝ ඇවර කිරීමක්;

(ඈ) ලිංගික අනුග්‍රහයක්;

(ඉ) එවකටත් ආරම්භ කර තිබුණ ද, නොතිබුණ ද, විනය සම්බන්ධ හෝ දණ්ඩනය ස්වභාවයකින් යුතු නඩුවකින් හෝ නඩු කටයුතුවලින් පමුණුවා ඇති හෝ පැමිණ විය හැකි යම් දණ්ඩනයකින් හෝ අගන්නුතාවකින් ආරක්ෂා වීම ද සහ යම් අයිතිවාසිකමක් හෝ යම් නිල බලයක් හෝ කාර්යයක් ක්‍රියාත්මක කිරීමෙන් වැළකී සිටීම ද ඇතුළුව, කවර හෝ විස්තරයකට අයත් වෙනත් යම් සේවයක්, උපකාරයක් හෝ වාසියක්; සහ

(ඊ) ඉහතින් වූ (අ), (ආ), (ඇ), (ඈ) හෝ (ඉ) ඡේදයන්හි අර්ථානුකූල වූ යම් තුටු පඬුරක් පිරිනැමීම, දීමට බැඳීම හෝ පොරොන්දු වීම,

ඇතුළත් වේ;

“අධිඅවදානම් කාණ්ඩ” යන්නෙන්, නියෝග මගින් අධිඅවදානම් යැයි නියම කරනු ලබන කාණ්ඩ අදහස් වේ;

42 වන සහ 43 වන වගන්තිවල කාර්ය සඳහා “තොරතුරු” යන්නෙන්, 42 වන වගන්තියේ (1) වන උපවගන්තියේ (ඇ) සහ (ඈ) ඡේදවල විධිවිධාන යටතේ ලබන්නා වූ පැමිණිල්ලක් සහ යම් දෙයක් හැර වෙනත් ඕනෑම දෙයක් අදහස් වන අතර අනෙකුත් සියලු ම අවස්ථාවන්හි දී “තොරතුරු” යන්න එහි සාමාන්‍ය අර්ථය දරයි;

“දැනුම් දෙන්නා” යන්නට, ආයතනික අකටයුතුකම් දැනුම් දෙන්නකු ඇතුළත් වේ;

“අධිකරණ නිලධරයා” යන්නට, ආණ්ඩුක්‍රම ව්‍යවස්ථාවේ එම යෙදුමට දී ඇති අර්ථය ම තිබිය යුතු ය;

“ලැයිස්තුගත සමාගම” යන්නට, 2007 අංක 07 දරන සමාගම් පනතින් ඊට දී ඇති අර්ථය ම ඇත්තේ ය;

“පළාත් පාලන ආයතනය” යන්නෙන්, මහ නගර සභාවක්, නගර සභාවක් හෝ ප්‍රාදේශීය සභාවක් අදහස් වන අතර, එකී යම් සභාවක් විසින් ක්‍රියාත්මක කරන, කරන සහ ඉටු කරන බලතලවලට, කාර්යවලට සහ කර්තව්‍යවලට අනුරූප වන්නා වූ හෝ සමාන වන්නා වූ බලතල, කාර්ය සහ කර්තව්‍ය ක්‍රියාත්මක කිරීම, කිරීම හා ඉටු කිරීම සඳහා යම්කිසි නීතියකින් හෝ නීතියක් යටතේ හෝ ඇතිකොට පිහිටුවන ලද කවර වූ හෝ අධිකාරයක් ඊට ඇතුළත් වේ;

“දේශීය හෝ විදේශීය විශේෂඥයකු” යන්නට, (14 වන අධිකාරය වූ) සාක්ෂි ආඥාපනතේ 45 වන වගන්තියේ නිශ්චිතව දක්වා ඇති යම් විශේෂඥයකු ඇතුළත් වේ;

“අමාත්‍යවරයා” යන්නෙන්, ආණ්ඩුක්‍රම ව්‍යවස්ථාවේ 44 වන හෝ 45 වන ව්‍යවස්ථා යටතේ අධිකරණ විෂයයතාර අමාත්‍යවරයා අදහස් වේ;

“පොද්ගලික නොවන සාම්පලය” යන්නෙන්-

- (අ) හිසකෙස්වල සාම්පලයක්;
- (ආ) නියෝජ්‍යත්වයෙන් හෝ නියෝජ්‍යත්වය යටින් ගනු ලබන සාම්පලයක්;
- (ඇ) යම් තැනැත්තකුගේ රහස් ප්‍රදේශයෙන් හැර ශරීරයේ වෙනත් ඕනෑම ස්ථානයකින් හෝ මුඛයෙන් ගනු ලබන, එහෙත් වෙනත් යම් ශරීර විවරයකින් ගනු නොලබන සාම්පලයක්;
- (ඈ) බේටය; හෝ
- (ඉ) (i) රහස් ප්‍රදේශයේ සලකුණක්;
- (ii) මුහුණේ සලකුණක්; හෝ
- (iii) අනන්‍යතාව තහවුරු කරන තොරතුරු,

හැර යම් තැනැත්තකුගේ ශරීරයේ ඕනෑම කොටසක සලකුණක්,

අදහස් වේ;

යම් තැනැත්තකුගේ ශරීරයේ “රහස් ප්‍රදේශය” යන්නෙන්, ප්‍රජනක හෝ ගුද ප්‍රදේශය අදහස් වන අතර කාන්තාවකගේ නම් පියයුරු ද ඊට ඇතුළත් වේ;

“අනන්‍යතාව තහවුරු කරන තොරතුරු” යන්නට, යම් තැනැත්තකුගේ ඡායාරූප, ඇඟිලි සලකුණු, අත්ලෙහි සලකුණු, යටිපතුලෙහි සලකුණු, පාදයේ ඇඟිලි සලකුණු සහ උස හා බර පිළිබඳ මිනුම් ඇතුළත් වේ;

පිළිගත් දේශපාලන පක්ෂයකට අදාළව, “තනතුරු දරන්නන්” යන්නෙන්, එම පිළිගත් දේශපාලන පක්ෂයේ සභාපතිවරයා, උපසභාපතිවරයා, ලේකම්වරයා හෝ විධායක කමිටුවේ සාමාජිකයකු සහ එකී දේශපාලන පක්ෂයට අදාළව විධාන දීමට නිසි ලෙස බලය පවරන ලද වෙනත් යම් තැනැත්තකු

අදහස් වන අතර, ඊට අනුශාසකයා, සභාපතිවරයා, උපදේශකයා වශයෙන් හෝ වෙනත් කුමන හෝ ආකාරයකින් නම් කරන ලද එම දේශපාලන පක්ෂයේ නායකයා ඇතුළත් වේ;

“තැනැත්තා” යන්නට, ස්වභාවික හා නෛතික තැනැත්තන් යන දෙවර්ගය ම ඇතුළත් වේ;

මේ පනතේ කාර්ය සඳහා, “කොමිෂන් සභාවට සහාය වන තැනැත්තා” යන්නෙන්, කුමන හෝ ආකාරයකින් කොමිෂන් සභාවට සහාය දක්වන යම් තැනැත්තකු අදහස් වේ;

“නියම කරන ලද” යන්නෙන්, නියෝග මගින් නියම කිරීම අදහස් වේ;

“පෞද්ගලික අංශයේ ආස්ථිත්‍යය” යන්නෙන්, 1995 අංක 15 දරන ශ්‍රී ලංකා ගිණුම් හා විගණන ප්‍රමිති පනතේ 5 වන වගන්තියේ අර්ථ දක්වා ඇති පරිදි නිශ්චිත ව්‍යාපාරික ව්‍යවසායක් අදහස් වේ;

“පළාත් සභාව” යන්නෙන්, ආණ්ඩුක්‍රම ව්‍යවස්ථාවේ XVIIඅ වන පරිච්ඡේදය මගින් පිහිටුවනු ලැබූ පළාත් සභාවක් අදහස් වේ;

“පොදු අධිකාරිය” යන්නට, රජයේ අමාත්‍යාංශ, රජයේ දෙපාර්තමේන්තු, පළාත් සභා, පළාත් පාලන ආයතන හෝ රාජ්‍ය සංස්ථා ඇතුළත් වේ;

“රාජ්‍ය සංස්ථාව” යන්නෙන්, 2007 අංක 07 දරන සමාගම් පනත හැර, වෙනත් යම් ලිඛිත නීතියකින් හෝ ලිඛිත නීතියක් යටතේ හෝ පිහිටුවනු ලැබූවා වූ හෝ ලබන්නා වූ ද, ආණ්ඩුව විසින් ප්‍රදානයක් හෝ ණයක් වශයෙන් නැතහොත් වෙනත් ආකාරයකින් මුළු ප්‍රාග්ධනය ම හෝ ප්‍රාග්ධනයෙන් කොටසක් හෝ සපයනු ලබන්නා වූ ද සංස්ථාවක්, මණ්ඩලයක් හෝ වෙනත් ආයතනයක් අදහස් වන අතර, ඊට මේ පනත යටතේ වන සියලු උපලේඛනගත ආයතන ඇතුළත් වේ;

“පොදු ජාත්‍යන්තර සංවිධාන” යන්නෙන්-

- (අ) ශ්‍රී ලංකාවෙන් පිටත රටවල හෝ දේශවල;
- (ආ) ශ්‍රී ලංකාවෙන් පිටත රටවල හෝ දේශවල ආණ්ඩුවල;
සහ
- (ඇ) ඉහත කුමන හෝ ස්ථාන එකතුවක,

සාමාජිකයන් සිටින සංවිධානයක් අදහස් වේ;

“රජයේ නිලධරයා” යන්නට, ආණ්ඩුක්‍රම ව්‍යවස්ථාවේ ඒ යෙදුමට දී ඇති අර්ථය ම තිබිය යුතු ය;

“රජයේ සේවකයා” යන්නට, ජනාධිපතිවරයා, අග්‍රාමාත්‍යවරයා, අමාත්‍ය මණ්ඩලයේ අමාත්‍යවරයකු, ආණ්ඩුක්‍රම ව්‍යවස්ථාවේ 45 වන ව්‍යවස්ථාව යටතේ පත් කරන ලද අමාත්‍යවරයකු, කථානායකවරයා, නියෝජ්‍ය කථානායකවරයා, කාරක සභාවක සභාපතිවරයා, කාරක සභාවක නියෝජ්‍ය සභාපතිවරයා, නියෝජ්‍ය අමාත්‍යවරයකු, පළාතක ආණ්ඩුකාරවරයකු, පළාත් සභාවක අමාත්‍ය මණ්ඩලයේ අමාත්‍යවරයකු, පාර්ලිමේන්තු මන්ත්‍රීවරයකු, ශ්‍රේෂ්ඨාධිකරණයේ විනිශ්චයකාරවරයකු, අභියාචනාධිකරණයේ විනිශ්චයකාරවරයකු, මහාධිකරණයේ විනිශ්චයකාරවරයකු හෝ යුක්තිය පසිඳලීම සඳහා හෝ යම් කම්කරු හෝ වෙනත් ආරාමුලක් විනිශ්චය කිරීම සඳහා හෝ ඇතිකොට පිහිටුවන ලද වෙනත් යම් මුල් අවස්ථා අධිකරණයක, විනිශ්චය අධිකාරයක හෝ ආයතනයක විනිශ්චයකාරවරයකු, මූලසූත්‍ර දරන නිලධරයා, හෝ සාමාජිකයකු, රජයේ සෑම නිලධරයකු ම, සේවකයකු ම හෝ සේවනියකු ම හෝ ආණ්ඩුක්‍රම ව්‍යවස්ථාව මගින් පිහිටුවා ඇති යම් ස්වාධීන කොමිෂන් සභාවක යම් සභාපතිවරයකු, සාමාජිකයකු, නිලධරයකු, සේවකයකු හෝ සේවනියකු හෝ ආණ්ඩුක්‍රම ව්‍යවස්ථාව මගින් පත් කරනු ලැබූ වෙනත් යම් තානාපති නියෝජිතයකු හෝ වෙනත් යම් නීතියක් යටතේ පිහිටුවනු ලැබූ කොමිෂන්

සභාවක යම් සභාපතිවරයකු, සාමාජිකයකු, නිලධාරියකු, සේවකයකු හෝ සේවානියුක්තයකු හෝ පාරිශ්‍රමිකයන් ලැබූව ද නොලැබූව ද පළාත් සභාවක, පළාත් පාලන ආයතනයක හෝ උපලේඛනගත ආයතනයක හෝ එහි කොටස්වලින් සියයට විසිපහකට වැඩි ප්‍රමාණයක් ආණ්ඩුව විසින් දරනු ලබන 2007 අංක 07 දරන සමාගම් පනත යටතේ සංස්ථාගත කරන ලද සමාගමක යම් සභාපතිවරයකු, අධ්‍යක්ෂවරයකු, අධිපතිවරයකු, සාමාජිකයකු, නිලධාරියකු, සේවකයකු හෝ සේවානියුක්තයකු හෝ පළාත් රාජ්‍ය සේවයේ සාමාජිකයකු, සෑම ජූරි සභියකු ම, සෑම බලයලත් මිනින්දෝරුවරයකු ම සහ යම් අධිකරණයක් විසින් හෝ රජයේ වෙනත් යම් නිසි බලධරයකු විසින් යම් කටයුත්තක් හෝ කාරණයක් තීරණය කිරීම හෝ වාර්තා කිරීම පිණිස යොමුකර ඇති සෑම බේරුම්කරුවකු ම හෝ වෙනත් තැනැත්තකු ද ඇතුළත් වේ;

එසේ වුව ද, යම් පළාත් පාලන ආයතනයක් විසුරුවා හැර ඇති හා ඒ ආයතනයේ කටයුතු පරිපාලනය කිරීම යම් තැනැත්තකු වෙත පැවරී ඇති අවස්ථාවක, ඒ ආයතනය විසුරුවා හැරීමට පෙරාතුව ම සේවයෙහි නියුක්තව සිටියා වූ සහ එය විසුරුවා හැරීමෙන් පසුව තවදුරටත් සේවයෙහි නියුක්තව සිටින්නා වූ ඒ පළාත් පාලන ආයතනයේ සෑම සේවානියුක්තයකු ම මේ පනතේ කාර්යය සඳහා රජයේ සේවකයකු ලෙස සලකනු ලැබිය යුතු ය;

“ඉඩම් රෙජිස්ට්‍රාර් ජනරාල්වරයා” යන්නෙන්, (117 වන අධිකාරය වූ) ලේඛන ලියාපදිංචි කිරීමේ ආඥාපනතේ 2 වන වගන්තිය යටතේ පත් කරන ලද ඉඩම් රෙජිස්ට්‍රාර් ජනරාල්වරයා අදහස් වේ;

“හිමිකම් රෙජිස්ට්‍රාර් ජනරාල්වරයා” යන්නෙන්, 1998 අංක 21 දරන හිමිකම් ලියාපදිංචි කිරීමේ පනතේ 3 වන වගන්තිය යටතේ පත් කරන ලද හිමිකම් රෙජිස්ට්‍රාර් ජනරාල්වරයා අදහස් වේ;

“උපලේඛනගත ආයතනය” යන්නෙන්, පොදු අධිකාරයක් හෝ රජයේ සංස්ථාවක් හෝ අදහස් වන අතර, ඊට-

(අ) එවැනි යම් පොදු අධිකාරයක් හෝ රජයේ සංස්ථාවක්; හෝ

(ආ) එවැනි එකකට වඩා වැඩි පොදු අධිකාර හෝ රජයේ සංස්ථා,

සමස්තයක් ලෙස සියයට විසි පහකට නොඅඩු කොටස් දරන්නා වූ, යම් පෞද්ගලික ආස්ථිත්වයක් හෝ මණ්ඩලයක් ද ඇතුළත් වේ;

“ලිංගික අනුග්‍රහය” යන්නෙන්,

(අ) ලිංගික සංසර්ගය; හෝ

(ආ) ලිංගික සංසර්ගය ලෙසට සැලකිය නොහැකි එහෙත් තොරතුරු සහ සන්නිවේදන තාක්ෂණය හෝ වෙනත් යම් මාධ්‍යයක් භාවිත කිරීම ඔස්සේ ශරීරයේ රහස් කොටසක් නිරාවරණය කිරීම හෝ යම් ක්‍රියාවක් සිදු කිරීම ඇතුළත්ව ලිංගික ආකාරයෙන් කායික, වාචික හෝ වාචික නොවන හැසිරීමකට ගණන් ගැනෙන හෝ එවැනිත් සංස්ථාපනය විය හැකි යම් ක්‍රියාවක්,

අදහස් වේ;

“ක්‍රීඩා ඉසව්ව” යන්නෙන්, සාමාන්‍යයෙන් මහජනයා සහභාගී වන්නා වූ ද, යම් ක්‍රීඩා ඉසව්වක් පවත්වන ඕනෑම ක්‍රීඩා ආයතනයක පාලන ක්‍රමය, රීති හෝ වර්ගා ධර්ම සංග්‍රහය ඇතුළත් වන රීති මගින් පාලනය වන්නා වූ ද හෝ යම් ක්‍රීඩා ඉසව්වක් පවත්වනු ලබනුයේ යම් නියාමන ආයතනයක පාලන ක්‍රමය, රීති හෝ වර්ගා ධර්ම සංග්‍රහය යටතේ ද එකී පාලන ක්‍රමය, රීති හෝ වර්ගා ධර්ම මගින් පාලනය වන්නා වූ ද, පුද්ගලයන් හෝ කණ්ඩායම් අතර සිදු කරන යම් ක්‍රීඩාවක යම් ඉසව්වක් හෝ තරගයක් හෝ යම් සතකු තරඟ වදින ඉසව්වක් හෝ තරගයක් අදහස් වේ;

“මාණ්ඩලික නිලධාරියා” යන්නෙන්, 157 වන වගන්තිය යටතේ සාදනු ලබන රීති මගින් නිශ්චිතව දක්වනු ලැබිය හැකි ආණ්ඩුවේ හෝ පළාත් සභාවක හෝ පළාත් පාලන ආයතනයක යම් සේව්‍යානුක්‍රමයක හෝ රාජ්‍ය සංස්ථාවක යම් සේව්‍යානුක්‍රමයක අදහස් වේ;

“විත්තියා” යන්නෙන්, මේ පනත යටතේ යම් වරදක් සංයුක්ත වන යම් ක්‍රියාවක හෝ නොකර හැරීමක ප්‍රතිඵලයක් ලෙස කායික හෝ මානසික, විත්තවේගී, ආර්ථික යන කුමන ආකාරයක හෝ පීඩාවකින්, හානියකින් හෝ වෙනත් පාඩුවකින් පීඩා විඳ ඇති තැනැත්තකු අදහස් වේ;

“ආයතනික අකටයුතුකම් දැනුම් දෙන්නා” යන්නට, යම් ආයතනික අකටයුතුකම් දැනුම් දෙන්නකුට සහාය දක්වන තැනැත්තන්, එම ආයතනික අකටයුතුකම් දැනුම් දෙන්නාට උපස්ථම්භක තොරතුරු සපයන තැනැත්තන්, එම ආයතනික අකටයුතුකම් දැනුම් දෙන්නාගේ පවුලේ සාමාජිකයකු හෝ යැපෙන්නකු හෝ එම ආයතනික අකටයුතුකම් දැනුම් දෙන්නාට සුවිශේෂී වැදගත්කමක් ඇති වෙනත් යම් තැනැත්තකු ඇතුළත් වේ;

75 වන වගන්තියේ කාර්ය සඳහා “සාක්ෂිකරු” යන්නෙන්-

(අ) යම් නීතිය බලාත්මක කිරීමේ නිලධාරියකුට තොරතුරු සපයන ලද හෝ පැමිණිල්ලක් ඉදිරිපත් කර ඇති යම් තැනැත්තකු හෝ එකී තොරතුරු හෝ පැමිණිල්ල මූලික කොටගෙන මේ පනත යටතේ කරන ලදැයි කියනු ලබන වරදක් සම්බන්ධයෙන් විමර්ශනයක් හෝ පරීක්ෂණයක් ආරම්භ කළ හැකි හෝ ආරම්භ කර ඇති හෝ ආරම්භ කිරීමට ඉඩ ඇති යම් තැනැත්තකු;

(ආ) මේ පනත යටතේ කරන ලදැයි කියනු ලබන වරදක් සම්බන්ධයෙන් කොමිෂන් සභාව විසින් හෝ නීතිය බලාත්මක කිරීමේ අධිකාරියක් විසින් හෝ විමර්ශනයක් හෝ පරීක්ෂණයක් පවත්වන අතරතුර, යම් තැනැත්තකුගෙන් ප්‍රශ්න කරනු ලැබුවේ යම් කාරණා සම්බන්ධයෙන් ද එම කාරණා පිළිබඳ විස්තරයක් ඇතුළත් ප්‍රකාශයක් කර ඇති හෝ තොරතුරු සපයා ඇති යම් තැනැත්තකු;

- (ඇ) කොමිෂන් සභාව විසින් ඉදිරිපත් කරන ලද පැමිණිල්ලක් හෝ පවරන ලද යම් නඩු කටයුත්තක් සනාථ කිරීම සඳහා දිවුරුම් ප්‍රකාශයක් සපයන ලද හෝ ප්‍රකාශයක් කරන ලද යම් තැනැත්තකු;
- (ඈ) කොමිෂන් සභාව වෙත තොරතුරු හෝ යම් දැනුම්දීමක් සපයන ලද යම් තැනැත්තකු;
- (ඉ) යම් තැනැත්තකු විසින් නීතිය බලාත්මක කිරීමේ අධිකාරියක් හෝ කොමිෂන් සභාව වෙත සපයන ලද තොරතුරක් හෝ කරන ලද ප්‍රකාශයක් මූලික කොටගෙන, වෙනත් තැනැත්තකුට එරෙහිව අධිකරණ හෝ අර්ධ අධිකරණ නඩු කටයුතුවල යම් ප්‍රකාශයක් කිරීමට හෝ වාචික සාක්ෂි දීමට අධිකරණයක් හෝ කොමිෂන් සභාව විසින් ඔහුට කැඳවිය යුතු යැයි විශ්වාස කිරීමට තරම් යුක්ති සහගත හේතු ඇති යම් තැනැත්තකු;
- (ඊ) යම් අධිකරණයක් හෝ කොමිෂන් සභාව ඉදිරිපිට යම් අධිකරණ හෝ අර්ධ අධිකරණ නඩු කටයුත්තක දී ප්‍රකාශයක් කිරීමට, වාචික සාක්ෂි දීමට හෝ යම් ලේඛනයක්, වාර්තාවක් හෝ දෙයක් සැපයීමට එම අධිකරණ හෝ කොමිෂන් සභාව විසින් සිතාසි ලැබී ඇති යම් තැනැත්තකු; හෝ
- (උ) කරන ලදැයි කියනු ලබන වරදක් හෝ මූලික අයිතිවාසිකමක් උල්ලංඝනය කිරීමක් හෝ මානව අයිතිවාසිකමක් කඩකිරීමක් පිළිබඳව රජයේ නිලධාරියකු ලෙස විමර්ශනය කර ඇති යම් තැනැත්තකු,

ඇතුළත් වන අතර, ඊට අපරාධයක වින්දිතයකු, ළමා සාක්ෂිකරුවකු, ළමා සාක්ෂිකරුවකුගේ දෙමාපියකු හෝ භාරකරුවකු, එම සාක්ෂිකරුවකුගේ පවුලේ සාමාජිකයකු හෝ යැපෙන්නකු හෝ එම තැනැත්තාට සුවිශේෂී වැදගත්කමක් ඇති වෙනත් යම් තැනැත්තකු, විශේෂඥ සාක්ෂිකරුවකු, මේ පනත යටතේ කරන ලදැයි කියනු ලබන යම් වරදකට සැක කරනු ලැබූ හෝ චෝදනා ලැබූ තැනැත්තකු වෙනුවෙන් අධිකරණයක් හෝ කොමිෂන් සභාව ඉදිරිපිට වාචික සාක්ෂි දීමට කැඳවනු ලැබූ තැනැත්තකු ඇතුළත් වේ; සහ

"ලිඛිත" යන්නට, ඉලෙක්ට්‍රොනිකව ජනනය කරනු ලබන ලේඛන ඇතුළත් වේ.

V වන කොටස

අන්තර්කාලීන විධිවිධාන හා ඉතිරිකිරීම්

ඉවත්කිරීම්,
ඉතිරිකිරීම් සහ
අන්තර්කාලීන
විධිවිධාන

163. (1) (මෙහි මින් මතු "ඉවත් කළ පනත්" යනුවෙන් සඳහන් කරනු ලබන)

(අ) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත;

(ආ) ජාතික රාජ්‍ය සභාවේ 1975 අංක 1 දරන චන්කම් හා බැරකම් ප්‍රකාශ කිරීමේ පනත; සහ

(ඇ) (26 වන අධිකාරය වූ) අල්ලස් පනත,

මෙයින් ඉවත් කරනු ලැබේ.

(2) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත ඉවත් කිරීම නොතකා-

(අ) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවනු ලැබූ සහ මේ පනත ක්‍රියාත්මක වීම ආරම්භ වන දින ක්‍රියාත්මක වන්නා වූ කොමිෂන් සභාව, මේ පනතේ 1 වන කොටස යටතේ අලුත් කොමිෂන් සභාවක් පිහිටුවනු ලබන තෙක් මේ පනතේ කාර්ය සඳහා කොමිෂන් සභාව ලෙස සලකනු ලැබිය යුතු අතර, මේ පනත ක්‍රියාත්මක වීම ආරම්භ වන දිනට පෙරාතුව ම ධුර දරන සාමාජිකයන්, මේ පනත යටතේ පත් කරනු ලැබූ ලෙස සලකනු ලැබිය යුතු අතර නව සාමාජිකයන් පත් කරන තෙක් ධුර දැරීම අඛණ්ඩව සිදු කළ යුතු ය;

(ආ) ඉවත් කළ පනත් යටතේ සාදනු ලැබූ සහ මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී බලාත්මකව පවතින සහ මේ පනතේ විධිවිධානවලට

අනුකූලතාවක් නොදක්වන සියලු නියෝග සහ රීති, මේ පනත යටතේ කොමිෂන් සභාව විසින් සාදනු ලැබූ නියෝග සහ රීති ලෙස සලකනු ලැබිය යුතු අතර, වලංගු ලෙස අඛණ්ඩව පැවතිය යුතු ය;

(ඇ) ඉවත් කළ පනත් යටතේ සාදනු ලැබූ සහ මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී බලාත්මකව පවතින සියලු කොන්ත්‍රාත්තු, ගිවිසුම් සහ වෙනත් සාධන පත්‍ර, මේ පනත යටතේ කොමිෂන් සභාව විසින් සාදනු ලැබූ කොන්ත්‍රාත්තු, ගිවිසුම් සහ වෙනත් සාධන පත්‍ර ලෙස සලකනු ලැබිය යුතු ය;

(ඈ) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවනු ලැබූ අල්ලස් හෝ දූෂණ චෝදනා විමර්ශන කොමිෂන් සභාව විසින් හෝ ඊට එරෙහිව පවරනු ලැබූ සහ මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී අවසන් නොවී පවතින සියලු නඩු, නඩු පැවරීම් සහ වෙනත් නීති කෘත්‍ය සහ ආරම්භ කරන ලද පරීක්ෂණ හෝ විමර්ශන මේ පනත යටතේ කොමිෂන් සභාව විසින් හෝ ඊට එරෙහිව පවරනු ලැබූ නඩු, නඩු පැවරීම් සහ වෙනත් නීති කෘත්‍ය ලෙස සහ ආරම්භ කරන ලද පරීක්ෂණ හෝ විමර්ශන ලෙස සලකනු ලැබිය යුතු අතර, මේ පනත යටතේ පවරනු ලැබූ අඛණ්ඩව විනිශ්චයට ගනු ලැබූ නඩු, නඩු පැවරීම් සහ වෙනත් නීති කෘත්‍ය වූවාක් සේ නියමිත දිනට පසු අඛණ්ඩව විනිශ්චයට ගනු ලැබිය යුතු අතර, ආරම්භ කරන ලද පරීක්ෂණ හෝ විමර්ශන අඛණ්ඩව පවත්වා ගෙන යනු ලැබිය යුතු ය.

(ඉ) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවනු ලැබූ අල්ලස් හෝ දූෂණ චෝදනා විමර්ශන කොමිෂන් සභාව වෙත පැවරී ඇති සහ මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී පවතින සියලු වංචල හා නිශ්චල දේපළ මේ පනත ක්‍රියාත්මක වීම ආරම්භ වන දින සිට බලපැවැත්වෙන පරිදි කොමිෂන් සභාව සතු විය යුතු ය;

(ඊ) මේ පනත ක්‍රියාත්මක වීම ආරම්භ වීමට පෙරාතුව ඉවත් කළ පනත්වල විධිවිධාන යටතේ සහ ඒ යටතේ සාදනු

ලැබූ නියෝග හෝ රීති යටතේ වන සියලු කඩකිරීම් හෝ ආරම්භ කරන ලද නීති කෘත්‍ය, ඉවත් කළ පනත් යටතේ සිදු කරනු ලැබූ වැරදි හෝ ආරම්භ කරන ලද නීති කෘත්‍ය විය යුතු අතර, ඒ අනුව විභාගයට ගත යුතු ය;

(උ) මේ පනත ක්‍රියාත්මක වීම ආරම්භ වන දිනට පෙරාතුව 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවනු ලැබූ අල්ලස් හෝ දූෂණ චෝදනා විමර්ශන කොමිෂන් සභාවේ අයිතිවාසිකම්, හිමිකම්, වත්කම්, වගකීම්, ණය සහ බැරකම් මේ පනත ක්‍රියාත්මක වීම ආරම්භ වන දින සිට බලාත්මක වන පරිදි කොමිෂන් සභාවේ අයිතිවාසිකම්, හිමිකම්, වත්කම්, වගකීම්, ණය සහ බැරකම් ලෙස සලකනු ලැබිය යුතු ය; සහ

(ඌ) මේ පනත ක්‍රියාත්මක වීම ආරම්භ වන දිනට පෙරාතුව ම වූ දිනයේ දී ධුර දරන්නා වූ 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවනු ලැබූ අල්ලස් හෝ දූෂණ චෝදනා විමර්ශන කොමිෂන් සභාවේ සියලු නිලධාරීන් සහ සේවකයන්, 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ ඔවුන්ට හිමිව තිබූ රැකියා නියම සහ කොන්දේසිවලට වඩා අවාසිදායක නොවන නියම යටතේ මේ පනත ක්‍රියාත්මක වීම ආරම්භ වන දින සිට බලාත්මක වන පරිදි කොමිෂන් සභාවේ නිලධාරීන් සහ සේවකයන් ලෙස සලකනු ලැබිය යුතු අතර, ඔවුන් විසින් කොමිෂන් සභාව පිහිටුවා මාස තුනක් ඇතුළත කොමිෂන් සභාවේ සේවයට එක් වීම තීරණය කරන්නේ ද යන්න කොමිෂන් සභාවට දැන්වනු ලැබිය යුතු ය;

එසේ වුව ද-

- (i) කොමිෂන් සභාවට එක්වීමට තීරණය කරන සෑම නිලධාරියකු ම සහ සේවකයකු ම විශ්‍රාම වැටුප් සහ වෙනත් විශ්‍රාම ප්‍රතිලාභ ගණනය

කිරීමේ කාර්ය සඳහා පමණක් 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පිහිටුවන ලද අල්ලස් හෝ දූෂණ චෝදනා විමර්ශන කොමිෂන් සභාවේ රජයේ නිලධාරියකු ලෙස එම කොමිෂන් සභාව විසින් ඔහු සේවයට බඳවා ගනු ලැබූ දින සිට මේ පනත යටතේ පිහිටුවනු ලබන කොමිෂන් සභාවේ ඔහුගේ සේවා කාලය අවසන් වනු ලබන තෙක් දුරයේ අඛණ්ඩව කටයුතු කරන බවට සලකනු ලැබිය යුතු අතර, ඔහුගේ කොමිෂන් සභාවේ සේවා කාලය රජයේ නිලධාරියකු ලෙස ඔහුගේ පෙර සේවා කාලයට එකතු කරනු ලැබූ විට වසර විස්සක් හෝ ඊට වැඩි වේ නම්, කොමිෂන් සභාවේ සේවා කාලය අවසානයේ දී විශ්‍රාම වැටුප් ව්‍යවස්ථා සංග්‍රහය ඇතුළුව වෙනත් යම් ලිඛිත නීතියක විධිවිධාන යටතේ එම නිලධාරියන්ට සහ සේවකයන්ට අදාළ විය හැකි විශ්‍රාම වැටුප් සහ විශ්‍රාම ප්‍රතිලාභ ප්‍රදානය කිරීමට සුදුසුකම් ලැබිය යුතු ය;

- (ii) කොමිෂන් සභාවේ සේවයෙන් ස්වේච්ඡාවෙන් ඉල්ලා අස්වීමට තීරණය කරනු ලබන සෑම නිලධාරියකු ම සහ සේවකයකු ම අමාත්‍යවරයා විසින් නියම කරනු ලබන්නා වූ ස්වේච්ඡා සකසුරුවම් යෝජනා ක්‍රමයක් ප්‍රකාර ගෙවනු ලැබිය යුතු යම් වන්දි මුදලක් ගෙවනු ලැබීමට හිමිකම් ලැබිය යුතු අතර, විශ්‍රාම වැටුප් ව්‍යවස්ථා සංග්‍රහය ඇතුළුව යම් ලිඛිත නීතියක විධිවිධාන යටතේ නිලධාරියන්ට සහ සේවකයන්ට අදාළ විය හැකි විශ්‍රාම වැටුප් සහ වෙනත් විශ්‍රාම ප්‍රතිලාභවලට හිමිකම් ලැබිය යුතු ය.

(3) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ කොමිෂන් සභාව විසින් ආරම්භ කර නියමිත දිනට පෙරාතුව වූ දිනයේ දී අවසන් නොවී පවතින,

ඉවත් කළ පනත් යටතේ වන සියලු විමර්ශන මේ පනත යටතේ කොමිෂන් සභාව විසින් ආරම්භ කරනු ලැබූ විමර්ශන ලෙස සලකනු ලැබිය යුතු අතර, ඒවා කොමිෂන් සභාවේ විධානයට අනුව ආරම්භ කර අඛණ්ඩව පවත්වාගෙන යනු ලැබූ විමර්ශන වුවාක් සේ එකී සියලු විමර්ශන නියමිත දිනට පසු අඛණ්ඩව පවත්වනු ලැබිය හැකි ය. තව ද, විමර්ශන පවත්වන අතරතුර කොමිෂන් සභාව වෙත සපයනු ලැබූ සියලු ප්‍රකාශ සහ ලේඛන හෝ ඒවායෙහි සහතික කළ පිටපත්, මේ පනත යටතේ එම විමර්ශන පවත්වනු ලැබුවාක් සේ සහ නීති කෘත්‍ය පවරනු ලැබුවාක් සේ 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත යටතේ පවරනු ලැබූ නීති කෘත්‍යවල දී ආවේශ්‍ය විය යුතු ය.

(4) 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත, (26 වන අධිකාරය වූ) අල්ලස් පනත සහ ජාතික රාජ්‍ය සභාවේ 1975 අංක 1 දරන චන්කම් හා බැරකම් ප්‍රකාශ කිරීමේ පනත ඉවත් කිරීම නොතකා-

(අ) වෙනත් යම් ලිඛිත නීතියක 1994 අංක 19 දරන අල්ලස් හෝ දූෂණ චෝදනා විමර්ශන කොමිෂන් සභා පනත සම්බන්ධයෙන් වන සෑම සඳහනක් ම මේ පනතට කරනු ලබන සඳහනක් ලෙස තේරුම් ගත යුතු ය;

(ආ) වෙනත් යම් ලිඛිත නීතියක (26 වන අධිකාරය වූ) අල්ලස් පනත සම්බන්ධයෙන් වන සෑම සඳහනක් ම, මේ පනතේ ඇතුළත් අනුරූප විධිවිධාන පිළිබඳව වන සඳහනක් ලෙස තේරුම් ගත යුතු ය; සහ

(ඇ) වෙනත් යම් ලිඛිත නීතියක ජාතික රාජ්‍ය සභාවේ 1975 අංක 1 දරන චන්කම් හා බැරකම් ප්‍රකාශ කිරීමේ පනත සම්බන්ධයෙන් වන සෑම සඳහනක් ම, මේ පනතට කරනු ලබන සඳහනක් ලෙස තේරුම් ගත යුතු ය.

අනනුකූලතාවක් ඇති වූ විට සිංහල භාෂා පාඨය බලපැවැත්විය යුතු බව

164. මේ පනතේ සිංහල සහ දෙමළ භාෂා පාඨ අතර යම් අනනුකූලතාවක් ඇති වුවහොත්, එවිට, සිංහල භාෂා පාඨය බලපැවැත්විය යුතු ය.

අ උපලේඛනය

[41 වන වගන්තිය]

1. (19 වන අධිකාරය වූ)
දණ්ඩ නීති සංග්‍රහයේ 372 වන
සහ 378 වන වගන්ති - ත්‍රාසද්‍රව්‍යණය;
2. (19 වන අධිකාරය වූ)
දණ්ඩ නීති සංග්‍රහයේ
386 වන වගන්තිය - දේපළ සාපරාධී ලෙස
ව්‍යපහරණය කිරීම;
3. (19 වන අධිකාරය වූ)
දණ්ඩ නීති සංග්‍රහයේ
388 වන වගන්තිය - සාපරාධී විශ්වාස භාරය
කඩකිරීම;
4. (19 වන අධිකාරය වූ)
දණ්ඩ නීති සංග්‍රහයේ
389 වන වගන්තිය - සාපරාධී විශ්වාස භාරය
කඩකිරීමට දඬුවම;
5. (19 වන අධිකාරය වූ)
දණ්ඩ නීති සංග්‍රහයේ
390 වන වගන්තිය - වාහකයකු ආදීන් විසින්
සාපරාධී විශ්වාස භාරය
කඩකිරීම;
6. (19 වන අධිකාරය වූ)
දණ්ඩ නීති සංග්‍රහයේ
391 වන වගන්තිය - ලිපිකරුවකු හෝ සේවකයකු
විසින් සාපරාධී විශ්වාස
භාරය කඩකිරීම;
7. (19 වන අධිකාරය වූ)
දණ්ඩ නීති සංග්‍රහයේ
392 වන වගන්තිය - රජයේ සේවකයකු විසින්
හෝ බැංකුකරුවකු,
වෙළෙන්දකු හෝ
නියෝජිතයකු විසින් කරනු
ලබන සාපරාධී විශ්වාස
භාරය කඩකිරීම;
8. (19 වන අධිකාරය වූ)
දණ්ඩ නීති සංග්‍රහයේ
392අ වගන්තිය - මුදලක් හෝ මුදල් ශේෂයක්
හෝ සම්බන්ධයෙන්
රජයේ සේවකයකු විසින්
සාපරාධී විශ්වාස භාරය
කඩකිරීම;

9. (19 වන අධිකාරය වූ)
දණ්ඩ නීති සංග්‍රහයේ
398 වන වගන්තියේ සිට
403 වන වගන්තිය දක්වා
වන වගන්ති - වංචා කිරීම;
10. (19 වන අධිකාරය වූ)
දණ්ඩ නීති සංග්‍රහයේ
406 වන වගන්තිය - ප්‍රතිෂ්ඨාව පිළිබඳ අසත්‍ය
ප්‍රකාශයක් ඇතුළත් පැවරුම්
ඔප්පුවක් වංචා ලෙස
හෝ වංචනික ලෙස ලියා
අත්සන් කිරීම;
11. (19 වන අධිකාරය වූ)
දණ්ඩ නීති සංග්‍රහයේ
452 වන වගන්තිය - කුට ලේඛන සෑදීම;
12. (19 වන අධිකාරය වූ)
දණ්ඩ නීති සංග්‍රහයේ
453 වන වගන්තිය - අසත්‍ය ලේඛනයක් සෑදීම;
13. (19 වන අධිකාරය වූ)
දණ්ඩ නීති සංග්‍රහයේ
454 වන වගන්තිය - කුට ලේඛන සෑදීම සඳහා
දඬුවම;
14. (19 වන අධිකාරය වූ)
දණ්ඩ නීති සංග්‍රහයේ
455 වන වගන්තිය - අධිකරණයක වාර්තාවක්
හෝ ආණ්ඩුවේ උප්පැන්න
නාමලේඛනයක් ආදිය කුට
ලෙස සෑදීම;
15. (19 වන අධිකාරය වූ)
දණ්ඩ නීති සංග්‍රහයේ
457 වන වගන්තිය - රැවටීමේ කාර්යය සඳහා කුට
ලේඛන සෑදීම;
16. (19 වන අධිකාරය වූ)
දණ්ඩ නීති සංග්‍රහයේ
458 වන වගන්තිය - කුට ලෙස සාදනු ලැබූ
ලේඛනයක්;

17. (19 වන අධිකාරය වූ) දණ්ඩ නීති සංග්‍රහයේ 459 වන වගන්තිය - කුට ලෙස සාදනු ලැබූ ලේඛනයක් නිර්ව්‍යාජ ලේඛනයක් ලෙස පාවිච්චි කිරීම;
18. (19 වන අධිකාරය වූ) දණ්ඩ නීති සංග්‍රහයේ 462 වන වගන්තිය- - කුට ලෙස සාදනු ලැබූ බව දන්නා වාර්තාවක් හෝ අගනා සුරැකුම්පතක් හෝ අන්තිම කැමති පත්‍රයක් නිර්ව්‍යාජ ලේඛනයක් ලෙස පාවිච්චි කිරීමේ චේතනාවෙන් එය තම සත්‍යකයෙහි තබා ගැනීම; සහ
19. (19 වන අධිකාරය වූ) දණ්ඩ නීති සංග්‍රහයේ 467 වන වගන්තිය - ගිණුම් වරදවා දැක්වීම.

ආ උපලේඛනය

[41 වන වගන්තිය]

1. (19 වන අධිකාරය වූ) දණ්ඩ නීති සංග්‍රහයේ XI වන පරිච්ඡේදය යටතේ වන යම් වරදක්;
2. 1982 අංක 12 දරන පොදු දේපළ විෂයයෙහි ලා සිදු කරනු ලබන වැරදි පිළිබඳ පනත යටතේ වන යම් වරදක්; සහ
3. 2007 අංක 24 දරන පරිගණක අපරාධ පනත යටතේ වන යම් වරදක්.

